
प्रकाशकाचे चार शब्द 


डॉ. वि. ना. गोखले यांनीं लिहिलेलें “अखिल जगांत आम्हींच श्रेष्ठ' हें 
पुस्तक आज नारळी पौणिमेच्या शुभ दिवशीं प्रकाशित करतांना आम्हांस 
अत्यंत आनंद होत आहे. 

शास्त्र-विषयांतील शालेय पाठय-पुस्तकांचे लेखक म्हणून विद्यार्थी 
व शिक्षक यांना डॉ. गोखले चांगलेच परिचित आहेत. पशु, पक्षी व इतर 
प्राणी व वनस्पती यांच्या जीवनाविषयी शास्त्रीय माहिती देणारीं कांहीं पुस्तकें 
त्यांनी या पूर्वीच लिहिलीं आहेत. 

“वीस विचित्र किवा अपरिचित? या नांवाचें त्यांनीं लिहिलेलें एक 
पुस्तक एक वर्षापूर्वी आम्ही प्रकाशित केलेलें आहे. त्या पुस्तकांत त्यांनीं 
प्राणिजगतांतील कांहीं विचित्र व आपणांस माहीत नसलेल्या अशा प्राण्यांची 
अगदी जवळून ओळख करून दिलेली आहे. 

आज प्रकाशित होत असलेल्या “अखिल जगांत आम्हींच श्रेष्ठ ? या 
पुस्तकांत डॉक्टरसाहेबांनीं अखिल जगांत श्रेष्ठ ठरलेल्या अनेक गोष्टींवैकीं 
हिमालय, पशूंचा राजा सिंह, विहंगमांचा सम्राट्‌ गरुड अशांसारख्या सोळा 
गोष्टींची माहिती दिली आहे. 

वाचकांना सहज समजेल अशा सोप्या, चटकदार भाषेंत लिहिलेले हें 
पुस्तक मनोरंजक तर आहेव, परंतु शास्त्रीय दुष्टीनें अचूक अशी माहिती 
दिल्यामुळे तें ज्ञानव्धकहि आहे. 

अशा प्रकारचें उपयुक्त पुस्तक लिहून डॉक्टरांनी केवळ शास्त्रीय 
वाङमयांतच मोलाची भर टाकली आहे असें नसून वाचकांना आपल्या ग्रंथ- 
संग्रहांतहि अमोल भर टाकण्याची एक संघि प्राप्त करून दिली आहे. 

अ. वि. गृह या संस्थेविषयीं त्यांना आपुलकी असल्याकारणानें त्यांनीं 
वीस विचित्र आणि अपरिचित या पुस्तकाप्रमाणेंच हेंहि पुस्तक आमच्या 
प्रकाशन संस्थेकडे प्रकाशनास दिलें याबद्दल आम्ही त्यांचे आभारी आहों. 


व्यवस्थापक 


नारळी पौणमा, शके १८८ | 
अ. वि. गुह प्रकाशन 


दि. २२-८-१९६४, पुणें. 


प्रस्तावना 


आपण कोठेंहि पर ठिकाणीं गेलों तर त्या ठिकाणच्या विशेष अशा 
कांहीं कांहीं गोष्टी आपणांस पहाव्याशा वाटतात. उदाहरणच पहा. आपण 
महाबळेइवराला हवा पालटण्यासाठीं गेलों तर तेथील सौंदर्थेसंपन्न, नयन- 
मनोहर, मनाला भारून टाकणाऱ्या अनेक नैप्तगिक देखाव्यांशिवाय 
आपणांस कृष्णामाईचें (कृष्णा नदीचें) उगमस्थान, प्रतापगड वगेरे पहावेसें 
वाटतें. साताऱ्याला गेलों असतां तेथील शाहमहाराजांचा राजवाडा, 
रामदास स्वामींचा सज्जनगड पाहिल्याशिवाय चैन पडत नाहीं. पुण्याला 
गेल्यावर तेथील शनिवारवाडा, पर्वती, सिहगड वगेरे पहावेसें वाटतें. हें 
झालें महाराष्ट्रांतील जवळपासच्या कांहीं ठिकाणांचे. भारतांत अशीं 
कितीतरी ठिकाणें आहेत कीं तीं निरनिराळया कारणासाठीं प्रसिद्ध असून 
पाहण्यासारखीं आहेत. अशीं हीं अनेक ठिकाणें आपणांस थोडींच पाहतां 
येतात ! अनेक कारणांमुळे तीं पाहणें शक्य होत नाहीं. असें असलें तरी 
कांहीं कांहीं ठिकाणांची, दृश्यांची गोष्ट निराळी असते. तीं इतकी 
असामान्य, अलौकिक असतात कीं त्यांना भेट दिल्याशिवाय, तीं पाहून 
घेतल्याशिवाय, मनाला चैन पडत नाहीं, समाधान लाभत नाहीं. 
भारतांतील “ ताजमहालचेंच ” उदाहरण पहा. आपण पाहतोंच कीं, अलीकडे 
दूरदूरच्या देशांचे, राष्ट्रांचे प्रमुख, प्रधान, मुत्सद्दी, तसेच दुसरेहि कांहीं 
कांहीं बडे लोक कांहीं कांहीं कामानिमित्त लांब लांबून हजारों मेलांवरून 
भारताच्या राजधानीला--दिल्लीला--येतात व चार-दोन दिवसांत आपलें 
काम उरकून लगेच परत जातात. असें असलें तरी, वेळांत वेळ काढून, 
जरूर पडल्यास एखाद्या दिवसाचा मुक्‍कामहि वाढवून, ते आग्य्याचा 
ताजमहाल पाहून घेतात, व स्वतःला धन्य मानून परत जातात. ताजमहाल 
पाहण्याची मनुष्याच्या मनाला इतकी ओढ लागते यांत विशेष कांहींच 
नाहीं. “ताजमहाल? ही इतकी सुंदर, नयनमनोहर, कौशल्यपूर्ण अशी कला- 
कृति आहे कीं, साऱ्या जगांत तिला तोडच नाहीं. 


(६) 


अखिल जगांत ज्याला तोड नाहीं, जो सर्वात श्रेष्ठ ठरला आहे 
असा भारताला लाभलेला “ताजमहाल? हें एक उदाहरण झालें. 
ताजमहालप्रमाणेंच सवं-श्रेष्ठ ठरलेल्या अशा दुसच्याहि कांहीं कांहीं गोष्टी 
किवा घटना पृथ्वीच्या पाठीवरील सर्व देशांना जरी नाहीं तरी कांह 
देशांना लाभलेल्या असणारच व तशा त्या कोठे कोडे आहेतही. यांतील 
कांहीं मानवानें आपल्या वृद्धीमत्तेच्या, कल्पनाशक्तीच्या, कसवाच्या, 
उद्योगाच्या, धडाडीच्या जोरावर तयार केलेल्या आहेत, तर कांहीं कांहीं 


निसगनिं घडवून आणलेल्या आहेत. अशा गोष्टी अथवा घटना मनुष्याला 
त्याच्या आवडीनिवडीन्‌ 


सार, नैसगिक प्रवृत्तिनुसार पहाव्याशा वाटणारच, 
हैं निराळें सांगणें नको. परंतु त्या प्रत्यक्ष पहावयास सांपडणें हृ त्याच्या 
कित्येक वेळां थोडें फार आटोक्यावाहेरचें असतें. असें असतां अजा 
गोष्टी प्रत्यक्ष पहावयास मिळाल्या नाहींत तरी त्यांबददळची थोडीफार 
माहिती तरी करून घ्याबीञ्ञी वाटते. साहजिकच आहे. शिवाय अशा 
गोष्टी पाहण्याचा योग आला तरी त्यांबइलची थोडीफार तरी आगाऊ 
माहिती असलेली फायदेशीर ठरते. अशानें त्या गोष्टींतील वैशिष्ट्ये 
बारकाईनें, चिकित्सापूर्वक पहावयास सांपडतात. 

सर्वे जगांत सर्वश्रेष्ठ ठरलेल्या अशा 


॥ गोष्टींची माहिती एकत्र ग्रथित 
केलेली सांपडणें कठिण. 


निदान आमच्या तरी अवलोकनांत नाहीं. तरी 
सामान्य वाचकांस अशी माहिती उपलब्ध करून देण्याच्या उद्देशानें आम्हीं 
निरनिराळ्या दाळनांतीळ सर्वश्रेष्ठ अशा सोळाच गोष्टींची माहिती 
वाचकांस प्रस्तुत देण्याचें योजिले आहे. 


सदरह पुस्तकांत ग्रथित केलेल्या माहितीपेकीं कांहीं कांहीं गोष्टींची 
माहिती आम्ह 


ही “सृष्टिज्ञान' मासिकांत वेळोवेळीं छापून प्रसिद्ध केलेली 
आहे. त्यापैकीं कांहीं या पुस्तकांत छापून प्रसिद्ध करण्यास अनुमोदन 


दिल्याबद्दल आम्ही सृष्टिज्ञान मासिकाच्या संचालक मंडळाचे आभारी आहों. 


नारळी पौणिमा, शके १८८ | 


दि. २२-८-१९६४, पुणे, (शक 


अनुक्रमणिका 


. हिमालय. 

. एम्पायर स्टेट बिल्डिंग. 

, कोमोडो बेटांतील सरडे. 
. सेकोड्या. 

. अमेझॉन. 

. ताजमहाल. 

« पशूंचा रजा. 

. तपस्वी सग्वारो. 

. खोल तळे. 

. पिरॅमिड. 

. वनस्पतींतील दोन राक्षस. 
« विहंगमांचा सम्राट. 

. चीनचा प्राचीन तट. 

. पालोमार येथील वेधशाळेंतील प्रचंड आरसा. 
. गोल्डन गेटचा झुलता पुल. 
. मत्स्यलोकांतील राक्षस. 


अखिल जगांत आम्हींच श्रेष्ठ 
१” 


हिमालय 


CR DS SC RD 


“ अस्त्युत्तरस्यां दिशि देवतात्मा 
हिमालयो नास नगाधिराजः ”॥। -- कालिदास. 


हदुस्थानचें अथवा भरतवर्षाचें वर्णन करतांना हिमा- 
लयाचा नामनिर्देश झाला नाहीं असें होणेंच नाहीं. हिंदुस्थान देश अथवा 
भरतखंड हें खंडप्राय असें द्वीपकल्प असून त्याला निसर्गाने खंत्रीर अशा सीमा 
घालून दिलेल्या आहेत. या दीपकल्पाच्या पूर्वपश्चिम बाजू बंगालचा उपसागर 
व अरबी समुद्र या प्रचंड जलसंचयांनीं सांभाळलेल्या आहेत; तर उत्तरेच्या 
बाजूला, द्वीपकल्पाच्या माथ्याला, हिमालयाच्या मोठमोठ्या पर्वतराजी 
अफाट तटाप्रमाणें उभ्या ठाकलेल्या आहेत. प्राचीन काळीं या नेसगिक 
सीमा अभेद्य म्हणून गणल्या जात असत, व भरतखंड हा सुसंरक्षित देश 
म्हणून समजला जाई; पण निसगानें सुरक्षित ठेवलें तरी तें मानवाच्या 
उलाढालीपुढें, पराक्रमापुढें थोडेंच टिकून राहतें! 
मनुष्यप्राणी निसर्गाशी झगडून, त्यावर मात करून त्याला आपल्या 
अंकित करून ठेवण्याच्या खटाटोपांत सदेव गढलेला असतो. या घटनेनुसार 
भरतवर्षाच्या या नैसगिक सीमा जगाच्या प्रगतीपुढे अभेद्य राहिल्या नाहींत. 
मानवाच्या करामतीपुढें त्या लुळ्या पडल्या असल्या तर त्यांत नवल असें 
कांहींच नाहीं. तेराव्या शतकापासूनच डच, पो्च्युगीज, इंग्रज वगेरे 
फिरंग्यांनीं दर्यामार्गतिं येऊन हिंदुस्थानावर आक्रमण करण्यास सुरुवात केली. 


२ अखिल जगांत आम्हींच श्रेष्ठ 


अठराव्या शतकांत तर इंग्रजांनीं सारा हिंदुस्थान देश आपलासाच करून 
टाकला. हिंदुस्थानावर उत्तरेच्या वाजूनेंहि परकीयांनी स्वाऱ्या केल्या 
नाहीं असें नाहीं. नादीरशहा, मोंगल, अहमदशहा अबदल्ली इ. च्या 
हिदुस्थानावरील स्वाऱ्या इतिहासप्रसिद्धव आहेत; पण या स्वाऱ्या हिमालय 
ओलांडून अथवा पादाक्रान्त करून झालेल्या नाहींत. या सर्व स्वाऱ्या 
हिमालयाची तटबंदी टाळून वायव्येकडील कोंपर्‍्यांतून झालेल्या आहेत. 
भारताची उत्तरेकडील सरहद्द हिमालयानें आज तागायत--परवां परवां- 
पर्यंत तरी-खंवीरपणें सांभाळलेली होती. अगदीं अलीकडे मात्र ही 
तटबंदी ओलांडून चीननें भारतावर प्रत्यक्ष आक्रमण केलें व भारताची 
आजतागायत अभेद्य समजली जाणारी अशी ही सरहद्द लुळी करून टाकली 

हिमालय पर्वताचे स्थान भरतखंडांतच काय पण सार्‍या जगांत श्रेष्ठतम 
असें आहे. पुराणांतरीच्या कालांत तर हिमालयाचें माहात्म्य फार होतें. 
देवी पार्वती ही हिमालयाची कन्या, शंकराचे वास्तव्य खुद्द हिमालयांतच, 
त्यांचें तपस्येचें स्थानहि हिमालयच ; इत्यादि अनेक माहात्म्यपूर्ण गोष्टी 
पाथ्यापुराणांतुन सांगितलेल्या, लिहिलेल्या आहेत. आधुनिक कालांतसुद्धां 
कालिदासानें हिमालयाचें वर्णन जागोजागी मोठ्या बहारीनें केलेलें आढळतें. 
हिमालय पर्वेताच्या थोरवीमुळें याला “ नगाधिराजः” ', “ नगाधिपः ” वगेरे 
प्रकारे गौरवून कालिदासाने लिहिलेलें अनेकांना विदित असेलच. “ गौरी- 
संकर , “ कांचनगंगा ”, « केदारनाथ ”, « केलास ” वगेरे एकापेक्षां एक 
उच उच पवंतशिखरें व पुराणप्रसिद्ध अशीं यात्रेची ठिकाणें या हिमालया- 
वरच आहेत. जगांत सर्वात उंच जागीं असलेलें “ मानस सरोवर ” हेंहि 
आ पवेतावरच आहे. हिमाल्यावरील बर सांगितलेलीं कांहीं कांहीं, व अशींच 
इसरीं अनेक ठिकाणें हिंदूलोकांत पुज्य मानलेली आहेत. हीं ठिकाणें, मनुष्य- 


हिमालय * ३” 


हिमालय पर्वंत भारताच्या उत्तर-सीमेवर पूर्व-पश्चिम असा लांबच्या- 
लांब, सुमारें पंधराशें सोळाशे मैल पसरलेला आहे. हा परिचिमेस हिदुकूश, 
हाला, व सुलेमान या पर्वतापासून जो निघतो, तो पूर्वेस थेट ब्रह्मदेश 
गांठतो. या पर्वताच्या श्रेणी कमीअधिक प्रमाणांत दीडशें मेल रुंदीला 
अंथरलेल्या आहेत. एवढ्या अफाट डोंगराचें विमानांतूनहि विहंगमावलोकन 
करणें दुरापास्त आहे. हिमालयाच्या वायव्येकडील भाग ओसाड, रुक्ष, तर 
ईशान्येकडील रांगा नेहमीं आद्र, वनश्रीनें नटलेल्या, डवरलेल्या असतात. 
या पर्वतराजींच्या पलीकडील, उत्तरेकडील भाग नेहमीं रुक्ष, निजंन असून 
अंगाला झोंबणाऱ्या थंडगार अशा वाऱ्यानें झपाटलेला असतो; तर या राजींच्या 
दक्षिणेकडील भाग नेहमीं धनधान्यांनीं समृद्ध, वनश्रीनें आच्छादिलेला 
व मनुष्य वस्तीनें गजबजलेला आढळतो. भरतवर्ष अथवा हिंदुस्थान या 
दक्षिणेकडील . भागांतच मोडते. “ सुजलां, सुफलां, मलयजशीतलां, सस्य- 
शामलाम्‌ ” असें भरत-भूचें गुणगान भारताच्या राष्ट्रगीतांत गायिले जातें, 
हें सर्वांना ठाऊकच आहे. भारताला हें वैभव हिमालयामुळेंच लाभलेलें 
आहे, असें म्हटलें तर तें चूक होणार नाहीं. वर दर्शविलेल्या नेंसगिक 
फरकांन्‌सार हिमालयाच्या दोन बाजूकडील राहणाऱया मनुष्यप्राण्यांच्या 
राहणींत व संस्कृतींतहि फरक पडलेले दिसून येतात. 

हिमालयाच्या पेल बाजूस तिवेटासारखा रुक्ष, ओसाड, थंडगार 
वाऱ्याने झपाटलेला असा विस्तीर्ण प्रदेश असून त्याच्या ऐल बाजूला 
काइमीर, सिकिम, भूतान, नेपाळ इत्यादि स्वयंपूर्ण प्रांत आहेत. भारतांतील 
सिमला, मसुरी, भावलपूर, नैनिताल, दार्जिलिंग वगेरे सारखीं अनेक रम्य 
हवेचीं ठिकाणें या पर्वंतराजींवरच पांच-पांच, सात-सात हजार फूट उंचीला 
वसलेलीं आहेत. हिमालयाच्या पठाराला तीन मैल उंचीपर्यंत मनुष्यप्राणी 
वस्ती करून राहूं शकतो. हिमालय पर्वताची सरासरी उंची (£।९४२४००) 
एकोणीस हजार फूट धरतात. पंधरा हजार फुटांपासूनचा हिमालयाचा 
वरचा भाग नेहमीं बर्फाच्छादित असतो. हिमालय हें नामाभिधान अशा 
कारणानेंच या पर्वताला लाभले आहे. 

अखिल जगांत हिमालय हा अत्युच्च पर्वत आहे. एवढेंच नव्हे तर 
जगांतील अत्युच्च अशीं अनेक पर्वत-शिखरेंहि याच पर्वतावर आहेत. हीं 


श्रेष्ठ 


त आम्हींच 


अखिल जग 

हिमालय प्‌ 


उंचच उंच, गगनभेदी शिखरें या पर्वतराजींच्या पुर्वेकडील बाजूला असून 
त्यांतील बहुतेक सवे नेपाळच्या हद्दीत मोडतात. एकट्या नेपाळमध्येंच 
पंचवीस हजार फुटांपेक्षांहि उंच अशीं तेवीस शिखरें आहेत; व एकवीस 
हजार फुटांच्या घरांत मोडणाऱ्या शिखरांची संख्या शंभरावर भरेल असें 
सांगतात. जगांतील सर्वांत उंच अशा एव्हरेस्ट (£४९९५६) या शिखराची 
उंची, समुद्रसपाटीपासून २९,०२८ फूट किवा साडेपांच मेलांपेक्षां थोडी 
जास्तच भरते. हें शिखर हिमालय पर्वतावर नेपाळच्या उत्तरेकडील सर- 
हद्दीवर आहे. सुमारें शंभर वर्षांपूवी इ. स. १८४१ सालीं, हिंदुस्थान- 
सरकारच्या मोजणी खात्यानें ही उंची त्रिकोणमितीच्या सहाय्यानें मोजून 
काढली व या शिखराचें स्थान निर्चित केलें. हें काम राधानाथ सिकदर 
या हिंदी गृहस्थाच्या देखरेखीखाली झालें; पण त्यावेळचे मोजणी खात्याचे 
मुख्याधिकारी-सरवंअर जनरल्‌--सर जॉर्ज एव्हरेस्ट हे होते. तेव्हां त्यांचेच 
नांव या शिखराला ठेवलें गेलें व तेव्हांपासून हें शिखर “मौंट एव्हरेस्ट” 
याच नांवानें संबोधिले व ओळखलें जाऊं लागलें आहे. हिमालयावरील 
इतर शिखरांप्रमाणें या शिखराला संस्कृतमध्ये किवा मराठींत नांव नाहीं. 


नेपाळांतील लोक. व तिबेटांतील लोक या (एव्हरेस्ट) शिखराला 
“ चोमो लूङमा ” या नांवानें ओळखतात. “ चोमो लूङमा ” हें नांव 
भाविक लोक “ जगन्माता ” या अर्थानें वापरतात. पण कोगताहि पक्षी 
या शिखरावर जाऊ शकत नाहीं, इतकें उंच हें शिखर आहे असा 
“४ चोमो लुझमा ” याचा खरा अर्थं आहे असें सांगतात. 


“एव्हरेस्ट” या ( २९,०२८ फूट ) शिखराशिवाय '' कांचनगंगा ? 
( २८,१४६ फूट), “ धवलगिरी” ( २६,७९५ फूट), “नंगा पंत °? 
( २६,६२० फूट ), “अन्नपूर्णा” ( २६,५०२ फूट) , “ नंदादेवी ” (२५,६४५ 
फूट), ““गुरला मान्धाता ” ( २५,३५० फूट), बद्रीनाथ (२३,१९० फूट) , 
“कैलास” ( २२,०३० फूट), “गंगोत्री” (२१,७०० फूट ) वगैरे नांव 
घेण्यासारखी उंच उंच अशीं पर्वत-शिखरें या हिमालयावरच आहेत. हीं शिखरें 
जगांतील कोणत्याहि पर्वत-शिखरापेक्षां उंचच ठरतात. वीस-पंचवीस हजार 
फूट उंचीवर असलेलीं हीं पर्वत शिसरें नेहमीं बर्फाच्छादित असतात. 


द अखिल जगांत आम्हींच श्रेष्ठ 


जगांत अत्युच्च ठिकाणीं असलेलें “ मानस-सरोवर ” हेंहि या पर्वता- 
* वरच आहे म्हणून वर सांगितलेंच आहे. भारतांतील हिदूलोकांना हें सरोवर 
' जसें पुज्य वाटतें तसेंच तिबेटांतील बुद्धांनाहि हें सरोवर तितकेंच पवित्र वाटतें. 
` तिबेटन्‌ लोक मानस-सरोवराला “ त्सो माव्हांग्‌ ” ( 7$०-)\2४३०४) किवा 
“त्सो रिन्‌पोच्‌ ” ( T5०-Rn०८॥९ ) म्हणजे “ पवित्र तळे ” असेंच म्हण- 
तात. मानस-सरोवराची हिदूलोकांच्या पोथ्या-पुराणांतून फार महती गाईलेली 
“आहे. स्क॑द-पुराणांत हें सरोवर ब्रह्मदेवाने आपल्या मनापासून उत्पन्न केलें 
* आहे, असें सांगितलें आहे; व म्हणूनच याला मानस-सरोवर असें नांव पडलें 
आहे. या सरोवरावरच क॑लासांत शंकरपावंती यांचें वसतिस्थान आहे. या 
सरोवरात स्नान करून पावन होण्याचें भाग्य ज्यांना लाभतें ते महाभाग ब्रह्म- 
लोकाला जातात, असें पुराणांत सांगितलें आहे. आधुनिक वाङमयांत कालि- 
दासानें आपल्या “ मेघदूत” काव्यांत मानस-सरोवराचें व त्यांत राहणाऱ्या 
च क्रीडा करणाऱया हंसांचें फार बहारीनें वर्णन केलेलें अनेकांच्या वाचनांत 
:असेलच. उत्तरेकडे “ कलास” व दक्षिणेकडे « गुरला मान्धाता” अशा 
.या देदीप्यमान व बर्फाच्छादित पहाडांत हें सरोवर पसरलेले आहे. हें 
अधंवर्तुछाकार असून तें (उत्तरेपेक्षां) दक्षिणेकडे जास्त निमुळतें आहे. या 
"सरोवराचा व्यास साडे पंधरा मैलांचा आहे. मानस-सरोवरांत राजहंस 
पक्षी आनंदानें व स्वेच्छेने वावरत असतात. 
हिमालय पवंतानें भारताची उत्तरेकडील सरहद्द तर सांभाळली आहेच; 
शिवाय वर निर्देशिल्याप्रमाणें, भारतांतील प्राणिमात्राच्या जीवनावर व संस्कृ- 
तीवरहि बराच परिणाम घडवून आणलेला आहे. पण याहिपेक्षां विशेष म्हणजे 
'भारताचें वातावरण व हवामानहि बर्‍याच अंशी हिमालयानें आपल्या हुकमतींत 
राखलें आहे. या ट्रीपकल्पांत जागोजागीं दिसून येणारे पावसाळा, हिवाळा, 
“उन्हाळा, वगैरे सारखें ऋतुमान, या द्ीपकल्पावर वाहणारे समशीतोष्ण वारे, 
'मान्सून वारे, दरवर्षी थोड्याफार फरकानें कमीजास्त, पण अगदीं नेमानें व 
हुकमी अवतरणारा वर्षाकाल इत्यादि गोष्टी हिमालयाच्या वागणुकीवर 


किवा मर्जीवर पुष्कळशा अवलंबून असतात. या घटना कक्षा घडून येतात, 
हैं येथें सांगणें अप्रयोजक होईल. 


हिमालय ७ 


हिमालय पर्वतावर जसजसें वर वर चढत जावें तसतसें तेथील वाता- 
वरण विरळ होत जातें. खुद्द एव्हरेस्ट शिखरावर हवेचा दाब पुष्कळच कमी 
असतो. तेथें. १४७° (फॅ.) अंशाला पाण्याला उकळी येते. सिंधु, गंगा, ब्रह्म- 
पुत्रा या हिंदुस्थानांतील सर्वात मोठमोठ्या नद्या हिमालय-पर्वतावरच उगम 
पावतात. हिमालयावरील बर्फ जसजसें वितळत जाईल तसतसें या नद्यांचें 
पाणी चढत जातें किवा यांना पुर येतो. या नद्यांच्या प्रवाहांमुळें पूर्व व 
पश्चिम पंजाब, उत्तर-प्रदेश, युक्त-प्रदेश, पूर्व व पश्चिम बंगाल, इत्यादि प्रांतांची 
भूमि ओली करून समृद्ध करून सोडली जाते. 


पृथ्वीवरील सवं पर्वतांत हिमालय-पव॑त हा वयानें सर्वात लहान पर्वत 
आहे, असें भूगभं शास्त्रज्ञांनी ठरविलें आहे. हिमालयाचे डोंगर आपल्याकडील 
महाराष्ट्रांतील डोंगराच्या खडकासारख्या खडकाचे बनलेले नसून ते वज- 
तुंड अथवा ग्रॅनाईट (Gran), नीस्‌ (7९४5) , शिस्ट्‌ (8८75) , स्लेट्‌ 
(]2६९) वगैरे अनेक प्रकारच्या खडकांचे बनलेले आहेत. हिमालयावरील 
वनश्री इतकी बहारीची, भरगच्च असते, व नेंसगिक वातावरण इतकें 
नितान्त रम्य असतें कीं, तें प्रत्यक्ष अनुभविल्याशिवाय त्याबद्दल यथातथ्य 
अशी कल्पनाहि करतां येणें शक्‍य नाहीं. या गोष्टींचा आनंद लुटणे ही मोठी 
भाग्याचीच गोष्ट आहे, असें समजण्यास हरकत नाहीं. 


हिमालयावर सात-आठ हजार फूट उंचीपर्यंत मसूरी, भावलपूर, 
सिमला, नैनिताल, दाजिलिंग वगैरें सारखीं अनेक सुरम्य अशीं ठिकाणें 
मनुष्यानें वसवून सुशोभित केलेलीं आहेत. या ठिकाणांना जाण्या-येण्यासाठीं 
चांगले रस्ते असून, आगगाड्या, बसेस, मोटारी वगैरे आधुनिक व सुख- 
सोयींच्या वाहनांचीहि सोय आहे. तेव्हां अगदीं, फार वर जरी नाहीं तरी 
अशा ठिकाणीं सुद्धां हिमालयाचें वैभव अनुभवण्यास सांपडून, निसर्गाच्या 
करामतीचे खेळ पहाण्यास, त्यांचें कौतुक करण्यास व आनंद लूटण्यास 
सामान्य जनतेलासुद्धां सांपडते. बद्रीकेदार, केदारनाथ, केलास, इत्यादि 
अनेक पवित्र ठिकाणें उंच उंच जागीं आहेत. या प्रत्येकाला कांहींना कांहीं 
आख्यायिका चिकटलेल्या आहेत. कैलास, मानस-सरोवर हीं डोळयांचे पारणें 
फेडणारीं पवित्र ठिकाणें तर बर्‍याच उंचीवर आहेत. अशीं हीं ठिकाणें तर 

पायींच चढून गांठावीं लागतात. वाटेंतील अवघड चढउतार तुडवीत व भोंव- 
तालचें निसगं रम्य व उत्साहजनक असें वातावरण अनुभवीत सुमारें दहावारा 
मैल रोज चालून होतें. वर चढून जातांना वाटेंत एका अंगाला दृष्टि फिरेल, 
इतके उंच उंच, गगनाला भिडलेले पहाड; तर लगेच दुसर्‍या अंगाला पाहूं 
जातां भोंवळ येईल इतक्या खोल खोल दऱ्या लागतात. कांहीं काहीं ठिकाणीं 
अशा दव्यांतून पाण्याचे प्रवाह खळखळाट करीत वहात असलेले आढळतात 
तर कांहीं कांहीं घळी अथवा दऱ्या कोरडया ठणठणीत पडलेल्या दिसून येतात. 
कांहीं कांहीं ठिकाणीं दोन 
पहाड अगदीं शेजारीं शेजारीं 
असून तेअवघे शंंपन्नास फूट , 
अंतरानेंच विभक्त झालेले 
असतात. अशा वेळीं हें अंतर 
दोन पहाडांना अडकविलेल्या 
दोरखंडाला लों ब णाऱ्या 
पाळप्यांतून ओलांडून 
जाग्याची सोय केलेली असते. 
अशा प्रवासांत झुलते पूलहि 
केलेले असतात. ते ओलांडून 
जावे लागतात. तसेंच जागों- 
जागीं डोंगर (उतार) 
कोसळून पायवाटा घसरत्या 
व धोक्याच्या झालेल्या 
असतात, त्याहि जीव मठींत 
धरून मोठ्या धैयाने पार 
व्हावें लागतें. मधन 
कित्येक ठिकाणीं अशात 


हिमालय रु 


निर्वाहासाठीं जरूर असे तांदूळ, सातू, बटाटे वगेरे स्थानिक पदार्थ ठिक- 
ठिकाणीं उपलब्ध होत असले तरी वरेचसे जीवनोपयोगी जिन्नस हमालांच्या 
किवा घोड्यांच्या पाठीवरून बरोबर वागवीत न्यावे लागतात. 
हिमालय-पर्वत चढून जाणें जुले, ऑगस्ट हे महिने भर पावसाचे 

असल्यामुळे या महिन्यांत सोईचें असत नाहीं. या पहाडांत पाऊस तर इतका 
पडतो कीं, आपल्याकडील कोंकणच्या रहिवाशांसहि त्याची यथातथ्य 
कल्पना करतां येणार नाहीं. हिवाळा सुरू झाला कीं, हिमालयाचीं हिम- 
शिखरें नितान्त मनोहर दिसतात. हिवाळयांत झाडे-झुडपे आपल्या अंगावरील 
पर्णांचा संभार उतरून मोकळीं होतात. जणूं काय बर्फाचे स्तान नग्ना- 
वस्येंत करून घेणें त्यांना सुखावह वाटत असावें. तेंच हिवाळा संपून वसंताची 
झुळूक येऊ लागतांच हीं वठलेलीं, झोंपलेलीं झाडें खडबडून जागीं होतात 
व नवीन पल्ळवांनीं टवटवून फोफावून वाढूं लागतात. अशा स्थितींत 
तेयील एकंदर देखावा इतका नितान्त मनोहर वाटतो व मन इतकें 
वेभान होऊन जातें कीं, आपण भूतलावरून प्रत्यक्ष स्वर्गीय आनंद लूटत 
आहों कीं काय, असें वाटूं लागतें. घाट चढून जातांना दृष्टि सहज सभोंवार 
फेकली तर एका अंगाला वनश्री खूप बहरलेली, नटलेली, थाटलेली 
दिसते; तर दुसऱ्या अंगाला बर्फाच्छादित सुरम्य हिमपर्वंत शिखरे नजरेच्या 
टप्प्यांत आलेलीं दिसतात. वाटचालीला, सुंदर पालवीनें डंवरलेले वृक्ष, 
चित्रविचित्र रंगांच्या फुलांनी बहरलेलीं झाडे-झुडपे, कोमलांगी वेली 
वनस्पती, नेहमीं हिरवींगार असणारी नानाप्रकारचीं नेचे, जमिनीवर 
( गािच्याप्रमाणें ) उगवून येणारीं दगडफुरें वगेरे नानाविध. प्रकार 
जागोजागी आढळतात, मधून मधून शालवृक्ष, चीड, देवदार, भूज इत्यादि 
मोठमोठ्या वृक्षांच्या घनदाट राजीहि लागतात. औषधि वनस्पति तर 
इतक्या भेटतात कीं, त्यांची नांवनिशिवार यादी लक्षांत ठेवणें अवघड 
व दुरापास्त होऊन जातें. कांहीं कांहीं ठिकाणांना मैळच्या मैल गुलाबाचे 
ताटवे लागतात व त्यांचा परिमल आसमंतांत दरवळून गेलेला असतो. 
अशा प्रकारें सार्‍या वाटभर नानाप्रकारे फुललेल्या, नटलेल्या बनश्रीचा 
सहवास लाभला असतां आपण भान विसरून जातों, एवढेंच नव्हे तर 
तहानभूकहि हरपून जाते. येथील हवाहि स्वच्छ, शुद्ध व उत्साहजनक 

असते. असें असल्याकारणानें पहाडांची आठ-दहा मैलांची वाटचाल 
केली तर फारसें श्रमल्यासारखें होत नाहीं. निर्जन परिस्थितीमुळे 
उद्भवणाऱ्या एकान्ताचा मात्र मनावर थोडाफार परिणाम घडून येणें 
शक्य असते. 

हिमालय-पर्वत हैं वनश्रीचें माहेरघरच आहे. या पर्वताच्या पठारावर 
व उतरणीवर इतकी वनस्पति-संपत्ति असते की, तितकी इतरत्र क्वचितच 
आढळेल. फर, पाईन, बर्च, सुरु, देवदार, अँस्पन वरे सारखे अनेक 
मोठमोठे वृक्ष या पर्वतावर आहेत, हें वर सांगितलेंच आहे. इमारतीच्या 
'व इतर अनेक प्रकारच्या लाकडांची ही भलीमोठी अशी एक नैसागक 
वखारच आहे. दुलंभ अशा अनेक औषधि वनस्पतिहि येथें मुबलक प्रमाणांत 
सांपडतात. वनश्री सुसंपन्न असल्यावर फळफळावळीला काय तोटा ! येथें 
सफरचंद (अनेक जाती), नासपात, पीच, पेअर, द्राक्ष वर्भैरेसारखीं 
उंची उंची फळें मुबलक प्रमाणांत होतात. वनस्पतींप्रमाणेंच हिमालयावर 
अनेक प्रकारच्या अनेक पशूपक्ष्यांचेंहि वास्तव्य असतें. येथें पांढऱ्या 
रंगाचा वाघ सांपडलेला लेखकानें समक्ष पाहिला आहे. कोठेंहि न 
सांपडणारे, दुमिळ असे “ कस्तुरी मृग ” हिमालयावरच स्वैर वावरत 
असतात. मोहनीय हंस पक्षी येथे वास्तव्य करून आहेत. मानस-सरोवर 
हें हंस पक्ष्यांचें स्वर्गीय क्रीडांगगच होय, 

हिमालय पर्वतावरील बद्रीकेदार, गुरला-मान्धाता, केलास वगैरे 
सारखी वीस-वीस, पंचवीस-पंचवीस हजार फूट उंचीवरील शिखरें व पवित्र 
स्थळे यात्रेच्या निमित्ताने गांठल्याच्या, व कोणी कोणी तेथे तपस्याहि करीत 
असल्याच्या कांहीं कांहीं गोष्टी आपण एऐकतों; तसेंच मानस-सरोवराचें 
अनुपम सौंदर्यं अनुभवून आलेले कोणी कोणी महाभाग आपणांस क्वचित्‌ 
प्रसंगीं भेटतातहि ; परतु “ एव्हरेस्ट ? हैं अखिल जगांतील अत्युच्च असें 
शिखर गांठल्याचें मात्र फारसें ऐ किवांत येत नाहीं. निसर्गाशी झगडून त्यावर 
मात करण्याची ईर्ष्या मनुष्यप्राण्यांत जन्मजातच असते. या घटनेनुसार 
मनुष्यप्राण्याने अनेक अतर्क्य व अचाट असे आधिभौतिक शोध लावून मानवी 
जीवनांत वरीच क्रान्ति घडवून आणलेली आपण पाहतों व अनुभवितोंहि. 
मनुष्यप्राणी चंद्रलोकावर सुद्धां जाण्याच्या खटपटींत आहे हें आपण पाहतोंच 

- आहोंः असे असतां एव्हरेस्ट शिष्वर गांठण्याचे प्रयत्न झाले नसतील किवा 
होत नसतील असें कसें होईल? हिमालय पर्वत चढून जाऊन एव्हरेस्ट 
शिखर गांठण्याचे अलीकडे तीस चाळीस वर्षे तरी मानवाचे अविरत प्रयत्न 
चालू आहेत. 

हिमालयावरील एकंदर परिस्थितीची थोडीफार माहिती वर दिलेलीच 
आहे. पंधरा-सोळा हजारावरच्या उंचीवरील पर्वत-विभागांतील परिस्थिति 
थोडीफार धोक्याची व बिन- 
भरंवशाचीच (Uncertain) 
असते. हा वरील भाग बहुतेक 
बर्फाच्छादितच असतो, व 
त्यामुळें चडणीला तो 
घसरडा होतो. हवा नेहमीं 
थंडीच्या कडाक्यानें झपाट- 
लेली असते. कधीं कत्रीं ती 
धुक्याने दाटलेली असते. 
थंडगार असे सोसाटयाचे 
वारे मधून मधून वाहात 
असतात; तर मधून मधून 
बफंमय वर्षावहि होत असतो. 
कधीं कधीं बर्फाने लादलेल्या 
हिमनद्यांचे लोंढेहि वरून वाहत येतात. वातावरणांतील हवा विरळ होत जाते. 
इवसनास पुरेसा प्राणवायूहि मिळण्याची पंचाईत पडते. (प्राणवायूनें भरलेले 
गेळे पाठीवर वागवून त्यांतून प्राणवायु श्‍वसनास घेऊन ही उणीव 
अलीकडे भरून काढतां येते.) अशा परिस्थितीशीं झगडत वर चढून जावयाचे 
तर थांबत थांबत, मुक्काम करीत करीत, परिस्थितीशीं थोडेफार सरावत, 
समरस होत होतच वर जाणें जरूर व फायद्याचें ठरतें. 

हिमालयावरील एकंदर परिस्थितीची माहिती व पाहाणी, तेथील अनेक 
गोष्टींचा थोडाफार अभ्पास, थोडेफार संशोधन, वरपर्यंत चढून जाण्यास 
सोयीच्या अशा वाटा शोधून काढणें वगैरे बाबतींतील बरेचसे परिश्रम 


चित्र ३: बर्फावरून चढून जात असतां. 

पाश्चिमात्यांनींच घेतलेले आहेत. हिमालयावरील पहिल्या स्वाऱ्या उत्तरे- 
कडून, तिबेटांतून होत असत. 
(या खोर्‍यांतून एव्हरेस्ट 
शिखर गांठणें शत्य झालेलें 
नाहीं.) पण पुढें हिमालया- 
वर तित्रेटांतून जाण्यासाठीं 
जरूर तो परवाना देण्याचें 
तबेटच्या सरकारनें वंद 
केले. मग अर्थातच या 
स्वाऱ्या दक्षिणेकडून, 
भारतांतून व नेपाळमधून 
होऊ लागल्या. हिमालया- 
वरील एव्हरेस्टच काय, पण 
अनेक उंच उंच शिखरें 
नेपाळमध्ये उत्तर-सरहद्दी- 
वरच आहेत, हें वर 
सांगितलेंच आहे. 

एव्हरेस्ट शिखर गाठण्यासाठी म्हणून 
स्वारी सन १९२२-२३ सालीं झाली. 
कांहीं निष्पन्न झाले नसलें तरीं हिमालयाव 


जाण्याचा सोयीचा मार्ग निघाडा, तेथील वातावरणाचा अंदाज काढतां 
आला व एकंदर परिस्थितीची बरीचज्ी माहिती जमा करतां आली. 
सन १९२४ सालीं “मेलोरी व आयविन्‌ ” या जोडीनें हिमालयाची 
९.5९९९ फूट उंची गाठली. परंतु या. उंचीला ते गेले -न रेळे 
तोंच धुक्यांत सांपडून हिमालयांत गडप झाले ! पुढें आठ दहा वर्षांनीं, 
१९३२-३३ सालीं व त्यानंतर, एव्हरेस्ट शिखर गांठण्याचे चार-दोन 
प्रयत्न झाले होते. या प्रयत्नांतहि २८,००० फुटांपेक्षा जास्त उंचीवर 
कोणी जाऊं शकलें नाहीं. या मोहिमेंतून “ एरिक्‌ शिप्टन्‌ ” या कसलेल्या 
गिर्यारोहण-पटूनें भाग घेतला होता. पुढे जागतिक युद्ध सुरू झाले व 
हे प्रयत्न थंडावले. ; 


चित्र ४ : ओझीं वाहून नेत असतां. 


हिमालयावरील पहिली 
या मोहिमेंत दुसरें तिसरें 
* पुप्कळ उंचीपर्यंत चढून 


Py, 


हिमालय 

सन १९५० सालीं मॉरिस-हार्टझाँग या फ्रेंच गिर्यारोहण-पटूंनीं 
२६,५०२ फूट उंचीवरील “अन्नपूर्णा” नांवाचें शिखर गांठळें व तेथील वस्तु- 


चित्र ५ : दरी ओलांडताना. | 
स्थितीची वरीच माहिती गोळा केली. हिमालय-पर्वंत पायीं चढून जाण्याच्या 
प्रयत्नांत या विक्रमाला बरेंच वरचें स्थान देतात. हिमालयाच्या पर्वत-शिखरां- 


चित्र ६ : हिलरी आणि तेनसिंग. 


च्या उंचींत “ अन्नपूर्णा” 
या शिखराचा क्रम पांचवा 
लागतो. सन १९५१ सालीं 
रेमंड लँबर्ट या गृहस्थानें 
नेपाळी शेरवा तेनसिंग या 
वाटाड्याला बरोबर घेऊन 
हिमालयाची २८,२५० फूट 
उंची गांठली होती; पण ते 
पुढें जाऊं शकले नाहींत. सन 
१९५३ सालीं मात्र तेरा 
ब्रिटिश गिर्यारोहण-पटूंची 
एक तुकडी कर्नेल सर जॉन 
हंट यांच्या नेतृत्वाखालीं 
“एब्हरेस्ट” शिखर गांठण्या- 
साठीं,शरपा लोकांना बरोबर 
घेऊन हिमालय चढून 

पुष्कळच वर गेली व या तुकडीतील एडमंड हिलरी व शेरपा “ तेर्नांसग ” 
या जोडीनें ता. २९ मे १९५३ रोजीं “ एन्हरेस्ट” हें शिखर गांठून जागतिक 
विक्रमाची ध्वजा फडकाविली. ही बातमी ऐकून सर्व जगभर आनंदी आनंद 
झाला व या जोडीचें सर्वं जगाकडून अभिनंदन करण्यांत आलें. 

या अलौकिक विजयानंतर लोकांचें लक्ष एव्हरेस्ट शिखराकडे जास्त 
वेधले गेलें, व एव्हरेस्ट शिखरच काय पण इतर दुसरींहि उंच उंच शिखरें 
गांठण्याचे प्रयत्न सुरू झाले आहेत. भारताकड्नहि अशा प्रयत्नांना चालना 
मिळण्यास सुरुवात झाली आहे. भारतांत दार्जिलिंग येथें सन १९५४ सालीं 
हिमालयन मोंटेनिअरिग्‌ इन्स्टिटयूट ( Himalayan Mountaineering 
50 (2) या डोंगर-चढणी च्या शिक्षणसंस्थेची स्थापना करण्यांत आली. तेथे 
गिर्यारोहणाचें शिक्षण देण्याची सोय केली आहे. सन १९६० व १९६२ सालीं 
भारतीयांच्या दोन मोहिमा एव्हरेस्ट गांठप्यासाठीं निघाल्या होत्या; पण त्या 
थेट पर्वत जाऊं शकल्या नाहींत. अगदीं अलीकडे / हा लेख प्रत्यक्ष लिहीत असतां, 
ता. १ मे १९६३ रोजीं एका अमेरिकन तुकडीने एव्हरेस्ट शिखर गांठल्याचें 
जाहीर झालें आहे. या वेळींसुद्धा एक अमेरिकन गिर्यारोहणपटु व एक शेरपा 
(तेनसिंगचा पुतण्या) असे दोघेच थेटपर्यत जाऊं शकल्याचें समजतें. यानंतर 
याच तुकडीतील दोन गटांनी पश्चिमेकडून दोन मार्गानी जाऊन ता २३ मे 
१९६३ रोजीं हें शिखर पुन्हां गांठल्याचें जाहीर झालें आहे. 

नैसगिक सौदयनिं नटलेला, नानाविध वनस्पतींनी थाटलेला, अनेक 
औषधी वनस्पतींनी भारावलेला, अनेक दुमिळ प्राण्यांचें आश्रयस्थान असलेला, 
अनेक पवित्र स्थानांनीं विभूषित केलेला, जगांतील पर्वतात श्रेष्ठतम ठरलेला, 
खुद्द पार्वतीपरमेश्वराचें निवासस्थान असलेला असा हा नगाधिराज “हिमालय?” 
भारतभूचें भूषण नाहीं, असें कोण म्हणेल ? 


> HE 
एम्पायर रहेंह बिलग 


अथवा 
न्यूयॉर्क येंधींठ सरकारी हवेली 
epee orp tenor dren 


कालाच्या ओघांत अनेक गोष्टींबरोवर मनुष्याच्या 

राहाणींत फरक पडत जातो व कालची राहणी 

आज त्यास गैरसोयीची वाटूं लागते. आपल्या 
नित्य व्यवहारांत आपण पाहतोंच कीं, गेल्या पिढींत जीं उत्तम 
सोयीचीं म्हणून घरें बांधलीं गेलीं तीं आज आपणांस गैरसोयीची किवा 
अडचणीचीं वाटूं लागलीं आहेत. पुणें, सातारा इ. सारख्या ठिकाणचे 
पूर्वीचे मोठमोठे भव्य वाडे आज अडगळच होऊन बसले आहेत. 
मनुष्याच्या बदलत्या राहणीप्रमाणें व परिस्थित्यनुसार निर्माण 
होणाऱ्या गरजांप्रमाणें घरांच्या मांडणीत, रचनेंत व बांधणींत फरक 
पडत गेल्यास नवल नाहीं. मनुष्याची राहणी ही नुसत्या कालाच्या 
ओघानुसारच पालटते असें नाहीं; तर त्याला बदलणारी परिस्थितीहि 
कारण असते. मिळकतीची व उत्पादनाचीं साधनें दिवसे दिवस शहरांतून 
जास्त जास्त प्रमाणांत उपलब्ध होऊं लागतात व त्याबरोबर खेड्यांतील 
जीवन कमी कमी आकर्षक होत जातें व गैरसोयीचें वाटूं लागतें. मग 
अशानें शहरांत लोकांची खेंचखिचडी होऊं लागते. शहरांतील वाढत्या 
वस्तीबरोबर घरांचा पसारा हा वाढणारच. घरांचा पसारा वाढला कीं 
त्याबरोबर शहराचा व त्यांतील रस्त्यांचाहि पसारा मोठा होणार. 

अशानें दैनंदिन व्यवहारासाठीं कितीतरी अंतराची पायपीट करावी लाग- 
णार ! अशी ही कार्य-कारण-परंपरा लांबतच जाणार ! उद्योगधंदे 
जेथें जोरांत, वाढत्या प्रमाणांत चालावयाचे,: तेथे असें होऊन कसें 
चालेल ! तेव्हां पसारा वाढत जाऊन नित्याच्या राहणीस व व्यवहारांस 
अडचण पड़े नये--थोडेंफार सोयी चेंच व्हावे म्हणून शहरांतील लोक 
आपलीं घरे आटोपशीर, मजल्यावर मजले चढवून बांधतात. शहरांत 
घरांचा विस्तार वाढविण्यापेक्षां घरांची उंची वाढविण्याकडेच लोकांची 
प्रवृत्त जास्त असते. ती एक जरुरीचीच बाव होऊन वसते. नुसत्या 
विस्ताराशिवाय या गोष्टीच्या बुडाशीं आणखीहि अनेक कारणें आहेत. 
पुण्या-मुंबईसारख्या शह्रांपुरतेंच पाहिल्यास वरील गोष्टीचें प्रत्यंतर 
तेव्हांच दिसून येतें. मुंबईला तेथील उद्योगधंद्यांच्या मानानुसार लोकवस्ती 
जास्त असणारच. अशा दाट लोकवस्तीसाठीं उंच उंच घरें बांधणें 
सोयीचें व जरुरीचें असतें. उंच उंच घरबांधणीला जरूर त्या 
मार्फत) पाणी-पुरवठ्याच्या व घाण काढून नेण्याच्या 
दिवसेंदिवस जास्त प्रमाणांत उपळव्ध होऊं लागल्या 
इमारती अलीकडील राहणीला सुखसोयीच्याच होतात व त्या तज्ञा 
बांधण्याकडे लोकांची प्रवृत्ति वाढत जाते. भारतासारख्या मागासलेल्या 
देशांत ही परिस्थिति, तर पुढारलेल्या पारिचिमात्य देशांत व अमेरिकेंत 
वगेरे उद्योगधंद्याच्या केंद्राच्या ठिकाणीं काय परिस्थिति असेल, याची 
सहज कल्पना करतां येण्यासारखी आहे. देशकालपरत्वे व परिस्थित्य- 


नुसार तेथे उंच उंच इमारती उभारलेल्या आढळून आल्यास नवल नाहीं. 
शहरांतून दाट वस्तीच्या सोयीसाठी उंच उंच इमले उभारण्याची जरुरी 
व लोकांची प्रवृत्ति असते खरी 


(नळां- 
(ड्रेनेज) सोयी 
ल्यामुळे अशा उंच उंच 


¦ तरी पण हवे 


ऐश्वर्याचेंहि के ल्या उंच उंच चढविणें हें 
एक हक हि द्योतक समज * धनिक लोक मबलक पैसा वेंचून 
एकाला एक वरचढ अशा उंच उंच इमारती, मनोरे वगैरे मोठ्या 
अह्महमिकेनें उभारून आपः 


त्या ऐश्वर्याची पताका लौकिकांत फडकावीत 
* मुबई विद्यापीठाचे “ राजाबाई टॉवर” हें अशां- 
कीच ग बाई टॉवर” हें अशां 
प ~ ~ हे गी 
कींच एक उदाहरण आहे. पॅरिस येथील “ एफेल्‌ टॉवर” हा एके काळ 


अत्युच्च दार 
00 टो तीर अक्षा कांहींशा उद्देशानें सुमारें 

पाऊणशे वर्षांपूर्वी इ. स. १८८९ सालीं बांधण्यांत आला. त्यावेळीं पॅरिस येथें 
प्रचंड असें एक जागतिक प्रदर्शन भरावयाचे होतें. त्या प्रदर्शनासाठीं 
म्हणून ग्युस्ताव एफेल नांवाच्या गृहस्थानें हा मनोरा बांधला. या 
मनोऱ्याच्या उभारणीसाठीं एफेल यानें लाखों रुपये खर्च केले. या मनोऱ्याची 
उंची ९८४ फूट असून यावरून ऐशीं मैल लांवीपर्यंतचें दिसू शकतें. इतका 
उंच मनोरा अगदीं अलीकडेपर्यंत सार्‍या जगांत दुसरा नव्ह्ता. हा मनोरा 
नुसत्या पेंरिसचेंच नव्हे, तर सर्व युरोपखंडाचें भूषण मानला जात असे. 


शहराचा विस्तार अथवा पसारा वाढविण्याएऐवजीं त्यांतील इमारती 
उंच उंच बांधून, मजल्यावर मजले चढवून ते आटोपशीर राखें हा सोयीचा 
मार्ग खरा; पण त्याला साधनेंहि तशींच उपलब्ध असावीं लागतात. तरच तें 
शक्य असतें. दगड, विटा, लठूठ लठूठ लांकडी तुळया वगेरे प्रकारचें सामान 
वापरून उंच इमारत बांधून बांधली तर ती कितीशी उंच बांधणार? बरें, 
इमारतीच्या उंचीबरोबर त्यांतील मजल्यांची चढउतार करावयाची म्हणजे 
जिन्यांची सोय ही करावी लागणारच. म्हणजे मजल्यागणिक (ते चढण्या- 
उतरण्यासाठीं) पायऱ्यांची संख्या वाढणारच. इतकया पायऱ्यांवरून वेळोंवेळीं 
सारखी चढउतार कोण करणार ? इतक्या पायऱ्यांची चढउतार करतां करतां 
जीव हैराण व्हावयाचा, मेटाकुटीला यावयाचा ! परंतु आतां आधुनिक सुधार- 
णांच्या युगांत या व अशा अनेक अडचणी दुर झालेल्या आहेत व इमारतीची 
उंची वाढविणे ही आवाक्यांतील बाब होऊन बसली आहे. स्थापत्यशास्त्राच्या 
प्रगतीमुळे जाड जाड लांकडी तुळयांएवजीं लोखंडाच्या तुळया अथवा 
गर्ड्स (G॥"१९5) लोक वापरू लागले आहेत. गर्डर्सँ नुसत्या तुळया म्हणूनच 
वापरतात असें नसून इमारतीचा सवंध सांगाडासुद्धां गडंसंचाच 
बनवितात. तसेच यंत्रशास्त्राच्या व विद्युत्‌शास्त्राच्या प्रगतीमुळे आपोआप 
खालींवर जाणारे-येणारे पाळणे अथवा लिफ्ट्स्‌ ( !॥५) उपलब्ध होऊन 
मजल्यांची चढउतार करण्याची दगदगहि मिटली आहे. घरांतील घाण व 
सांडपाणी काढून लावण्याच्या योजनाहि (72/०१६९) फार प्रगत झाले ल्या 
आहेत. या व अशाच अनेक प्रकारच्या योजनांमुळें व सोगींमुळें उंच उंच 
इमारती बांधणें व वापरणे सोयीचें व सुखाचें झालेलें आहे. स्थापत्यांतील 
अ. ज. आ. श्रे. २ 

सुधारणांचें पाऊल वर सांगितलें त्याहिपेक्षां फार पुढें जाऊन आतां फेरो- 
काँक्रीट ( 77८7०-००7८८७७) (लोखंडी तारा-सळयांच्या सांगाड्यांतून 
बारीक खडी अथवा कच व सीमेंट यांचें मिश्रण) म्हणून एक प्रकार 
इमारतीसाठीं लोक सरसहा वापरू लागले आहेत. या प्रकाराने तर 
स्थापत्यांत अगदीं क्रान्तीच घडवून आणली आहे. उंच उंच, व मोठमोठ्या 
इमारती उभारणें फार सोपें होऊन गेलें आहे. फेरो-काँक्रीटच्या इमारती 
वांधण्याचें व लिफ्ट्स्‌ वापरण्याचे वगैरे नवीन नवीन तंत्र हातीं लागल्यावर 
मग काय ? उंच उंच इमारती वांधणारांचें चांगलेंच फावलें. या बाबतींत 
अनेक पार्चिमात्य देशांपेक्षा अमेरिकेने खूपच आघाडी मारली आहे. 
अमेरिकेंतील न्यूयॉक या ओद्योगिक केंद्राच्या व भरभराटलेल्या शहरांत उंच 
उंच इमारती, हवेल्या उभारण्याची जणूं अहमहमिकाच लागून राहिली आहे. 


“न्यूयॉक ” येथें सन १९१३ सालीं “ वुलवर्थं ” नांवाची ७९२ फूट 
उंचीची पंचावन मजली एक इमारत बांधण्यांत आली. ही इमारत त्यावेळीं 
फारच उच व प्रचंड ठरली. दिवसाकांठीं या इमारतींत कमींत कमी पंधरा 
हजार माणसें व्यवहार करीत असत. कित्येक शहारांतूनसुद्धां एवढी वस्ती 
सांपडत नाहीं. या इमारतीची नुसती झाडलोट, साफसफाई, डागडजी वगेरे 
मामुली गोष्टी करण्यासाठीं रोज तीनशें माणसें खपत असत. या वुलवर्थ 
इमारतीनंतर आणखीहि कांहीं उंच उंच मोठमोठ्या इमारती वांधून 
झाल्या आहेत ; परंतु वुलूवर्थ या इमारती इतकी सुंदर इमारत दुसरी 
नाहीं असें सांगतात. या इमारतीचा मोठेपणा, बडेजाव, अथवा दिमाख 
सन १९२९ पर्यंत टिकून होता. सन १९२९ सालीं “ क्रायूस्लर ” नांवाची 
दुसरी एक इमारत झाली व तिनें वुलवर्थ या इमारतीचा नक्षा उतरविला. 
या “ क्रायस्लर ”इमारतीची उंची १०३० फूट असून ती अड्सष्ट मजल्यांची 
आहे. परंतु क्रायस्लरचें मोठेपण फार वेळ टिकू शकलें नाहीं. ही इमारत बांधून 
पुरी होते न होते तोंच सन १९३१ सालीं “ एम्पायर स्टेट बिल्डिंग” 
( Empire State Building ) किवा “ सरकारी हवेली ” ही इमारत 


ती व तिनें दुसऱ्या सर्व मोठमोठ्या इमारतींना खालीं पाहावयास 
लावले. 


१९ 

उंची १२५० फूट होती. पण आज या इमारतीची उंची १४७२ फूट आहे. 
हिचा आवा ३६० लक्ष चौरस घनफूट एवढा आहे. न्यू यॉक शहरी 
ही दोन एकर जागेवर उभारलेली आहे. न्यू यॉके शहराच्या दाट वस्तीच्या 
गजबजलेल्या विभागांत पांचव्या अव्हेन्यू (4४९०९) मधील ३४ व्या 
रस्त्याच्या कोपऱ्यावर ही जागा (9/०) येते. वर १०२ मजले व खालीं 
तळांत, जमिनींत, दोन मजले असे १०४ मजले ही इमारत बांधतांना 
बसविले आहेत. ही इमारत बांधून काढण्यास अठठावन हजार टन इतकें 
लोखंड, एक कोटी विटा, सुमारें तीस लक्ष घनफूट लोखंडी तारांची जाळी, 
सुमारे वीस लक्ष घनफूट इतका चुना व सत्तर हजार घनफूट इतकें काँक्रीट 
इतका माल-मसाला लागलेला आहे. सन १९३० च्या एप्रिलमध्ये या 
इमारतीचा लोखंडी सांगाडा उभारण्यास सुरुवात झाली व तो डिसेंबर मध्ये 
पूर्णपणें उभारूनहि झाला. इमारतीचें नंतरचें सर्व बांधकाम अवघ्या आठ 
महिन्यांत पुरें करण्यांत आलें. निरनिराळया कामांसाठीं, वेळोवेळीं लागणाऱ्या 
ज्या नळ्या या इमारतींत जागोंजागीं टाकल्या आहेत त्या एकापुढे एक अशा 
जर अंथरल्या तर त्यांची लांबी पन्नास मैल सहज भरेल. तसेंच टेलिफोन व 
तारायंत्रासाठीं जी तार वापरण्यांत आली आहे ती बत्तीसशें मेल लांब इतकी 
भरते. या इमारतींत खालींवर जा-ये करण्यासाठीं लिफ्ट्सूची योजना केलेली 
आहेच, पण प्रसंगविशेषीं जरूर पडलीच तर जिनाहि ठेवलेला आहे. या! 
इमारतीचे १०२ मजले चढून जावयाचे तर त्यासाठीं १८६० पायऱ्या 
तुडवीत जावे लागतें, व खालील दरवाजापासून थेट वरपर्यंत चढून जाण्यास 
दोन तास तरी सहज खर्ची पडतात. एवढे थोरले श्रम ब इतका अमूल्य वेळ 
वांचविण्यासाठीं या इमारतींत जागोंजागीं लिपट्सूची सोय केलेली आहे. या 
इमारतींत ७२ पाळणे अथवा लिफ्ट्स सतत अहोरात्र चालूं असतात. यांतील 
कांहीं केवळ जड सामान व इतर मालाची खालींवर ने-आण करण्यासाठींच 
वापरण्यांत येतात; तर कांहीं लिफ्ट्स इतक्या जलद वर खालीं होतात कीं, 
“६ व्या मजल्यावर अवघ्या दोन मिनिटांत जातां येतें. नुसत्या लिफ्ट्स्‌- 
साठीच सात मैल लांब भरेल इतकें लोखंडी ताण (S4४६) लागले आहेत. 
या इमारतींत ऐंशी हजार लोक राहूं शकतात. ऐंशी हजार लोक- 
वस्तीचीं शहरें तरी आपल्या भारतांत कितीशी निघतील ! या इमारतीतील 

निरनिराळया ऑफिसांतून जाणाऱ्या-्येणाऱयांची, दुकानांतील सामानाची 
देवघेव करण्यासाठीं जा ये करणाच्यांचीं वगेरे, प्रत्यहीं सुमारें पस्तीस हजार 
लोकांची तरी ये जा होत असते. सुमारे सोळा हजार लोक तर या 
इमारतींतच काम करीत असतात. 

सन १९३१ सालीं ही इमारत बांधून तयार झाली व लगेच हिचा 
वापरहि सुरू झाला. परंतु इतक्यांत हिच्या घटनेंत एक विलक्षण अशी गोष्ट 
घडून आली. आजकाल अनेक शास्त्रांची प्रगति फार झपाटयाने होत 
असलेली आपण पाहूतों व अनुभवितोंहि. असें असल्यामुळें कालची प्रगत 
गोष्ट आजहि तशीच सांपडेल किवा राहील, हैं कोणी सांगावे ! अशी अपेक्षा 
करणें कित्येक वेळां चूकीचें ठरणें फार संभवनीय असतें. तोच अनुभव या 
इमारतीच्या बाबतींत प्रत्ययास आला. ही १२५० फूट उंचीची इमारत बांधून 
तयार होते न होते तोंच हिच्या अगदीं वरच्या किवा शेवटच्या मजल्यावर तीन 
ब्रॉड कास्टिंग व सहा टेलिब्हिजन्‌ कंपन्यांनी ठाण देऊन आपला कारभार 
सुरू केला. इमारतीच्या माथ्यावर टेलिव्हिजन कंपन्यांनी आपला २२२ फूट 
उंचीचा स्तंभ (3/25६) उभा केला. या इमारतीचीं उंची १२५० फूट होती 
ती १४७२ फुटांवर नेऊन ठेवली. ही इमारत १२५० फूट उंच असतां हिला 
कोणी प्रतिस्पर्धी नव्हताच. आतां तिची उंची १४७२ फूट झाल्यावर तिची 
स्पर्धा तर राहिलीच पण वरोवरी तरी कोण करूं शकणारं ! या शिवाय 
या कंपन्यांनी सात लाख पौंड खर्चून एवढ्या उंवीवर हवामानाचे अंदाज, 
मोजमाप, निरीक्षण वगेरे गोष्टींसाठी एक वेधशाळाहि (Observatory) 
स्थापन केली आहे. इतक्या वाराशेंपन्नास फूट उंचीवर असलेली हवामानाचा 
अंदाज, अभ्यास करण्यासाठीं तयार केलेली वेधशाळा जगांत दुसरीकडे कोठ 
तरी सांपडेल कीं नाहीं, याची शंकाच आहे. ही वेधशाळा विद्यत्‌शास्त्राचें 
व विद्यत विषयक गोष्टीं चें (£।०८४०॥।८5) जगांतील अव्वल दर्जाचें असें एक 
केंद्रच होऊन बसलें आहे. अगदीं अलीकडे मात्र उच्च वातावरणांतीलळ 
हवामानाचे अंदाज विमानांतून घेण्याचें मानवाचे प्रयत्न चालू आहेत, हें 
वाचकांना ठाऊक असेलच 


खूप उंच अशी ही इमारत एकटीच उभी राहिलेली असल्यामुळें हिला 
आघातहि अनेक सोसावे लागतात. हिला वाऱ्याचा मारा सहन करावा 

लागतो, हें उघडच आहे. हवेंत उडणाऱ्या व वावरणाऱ्या अनेक पक्ष्यांची, प्राण्यां- 
चीहि धडक या इमारतीवर जाऊ पडते. वाऱ्याच्या झोतानें वर ओढलें जाऊन 
कितीतरी पाकोळया, वाघुळें, नाकतोडे वगेरे प्राणी या इमारतीवर जाऊन 
आदळतात व मरून पडतात. कीटकांचें तसेंच. इमारतीच्या अगदीं वरच्या 
गच्चीवर अशा रीतीनें मरून पडलेल्या निरनिराळया किड्यांच्या दोनशें तरी 
जाती (5९०९३) सांपडल्या आहेत. तसेंच प्रवासी पक्षी हि (2985८०७) आपल्या 
शेकडों मैल उड्डाणाच्या नादांत नकळत या इमारतीवर हमेशा धडक घेतात. 
यांत पुष्कळसे मरून पडतात; तर कित्येक दुखापत होऊन आसपासच कोटें- 
तरी पडलेले आढळतात. इ.स. १९४८ सालीं अशा मरून पडलेल्या पक्ष्यांची 
गणती केली ती ५०० इतकी सहज भरली. या पक्ष्यांतहि बारा निरनिराळया 
जातीचे पक्षी असलेले आढळून आले. किडे, पक्षी वगैरे या इमारतीवर धडक 
मारतात यांत विशेष असें कांहींच नाहीं; पण विशेष आश्चर्याची गोष्ट 
म्हणजे, दहाबारा वर्षापूर्वी एका बाँवर जातीच्या विमानातें सुद्धां या इमारती- 
वर वडक मारली होतो. ही धडक या इमारतीच्या ७८ व्या. मजल्याशीं बसली: 
विमानाची मोडतोड होऊन चौदा लोक दगावले हें सांगणें नकोच. या इमार- 
तीला त्या मानानें फारच थोडी नुकसानी पोहोचली. विशेष नवलाची गोष्ट 
म्हणजे ७८ व्या मजल्यावर आघात झाला खरा; परंतु ८५ व्या मजल्यावरील 
लोकांचे व्यवहार नेहमी-प्रमाणें सुरळीत चालू होते. केवढी धडधाकट ही इमारत 
असली पाहिजे, याची कल्पनाच केलेली बरी. हवेच्या माऱ्यावरोबर विजेचे 
आघातहि या इमारतीला सहन करावे लागतात. आजतागायत कमींत कमी 
पांचशें विजेचे (Lightning) जाघात या इमारतीवर झालेले आहेत. एकदां 
फार मोठें वादळ झालें होतें. त्यावेळों या इमारतीवर एकंदर एकोणीस वेळां 
वीज पडली. परंतु ही सवधच्या सबंध इमारतच खुद्द येथून तेथून लोखंडाची 
(Steel) बनविलेली असल्यामुळे विजेपासून हिला काडीचाहि धक्का पोंहचलेला 
चिल अशा वेळीं सव इमारत तडित भवाहका (Lightning co nductor) 
ळ्यांत ताशीं ६० मैल व हि क st माजि OS 
लागला असतां या ना a क En TTT ताह 

ळंची गॅलरी लोकांना वापरूं न देवां बंद ठेवावी 


एम्पायर स्टेट बिल्डिंग २३ 


लागते. इतक्या वाऱ्याच्या झोताला ही इमारत दाद देत नाहीं. ताशीं ९० मैल 
वेगानें वाहणार्‍या वाऱ्याचा मारा सतत आठ-नऊ तास या इमारतीवर झाला 
तर ही इमारत अवघी दीड इंच इतकीच चळेल असें तज्ज्ञांचे मत आहे. 
इतक्या उंचीवरून हवामानाचें मापन करणें, अनुभव घेणें वगैरे गोष्टी 
मानवी जीवनाच्या घडामोडींत अभिनवच नव्हत तर काय ? अलीकडे 
विमानांतून अंतरिक्षांतील हवाई घटनांची माहिती मिळविण्याचे व 
अभ्यासण्याचे प्रयत्न चालू आहेत खरे; परंतु त्याबाबत विशेष माहिती 
सामान्य वाचकास अजून तितकीशी उपलब्ध नाहीं. इमारतीवरील वेध- 
शाळेंत मात्र हवामानाच्या व भोवतालच्या परिस्थितीबाबत आढळून 
आलेल्या गोष्टी, व मिळालेले अनुभव मानवी मनाला आइचर्यानें थक्क 
करून सोडणारे आहेत खास. या इमारतीचा पसारा दोन एकर जागेपेक्षां 
जास्त नाहीं, हें आपण पाहिलेच आहे. एवढ्या लहानशा जागेवरील 
निरनिराळया उंचीला उष्णतामानांत विलक्षण फरक पडलेला आढळून 
येतो. या इमारतीच्या तळमजल्यावरील व अगदीं वरच्या मजल्यावरील 
दैनंदिन उष्णतामानांत ३° ते ९° अंशांचा फरक नेहमीं सांपडतो. एकदां तर 
तळमजल्याला उष्णतामान शून्यावर आठ अंशावर (+८ ) होते; तर 
त्याच वेळीं तें वरच्या वेधशाळेत शून्याखालीं सोळा ( - १६ ) अंशावर गेलेळें 
आढळून आलें होतें. असे फरक साहजिक असले तरी आश्चर्ये वाटण्यासारखे 
आहेत यांत शंका नाहीं. या वेधशाळेवर पाऊस पडतो, तो कधींकधीं लाल 
रंगाचा तर कधींकधीं पांढऱ्या शुभ्र रंगाचा पडतो. हवेतून बर्फ पडतें तें 
नेहमीं वरून खालीं जमिनीकडे पडतें, असा आपला अनुभव खरा, परंतु 
येथें एकशोंदोन मजल्यावरील वेधशाळेत तें खालून वर पडतांना दिसतें. 
कोणत्याहि दिशेकडे तोंड करून भोंवतालच्या निरम्र आकाशाकडे पहात 
उभे राहिलें तर मोठमोठे प्रचंड सर्प आपल्या अंगावर चाल करून येत 
आहेतसें वाटतें. या इतकया उंचीवरील वातावरणाने एक प्रकारचा दृष्टि- 
म झाल्यासारखें हें होतें खास ! वरीलप्रमाणेच खूप लांब लांब अंतरावर 
मोठमोठया सांवल्याहि चालत असल्याचा भास होतो. या व अशाच 
आणखीहि कांहीं विलक्षण गोष्टी कां घडतात व दिसतात याला समर्पक व 
शास्त्रीय खुलासे आहेत; परंतु ते येथें देत बसणें अप्रयोजक होईल. 

अंधेच्या रात्री विजा कडाडून वादळ झालें म्हणजे येथील गच्चीवर जाऊन 
तेथील गारगार हवा मूठ भरून घेण्याचा प्रयत्न करावा. असे करतांना 
निळया रंगाच्या आगीच्या ज्वाळाच आपण हातांत धरतों आहोंत असें 
दिसतें. मूठ उघडून बोटें हरटूर ताणण्याचा प्रयत्न केला तर दोन 
बोटांच्या मधल्या जागेतुन काजव्याच्या उजे डाप्रमाणें निळसर ज्वाला 
(Phosphorescent) बोटांस चिकटलेल्या दिसतात. हा प्रकार दिवसां 
किवा उजेडांत दिसत नाहीं; तरीपण बोटे दूरदूर करीत असतां तडतड 
असा आवाज एक्‌ येतो. याला विद्युतूद्राव किंवा सेंट एल्मोच्या ज्वाला 
(St. Elmo's fire) असें म्हणतात. या वेधशाळेत आढळणाऱ्या या व अशाच 
आणखी कांहीं गोष्टी ऐकून, वाचून किवा प्रत्यक्ष अनुभवून मनुष्यप्राण्याची 
मति गुंग होऊन जाते. अशा या गोष्टी प्रत्यक्ष मयासुरालाहि आइचर्यानें 
स्तंभित करून सोडतील यांत शंका नाहीं. 


a 
कोमोडों बे्ंदील सरे 
Wap 0232%93900030902.09002902002७॥ 


हिदी महासागरांत भारताच्या आग्नेयेला व मलाया 

ढीपकल्पाच्या दक्षिण अंगाला सुंदा बेटे म्हणून एक 

अनेक लहान लहान बेटांचा समूह आहे. हीं बेटें 
पश्चिम अंगाने आशिया खंडाशीं संलग्न झालेलीं आहेत; तर पूर्वेकडील 
बाजूनें तीं ऑस्ट्रेलिया या खंडाला भिडलेलीं आहेत. हा बेटांचा समूह 
म्हणजे आशिया व ऑस्ट्रेलिया या दोन खंडांना जोडणारा जमिनीचा दुवाच 
आहे, असें म्हटलें तर चूक होणार नाहीं. अतिप्राचीन काळीं पृथ्वीच्या पाठी- 
वर आशिया व ऑस्ट्रेलिया हीं दोन खंडे आज जशीं दूरदूर पडलेलीं दिसतात 
तशीं ती एकमेकांपासून अलग नसून तीं भूप्रदेशानें एकमेकांशीं संलग्न झालेलीं 
होतीं. या दोन खंडांना जोडणारा भूविभागाचा असा हा एक पट्टाच होता; 
पण काळाच्या ओघांत व भू-पृष्ठांत होणाऱ्या घडामोडींनीं त्यांत फरक पडत 
जाऊन तो भूविभाग तसा राहूं शकला नाहीं. निसर्गात वादळे, तुफानें, भूकंप, 
पृथ्वीच्या पृष्ठभागाचीं कमी जास्त आंदोळनें वगेरे प्रकार नेहमीं चालूच 
असतात. अशाच प्रकारच्या घडामोडींचा किवा उलाढालींचा परिणाम 
पृथ्वीच्या इतर कांहीं कांहीं भागांबरोबर याहि भूविभागावर झाला असल्यास 
नवल नाहीं. अशा उलाढालींत या पट्टथाचा आशिया खंडाकडील कांहीं भाग 
खचून समुद्रांत बुडाला व जो कांहीं थोडा भाग वर राहिला त्याचींच हीं बेटें बनून 
राहिलेलीं आहेत. असें भूस्तरशास्त्रज्ञ सांगतात. हीं बेटें आतां “इंण्डोने शिया” 
या नांवानें ओळखली जातात. स्वातंत्र्यासाठी डच साम्राज्याशी झगडा करून 
नुकतेच स्वातंत्र्य मिळविल्यामुळें इण्डोनेशिया हें नांव सर्वाच्या परिचयाचें 
झालें आहे. आजतागायत हीं बेटें डच साम्राज्याचा एक भाग म्हणून समजला 

जात असे व यांना “ ईस्ट इंडिज ” असें म्हणत असत. या सुंदा बेटांच्या 
समूहांतच जावा, सुमात्रा, बोनिओ वगैरे सारखीं मोठमोठी बेटे असून त्यांच्या 
आसपास अनेक लहान लहान व्रेटें इतस्तत: विखुरलेली आढळतात. 


हा सुंदा बेटांचा समूह म्हणजे निसर्गाने भूलोकावर निर्माण केलेला 

एक अजबखानाच आहे. या वेटांवर निसर्गाची मोठी वहाल मर्जी दिसते. हीं 
वेटें प्राणिज, उद्भिज्ज व खनिज संपत्तीने लढलेलीं, बहरलेलीं आहेत. हीं 
विषुववृत्तावरील बेटें; पण येथील हवामान वाराहि मास मोठें सुखद असते. 
या बेटांवर वाराहि महिने भरपूर पाऊस पडतो. त्यामुळे तेथील वनश्री नेहमीं 
डवरलेली, नटलेली, थटलेली राहते. या बेटांत वनस्पतींचे जितके प्रकार 
सांपडतात तितके प्रकार इतरत्र क्वचितच सांपडत असतील. नुसत्या इमा- 
रतीच्या लांकडांचेच सुमारें चारशें प्रकार या वेटांतून आढळतात. जावा बेटांत 
उंसाचें पीक उत्तम व भरभक्कम येतें. जावा वेट साखरेसाठी प्रसिद्धच आहे. 
सुमारें चाळीस-पन्नास वर्षापूर्वी हिदुस्थानांत आतांसारखे साखरेचे कारखाने 
नव्हते. त्या वेळीं हिदुस्थानाला साखरेचा बहुतेक पुरवठा जावा बे टांतूनच होत 
होता. रबरहि त्याचप्रमाणें या वेटांतून मोठया प्रमाणांत मिळूं शकतें. खनिज 
संपत्तीहि या बेटांतून विपुल प्रमाणांत सांपडते. तेयें कथिलाच्या (Tin) खाणी 
आहेत. जगाला लागणार्‍या कथिलापैकीं बराचसा पुरवठा या बेटांतुनच होतो. 
या बेटांत पेट्रोलहि मिळतें. वरील गोष्टींप्रमाणेंच प्राणिसृष्टींतहि या बेटांनीं 
आपला दर्जा वरच राखलेला आहे. या बेटांतील ्ाण्यांतहि विपुलता व विविधता 
बरीच आढळते. या समूहाच्या पश्चिमेकडील बेटांतील प्राणी आशिया खडांत 
सापडणाऱ्या प्राण्यांच्या सदृश असतात; तर पुर्वेकडे असलेल्या बेटांतन 
ऑस्ट्रेलिया खंडाच्या बाजूला असणाऱ्या किवा सांपडणाऱ्या प्राण्यांचा प्रादुर्भाव 
जास्त असतो. या बेटांतून हरिण, डुकरें, वाघ, हत्ती, गेंडे वगैरे अनेक वन्य 
व लक्षांत ठेवण्यासारखी गोष्ट म्हणजे 

जगात दुसरीकडे कोठेंहि सांपडत नाहीं, असे विनशें 


त शेपटीचे वानरहि या बेटांतूनच 
"टळतात. या वानरांना “ ओरेंगू ओटंग ? 


कोमोडो बेटांतील सरडे २७ 


ज्या प्राण्याची माहिती देण्याचे योजिलें आहे तो प्राणीसुद्धां या अजबखान्यांतील 
प्राणिसमुच्चयांत वावरत असलेला आढळतो. हा प्राणीसुद्धां दुसरीकडे कोठेंहि 
सांपडत नाहीं. 

सुंदा बेटाच्या समू हांत संबावा व फ्लोअर्स अशीं दोन बेटें शेजारीं शेजारीं 
असून त्यांच्या सांपटींत अथवा दुवेळक्‍्यांत कोमोडो (£०००५०) नांवाचें 
एक लहानसें बेट आहे. हेंच वेट आमच्या कथानायकाचें वसतिस्थान होय. 
या सुंदा बेटांशीं, तीं डच सामम््राज्यशाहींत मोडत असल्याकारणानें, 
हॉलंड्मधील डच लोकांसारख्या पाश्चिमात्य व धाडशी लोकांचा घनिष्ठ 
संबंध आलेला असणारच. असें असूनसुद्धा आमच्या या प्राण्याचें अस्तित्व 
अगदीं परवां परवांपर्यंत सुसंस्कृत जगास माहितीहि नव्हतें. साप, सरडे, 
सुसर वगैरे सरपटणारे प्राणी म्हणून जो एक प्राणिवर्ग आहे त्या प्राणि- 
वर्गात आमचे प्राणी मोडतात. हे सरड्याच्या जातीचे प्राणी असून 
आकाराने हे फारच मोठे आहेत. आपल्या नेहमींच्या पाहाण्यांत येणारे सरडे 
फार फार मोठे म्हणजे किती मोठे असणार! फार तर हात दीडहात 
लांबीचे. यापेक्षां जास्त लांबीचे सरडे आपल्या पाहण्यांत सहसा येतच 
नाहींत. सरडयाच्या जातीपैकींच आपणास परिचित असा मोठ्यांतला मोठा 
प्राणी म्हणजे घोरपड. पण घोरपड तरी कितीशी मोठी असते! 
घोरपडीची सुद्धां आमच्या सरडयाशीं तुलनाच होणार नाहीं, इतके ते मोठे 
आहेत. आमचे सरडे किती मोठे आहेत, याची वाचकांनीं कल्पनाच करावी. 
त्यांच्या कल्पनाशक्तीला धक्का बसल्याशिवाय राहणार नाहीं खास. कोमोडो 
बेटांत सांपडणारे सरडे सुसरीपेक्षांहि मोठें असतात. सुसरीप्रमाणें मोठे 
पण जमिनीवर वावरणारे म्हणून यांना “ जमिनीवरील सुसर ” असेंच 
म्हणतात. तद्देशीय लोक यांना “ बीजा डरत ” या नांवानें ओळखतात. 

डच, इंग्रज, फ्रेंच वगैरे पाश्चिमात्य प्रवासी, तसेच अमेरिकन व इतर 
ठिकाणचे प्रवासी जावा, सुमात्रा वगैरे बेटांकडे सफरीवर गेले असतां 
तेथील “ नेटिव्ह” लोक इतर गोष्टींबरोबर या आमच्या बेटांत सुसरीं- 
पेक्षांहि मोठे, पण जमिनीवर वावरणारे व राहणारे असे प्रचंड, राक्षसी, 
भौतिप्रद असे सरपटे प्राणी आहेत, असें मोठया आस्थेनें व कौतुकाने 
आपल्या बेटाचें वैशिष्टय म्हणून अशा प्रवाशांना अथवा पाहुण्यांना मोठें 

रसभरीत वर्णन करून सांगत; पण त्यांच्या सांगण्याकडे तितक्याच आस्थेने 
व जिज्ञासेनें लक्ष देणार कोण? बोलन चालून मागासलेले अडाणी 


~ 


' नेटिव्ह ' ! त्यांच्या बोलण्यावर पुढारलेले पारिचिमात्य साहेब विश्वास 


चित्र ८ : राक्षसौ सरडा. 


कसा ठेवणार ! खरें पाहूं गेळें असतां एवढें कल्पनातीत मोठे प्रचंड, असे 
सरडे खरोखरीच असतील ही गोष्ट मुळांतच असंभाव्य अशीच नाहीं का ? 


मग अंशी ही गोष्ट कोणास कशी खरी वाटणार ! अशा उघड उघड 


ठेवणार ! अशा 
साहजिकच दुर्लक्ष होत गेलें 

अभ्यासून उकलून काढलीं असतील, एवढेंच काय पण अतिप्राचीन 
काळच्या कित्येक प्राण्यांची अश्मीभूत उत्खननें शोधून, त्यांची उलथा- 
पालथ करून त्यांची शास्त्रोक्त उपपत्ति, मीमांसाहि विद्वानांनी लावली 
असेल; पण हे प्रचंड सरडे जिवंत असून इतर सजीव प्राण्यांप्रमाणें पृथ्वीच्या 
एका विशिष्ट भागांत वावरत आहेत, याची गंधवार्ताहि शास्त्रज्ञांनासुद्धां 
नव्हती. मग इतर सामान्य मनुष्याचें काय ? त्याला यांचा मागमूसच जर 
नाहीं तर माहिती कशी व कोठून असणार ! 

पथ्वीच्या निरनिराळया विभागांत-विशेषतः अनभिज्ञ अथवा 
नव्यानेंच माहीत झालेल्या अशा विभागांत-वेळोंवेळीं सफरी काढून तेथील 
परिस्थितीची सर्वागीण माहिती जमा करून शास्त्रीय ज्ञानांत भर टाकण्या- 
साठीं म्हणून निरनिराळ्या शास्त्रांतील तज्ञ एकत्र जमा होऊन निरनिराळया 
शास्त्रांतील माहिती नेहमीं जमा करीत असतात. अशाच प्रयत्नांत सुंदा बेटांच्या 
समूहांत राहणाऱ्या व वावरणाऱ्या प्राण्यांची माहिती जमा करण्यासाठीं, 
जरूर पडल्यास अथवा योग्य वाटल्यास त्यांतील कांहीं विशिष्ट असे प्राणी 
अभ्यासण्यासाठीं म्हणून, तसेंच अमेरिकेंतील प्राणिसंग्रहालयांत अशा 
प्राण्यांची भर टाकण्यासाठीं म्हणून, आणण्यासाठीं डॉ. ओबेन्स या .प्राणि- 
शास्त्रज्ञाने इ. स. १९१२ सालीं प्रथमच एक संशोधकांचे व नमुने जमा 
करणारांचें टोळकें या सुंदा बेटाकडे रवाना केलें. या टोळक्यांतील 
लोकांनीं हे प्रचंड मोठे अथवा राक्षसी सरडे कोमोडो बेटांत या वेळीं प्रथमच 
पाहिले व ते आइचर्यानें अगदीं थक्क होऊन गेले. त्यांना हे सरडे जिवंत 
धरणें शक्‍य वाटलें नाहीं. त्यांनीं अभ्यासण्यासाठी म्हणून पांच सरडे मारून 
त्यांचीं शें पेंढा भरून अमेरिकेकडे नेलीं. त्यानंतर बर्‍याच दिवसांनीं म्हणजे 
इ. स. १९२६ सालीं असाच दुसरा एक प्रयत्न झाला. या वेळीं अमेरि- 
केंतील निरनिराळया ठिकाणच्या प्राणिसंग्रहालयांतून ठेवण्यासाठी म्हणन 
अमेरिकन लोकांनीं एकंदर बारा सरडे मारून नेले. या वेळीं दोन जिवंत 
पकडून ते अमेरिकेकडे सजीव नेण्याचा प्रयत्न केला गेला होता; पण ते 
दोन्ही प्राणी वाटेतच गतप्राण झाले ! अमेरिकन्‌ शास्त्रज्ञांचे असे प्रयत्न चाल 
असतां इ. स. १९२७ सालीं डच ईस्ट इन्डीजच्या गन्हर्नरानें विलायतेंतील 
इंग्रज प्राणिशास्त्रज्ञ डॉ. मालकम स्मिथ यांच्यासाठी दोन सरडे (नर व 

मादी ) जिवंत धरून विलायतेला नीट व्यवस्थित रीतीनें पाठवून दिले. ते 
वाटेंत न दगावतां लंडनला जाऊन पोहोंचले. तेथें जाऊन पडल्यावर ऱ्य 
काय ? त्यांची बरदास्त घरच्यापेक्षांहि उत्तम प्रकारें राखली जाणारच ! 
या जोडप्याला खुद्द लंडन येथील प्राणिसंग्रहालयांत पा आल के 
येथील या संग्रहालयांत सरपटे प्राणी ठेवण्याचा एक स्वतंत्र विभागच हे. 
या विभागांत त्यांच्या मूलस्थानाच्या किंवा चा परिस्थिती प्रमाणें 
अगदीं तंतोतंत, हुवेहूब परिस्थिति कृत्रिमपणे मुद्दाम तयार करून तेथें यांची 
स्थापना केली होती. त्यांच्या राहाणीसाठीं जरूर तेवढेंच उष्णतामान, त्यांना 
मानवेल इतकाच उजेड किवा प्रकाश, त्यांना पिण्यासाठी पाण्याची डबकीं, ' 
स्वस्थ पडून राहाण्यासाठी कृत्रिम दरडी अथवा गृहा, पाम्‌ वगे रेसा रख्या 
वनस्पतींची व झाडांची छाया, सांवली, त्यांना आवडेल असा खाण्यास 
मांसाचा किवा कोंबडीचा खुराक इत्यादि सर्व गोष्टी अगदीं यच्चयावत्‌ 
घरच्याप्रमाणें मिळण्याची व्यवस्था केली होती. इतकें सर्व असल्यावर या 
प्राण्यांना आपण आपल्या घरींच, कोमोडो वेटांतच आहोंत असें वाटून तेथे 
ते सुखा-समाधानानें राहूं लागले असल्यास नवल काय ? 

हे राक्षसी सरडे-कांहीं लोक यांना ड्रेगन असेंच म्हणतात-नाकाच्या 
शेंड्यापासून शेपटीच्या टोंकापर्यंत सरासरीनें नऊ फुटांपासुन बारा फुटां- 
पर्यंत लांब असतात. पंधरा पंधरा फूट ल्मंबीचे सरडेहि कधीं कधीं आढळ- 
तात, नाहीं असें नाहीं. सरड्यांच्या जातीतच काय, पण अवघ्या सरपटणाऱ्या 
प्राणिवर्गात एवढे मोठे, प्रचंड प्राणी असलेले पाहण्यांत अथवा ऐकिवांतहि 
येत नाहीं. हे सुसरीपेक्षांहि मोठे असतात. यांचें डोकें मोठे असून पाय व 
शेंपुटही मोठेच असतात. यांच्या शरीरांतील स्नायू बळकट व भरदार 
असल्यामुळें पाहाणारास हे प्राणी असतात त्यापेक्षां साहजिकच थोडे फार 
मोठेच वाटतात. यांचीं तोंडें आंतील अंगानं लाल चुटुक असतात. यांची जीभ 
सापाच्या जिभेप्रमाणें शेंड्याला दुभंगलेली असते. यांच्या तोंडांत दांत बळकट 
असून ते आंतील अंगाला थोडे वांकलेले असतात. यांचे डोळे साधारण मोठे 
व पाणीदार असतात. यांच्या अंगावरील त्वचेचा रंग साधारणत: उदी किवा 
तपकिरी दिसतो. बारकाईनें पाहतां हा रंग पाठीवर व खांद्यावर विटकरी- 
सारखा तांबूस व मानेवर 


व उरावर फिकट हिरवा असतो. असें असलें तरी 

एकंदर उठाव मात्र उदी किवा तपकिरी दिसतो. या रंगांत वयपरत्वें बदल 
पडत जातो व पुढें पुढें तो काळपट बनतो. हा प्राणी चालतांना छाती पुढें 
काढून, डोकें वर करून, मोठ्या डोलानें, दिमाखानें चालतो. याच्या अशा या 


चित्र ९ : राक्षसो सरडा ( उठावदार दृश्य ). 


ऐटवाज ढवीनें पाहणाऱ्याच्या मनावर एकदम एक प्रकारची छाप पडते, 
इ. स. १९१२ सालों हे प्राणी अमेरिकेस नेण्यासाठीं म्हणून प्रथमच जेव्हां 
हेरले तेव्हां ते फार प्रचंड पंधरावीस फूट छांवीचे तरी सहज असावेत असें 
वाटलें व ते संग्रहालयासाठीं योग्य म्हणूनच मारले. परंतु मारल्यानंतर 
त्यांचें प्रत्यक्ष मोजमाप जेव्हां घेतलें तेव्हां ते नऊ दहा फूटच भरलें. नरापेक्षां 
मादी मोठी असते. पुर्ण वाढ झालेल्या प्राण्यांचा उठावदारपणा, त्यांचा एकंदर 
रुबाब वगेरे पाहतांच हे प्राणी भयप्रदच वाटतात. परंतु हे प्राणी भयंकर 
नसून थंड वृत्तीचे आहेत. शरीराप्रमाणेंच, ताकदीनें हे प्राणी जबरे असतात, 
हे मांसाहारी प्राणी आहेत. एकंदर मांसाहारी प्राण्यांची नैसशिक प्रवत्तीच 
अशी असते कीं, खाद्य पुढें आलें असतां ते खाद्यावर मागेपुढे प 


र ढे न पाहतां 
अधाशाप्रमाणे तुटून पडतात. याहि प्राण्याचे त्याचप्रमाणें असतें. खातांना 

एखाद्या भांड्याला चावा चुकून वसलाच तर त्याला भोंक सहजच पडतें; 
इतका जोराचा यांचा चावा असतो, पण हे प्राणी चावरे नाहींत. हे मांसाहारी 
प्राणी हरिण, ड्‌करें, वगैरेंसारखीं लहान लहान इवापदें मारून खातात. यांना 
कोंबडी, बदकेंहि चालतात. कोंबडी तर हे दोन घासांतच गट्ट करतात. 
भोंबतालच्या वातावरणाचा अथवा परिस्थितीचा ठाव अथवा सुगावा घेण्यास 
हे सापाप्रमाणें आपल्या जिभेचा ज्ञानेंद्रियाप्रमाणें उपयोग करतात. 

हे प्रचंड सरडे कोमोडो वेटांत खडकाच्या दरडीला किवा मोठधाशा 
जुनाट वृक्षाच्या बुंध्याशीं आपल्या जोरदार पंज्यांनीं गुहा किवा विवर पोखरून 
काढून त्यांत राहतात. एकेका गुहेत, दरडींत अथवा विवरांत दोन दोन 
तीन तीन प्राणी एकत्र राहतात. दिवसां हे बाहेर उघड्यावर भक्ष्य शोधीत 
हिंडत असतात व सायंकाळ झाली कीं, किंवा अंधार पडतांच घरीं येऊन 
रात्रीं गुहेंत झोंपून जातात. 

या प्रचंड सरड्यांबद्दल वरोबर, खात्रीची, यथातथ्य अशी माहिती 
अगदीं परवां परवापर्यंत उपलब्धच झालेली नव्हती. अशामुळे यांच्या नुसत्या 
आकारमानावरून व त्यांच्या एकंदर भीतिप्रद उठावावरून या प्राण्यांच्या 
क्ररपणाबद्दल अवास्तव, असत्य व मनांत भीति उत्पन्न होईल अशा अवाच्या 
सवा अनेक गोष्टी प्रसृत केल्या जाऊन त्यांच्याबद्दल लोकांचा बराच गैरसमज 
झालेला होता. हे प्राणी शरीरानें मोठे प्रचंड, राक्षसी खरे; पण स्वभावानें 
हे फार गरीब, सौम्य, हाताळण्यास सोपे व वागविष्यासहि सुतासारखे सरळ 
असें rd ती आलेलें आहे - आशी जात्या कूर तर तच 
पण उलट है इतर सामान्य सरड्यांप्रमाणे भित्रेच आहेत. मनांत आणल्यास 
ते एखाद्यास चावा घेऊन त्यास ठार मारून टाकतील, नाहीं असें नाहीं; 
पण तशी त्यांच्या मनाची मूळची प्रवृत्तीच असत नाहीं. वर सांगितल्या. 
प्रमाणें खाण्याच्या वेळीं हे आपलें खाद्य अधीरपणें झोंवाडून ओढून घेण्याच्या 
धडपडींत क्वचित्‌ प्रसंगीं खाद्य घालणाराच्या हाताला चुकून ats 
संभव असतो; पण ते जाणूनबुजून, हेतुपुरःसर चावत नाहींत. हे प्राणी 
जात्या हिस्र किवा क्रूर नाहींत. मनुष्यप्राण्यास यांच्यापा 5 ह्‌ प्रा | 
पोहोचत नाहीं. सून उपसग 

निरनिराळ्या ठिकाणच्या प्राणिसंग्रहालयांतून आपणांस अपरिचित 
असलेले असे कित्येक प्राणी सुखासमाधानानें रहात असलेले पहावयास 
मिळतात; तर अनेक प्राणिसंग्रहालयांतून अशा कित्येक प्राण्यांची पेंढा 
भरून ठेवलेलीं शवें पाहून त्यावरच आपणांस समाधान मानून घ्यावें 
लागते. नव्या नव्या अपरिचित अशा प्राण्यांची आपणांस ओळख होते, 
माहिती मिळते ती अशाचमुळें. प्रस्तुत आम्हीं ज्यांची माहिती दिली आहे 
ते सरडे फार मोठे प्रचंड, एकदम डोळ्यांत भरणारे, मनाला भीतीहि 
वाटणारे वगेरे सर्व खरें, परंतु ते अज्ञान स्थळीं किवा अज्ञातवासांत आपलें 
जीवन कंठीत पडून राहिले असल्यामुळें ते बाह्यजगाला माहीत झालेले 
नव्हते. अलीकडे मात्र सुमारें चाळीस-पन्नास वर्षांपासून अज्ञात परिस्थितींतून 
बाहेर पडून वरीलप्रमाणे निरनिराळ्या ठिकाणच्या प्राणिसंग्रहालयांत सजीव 
अथवा निर्जीव अवस्थेंत जाऊन पडल्यामुळें हे लोकांस थोडेफार तरी माहीत 
असणें संभवनीय आहे. तरी सामान्य जनतेला या प्राण्यांची अजून तितकीशी 
माहिती झालेली नाहीं. असे हे प्रचंड सरडे खरोखरीच भूतलावर राहात 
आहेत, ही गोष्ट कित्येकांस अजूनहि खरी वाटत नाहीं. असें असल्यामुळें 
सदरहु माहिती वाचकांस उद्बोधक वाटेल अशी आशा आहे. 


न. ज.मा.श्रे, ३ 

आपलें भरतखंड हें वनश्रीनें भरपूर नटलेले, डवर- 

लेले आहे, हें नव्यानें सांगण्यास पाहिजे असें नाहीं. 

भारतांत सांपडते इतकी विपुल व विविध वनस्पति- 
संपत्ति इतरत्र फारच थोड्या ठिकाणीं सांपडत असेल. अशा वनस्पति- 
समुच्चयांत निरनिराळे व नानाविध प्रकार हे असणारच. अशा अनेक 
नानाविध प्रकारच्या वनस्पतींचा विचार करण्याचें तूत आपलें कतंव्य 
नसून आपणांस फक्त मोठया प्रचंड वनस्पतींचाच विचार करणें आहे. 
मोठया, प्रचंड वनस्पती अथवा वृक्ष भारतांत पुष्कळ असून ते अनेक 
ठिकाणीं एकटे दुकटे विखुरलेले असे सांपडतात. नमेदेच्या कांठीं असलेला, . 
भडोच जवळील “ कबीर वड ” तर इतिहास-प्रसिद्धच आहे. या वृक्षाच्या 
छायेत बाजीरावाच्या सँन्याचा तळ पडलेला होता, एवढा तो प्रचंड आहे. 
असे अनेक वृक्ष भारतांत जागोजागी असले तरी अशा वृक्षांची एकत्र, 
समूहांत, एके ठिकाणीं बरीच मोठी किवा विस्तीणं अशी लागण किवा 
वसाहत असलेली कोठे आढळून येत नाहीं. शिवाय अशा वृक्षांबद्दळची 
यथातथ्य व शास्त्रोक्त अशी माहितीहि फारशी उपलब्ध नाहीं. भारता- 
प्रमाणेंच अमेरिकेंत, ऑस्ट्रेलियात, इण्डोनेशियांत वगेरे ठिकाणींहि वनश्री 
भरपूर आहे. ऑस्ट्रेलियांत, अमेरिकेंत अनेक मोठे प्रचंड वृक्ष असून 
'त्यांच्या मोठमोठ्या राजीहि कोठें कोठें असलेल्या आढळून येतात. अशा 
ृक्षांबद्दळची शास्त्रोक्त माहितीहि अनेक शास्त्रज्ञांनी व संशोधकांनी 
वेळोवेळीं जमा करून ठेवलेली सांपडते. तरी केवळ मोठया प्रचंडच नव्हे 
तर अखिल वनस्पति-सृष्टींत सर्वात श्रेष्ठ ठरतील अशा कांहीं वृक्षांची 
माहिती आम्हीं प्रस्तुत देण्याचें योजिलें आहे. 

अखिल जगांत सर्वात श्रेष्ठ ठरतील असे वृक्ष उत्तर अमेरिकेंत 
कॅलिफोनिया संस्थानांत आढळतात. शरीरानें अथवा आकारानें सार्‍या 
जगांत हे श्रेष्ठ तर आहेतच; पण वयानेंहि हे सर्वांत जुनाट आहेत. यांच्या 
इतकी उमर दुसऱ्या कोणत्याहि प्रकारच्या अथवा जातीच्या वुक्षांनीं गांठलेली 
आढळून येत नाहीं. वनस्पति-सुष्टींतील सपुष्प वनस्पतींचा नग्रबीज वनस्पति 
(Ange05Permऽ) म्हणून जो एक मोठा विभाग आहे त्यांत या वृक्षांचा 
समावेश होतो. हे देवदार, सुरू वगैरे आपणांस परिचित असलेल्या 
वृक्षांचे जातभाईच आहेत. हे रक्तचंदनाप्रमाणें रक्तांगी, रक्तवर्णी वृक्ष 
असून ते फार प्राचीन कालापासून या भूतलावर अवतीर्ण होऊन वस्ती 
करून आहेत. हल्लीं यांच्या दोनच शाखा हयात असून वर सांगितल्या- 
प्रमाणें त्या आपल्या जन्मभूमींत--कॅलिफोनियांत--आज पिढ्यान्‌ पिढ्या 
आनंदानें नांदत आहेत. हे वृक्ष “ सेकोडइया ” (8९५८०।३) या नांवानें 
ओळखिले जातात. ; 

सेकोइया वृक्षांचे एक घराणें कॅलिफोनियांत सिआरा नेवाडा पर्वताच्या 
पड्चिम-उतरणीवर, समुद्रसपाटीपासून पंचेचाळीसरों फूट उंचीवर वास्तव्य 
करून आहे. या उतरणीला या वृक्षांच्या मोठमोठया वृक्षराजी (8700९) 
सुमारें अडीचशे मैलांच्या पट्ट्यांत अथवा टापूंत पसरलेल्या आहेत. यांचें दुसरें 
घराणें याच विभागांत समुद्रसपाटीलाच समुद्रकांठचा चारशें-साडेचारशें 
मैलांचा टापू व्यापून आहे. डोंगर-पठारावरील काय किवा समुद्र-सपाटीला 
असलेले काय, दोन्हीं घराण्यांतील वृक्ष सारखेच प्रचंड आहेत. सख्खे भाऊ- 
बंदच ते! पण एकाला थंडीचा तीब्र कडाका, बर्फाचा किवा हिमकणांचा 
जोराचा मारा वगैरे निसर्गाचे आघात सोसावे लागतात; तर दुसऱ्याला 
समुद्रकांठची समशीतोष्ण, शीतल हवा अनुभवण्यास सांपडते. 

डोंगर-पठारावरील वृक्षांची साल मऊ राहते. त्यांच्या सर्वांगावर 
(खोडांवर, फांद्यांवर) फवार्‍यांप्रमाणें (६97०५) रेषा दिसतात; त्याचप्रमाणे 
त्यांवर सुमारें इंच दीड इंच लांबीचे खरखरीत सुयांसारखे कांटेरी अवयवहि 
असतात. समुद्रसपाटीवरील वृक्षांची साल जाड असते व त्यांवर वरील 
प्रमाणेच पण आंखुडसे कांटेरी अवयव येऊन ते शरीराच्या दोन अंगांनाच 
येतात. डोंगर पठारावरील वृक्षांचें बीं तयार होण्यास, हवेच्या तीव्र 

माच्यामुक्ें दोन वर्ष तरी लागतात; तर समुद्रसपाटीवरील वृक्षांचे बीं एका 
हंगामालाच तयार होतें. समुद्रसपाटीवरच्या सेकोइयांत त्यांच्या मूळयांवर, 
खोडांवर, वगैरे ठिकाणीं जागोंजागीं धुमारे फुटून त्यांची वाढ चालू असते; 
तसे दुसर्‍या प्रकारच्या, डोंगर-पठारावरील सेकोइयांत होत नाहीं. असे हे 
फरक या दोन घराण्यांतील वृक्षांत आढळून येतात व यावरून ते एकमेकांपासून 
निरनिराळे म्हणून ओळखतां येतात. समुद्रसपाटीवरील जातीला अथवा 
प्रकाराला “ कोंकणी सेकोइया ” किवा “अमर सेकोइया ” ( $९4०। 
sempervirens) असें नांव आहे; तर डोंगरपठारावरील जातीला किवा 
प्रकाराला, हे वक्ष शरीरानें जरा मोठाड व जाडजूड असतात. म्हणून कीं 
काय, हे “बडे” किवा प्रचंड सेकोइया (Sequoia gigantea) या नांवानें 
संबोधिले जातात. हे सेकोइयांतील बडे भाईच म्हणावयाचे! 
झाडाचा मोठेपणा त्याच्या उंचीवर अवलंबून असतो असें नाहीं. असें 
असतें तर बांबू, वेत, कित्येक वेली यांनीं केव्हांच उच्चांक गांठला असता. 
वेताची लांत्री सहाशे फूटांपर्यंत भरल्याचा दाखला आहे; पण बिचाऱ्याची 
शरीरयष्टि काय? त्याला दुसऱ्याचा आधार घेणें प्राप्तच असतें. आस्ट्रेलि- 
यांतील निलगिरीचीं किवा यूकंलिप्ट्सचीं ( ६५८३।५०५) झाडें सुद्धां 
चारशें-साडेचारशें फूट उंच वाढतात; पण त्यांचें शरीर किरकोळच असतें. 
सर्वागीं सौष्ठव असल्याशिवाय मोठेपणा तरी कोण व कसा देणार ! सर्वांगी 
सौष्ठव असलेलीं अशीं भरदार झाडें सेकोइयाचींच असतात. उंचीवरोबर 
जाडींतहि ती आपला मोठेपणा दाखवितात. 
सेकोइया वृक्ष एवढा मोठा, एवढा प्रचंड असला तरी त्याच्यांत वेडे- 
बांकडेपणा bd ओवडधोबडपणा असत नाहीं. वाढींत त्याला फुट येते 
तेव्हांसुद्धां तें वेडेवांकडें फांदाडत नाहीं. प्रत्येक झाडाच्या बूंधाचा परिघ अथवा 
पसारा, त्याच्या खोडाची जाडी, त्याच्या फांद्यांचा विस्तार, 
येणारा कळसवजा शेंडा हीं सर्व व्यवस्थित व प्रमाणबद्ध 
र i Fd आहे. कोंबळया उन्हांत यांचा हा तांबूस 
20900 600 * त्याच्या पानांचा रंग हिरवाच असतो; पण 
तोहि पाचूप्रमाणें तजलदार असतो. त्यांच्या उंचीप्रमाणें त्यांना फुटणाऱ्या 
फांयाहि तशाच उंचीला फुटतात. या झाडाची पहिली, जमिनीलगतची 


त्याच्या शेवटाला 
च असतात. हे वृक्ष रक्‍त- 

फांदी इतक्या उंचीला असते कीं, तेवढी उंची गांठण्यास दहा-बारा मजली 
इमारत वर चढून जावें लागतें. या फांदीची लांबी साठ-सत्तर फूट सहज 
भरते. तसेंच या फांदीचा व्यास सात फूट सहज भरतो. झाडाची उंची इतकी 
असते कीं, वर आभाळाकडे तोंड केलें तरी या झाडाचा शेंडा दिसणें दुरा- 
पास्तच असतें. शेंडयापर्यंत नजर पोहोंचतच नाहीं. असें असल्यावर नुसत्या 
नजरफेकीनें यांची उंची तरी कशी अजमवणार ! हे खरोखरीचे गगनचुंबी 
वृक्ष आहेत. 

सेकोइया वृक्ष हे जसे शरीरानें मोठे तसेच ते वयानेंहि श्रेष्ठ आहित. 
या वृक्षराजांची उमरहि त्यांच्या मोठेपणाला साजेल अशीच असते. 
कॅलिफोनियांतील लोक सांगतात कीं, इजिप्तमध्यें पिरॅमिडस्‌ बांधण्याचे 
काम चालू होते त्याकाळीं--म्हणजे इ. स. पूर्वी अडीच तीन हजार वर्षांच्या 
सुमारास--हे वृक्ष केवढाले तरी वाढलेले होते. यावरून यांचा काल 
पिरॅमिड्सच्या आधींचा असला पाहिजे, असें अनुमान काढतां येतें. 
कॉलिफोनियामधील या वृक्षांच्या राजींत एका झाडाचा वृंधा तसाच कापलेला 
राहून गेलेला आहे. या बुंध्यावरील झाडाच्या वाढीचीं वर्तुळे मोजलीं तर 
तें झाड चार हजार वर्षांचे तरी असावें असें अनुमान काढतां येतें. अशाच 
दुसर्‍या एका खोडाच्या वर्तुळांची मोजदाद अलीकडे जास्त कसोशीनें केली, 
त्यावरून या झाडाची उमर एकतीसशे वर्षांची भरली. इतरहि कांहीं कांहीं 
झाडांची उमर तीन-तीन हजार वर्षांची असल्याचें आढळून आलें आहे. 

वनस्पतींत कोणत्याहि झाडाची उमर अजमावयाची तर ती त्याच्या 
वाढींत, खोडांच्या जाडींत प्रतिवषी जी भर पड़त जाते त्यावरून अजमावतां 
येते. झाडाच्या खोडाचा अडवा छेद घेतला असतां त्याच्या गाभ्यावर' 
वर्तुळाकार ज्या रेषा दिसतात त्या त्याच्या वयोमानाचें गमक असतें. 
वनस्पतीची वाढ चालू असतां तिच्या खोडाच्या जाडींत प्रतिवर्षी एकेका 
वर्तुळाची भर पडत जाते. अशा रीतीनें पडलेलीं वर्तुळे मोजण्यास फारशी 
अडचण पडत नाहीं, फारसें अवघड जात नाहीं. लंडन येथील पदार्थ- 
शेदालयात ४ (British Museum) अशा एका झाडाची भली मोठी, 
पातळशी गंडेरी अथवा चकती ठेवलेली प्रत्यक्ष पहावयास सांपडते. हें 


झाड इ. स. १८९२ सालीं कापलेले आहे. या झाडाच्या चकतीवर १३३५ 

वर्तुळाकार रेषा विनायासे मोजतां येतात. तेव्हां या रेषांवरून या झाडाचें 
वय १३३५ वर्षाचें होतें असें अनुमान काढलें तर काय चूक? तसेंच 
आणखीहि एक झाड इ. स. १९३६ सालीं कापलें. त्याच्या छेदावरील 


चित्र ११: झाडाची वाढ व उमर दाखविणारों वतुळें. 
वर्तुळांवरून त्याचें वयोमान १४०० वर्षांचे तरी सहज असलें पाहिजे असें 
दिसतें. यावरून एकंदरींत या झाडांची उमर दोन-दोन हजार वर्षांची 
तरी असली पाहिजे, असें जे तद्देशीय लोक सांगतात त्यांत पुष्कळच तथ्य 
असलें पाहिजे, यांत शंका नाहीं. जगाचा केवढा तरी इतिहास यांच्या 
हयातींत घडून गेला असला पाहिजे ! 


भूतलावरील वनस्पतिसुष्टींत सर्वात श्रेष्ठ असे वृक्ष सांपडावयाचे 
तर ते या सेकोइया कुलांतच सांपडणार ! अखिल जगांत श्रेष्ठ असा वृक्ष 
कॅलिफोनियांतील या डोंगरपठारावरील वृक्षराजींत आज डौळानें नांदत 
आहे. या वृक्षश्चेष्ठाला झर्मन्‌ ($]।००2॥ ) असें नांव पडलें आहे. या वृक्ष- 
राजाची उंची तीनशें फूट आहे. बुडाशी याचा परिघ १२०*५ फूट असून, 
त्याचा व्यास ३७:४ फूट आहे. सोळा फूट उंचीला याचा परिघ १०२ फूट 
असून तेथें त्याचा व्यास ३२' ५ फूट आहें. शंभर फूट उंचीवर याचा परिघ 


४० अखिल जगांत आम्हींच श्रेष्ठ 


४२*५ फूट व व्यास १३-५ फूट भरतो. हें झाड १३० फूट उंचीपर्यंत फांदी 
वगैरे न फुटतां सरळ सोटाप्रमाणें वाढलेले असून त्याच्यापुढें याला फांद्या 
फुटण्यास सुरुवात झालेली आहे. याच जंगलांत असाच आणखीहि एक प्रचंड 
वृक्ष आहे. पण याचा माथा केव्हांतरी कापला गेलेला आहे. राहिलेल्या या 
खोडाच्या ठोंबांत पोकळी झाली असून ती एवढी मोठी आहे कीं, घोड्यावर 
स्वार होऊन तिच्यांतून सहज पलीकडे जातां येतें. याच्या कापलेल्या माथ्याचें 
परीक्षण करतां हा वृक्ष चारशेंपस्तीस फूट उंचीचा तरी सहज असावा असा 
अंदाज काढतां येतो. या वृक्षाला या “ जंगलाचा जनक ” (Father ०f the 
£०7९४) असें नांव दिलेलें आहे. 
समुद्रसपाटीला वाढणाऱ्या वृक्षांत सर्वात मोठा वृक्ष उंचीला ३६४ 
फूट भरतो. या वुक्षाचें नांव “ फाऊन्डसं ट्री” असें आहे. या वृक्षाहूनहि 
एक बड़ा वृक्ष आहे असें सांगतात. याचें नांव “ सेकोइया वेलिगूटोनिया ” 
असें आहे. याचें वजन हजार टनांहुनहि जास्त सहज भरेल असें शास्त्रज्ञांनीं 
गणित करून अजमाविळें आहे. असें असल्यास साऱया वनस्पति-सुष्टींतच काय 
पण सर्वे जीवसृष्टींत याची बरोबरी कोणी करूं शकणार नाहीं. 
सेकोइया वृक्षांवर फुलें धरण्यास पावणे दोनशें ते दोनशें वर्षांचा काल 
लोटावा लागतो. इतकी उमर झाल्यानंतर कोठें हीं झाडें फुलोऱ्याला येतात. 
त्यांना खूप फुलें धरतात. नोव्हेंबर ते फेब्रूवारी या कालांत झाडें फुलांनी बहरून 
जातात. त्या वेळीं हिरवट झांक असलेल्या सोनेरी रंगाच्या परागानें झाडाचें 
सर्वांग माखून जातें. एवढेंच नव्हे तर झाडाच्या बुडाशी जमिनीवर पडन 
वितळलेल्या बर्फावर त्यांचा गालिचाच बनून गेलेला असतो. एकेका झाडाला 
असंख्य फुलें येतात. हीं फुलें फार बारीक व हलकीं असतात. ज्या एकट्या झाडा- 
पासून शेंकडों टन लांकूड मिळतें त्या या सेकोइया झाडाचें बीं इतकें बारीक 
असतें कीं, एका औंसांत तीन हजार बिया सहज माव्‌ं शकतात. झाडावर या 
बिया लहान लहान कोनशंकूच्या आकाराच्या (९००९) कोनामध्यें असतात. 
एकेका कोनामध्यें शंभर ते तीनशें बिया असतात. बीं पक्व होण्यास एक 
Loe Bo Nv ea 
पीर pe वते बीं दूर उडून जातें. झाडापासून तें 
फारसें दूर उडून न जातां झाडाच्या बुंध्याशींच पडतें. यां असंख्य बियांत 

पुष्कळ बिया वांया जातात. यांतील शेंकडा पंधरा टक्केच बीं उपयोगीं पडतें 
असा अंदाज काढलेला आहे. बीं योग्य जागीं पड्न तेथें तें उगवून आलेंच 
तरी त्यापासून तयार होणाऱ्या रोपट्याला अनेक शत्रू असतात. कीङमुंगी- 
शिवाय खाड्या किवा खारी, पक्षी वगैरेसारखे अनेक शत्रू वर उगवून 
आलेले कोवळे कोवळे कोंब खुडून खाऊन टाकतात. अशा व इतक्या आपत्तीं- 
लून निसटून जीव धरून राहिलेंच तर एखादेंच रोपटे हातीं लागणें शक्‍य 
असतें. सेकोइयाचीं झाडें एकएकटीं उगवून वाढत नाहींत. तीं गटागटाने किवा 
युंजक्या पुंजक्यानें उगवून वाढीला लागतात. 

सेकोइया वृक्ष इतकीं-शेंकडोंच नव्हे तर हजारों-वर्षे जगतात तरी 
कसें, ही एक आश्चर्य वाटण्यासारखीच गोष्ट आहे. हीं झाडें इतक्या दीर्घे 
काल जगतात त्याला कारणेहि तशींच आहेत. या झाडांचे घर-जमीन-खूप 
खोल, व भुसभुशीत असते. यांना पावसाचें किवा बर्फ वितळल्यावर त्याचें 
'पाणी बाराहि मास भरपूर मिळतें. यांना थंडगार, अंगाला झोंबणारा वारा 
सहसा सोसावा लागत नाहीं. या झाडांत पेशीरस किवा जीवरस (७) 
'एका विशिष्ट प्रकारचा असतो. यांत, रेझिनचा किवा राळेच्या तत्त्वाचा 
( R९१ ) अंश असत नाहीं. त्यामुळे हे लांकूड सहसा पेट घेत नाहीं. या 
झाडाची साल चांगली फूट दीड फूट जाडीची असते. ती एकदां जाड, घट्ट 
टणक बनली कीं, या झाडांना आगीपासून सहसा भय असत चाहीं, हैं निराळें 
सांगणें नकोच. याशिवाय या जीवरसांत टॅनिन ( 777) नांवाचें द्रव्य 
असतें. त्यामुळे ज्ञाडाला झालेली इजा अथवा जखम आपोआप लवकर भरून 
निघण्यास मदत होते. झाडाच्या चयापचय क्रियेत ( Metabolism ) या 
'टॅनिनचें टेनिक आम्ल (7207८ 2००) बनतें. हें आम्ल जंतुविनाशक किवा 
जंतुप्रतिकारक (०८९०) असल्याकारणानें झाडांना रोगराई होत नाहीं. 
-रोगोत्पादक वनस्पतींचीहि (7७०४७७) या झाडांवर मात्रा चालत नाहीं. हीं 
झाडें रोगराईने मरत नाहींत, तशींच तीं वृद्धापकाळानेंहि कामीं येत नाहींत, 
हें त्यांची उमर पाहतां सहज लक्षांत येण्यासारखें आहे. बालपणीं ज़ीवन- 
कलहाच्या धक्क़ाबुकींतून हें झाड एकदां शीरसलामत बाहेर पडलें कीं, तें 
जणूं अजरामरच झालें. याला कोणी शत्रु असेल तर तो मनुष्यच. 

सेकोइया हे एवढे प्रचंड वृक्ष ! त्यांच्यापासून कितीतरी टन लांकूड 
मिळण्याचा संभव ! असें असतां ते मनुष्याच्या तावडीतून कसे सुटणार ? 
या झाडांची तोड करून त्यांचें लांकूड तो निरनिराळ्या कामासाठी उपयो- 
गांत आणणारच. या धंद्यासाठी एकोणिसाव्या शतकाच्या आरंभीं अमेरिकेंत 
अनेक कंपन्या उभारल्या जाऊन, त्यांत भांडवलही पुष्कळ गुंतविण्यांत आलें 
होतें. या वृक्षांची कापाकापीही सुरू झाली होती. या उद्योगांत कापलेल्या 
अनेक वृक्षांचें बुंधे किवा ठोंब कलिफोनियांतील या जंगलांत तसेच पड्न 
राहिलेले आज मितीसहि पाहावयास सांपडतात. या झाडांच्या लांकडाचा 
व्यापार मोठ्या प्रमाणावर सुरू व्हावयाचा; पण हें लांकूड मुळांतच 
व्यापाऱ्यांनी नापसंत केलें, नालायक ठरविलें, व या झाडांची कत्तल थांबली. 
कितीतरी कंपन्या बुडाल्या, कितीतरी भांडवल वांया गेलें. सेकोइयाचें 
लांकूड मुळांतच ठिसूळ असतें; खालीं पडतांच चिरफाळून त्याच्या चिपट्या 
होतात. मग याला कोण घेणार? या लांकडाचा मुख्य गुण म्हणजे हें कुजून 
किंवा किडून लवकर नाश पावत नाहीं. कुंपणासाठी, लहान मोठे डांब 
लागतात त्यासाठीं, तसेंच आगगाडीच्या स्लिपर्ससाठीं है लांकूड वापरतात. 

सेकोइच्या लांकडाप्रमाणेंच त्याचें बीं बियाणें विकून त्यावरहि पैसा 
मिळविण्याचे प्रयत्न याच कालांत झाले. न्यू यॉक येथील ' 'वुडरफ्‌” नांवाच्या 
एका गृहस्थाने, या झाडांच्या रोपांना चांगली किमत येईल या उद्देशानें या 
झाडांचे बीं गोळा करून तें एका काड्याच्या पेटींत मावेल एवढे, बरेंच मोठे 
टपाल हांशील भरून, टपालमार्गें विलायतेंत रॉचेस्टर येथील नर्सरीकडे 
रवाना केलें होतें. त्यापासून रोपें तयार करून तीं इंग्लंडमध्यें 
“ वेलिंगूटोनिया ” या नांवाखालीं खूप खपळीं. त्या वेळीं ज्याला त्याला हें 
एक तरी झाड आपल्या घराच्या वागेत, सार्वजनिक उद्यानांत, वगैरे 
ठिकाणीं, जागोंजागीं लावण्याचे जणूं वेडच लागून गेलेले होतें. असें 
सांगतात कों, इतिहास-प्रसिद्ध इटलीचा शिवाजी “गरिबॉल्डी ” यानें याच 
काळांत इंग्लंडला भेट दिली होती. त्या वेळीं त्याच्या हस्तें विख्यात आङ्ग्ल 
कवि “ टेनिसन्‌ ” याच्या बागेत या वृक्षाचे रोप जावण्याचा समारंभ मोठया 
उत्साहानें व थाटानें घडवून आणला होता. त्याकाळी या रोपांना विलायतेंत 
किमतहि चांगली आली व वुडरफ्‌ यास या बियांचे सुमारें तीन साडेतीन 


सेकोइया ४३ 


हजार रुपये मिळाले. हा व्यापार पुढें चाळू राहूं शकला नाहीं, कारण 
सेकोइया झाडांची लागवड कॉलिफोनियाशिवाय दुसऱ्या ठिकाणच्या 
कोणत्याहि परिस्थितींत किफायतशीरपणें साधली जात नाहीं. 


या वृक्षराजांच्या नामाभिधानाचाहि इतिहास मोठा गमतीदार आहे. 
या झाडांना “ सेकोइया ” ऐवजीं वेलिग्टोतिया (Gigantea Wellingtonia) 
असें नांव, जॉन्‌ लिडले या वनस्पति शास्त्रज्ञाने इ. स. १८५३ सालीं, त्या 
काळच्या इतिहासप्रसिद्ध ड्यूक ऑफ्‌ बेलिग्टन्‌ याच्या स्मरणार्थं म्हणून 
दिलें होतें; पण तें जनतेला मान्य झालें नाहीं. या आधींच एका जर्मन्‌ 
शास्त्रज्ञाने कॅलिफोनियांतील या वृक्षांना तेथीलच एका (तद्देशीय) जमातीच्या 
प्रमुखाच्या (5९4५०४०६) स्मरणार्थ म्हणून सेकोइथा (9९१५०३) हें नांव 
आपल्या शास्त्रीय संशोधनाच्या टिपणांत देऊन ठेवलेलें होतें, व तेंच पुढें 
सर्वमान्य झालें. | 

एकोणिसाव्या शतकाच्या आरंभाला, वर सांगितल्याप्रमाणें, सेकोइया 
जंगलाचें व्यापारासाठीं विध्वंसन सुरू झालें, तेव्हां आपल्या प्रांताचे वैभव 
नष्ट होणार, या भीतीनें तेथील अमेरिकन जनता खडबडून जागी ज्ञाली. हे 
वैभवद्ञाली वृक्ष जतन करून ठेवण्यासाठी म्हणून त्यांनीं खूप जोराची चळवळ 
सुरू केली. त्यासाठीं निरनिराळा संस्था स्थापण्यांत आल्या. या प्रयत्नांना 
शेवटीं यश येऊन अमेरिकन सरकारनें या वृक्षांना संरक्षण देण्याचें ठरविलें. 
इ. स. १८९० सालीं सेकोइया अँड जनरल ग्रांट नॅशनल पाकं (9९१५०१ 
and General Grant National Park) नांवाची संस्था स्थापण्यांत येऊन 
या वृक्षांना संरक्षित असें जीवन प्राप्त झालें, मिळूं लागलें. पुढे यांतच 
आणखीहि कांहीं उद्यानांचा समावेश करण्यांत आला. त्यानंतर तेथें आसपास 
अशींच आणखीहि कांहीं उद्यानें राखीव-संरक्षित म्हणून स्थापन करण्यांत 
आलेलीं आहेत. 

सेकोइया या वृक्षांची शरीराच्या व वयाच्या सोठेपणांत कोणतीहि . 
वनस्पति बरोबरी करूं शकत नाहीं. तेव्हां “अखिल जगांत आम्हींच श्रेष्ठ * 
म्हणून हे जीवश्रेष्ठ दिमाखाने मिरविले तर त्यांत चूक कोणती ? 


8 :; 

आपल्या भारतांत “ब्रह्मपुत्रा” नदी सर्वात मोठी 

आहे. हिची लांबी १८०० मैल-म्हणजे जवळ जवळ 

हिंदुस्थानच्या द्वीपकल्पाच्या लांबीइतकी आहे. ही 
महानदी उत्तरेकडे हिंदुस्थानच्या पलीकडील तिबेटच्या पठारावर उगम 
पावते. ही कित्येक मैल तिबेटांतच पूवं दिशेनें वाहात जाऊन हिमालय 
'पर्वंत-राजींतील एका पर्वताला वळसा भाळून आसाम-वंगाळमध्यें शिरते, 
व शेवटीं ती गोवलांडा येथें गंगानदीला येऊन मिळते. हिदुस्थानांतील दुसरी 
महानदी म्हणजे “ सिंधु.” सिंधु नदीसुद्धां १८०० मैल लांब आहे. हीसुद्धां 
'तिबेटांतच उगम पावते. तेथून ती नैऋत्य दिशेनें वाहात जाऊन काइमीर, 
पंजाब व सिंध या प्रान्तांतून संचार करीत शेवटीं कराचीजवळ अरबी 
समुद्राला जाऊन मिळते. हिंदुस्थानची फाळणी झाल्यामुळें सिंधुनदीचा बरा- 
चसा भाग पाकिस्तानांत गेला आहे. भारतांतील तिसरी महानदी म्हणजे 
“गंगा.” भारतांतील हिंदी मनुष्यास गंगा नदी माहीत नाहीं असें होगेंच 
नाहीं. भरतखंडांत ही नदी फार पवित्र मानली जाते. हिंदी लोकांच्या धामिक 
व्यवहारांत गंगेचीं कितीतरी स्तुतिस्तो त्रं, कवनें, पुराणें रचलेली व पठण 
केलेलीं आपण ऐकतों. वाराणशी (काशी), प्रयाग, गया, हरिद्वार, इत्यादि 
हिच्या कांठचीं अनेक गांवें तीर्थक्षेत्र म्हणून प्रसिद्ध आहेत. मनुष्य-जन्माला 
येऊन काशीयात्रा करून गंगास्नान केलें 


नाहीं तर मानवी जीवनाचे सार्थक 
होत नाहीं, अशी भोळी भावना व धार्मिक समजूत हिंदी लोकांत प्रचलित 
आहे. सगरपुत्र भगीरथानें ही नदी महत्‌ प्रयासानें भूलोकावर आणली, अशी 


कथा आपल्या पुराणांतून सांगितलेली आहे. या त्याच्या महत्कार्यामुळें हिला 
“ भागीरथी ” असें नामाभिधान माप्त झालें आहे. गंगेनें मानवी अवतार 

अमेझॉन अप 


घेऊन भीष्माचार्याना जन्म दिला, अशीहि कथा महाभारतांत वणिलेली आहे. 
एकंदरींत आपल्या भरतखंडांत गंगेची थोरवी फार अपुर्व असून तिला भार- 
तांतील प्राणिमात्र फार पूज्य मानतात. अशी ही पावित्र्यसंपन्न महानदी हिमा- 
लयांत गढवाल प्रांतांत मानस सरोवराजवळ उगम पावते. पुढे हिला यमुना 
व इतर लहान मोठ्या नद्या येऊन मिळतात. हिच्या लीला सुमारें चार 
लक्ष चौरस मैलांच्या टापूंत चालू असतात. मध्यभारताची भूमि हिनें आपल्या 
मळईनें अगदीं सुपीक व सुसमृद्ध करून सोडली आहे. ही महानदी पूर्ववाहिनी 
असून हिची लांबी १५४० मेल आहे. ही बंगालमध्ये हुगळीजवळ बंगालच्या 
उपसागराला जाऊन मिळते. 

हिदुस्थानांत जशा या तीन महानद्या प्रचंड आहेत तशाच किवा 
त्याहीपेक्षा मोड्या किवा प्रचंड नद्या या भूतलाच्या पाठीवर निरनिराळया 
देशांत वाहात आहेत. युरोपमधील डॅन्यूब नदी (१८०० मैल लांब), 
अमेरिकेंतील मिसिसिपी नदी (२६०० मैल लांब), रशियांतील लेना नदी 
(२९०० मैल लां), चीनमधील यांगत्सेक्यांग नदी (३५०० मैल लांब), 
आफ्रिकेतील नाईल नदी (४००० मैल लांब) इत्यादि अनेक देशांतील अनेक 
मोठमोठ्या नद्या अनेकांना ठाऊक असतीलच. तरी या सर्वाना मागें 
टाकणारी व “ अखिल जगांत मीच श्रेष्ठ ” अशा दिमाखानें वाहात जाणारी 
अशी महानदी दक्षिण-अमेरिका खंडाच्या उत्तरेकडील प्रदेशांत संचार करून 
आहे. हिचें नांव “ अमेझॉन ”. 

अमेझांन नदीशीं लांबींत स्पर्धा करणारी एखाद-द्रुसरी नदी या भू- 
पृष्ठावर वहात असेल कदाचित; परंतु अमेझॉन नदीच्या कक्षेत जेवढा 
भप्रदेश येतो तेवढा भू-प्रदेश दुसऱ्या कोणत्याहि नदीच्या कक्षेत बसत नाहीं. 
संबंध युरोप खंड सहज भिजून निघेल, एवढा विस्तीर्ण हा प्रदेश आहे. 
दक्षिण-अमेरिका खंडाचा उत्तरेकडील जो रुंद भाग आहे त्याचा जवळ- 
जवळ निम्मा भाग या नदीच्या पाण्यानें भिजविला जातो. अमेझॉन नदीला 
इतक्या कन्यका अथवा शाखा येऊन मिळतात कीं, त्यांची नामावली येथें 
देत बसणें युक्त होणार नाहीं. हिला दहा मोठया व दोनशें तरी लहान नद्या 
येऊन मिळतात. हजार मैलांपेक्षांहि जास्त लांबीच्या अशा सतरा नद्या 
हिला येऊन मिळतात. लहानमोठ्या डहाळया-फांद्या धारण करणाऱ्या 


४६ अखिल जगांत आम्हींच श्रेष्ठ 
वृक्षांचा जसा पसारा असतो, तसेंच या नदीचें आहे. ओहोळ, ओढे, प्रवाह, 
कालवे, लहान नद्या, मोठ्या नद्या इत्यादि प्रकारें सर्वसाधारण कोणत्याहि 
नदीचा फापट-पसारा असतो. या घटनेला अनुसरून या अमेझॉन नदीलाहि 
अनेक लहानमोठ्या नद्या येऊन मिळतात. ही नदी म्हणजे एक मोठें जल- 
जाळच आहे. हें जलजाल चकत्रव्यूहाप्रमाणें इतकें गुंतागुंतीचे बनून गेलेले 
आहे कीं, अमक्या प्रवाहाने अमेझॉन नदीतून प्रवास करावयाचें ठरवून 
निघावें तों मार्ग हटकून चुकलाच. योजिलेला प्रवाह बाजूलाच राहतो व 
आपण दुसऱ्याच कोणत्या तरी प्रवाहांतून जात असल्याचें आढळून येतें. या 
नदीच्या निरनिराळया प्रवाहांची अचूक माहिती तेथील जंगली लोकांनाच 
असणार ! इतरांना ती कशी माहीत असणार! व त्याचा उमग तरी 
कसा पडणार ! के 
दक्षिण-अमेरिकेच्या पेरू देशांतील अँडीज्‌ नांवाच्या पर्वतावर अति- 
पर्चिमेकडील बाजूला सेरा-डी-पास्को येशील रुप्याच्या खाणीनजिक 
“लॉरिको” नांवाचें एक तळें आहे. या तळचांतून अमेञञॉन्‌ नदी उगम पावते. 
या बिकट प्रदेशांतील अमेझॉन्‌ नदीचा हा उगम मरेबॉन्‌ नांवाच्या एका 
स्पॅनिश शिपायाने इ. स. १५३५ सालीं शोधून काढला. लॉरिको तळचांतून 
उगम पावून ही नदी सुमारें पांचशें मैल पर्यंत ईशान्येकडे वाहात जाते, 
व मग पूर्वेकडे वळते. अमेझॉन्‌ नदीचा संचार मुख्यतः ब्रॉज्ञिल देशांतून 
जरी असला तरी उत्तरेकडील व्हेनिझुआळा व गिआना, पश्चिमेकडील 
कोलंबिया, इक्वेडोर, पेरू व बोलीव्हिया इत्यादि मोठमोठे प्रांत हिच्या 
कक्षेत येतात. अमेझॉन्‌ नदीची लांबी ३९०० मैल आहे. या नदीइतकी 
लांब नदी जगांत दुसरी नाहीं.* नुसत्या ब्राझिल देशांतच ही नदी २३०० 
मैल लांबीपर्यंत वाहात जाते. हिच्या प्रवाहांत सुमारें दोन हजार मैल 
आतपयंत, समुद्रातून नहमीं वावरतात त्या मगदुराच्या बोटींतून अथवा 
जहाजातून वापर व वाहतुक करतां येते. या नदीचा एकंदर ३००० मैल 
छांबीचा ~उ वाहतुकीला सोयीचा आहे. वर उत्तरेकडे जहाजाच्या वाहतुकीला सोयीचा आहे. वर उत्तरेकडे 
* ईजिप्तमधून वाहात जाणारी नाईल नदी ही सर्वात लांब, चार हजार 


के बि आहे असें अमेरिकन शास्त्रज्ञांनी नकतें 
प्रसिद्ध केलें आहे. स ba 

करीबियन्‌ समुद्रापासून तों खालीं दक्षिणेकडे पंपास सरोवरापर्यंत उत्तर- 
दक्षिण अशा तीन हजार मैल लांबीच्या, व सुमारें २७,२२,००० चौरस 
मैलांच्या खंडप्राय अशा विस्तीर्ण टापूत हिचा संचार चालू असतो. नुसत्या 
'लांबीवरून, किवा हिच्या कक्षेत येणाऱ्या विस्तीर्ण अशा क्षेत्रफळावरून या 
नदीच्या प्रचंडपणाची-थोरपणाची कल्पना सहज येण्यासारखी आहे. या 

चित्र: १२ : अमेझॉन नदी (व तिला मिळणाऱ्या नद्यांचा पसारा). 


नदीनें व्यापलेला प्रदेश इतका विस्तीर्ण व अवाढव्य आहे कीं, त्या प्र देशांतील 
हवामानाचीं आंदोळनें किवा फरक इतके विविध विचित्र आहेत कीं, त्यांचें 
यथातथ्य आकलन सहजासहजी होत नाहीं. मनुष्याचें मन अचंब्यानें भांबावन 
जातें. अमेझाँन्‌ नदीला एका बाजूनें येऊन मिळणारा प्रवाह पावसाच्या 
पुरानें दुथडी भरून वाहात असतांना दिसतो; तर त्याच वेळीं तेथून अगदीं 
थोड्या अंतरावरच दुसऱ्या बाजूनें येऊन मिळणारा दुसरा प्रवाह अवर्षणानें 
अगदीं कृश, लुकडा होऊन, जवळ जवळ कोरडा ठणठणीत पडलेला सांपडतो. 
अमेझाँनू नदीच्या विस्तारानुरूप असाच तिच्या पात्रांतून पाण्याचा बराच 
मोठा प्रचंड प्रवाह किवा लोंढा वाहात असतो. तो एवढा प्रचंड असतो कीं, 


हिच्या मुखाशीं सुमारें चाळीस मैल आंतपर्य॑त समुद्राचे वरचें वरचें पाणी 
गोडें बनून गेलेलें असतें. 

अमेज्ञांन्‌ नदीच्या मुखाशींच टोकॅन्टिस्‌ नांवाची नदी तिला येऊन 
मिळते. नदीच्या पाण्याबरोबर वाहून येणाऱ्या वाळू-मातीच्या बनलेल्या 
भिती अथवा तट, तसेंच लहानमोठीं बेटे हिच्या भुखाशीं बनळेलीं नेहमीं 
आढळतात. हीं बेटे अर्थातच एका जागीं ठाम राहूं शकतं नाहींत. हीं 
वेळोवेळीं आपली जागा बदलत राहतात. अशामुळें अमेझॉन्‌ नदीच्या मुखा- 
बाटें नदींत प्रवेश करणें फार अवघड व धोक्याचें असतें. अमेज्ञांनूच्या 
प्रत्यक्ष मुखाशी “ मारोजा” नांवाचें बेट कायमचें बनलेले आहे. तेथून 
सुमारें २०० मैल जेव्हां आंत जावें तेव्हां कोठें मुख्य नदीचा थांग लागतो. 
अमेझाँन्‌ नदीचें मुख इ. स. १५०० सालीं व्हिन्सेंट पिझान्‌ नांवाच्या स्पॅनिश 
गृहस्थाने शोधून काढलें. या नदीचा उगम कोठे आहे, याचा त्याला पत्ता 
नव्हता; तर ही नदी समुद्राला कोठें जाऊन मिळते, हें तिचा उगम शोधून 
काढणाऱ्या मॅरँबॉन्‌ या गृहस्थाला माहीत नव्हतें. 
अमेझॉन्‌ नदीचें पात्र तिच्या मुखाजवळ एवढें मोठें रंद आहे कीं, 
नावेंत बसून नदींत संचार करूं लागलें असतां आपण नदींत वावरत आहोंत 
का समुद्रांत संचार करीत आहोंत, हेंच समजून येत नाहीं. ही नदी म्हणजे 
एक वाहता समुद्रच आहे, असें म्हटलें तर वावगें होणार नाहीं. नदीच्या 
मुखाजवळचें पॅरा हें शहर सोडून नदींतून पश्चिमेकडे कित्येक मैल आंत 
गेल्यावर नदीचा निरुंद असा भाग लागतो. याला “ नॅंरोज” (६०१७) 
(म्हणजे क असेंच नांव आहे. हा भाग बारा महिने अठरा काल हिरवागार 
असून वनश्रीनें खूपच नटलेला-बहरलेला असतो. त्यामुळें तो अवर्णनीय 
सुंदर व बेसुमार मनोहर दिसतो. उष्णकटिबंधांत वाढणारे पाम्‌, आमरे 
वगैरे या भागांत बेसुमार वाढलेलीं, फुललेली आढळतात. या नॅंरोजमधन 
पूर्वेकडे जावें तो नदीचें पात्र पुन्हां विस्तारलेले आढळतें, तें इतकें कीं, 
नदीकिनारे दृष्टिपथांत येतच नाहींत. पाण्याच्या तांबूस वर्णावरूनच काय 
ते आपण समुद्रात वावरत नसून नदींत संचार करीत आहोंत असें अनुमान 
Cen ve 
. श जलमय होऊन पुरानें उद्ध्वस्त 
होतो. जिकडे तिक पाणीच पाणी होऊन जातें, व एकंदर वातावरण दना 

सारख्या (मलेरिया) सांथीच्या रोगानें दूषित बनून जातें. महापुरांत नदीच्या 
पाण्याची उंची पन्नास फुटांपर्यंत वर चढते असें सांगतात. 

अमेझॉन्‌ नदीकांठचा 
प्रदेश घनदाट अरण्यांनीं 
व्यापलेला आहे. हिच्या 
किनाऱ्यांना झाडें, वेली, 
झुडुपे इतकीं दाट 
उगवून येऊन, फोंफा- 
वून वाढत असलेलीं 
आढळतात कीं, नदींतून 
वर किनार्‍यावर पाऊल 
टाकूं म्हटलें तर तें 
अशक्यप्रायच असतें. 
या झाडांचे नदी- 
किनाऱ्याला जणू दाट 
कुंपणच घातलेले असतें. 
“ मदेरिया ? नांवाच्या 
अमेश्ञॉन्‌ नदीच्या एका 
शाखेपासून “पुरुस” 
नांवाची दुसरी शाखा 
अवधी दोनशें मैल 
चित्र १३ : जंगलांतून नदी फोफावत वाहत जाते. अंतरावर आहे. परंतु 
मदेरिया नदीकडून पुछस नदीकडे असलेल्या बाजूकडील प्रदेशांत अजूनपर्यंत 
तरी कोणी गेलेलें नाहीं. अमेझॉन्‌ नदीच्या दुसर्‍याहि भागांतून हीच परि- 
स्थिति आढळते. बरें, अमेझॉन्‌ नदीच्या कक्षेतील मुलुख कांहीं थोडा थोडका 
नाहीं. नुसत्या ब्राझिल देशामधीलच या निबिड अरण्याची पूर्वपश्चिम लांबी 
२३०० मेल व दक्षिणोत्तर रुंदी १००० मैल सहज भरते. एवढे थोरले 
` प्रचंड चेनदाट अरण्य साऱ्या जगांत दुसरीकडे कोठेंहि नाहीं. हें अरण्य इतके 
अ.ज. आ. श्रे. ४ 

घनदाट आहे कीं, यांत कित्येक ठिकाणीं सूर्यप्रकाश कसा तो जमिनीला 
पोहोचतच नाहीं. अशामुळें हा प्रदेश अर्थातच मनुष्य प्राण्यास राहण्यास 
वावरण्यास अशक्यप्रायच ! 
होऊन जातो. या नदीच्या , |, 
आसमंतांतील प्रदेशांत 
जर कोणी वस्ती करून 
रहात असतील तर ते 
आपल्याकडील वार्ली, 
कातकरी वगैरेसारखे 
जंगलाच्या राहणीला 
सरावलेले बन्य जातीचे च 
लोक होत. है लोक जागों- 
जागीं पंचवीस-पंचवीस, 
तीस-तीस, झोंपडचांचें 
गट करून राहतात; 
व थोडोफार आपत्ति 
येतांच ती वस्ती सोडून 
दुसरीकडे जातात. 
जंगलांतील अशा परि- 
स्थितीमुळे तेथील हें 
वन्य लोक इतके 
नैराञ्यमय बनून चित्र १४ 


= भे : जंगलांतील वस्ती. 
प ह को, हास्य म्हणून काय असतें तें त्या विचार्‍यांना ठाऊकच 
sn प पातरांतूग आंत संचार करूं लागलों तर जगाला 
a तरी शून्य जगांत, नितान्त नि & री 
मर से शून्य जगांत, नितान्त निवासाकडेच जात आ 
कीं काय, असे मनाला वाटूं लागतें. या जंगलांत कोणीहि येऊन स्थायी 
EF ए 36 भ या नदीच्या 
तांतील प्रदेशांत मानवाचा संचार विशेषसा झालेलाच ना हीं T 
हीं. 

ओरेलाना नांवाच्या गृहस्थाने इ. स. १५४० सालीं सुमारें २५०० 
मंलपर्यंत ही नदी घुंडाळल्यानंतर या प्रदेशांत बरेच लोक येऊन गेले, 
नाहीं असें नाहीं; पण ते सारे उपरेच. इ. स. १५९५ सालीं सर वॉल्टर रेले 
यानें इकडे येऊन हिंडून, बटाटे व तंबाखू इंग्लंडांत प्रथमच आणून 
सोडली ही गोष्ट महशूरच आहे. इ. स. १६३८ सालीं फ्रिट्‌ञ नांवाच्या 
पाद्रयानें अमेझॉन्‌ नदीचा पहिला नकाशा तयार केला. फिलिक्स द 
अझोरा यानें या नदीची कन्यका जी “पराणा” तिच्या परिसरांत इ. स. १७८३ 
पर्यंत तेरा वर्षे काढलीं. १७९९ ते १८१७ या कालांत विख्यात बं रन 
फॉन हुंबोल्ट यानें आपल्या सहचाऱयांसमवेत या प्रदेशांत हिडून बरेंच 
संशोधन केलें. इ. स. १८४९ ते १८६६ पर्यंतची आपल्या आयृष्याचीं 
सतरा वर्षे स्प्रूस यानें वनस्पतींच्या संशोधनार्थ या प्रदेशांत घालविलीं. 
इ.स. १९२४ सालीं हॅमिल्टन नांवाच्या गृहस्थाने सुमारें पांच लक्ष चौरस 
मैलांच्या प्रदेशाच्या टापूची विमानांतून पाहाणी केली. अलीकडे" मात्र, 
गेल्या महायुद्घापासून ही परिस्थिति पार पालटून या प्रदेशांत मानवाचा 
नुसता संचारच नव्हे तर अनेक उलाढाली, उद्योगधंदे, वारखाने वगैरेंना 
सुरुवात झाली आहे. 

अमेझॉन नदीच्या कक्षेतील प्रदेश फारच निसर्गसंपन्न आहे. या प्रदेशांत 
आढळते इतकी उद्भिज्ज संपत्ति पृथ्वीच्या पाठीवर दुसरीकडे कोठेही आढळत 
नाहीं. या प्रदेशांत सांपडतात इतक्या विविध (व दुमिळ अशा) वनस्पती 
इतरत्र क्वचित सांपडतात. वनस्पतींत नुसती विविधताच आहे असें नसून 
विपुलताहि तशीच आहे. अमेरिकेच्या संयुक्त संस्थानांतून-युनायटेड स्टेट्स- 
मधून सरपणासाठी म्हणून जेवढें लांकूड कमी पडतें तेवढे या एकट्या ब्राझिल 
देशांतच इन्धनासाठीं खपतें. तेथे इमारतीच्या कामाचें उंची लांकूडसुद्धां 
परवां परवांपर्यंत सर्पेण म्हणून वापरीत असत. या जंगलांत झाडांची वाढही 
खूप झपाटयाने होते. महागनी, रोजवूडसारखें उंची लांकूड देणारीं झाडें 
मुबलक आहेत. कागद तयार करण्याकरितां लागणाऱ्या रांध्यासाठीं उपयोगी 
पडणारीं झाडें तर असंख्य आहेत. गळिताचें बीं देणाऱ्या, रंग तयार करतां 
येईल असा जीवरस असणाऱ्या वनस्पतीहि विपुल आहेत. औषधी वनस्प- 
तीहि पुष्कळ सांपडतात. येथें दालचिनीचीं झाडें खूप असून, एके काळीं येथील 

दालचिनी फार मोठ्या प्रमाणावर परमुलखांत जात असे. हिवतापावरीळ 
रामबाण औषध कोयनेल अथवा क्विनीन्‌ ((9४४४४४९) देणारीं सिकोनाचीं 
झाडें मूळची ब्राझिलमधीलच. रबराचीं झाडें तर फकत या मुळूखांतच वाढत 
असत. एके काळीं रबरापासून मिळणाऱ्या संपत्तीवर दक्षिण-अमेरिकेच्या या 
प्रदेशांत खरोखरीच सोन्याचा धूर निघत असे. ब्राझिलमधील “मेनोआ” 
नांवाचें संपत्तिमान शहर हें केवळ रबराच्या उत्पन्नावरच साऱया जगांत 
अव्वल दर्जाचें होऊन बसलें आहे. सन १९०० ते १९१२ या काळांत जगाला 
लागणारे सर्व रवर एक चा या प्रदेशांतूनच पुरविले जात होतें; पण पुढे 
कालाच्या ओघांत ही स्थिति टिकून राहिली नाहीं. रवराची लागवड दुसरीकडे 
मोठ्या प्रमाणावर होऊं लागली व हा देश खालीं आला. अमेझॉन नदीच्या 
परिसरांत कॉफीहि मुबलक पिकते. जगाच्या गरजेचा जवळ जवळ निम्माभाग 
येथूनच पुरविला जातो. बदामाप्रमाणें असणारे ब्राझिल नटस्‌ तर येथें मुबलक 
होतात. जगांतील सर्वात मोठीं, प्रचंड, सात-आठ फूट व्यासाचीं पानें असलेलीं 
कमळाची झाडें (४६८०८३ ८४०) * याच मुलुखांत होतात. हैं पान पाण्यावर 
तरंगत असतां त्यावर एखादें लहान मूल बसविलें तर तें त्या मुलाला सहज 
पेलून धरूं शकतें. व्हॅनिला देणारें झाडही याच मुलुखांतील. आमांशावर 
उपाय म्हणून वापरण्यांत येणारें “एपिकेक्‌” (£८३०) देणारी वनस्पती 
ब्राझिलमधीळ जंगलांतील. अंग बधीर करणारें “ कोकेन ” (०८६८) 
नांवाचें औषध देणारी “कोका” (९००) नांवाची वनस्पति तीही ब्राझिल 
मधीलच- अशा एक ना दोन, सुमारें वीस हजार प्रकारच्या किवा जातीच्या 
(Species) वनस्पती अमेझॉान्‌ नदीच्या कक्षेतील जंगलमय प्रदेशांत वाढत 
असलेल्या आढळतात. 


वनस्पतींप्रमाणेंच प्राण्यांची विविधता व विपुलता या जंगलांत मोठ्या 
प्रमाणांत आढळून येते. अमेझञांन्‌ नदीच्या पात्रांत एके ठिकाणीं कांसवें मुबळक 
आढळतात. जंगली लोक त्यांचीं अंडीं हुडकून काढून त्यांतील बलकापासून लोणी 
अथवा चरवी तयार करतात. कांसवांचा उपयोग खाद्य पदार्थ करण्याकडे 


* राक्षसी कमळाच्या झाडाचे ( हलला R९० ) चित्र प्रकरण 
११ मध्ये दिले आहे तें पहावें. 

करतात. जंगली लोक विकण्यासाठी कांसव तीर मारून पकडतात. 
“अनाकोन्डास” नांवाचे अठरा-अठरा, वीस-वीस फूट लांबीचे जहरी सर्पे या 
नदीच्या आसमंतांतील प्रदेशांतच वावरत असतात. येथील जंगलांत वानरां- 
च्याहि पुष्कळ जाती आहेत. आपणांस अगदींच अपरिचित असे “ओपोसोम्‌? 
व “आरमेडिलो” हेहि विचित्र प्राणी येथें राहत असलेले आढळतात. 

जमिनीवर राहणाऱ्या प्राण्यांप्रमाणेंच येथील जंगलांतील पक्षिगणांतही 
पुष्कळ विविधता आढळते. येथें अनेक प्रकारचे पोपट सांपडतात. सबंध 
पक्षिवर्गात अतिशय लहान, अवघा दीड इंच लांबीचा व सुमारें पंधरा ग्रेन 
वजनाचा, मधभक्षक पक्ष्यांच्या जातीचा चिमुकला व मोठा सुंदर पक्षी या 
ब्राज्ञिलमधील जंगलांतच राहतो. असा हा सुंदर पक्षी प्रत्यक्ष पाहण्याचे 
भाग्य प्रस्तुत लेखकाला लाभलेले आहे. फुलपांखरांत व पतंगांतही पुष्कळ 
विविधता आढळते. 

अमेझॉन या नांवाशीं निगडित असलेल्या अनेक आख्यायिका प्रसृत 
आहेत. पैकीं एक-दोन आख्यायिका नमुन्यादाखल म्हणून खालीं दिल्या आहेत. 

इ. स. १५४५ सालीं पेरू देशांतील मूळच्या इंका लोकांचा पराभव 
करून स्पॅनिश सेनानी फ्रान्सिस पिझारोनें तेथें आपला जम बसविला न 
बसविला तोंच ( इ. स. १५५० सालीं ) पूर्वेकडील जंगलांत दालचिनीची 
दाट झाडी आहे अशी त्याला बातमी लागली. त्यानें लगेच आपला भाऊ 
गोझोंगा याला व फ्रान्सिसूको दि ओरेलाना नांवाच्या सँन्यावरील अधि- 
काऱ्याला त्या कामगिरीवर पाठविलें. अँडीज पर्वत ओलांडून ते घनदाट 
अरण्यांत शिरले. जंगल धुंडाळतां त्यांना पुरेशी दालचिनी मिळूं शकणार 
नाहीं असें आढळून आलें व त्यांनीं तो नाद सोडून दिला. या नादांतच 
ओरेलाना हा नदीमागे जो वाहात गेला तो “ट्रॉबेटॉस” नांवाच्या नदीच्या 
मखाशीं आला व तेथें त्याला ट्राँबेटॉस नदी ही दुसऱ्या एका प्रचंड नदीची 
शाखा असल्याचें आढळून आलें. ट्रॉबेटॉस नदीमाग जातां जातां तेथील 
मूळच्या “इंडियन ' लोकांनीं त्याला जागोंजागीं टोळ्या टोळयांनीं विरोध 
करून त्याच्याशीं मोठ्या निकरानें लढा दिला. या लढ्यांत स्त्रियाहि 
पुरुषांप्रमाणेच मोठ्या हिरीरीनें भाग घेऊन लढत होत्या. या स्त्रियांना तेथें 
“अमेशॉन्‌” असें नांव होतें. या स्त्रियांच्या अंगचें शौर्य पाहुन ओरेलाना थक्कच 

होऊन गेलेला होता. ट्राँबेटॉस नदी ही तिच्याहूनहि प्रचंड अशा नदीची केवळ 
'एक शाखा असल्याचें आढळून आल्यावर त्यानें या प्रचंड नदीला “ अमेझॉन्‌ ” 
हेंच नांव देऊन टाकलें व तेंच नांव आज सार्‍या जगभर प्रसिद्ध आहे. 


‹ अमेज्ञांन्‌ ˆ या नामाभिधानाबद्दळ सहजीं उपलब्ध न होणारी पण 
मोठी गमतीदार अशीही कांहीं माहिती आहे. ती अशी :-- 

« अमेझॉन्‌ ” नदीकांठच्या प्रदेशांतील धैर्यवान्‌ स्त्रियांनींही टोळचा- 
टोळयांनीं पुरुषांप्रमाणेच लढून स्पॅनिश लोकांना प्रतिकार केला म्हणून 
सांगितलेंच आहे. कित्येक ठिकाणीं तर अशा टोळचांचें खुद्द नेतृत्वहि स्त्रियां- 
कडेच असे. टोळक्यांतून कोणा पुरुषाने पळून जाण्याचा प्रयत्न केला तर 
त्यास या स्त्रिया दंडुक्यानें मारून प्रसंगविशेषीं ठारही करीत. या स्त्रिया 
सुदृढ, उंच बांध्याच्या, गोऱ्यापान, लांब सडक, काळेभोर केंस असलेल्या 
व सुंदर अशा असत. शोर्यांत एकेक स्त्री दहा-दहा पुरुषांनाही भारी असे. 
स्त्रिया धनुष्यबाण हाताळण्यांतही फार तरबेज असत. अशा या स्त्रिया 
अर्थात पराक्रमी व कतृत्ववान अशा असणारच. कधीं कधीं या स्त्रिया आपली 
स्वतंत्र टोळी किवा वसाहत करून असत. या स्त्रियांच्या शौर्याबहदलची व 
पराक्रमाबद्दलची बातमी प्रथम जेव्हां य्रोपमध्यें जाऊन पोहोंचली तेव्हां 
त्यावर कोणीच विश्वास ठेवीना. तो एक थट्टेचाच विषय होऊन बसला. 
पुढे कांहीं कांहीं पुढाऱ्यांना दक्षिण-अमेरिकेंत गेल्यावर प्रत्यक्ष जेव्हां अन- 
भव आला, तेव्हां त्यांनीच चक्षु्वसत्यं म्हणून या गोष्टीचा निर्वाळा दिला 
व थट्टा वगेरे करण्याचें थांबलें. या स्त्रियांवरून पुरुषी थाटाच्या, जहांबाज 


स्त्रीला “ अमेझॉन ” म्हणून संबोधण्याचा प्रघात पाश्चिमात्यांत पडला 
आहे; व आपणांकडेहि तो रूढ होऊं पहात आहे. 


5: 


ताजमहाल 

भक्ति आणि प्रेम या एकाच मनाच्या थोड्या फार 
फरकाने एकाच प्रकारच्या भावना (आहेत. या भावना 
दोन किवा अधिक व्यक्तींच्या एकमेकांमधील लाग्या- 
बांध्यानें, नात्यागोत्यानें, एकमेकांमधील संबंधानें, एकमेकांविषयींच्या 
आवडीनिवडीनें, आकर्षणाने, एकमेकांच्या मनांत उदित झालेल्या असतात, 
या भावनेंत थोरपणाचा, आदरवृद्धीचा जेव्हां अंतर्भाव होतो तेव्हां तिला 
भवित म्हणतात. प्रेमांत आदरवृद्धीचा अभाव असतो असें नाहीं. एखाद्या 
व्यक्तीवहुल जेव्हां विशेष आकर्षण वाटतें तेव्हां त्याला प्रेम म्हणतात. 
उदाहरणार्थ, मातृप्रेम, लहान मुळावरील प्रेम इ. बरोबरीच्या व 
(लैंगिकदृष्ट्या) विजातीय व्यवतीत एकमेकांबद्दल जेव्हां ही भावना उदित 
होते, प्रदीप्त होते, तेव्हां तिला प्रेम हेंच नांव देतात. प्रेम याशिवाय दुसरें 
सार्थ नांव देतां येत नाहीं. 
भक्तिभावाचीं (ईसवरावरील भवित, मातृभक्ति, पितृभक्ति, मातृप्रेम, 
तसेंच इतर थोरामोठ्यांबद्दल वाटणारी भक्ति किवा प्रेम) कितीतरी 
उदाहरणें देतां येण्यासारखीं आहेत. प्रणय-विकारांतून उदित झालेल्या 
प्रेमाचेहि अनेक दाखले आपण प्रत्यहीं पाहतों व अनुभवतों. 
| भवितभावाचें अथवा प्रेमभावाचें आविष्करण एकमेकांच्या सान्निध्या- 
पेक्षां विरहांतच जास्त तीव्रपणें दृग्गोचर होत असतें. अशा परिस्थितींत 
ही भावना व्यक्त करण्याचे अनेक प्रकार आढळून येतात. कोणी देऊळ, घाट 
बांधून ही भावना व्यक्‍त करतात; तर कोणी देणग्या देऊन, पुतळे उभारून 
ती सार्थ करतात. कोणी प्रेमी व्यक्तीचें गणगान करून, काव्य रचना 
करून, पोवाडे गाऊन ती व्यवत करतात, तर कोणी एकाकी जीवन जगून 

काढण्याचा मार्ग स्वीकारतात. कोणी त्या व्यक्‍तीच्या आवडीनिवडीच्या 
वस्तूंचा संग्रह करून त्याचें कौतुक करीत राहतात; तर कोणी अक्षा वस्तूंचा 
दानधर्म करून समाधान मानून घेतात. कोणी त्या व्यक्‍तीच्या नांवें देणग्या 
देऊन, शिष्यवृत्त्या ठेवून आपलें प्रेम व्यक्त करतात, तर कोणी त्या . 
व्यक्तीच्या स्मरणार्थ लहान-मोठ्या इमारती, हवेल्या उभारून आपलें प्रेम 
सार्थ करतात. अशा प्रकारें रंकापासून रावापर्यंत प्रेमी व्यकतीवरील आपलें 
प्रेम व्यक्‍त करण्याचे निरनिराळे प्रकार अवलंबून ते प्रेमसार्थ ठरतील, असे 
करण्याचा जो तो प्रयत्न करीत असतो. अशाच प्रकारच्या व्यामोहांत 
दिल्लीचा बादशहा शहाजहान सांपडला होता. परंतु या खटाटोपांत त्यानें 
जी पायरी गांठली, तिला या जगाच्या इतिहासांत अजून तोडच मिळालेली 
नाहीं, व पुढेमागे, कधींकाळीं ती मिळेल कीं नाहीं, याची शंकाच आहे. 
दिल्लीच्या जहांगीर बादशहानें, यूवराज शहाजहानचें लग्न इ. स. 
१६०७ सालीं वजीर असफखान याच्या मुलीशीं ठरवून टाकलें. या वेळीं 
युवराज शहाजहान अवघा पंधरा वर्षांचा होता. पुढें पांच वर्षांनीं म्हणजे 
इ. स. १६१२ सालीं लग्न-समारंभ मोठ्या थाटानें साजरा करण्यांत 
आला. युवराज्ञी अर्जुमंदवानु हिला “ मुमताज ” (म्हणजे दीपिका ) 
असें म्हणतं. इ. स. १६२८ सालीं शहाजहान दिल्लीच्या तक्तावर 
न्यात विराजमान झाला. हा मोठा वैभवशाली बादशहा होऊन 
गलाः -शच्याइतके वभव आजतागायत कोणत्याहि बादशहानें भोगले 
नाहीं, असें म्हटलें तर अ'शयोविति खास होणार नाहीं. शहाजहान ' 
बादशहाला कलेची व वेभवाची फार आवड व होस होती. त्यानें आपल्या 
कारकीदीत मोठमोठ्या, सुशोभित व सुंदर अशा अनेक इमारती बांधविल्या. 
शहाजहान बादशहाचे आपल्या राणीवर--मुंमताजवर--फार अलोट प्रेमे 
होतें. कालान्तरानें ही राणी--मुमताज इ. स. १ ६३१ सालीं वऱ्हाणपुरीं 
कालवश झाली. तिचें शव आग्रचास नेऊन तेथें दफन केलें. मुमताजच्या 
अकाळीं निधनानें बादशहा अत्यंत दुःखी कष्टी झाला. तिच्या विरहाने तो 
बराच काळ अगदीं बेचैन झालेला होता. मानवी मनाच्या भावनेला 
अनुसरून त्यानें आपल्या राणीचें स्मारक करण्याचें ठरविलें. तो संदर 

सुंदर इमारतींचा शोकी असल्यानें हें स्मारक साहजिकच इमारतीच्या 
रूपानेंच व्हावयाचें ! त्यासाठीं त्यानें अनेक कारागिरांकड़न, शिल्पज्ञांकडन 
प्लॅन, नकाशे वगेरे मागविले होते. त्यांतील एक इमारतीचा प्लॅन पसंत. 
करून त्याप्रमाणें त्याचा एक लांकडी नमुनाहि त्यानें तयार करवून घेतला. 

चित्र १५ : ताजमहाल. 

मुमताजमहालचें दफन केलें त्या आम्याच्या दक्षिणेस यमुनेच्या पञ्चिम- 
तीरावर राजा जयसिंग याची जागा होती ती त्यानें सदरहू इमारत 
बांधण्यासाठी म्हणून ताबडतोब खरेदीहि केली.* लगेच इ. स. १६३१ 
सालींच इमारत बांधण्यास सुरुवातहि झाछी. हीच इमारत आज 
“ ताजमहाल ” या नांवानें त्रिखंडांत विख्यात होऊन राहिली आहे. 

आग्रा येथील ताजमहाल ही इमारत इथून तिथून सर्व पांढऱ्या शस्त्र 
अशा संगमरवरी दगडांची बांधलेली आहे. या दगडांच्या पांढऱ्या शस्र 
रंगांत थोडीशी निळसर रंगाची झांक मारते त्यामुळें तो रंग खलन दिसतो 
हा संगमरवर जयपुराहून मुद्दाम आणविला होता असें म्हणतात. तसेंच 
ही इमारत बांधण्यास, तिच्यांतील शिल्पकलेंतील कलाकुसरीचे काम 


hi sein ela SSN DIN 
* राजा जयसिंग ही आपली जागा बादशहास फुकट देण्यास तयार 
होता, पण शहाजहानने ती फुकट घेतली नाहीं 

करण्यास निरनिराळया अशा वीस देशांतील उत्तम उत्तम कारागीर 
त्यानें मुद्दाम जमा केले होते असें सांगतात. यांपैकीं आठ कारागिरांची नांवें 
दप्तरीं नमूद केलेलीं सांपडतात. इ. स. १६३१ मध्यें बांधावयास सुरुवात 
केलेली ही इमारत सन १६४८ सालीं बांधून पुरी झाली. ज्या शिल्पज्ञ 
कारागिराचा प्लॅन पसंत केला होता, त्याच्यावरच ही इमारत बांधून 
ती तयार करून देण्याची कामगिरी सोंपविली गेली होती. हा कारागीर 
फार कुशल होता यांत शंकाच नव्हती. वर्षसहा महिन्यांत या इमारतीचा 
पाया घालून झाला, पण इतक्यांत हिचा निर्माताच (कारागीर) नाहींसा 
झाला, वेपत्ता झाला. ही इमारत बांधून काढण्याचे काम हातीं घेण्यास 
कोणीच पुढें येईना, जेना. पांच वर्षांनीं तो कारागीर प्रकट झाला. 
चवकशी करतां “या यमुनेच्या पुराचा नेम नाहीं. पाया तरी टिकून राहतो 
कां नाहीं याचा अंदाज घेण्यासाठीं म्हणून मी वेळ घालविला ” असें त्यानें 
सांगितलें. यांत थोडेफार तथ्य असण्याचा संभव आहे. 

ताजमहाळच्या आसपास सुंदर बगीचा आहे. ताजमहालाकडे 
जाण्यास प्रथम एक प्रशस्त अशी दगडी कमान लागते. या कमानींत 
एक भला मोठा दरवाजा बसविलेला आहे. त्यांतून आंत गेल्यावर -ही 
इमारत बगीच्याच्या एका बाजूला असलेली दिसते. बाहेरील दरवाजा- 
पासून महालापर्यंत जाण्यास तीन-चार फूट रुंदीचा चांगला चिरेबंदी रस्ता 
बांबून काढलेला आहे. रस्त्याच्या दुतर्फा सुरूचीं झाडें लावलेली आहेत. 
रस्त्याच्या दोन्ही बाजूंनीं लांबट कारंजी हौद लागतात. हा रस्ता 
चालून गेल्यावर ताजमहालची मुख्य इमारत एका भल्या मोठ्या 
प्रशस्तशा जोत्यावर अथवा चौथऱ्यावर विराजमान झालेली आढळते. हें 
जोतें अथवा हा चबुत्रा नऊ दहा फूट उंचीचा असून तोही सगळा संगम- 
रवरानें बांधून काढलेला आहे. हा चढून जाण्यास पुढीऊ पश्चिम बाजूनें 
कमानीखालीं उजवीकडून व डावीकडून अशा दोन्हीं बाजूंनीं संगमरवरी 
दगडाच्या पायर्‍या अथवा जिने ठेवलेले आहेत. या पायऱ्या चढून वर 
जावयाचें तर प्रथम पायांतील र पादत्राणे काढून ठेवून मग जावें ती 
वर गेल्यावरोबर जोत्याचें तें भलेमोठें भव्य पटांगण, त्यावर मधोमध 
पांढरा शुगर, अत्यंत सुंदर, नयनमनोहर, चित्ताकषंक असा तो महाल 

आपल्या डोळयांपुढें प्रत्यक्ष उभा असलेला पाहिला म्हणजे मन भांबावून 
जातें, मति गुंग होऊन जाते व आपण खरोखरीच भूलोकांतील दृश्य 
अनुभवित आहोंत कां स्वर्गीय करामत पहात आहोंत असें वाटूं लागतें. 
त्यांतच जोत्याच्या चारी कोंपर्‍्यांना असलेले ते उंच उंच पांढरे शुभ्र 
(संगमरवरी दगडाचे) मनोरे पाहून तर आपण खरोखरीच नंदनवनांत 
आहोंत कीं काय असा भास होतो. 

खुद ताजमहालचा मुख्य दरवाजा एका मोठ्या भव्य अशा महिरप- 
दार कमानोंत बसविलेला आहे. या महिरपदार कमःनीच्या पुढच्या अंगास 
संगमरवराचा तोडा घातलेला असून कमानीवर निरनिराळ्या रंगांच्या 
दगडांचें सुंदरसें नक्षीकाम केलेलें आहे. दरवाजांतून आंत गेल्याबरोबर प्रशस्त 
अशीं दुजोडीं दालनें लागतात. दालनांत पाऊल टाकतांच जमीन, भिती, 
कोनाडे, कमानी वगैरे जिकडे पहावें तिकडे संगमरवर. भितीवर जिकडे तिकडे 
(दगडांत) कोरीव काम, जडावाचें सुंदरसें नक्षीकाम इत्यादि डोळचांपुढ 
उभें ठाकले लें पाहुन मन आदइचर्यानें अगदीं थक्क होऊन जातें. मुख्य 
इमारतींत प्रकाश थोडासा अंधुक आहे. इमारतीच्या मध्यभागीं गाभाऱया- 
सारखा भाग आहे. या गाभाऱ्याच्या मधोमध मुमताज वेगम व शहाज- 
हान यांचीं शेजारीं शेजारीं अशीं थडगीं आहेत. या गाभाऱ्यांतीळ हीं 
थडगीं दिखाऊ अथवा दर्शनी असून खरी थडगीं खालीं तळ मजल्यांत आहेत. 
गाभाऱयांतल्या या थडग्यांभोंवतीं संगमरवराचेंच, अगदीं पातळसें कोरीव, 
नक्षीचें व जडावाचें काम केलेलें, सुमारें पांच सहा फूट उंचीचे असें एक मखर 
बसविलेले आहे. हें मखर मूळचें नसून मागाहूनचें आहे. पहिलें मूळचें मखर 
ताजमहाल बांधून झाल्यावर लवकरच बसविलेले होतें. मूळचें मखर 
सोन्याचे काम केलेलें, खरोखरीच्या रत्नांच्या फुलांचे व फळांचे गुच्छ करून 
बसविलेलें, मोठें अप्रतिम, नक्षीदार, कलाकौशल्यांनीं थाटलेलें असें होतें. 
पण तें औरंगजेब बादशाहाने मोडून टाकल्याचें सांगतात. 

महालाच्या भितींवर सर्वत्र चित्रविचित्र, रंगीबेरंगी नक्षीचें व 
वेळबूट्टीचें काम फारच सुंदर, कौशल्यपूर्ण व मनोवेधक असें केलेलें आहे. 
सगमरवराच्या मूळच्या पाट्यांत वेलबृट्रीचे देठ, पानें, फुलें वगैरे भाग 
काळजीपूर्वक खोदून काढून त्यांत जरूरीप्रमाणें हिरव्या रंगाचे, पोपटी रंगाचे, 

गुलाबी रंगाचे, तांबड्या रंगाचे अकीक, लालभडक वगेरे सारखे मौल्यवान 
खडे ते ते भाग दाखविण्यासाठी म्हणून मोठ्या कलाकुसरीनें बसविलेले 
आहेत. हैं काम इतकें अप्रतिम सुंदर आहे कीं, पानांच्या पाठीकडील 
रंग पानांच्या वरील वाजूपेक्षां कमी गडद हिरवा असतो तर तशी रंगाची 
छटा दाखविण्यासाठी पानांच्या पाठी, दाखविण्यासाठीं 2 आओ खड, 
वरील बाज्‌ दाखविण्याकरितां जास्त गडद हिरव्या रंगाचे किवा शेवाळी 
अकीकचे खडे बसविण्याची खबरदारी कारागिरानें घेतलेली आहे. त्याच- 
प्रमाणें फुलांतील, कळ्यांतील, फिक्का तांबूस, दाट तांबडा वगेरे रंगही 
तस तशा रंगाच्या छटा असलेले खडे घेऊन बसवून दाखविले आहेत. एवढंच 
काय, पण मधून मधून पानांना दुमड सुद्धा दाखविण्याचे कारागिरांनौं- 
उपक्षिलेलें नाहीं. अशा या कलाकुसरीच्या नक्षीकामाचें हैं आजचें दृश्य आहे. 
मग हैं काम सुमारें. तीनशें वर्षापूर्वी बांधून तयार झालें होतें, जेव्हां तें 
अगदीं नवें, ताजें होतें, जेव्हां त्याची बरदास्त चांगली नीट काळजीपूर्वक 
राखली जात होती अशा वेळीं तें किती अप्रतिम सुंदर, मोहक दिसत असलें 
पाहिजे याची नुसती कल्पनाच केलेली बरी. इतकें कलाकुसरीचें बांधकाम 
पृथ्वीच्या पाठीवर दुसरीकडे कोठेंहि पहावयास सांपडत नाहीं, इतकें तें 
अप्रतिम सुंदर आहे. असें हें कलाकुसरीचे, कौशल्याचे नक्षीकाम ज्या कारा- 
गिरांनीं प्रत्यक्ष केलें ते बिचारे आज ऐकूं हि येत नाहींत. हे कारागीर कालांत 
जमा झाले असले तरी त्यांची कलाकृति अजरामर होऊन त्रिखंडात 
गाजून राहिलेली आहे. 


ताजमहालचा भव्य घुमट हाहि अर्थातच संगमरवराचाच आहे. हा 
लांबून सामान्यतः अर्धवाठोळा किवा अधंवर्तुळाकार दिसतो. पण तो अर्ध 
वर्तुळाकार नसून, तो लांबटसर, अंड्याच्या आकारासारखा आहे. हा धुमट 
व त्याच्या आंतील अंगाला असलेली परांची हीं इब्राहिम रोझा नांवाच्या 
कारागिरानें बांधून काढली असा दाखला आहे. मुख्य महालाच्या बाहेर, 
थोड्या अंतरावर, जोत्याच्या अथवा चबुतऱ्याच्या चारी कोंपऱ्यांना पांच 
मजली अष्टपैलू असे मनोरे उभारलेले आहेत. त्यांत वर जाण्यासाठी आंतून 


मळसूत्राकार जिना ठेवलेला आहे. हेहि मनोरे मोठे सुंदर व आकर्षणीय आहेत. 


ताजमहाल ६१ 


ताजमहालाच्या बांधकामावर देखरेख ठेवण्याचें काम मुकरंमत खान 
व मीर अबदुल्ला करीम याजकडे होतें. वरील कलाकुसरीच्या कामीं दिल्लीचा 
पिरा सुतार, बहाद्दरजानमल्ल गवंडी, व राममल्ल काश्मीरी इ. आठ उत्तम 
उत्तम कारागीर रात्रनृदिवस खपत होते. महंमद इसा हा मुख्य पाथरवट 
होता. ताजमहाल बांधण्यास नक्की किती खर्च आला याची सरकारदप्तरी 
नोंद असलेली आढळत नाहीं. 

आग्रा शहरांत, किल्ल्यानजीकच, यमुना नदीच्या कांठीं “ताजमहाल” 
ही इमारत बांधून काढली आहे. इ.स. १६३१ सालीं ही इमारत बांधावयास 
घेतली तेव्हां ती नदीतीरापासून सुमारें एक मेलाचें अंतर सोडून वांधा- 
वयास घेतली होती. परंतु गेल्या तीनशें-साडे तीनशे वर्षांच्या कालांत यमुना 
नदीचा ओघ थोडा थोडा बदलत जाऊन तो आतां या इमारतीच्या बराच 
बाजूला आला आहे; व आतां ही इमारत अगदीं नदी कांठींच बांधलेली 
आहेसें वाटतें. पावसाळ्यांत तर यमुना नदी दुथडी भरून वाहूं लागली 
म्हणजे तिचें पात्र या इमारतीच्या अगदीं जवळूनच वाहतांना दिसतें. ताजमहाल 
ही इमारत नऊ-दहा फूट उंचीचें जोतें घालून मग त्यावर बांधली आहे असें 
वर सांगितलेंच आहे. हें जोतें किवा हा चबुत्रा चौकोनी असून त्याची प्रत्येक 
बाजू एकशें शहाऐंशीं फूट लांब भरते. खुद इमारतीची उंची २१० फूट भरते. 
या अप्रतिम, अद्वितीय अशा इमारतीचा कल्पक “उस्ताद इसा ” नांवाचा 
इन्जिनिअर होता असें सांगतात. ही इमारत बांधून पुरी करण्यास वीस 
हजार लोक अठरा-वीस वर्ष खपत होते. ही इमारत वांधण्यासाठीं 
लागणाऱ्या खर्चाचा प्रश्‍नच नव्हता. शहाजहान बादशहा आपल्या 
आवडत्या राणीचें-मुमताजचें-स्मारक यथार्थं करून ठेवण्यासाठी मोंगल 
साम्राज्याचा खजिना रिता करून सोडण्यासही तयार होता. हें स्मारक 
पुरें झालेलें पाहण्याचे भाग्य शहाजहान वादशहास लाभलें होतें. शहाजहान 
बादशहा इ. स. १६६६ च्या जानेवारींत पैगंबरवासी झाला. 

ताजमहाल या इमारतीची नीट निगा राखण्यास, डागड्जी वगेरे 
करण्यास शहाजहान बादशहानें खर्चासाठीं म्हणून सालीना दोन लाख रुपये 
उत्पन्नाची तीस गांवें इनाम म्हणून लावून दिलीं होतीं. मोंगलाईच्या शेंवटीं 
शेवटीं महादजी शिदे यांचें वर्चस्व दिल्ली दरबारीं चांगलें होतें. त्यांनीं सुमारें 

पंचवीस वर्ष आ'ग्रचाच्या किल्ल्याची व ताजमहालची बरदास्त चांगली राखली 
होती. अलीकडे मात्र या सुंदर, अप्रतिम, अद्वितीय अशा इमारतीची निगा, 
बरदास्त जितकी उत्तमप्रकारे राखावयास पाहिजे तितकी उत्तम प्रकारें 
राखली जात असलेली दिसत नाहीं असें मोठ्या खेदानें म्हणावें लागतें. हीच 
इमारत इंग्लंड, फ्रान्स वगैरेसारख्या पार्चिमात्य देशांत असती तर तिचें काय 
झालें असतें, तिची किती बरदास्त राखली गेली असती, तिचा किती बडेजाव 
ठेवला गेला असतां याची कल्पना पाञ्चात्य देशांतील अनेक जुनेपुराणे, 
मोडके-तोडके, साध्या बांधणीचे वाडे, राजवाडे व इतर प्रेक्षणीय स्थळें पाह- 
ण्याचा योग ज्यांना आला असेल त्यांना पुरेपूर आल्याशिवाय राहणार नाहीं. 

ताजमहाल ही इमारत अगदीं प्रमाणबद्ध बांधलेली असून ती भारतीय 
शिल्पकलेचें एक उत्तम प्रकारचें प्रतीक, कलाकुसरीचें एक भांडारच आहे. 
एवढेंच नव्हें तर तें एक भारताचें भूषणच आहे. सर्वत्र पांढऱ्या शुभ्र रंगाच्या 
संगमरवरी दगडाच्या बांधणीमुळे हिला वांधून तीनशें वर्ष होऊन गेलीं तरी 
ती जणूं काळच वांधल्याप्रमाणें दिसते. इतक्या, शेंकडों वर्षांच्या हवापाण्याचा 
या इमारतीच्या दगडावर विशेषसा परिणाम झालेला दिसत नाहीं. चांदण्या 
रात्री, पौणिमेच्या चंद्रप्रकाशांत तर ताजमहालचें सौंदर्य अवर्णनीय असें 
विशेष खुलून दिसतें. अशा प्रशांतशा रात्रीं फुटिर चांदण्यांत ही स्वर्गीय 
करामत पाहून डोळचांचें पारणें फिटलें असें वाटल्यास नवल नाहीं. जगांतील 
मोठमोठ्या अनेक देशचे लोक व प्रमुख निरनिराळया कारणास्तव भारताला 
भेट देण्यास येतात. ते कांहीं झालें तरी आग्रचाचा ताजमहाल पाहिल्या- 
शिवाय परत जात नाहींत. एवढेंच काय पण कित्येक तो चांदण्यारात्रीं पाह- 
ण्यासाठी म्हणून मुद्दाम राहतात, वेळ काढतात, व तो चांदण्या रात्रीं पाहून 
डोळयाचें पारणें फेडून घेऊन स्वतःस धन्य मानतात. इतका नितान्त आनंद 
या सौंदर्यसंपन्न दृश्यांत सांठविलेला आहे. इतकी अप्रतिम, नयनमनोहर, 
सर्वांगसुंदर, कलाकुसरीच्या वेभवाचें प्रतीक असलेली अशी इमारत आज 
साऱ्या जगांत दुसरीकडे कोठें नाहीं. 

एकदां पशूंचा राजा निवडण्यासाठीं सर्वं पशूंची एक 
प्रचंड सभा भरली होती. या सभेंत हत्ती, वाघच काय 
पण कोल्हासुद्धां राज्यपद मिळविण्यासाठी पुढे 
सरसावला होता. परंतु अखेरीस सर्वानाच माघार खावी लागून सिहालाच 
राजा निवडावें लागलें. इसापनीतींतील ही गोष्ट आवालवृद्धांस ठाऊकच 
आहे. राजा व्हावयाचें तर मग तो मानवांचा राजा असो किवा पशूंचा 
राजा असो, त्याच्या अंगीं अनेक गुण उच्च प्रतीचे असावे लागतात. शौर्यं, 
पराक्रम, बाणेदारपणा; करारीपणा, बुद्धिमत्ता, चातुर्य, वगेरे गुण तर 
राजाच्या अंगों असावे लागतातच; पण याहि शिवाय सहिष्णुता, परोपकार- 
बद्धि, सौजन्य, धीरोदात्त वृत्ति इत्यादि गुण अंगीं असल्यास राजास ते 
वैभवासच नेतात. भरत, दिलीप, हरिश्चंद्र, राम वगैरे भरतखंडांतील 
राजांच्या अंगीं अशा गुणांचा समुच्चय उच्च प्रतीचा असल्याचें आपल्या 
वाचनांत येतें. या गृणांमुळेंच या राजांची कीति त्रिखंडांत अजरामर 
होऊन राहिली आहे. अलीकडे पालटलेल्या परिस्थितीमुळे राजे कोठे कोठें 
नाममात्रच राहिले आहेत. राज्याधिकार गाजविणे राजांच्या हातीं 
राहिलेळेंच नाहीं. परंतु जेथे जेथें सत्ता गाजविण्याचा प्रश्‍न येतो तेथे तेथें 
महापराक्रमी पुरुषच “ धुरीण? म्हणून पुढें येतात. मग त्यांना “राजा” 
ही संज्ञा द्यावी, “हुकूमशहा ” (Dct2०7) म्हणावें किवा दुसरें एखादें 
नांव द्यावे. जी स्थिति मानवाची तीच स्थिति पशूंची अथवा पक्ष्यांची. 
पशूंचासुद्धां राजा व्हावयाचें तर पशूंच्या जीवनक्रमास योग्य असा 
उच्च प्रतीचा गुणसमुच्चय त्या पशूच्या अंगीं असावाच लागतो. पशूंत 

सिंह, वाघ, हत्ती, गेंडा, पाणघोडा इत्यादि अनेक बलाढ्य, एकापेक्षां एक 
सरस असे पशू आहेत, नाहींत असें नाहीं; परंतु पशूंचा राजा होण्याची 
लायकी या सर्वात आहेच असें नाहीं. सर्व पशूंत हत्ती हा पशु शरीरानें फार 
प्रचंड खरा; ताकतीनें तो कांहीं कमी असतो असें नाहीं; परंतु सिंह, वाघ 
वगैरे हिर पशंपुढें कित्येक वेळां त्यास हार खावी लागते. वाघ हा फार 
बलाढय पशु आहे. चपळाईत, ताकतींत, क्रूरपणांत तो सिंहासही कधीं कधीं 
मागें टाकतो. त्याच्या अशा गुणांमुळे राज्यपद देण्याची खरोखरीच पाळी 
आली तर तो मोठा प्रश्‍नच पडेल, यांत शंकाच नाहीं. परंतु वरील गृणां- 
बरोबरच धीमेपणा, दिलदारपणा, धीरोदात्त वृत्ति इ. गुण वाघांत दिसून 
येत नाहींत. वरील अनेक कारणांमुळे पशूंचा राजा होण्याचा मान “सिंह” 
या पशूकडेंच अनादिकालापासून चालत आलेला आहे. | 

पशूंचा राजा होण्याचा मान सिंहानें आपल्या अंगच्या गुणांवर, 
पराक्रमाच्या जोरावर मिळविला आहे, हें तर खरेंच; परंतु मानवानेंहि 
पशूंचें मूर्धाभिषेकत्व फार प्राचीन कालापासून सिंहासच अर्पण केलेलें आहे. 
शौर्याचें, पराक्रमाचे, धाडसाचे, निधडेपणाचें वगैरे अनेक गृणांचें नेसगिक 
द्योतक म्हणजे “ सिंह.” ही भावना मनुष्यमात्राच्या हाडींमांसीं फार प्राचीन : 
कालापासून खिळून दृढमूल झालेली दिसून येते. मनुष्यानें दाखविलेल्या 
अशा गुणांबहृल आपण त्याला सिहाचीच उपमा देतों. आपल्या भरत- 
खंडांत भरतानें बालपणींच खेळतांना सिंहाचे कान लीलेनें धरून त्याला 
ओढीत आणल्याचे आपल्या वाचनांत येतें. भरताच्या या बालपणींच्या 
लीला त्याच्या वेडरपणाचें, अतुल शौयचिं व प्रभावी वत्तीचें द्योतक 
म्हणून कवीनें वर्गिलेल्या आहेत. अति प्राचीन काळीं मिसर लोकांत, 
त्यांची संस्क्रति उच्च दर्जाला गेलेली होती अशा काळीं, सिंह हा प्राणी 
फार पूज्य मानला जात असे काल आणि उद्यां अशा कालदर्शक 
दाळनांचा “सिंह” हा द्वाररक्षक आहे, असें ते समजत व त्याची 
आराधनाहि करीत. त्याला बळी म्हणून जिवंत वासरेंहि सिंहाच्या गुहेत 
ते मुद्दाम नेऊन ह. विलायतेंतील इंग्रज लोकहि पराक्रमाचे, शौर्याचें 
द्योतक म्हणून सिहाला पूज्य मानतात. लंडन येथें ट्रॅफल्गार स्क्वेअर 
म्हणून एक मोठा विख्यात चौक आहे. नेल्सननें इ. स. १८०५ सालीं 

ट्रॅफल्गारची लढाई जिकून मोठा दिग्विजय गाजविला व इंग्लंडच्या 
वैभवाचा झेंडा उच्च शिखरास पोहोंचविला. या अलौकिक विजयाचे 
द्योतक म्हणून व नेल्सनचें स्मारक म्हणून या चौकांत एक अतिशय 
उंच असा नेल्सनचा पुतळा उभारलेला आहे. या पुतळ्याच्या चबुतर्याच्या 
चारी कोंपऱ्यांवर दगडाचे प्रचंड सिंह घडवून ते शौर्याचें द्योतक म्हणून 
बसविले आहेत. विलायतेंतच काय पण इतरत्रहि सिंहाच्या प्रतिमा 
मांडण्याचा प्रघात फार प्राचीन काळापासून पड्न गेलेला आहे. 
पाञ्चिमात्यांत काय किवा पूर्वेकडील लोकांत काय, सिंहाबहृल सगळीकडेच 
आदराची भावना असलेली दिसून येते. महान्‌ पराक्रमाला, निधड्या 
छातीच्या कृत्याला, शौर्याला सिंहाच्या पराक्रमाचीच सवंत्र उपमा देतात. 
इतकें असल्यावर सिंह हा पशूंचा राजा गणला गेला असल्यास नवल नाहीं. 
सिह हा हिस्र पशु असून सस्तन-पशु म्हणून जो प्राणिवर्ग आहे 
त्यांत हा मोडतो. शास्त्रीय दुष्ट्या याची मार्जारगणांत गणना होते. 
सिह, वाघ हीं मांजराच्या जातीचीं सर्वात मोठीं व बलिष्ठ मांजरें होत. 
सिंहाचें मुख्य वसतिस्थान “ आफिरका खंड” होय. हिदुस्थानांतहि 
एके काळीं सिंह पुष्कळ सांपडत. अलीकडे सोराष्ट्रांत, कच्छ प्रांतांत, 
काठेवाडांत, गिरिनारच्या अरण्यांत वगैरे ठिकाणीं सिंह क्वचित्‌ कोठें 
लुरळक तुरळक सांपडतात. परंतु एकंदरींत सिंह हा प्राणी भारतांतून 
जवळ जवळ नाहींसाच होत चाललेला आहे.* आफ्रिका खंडांत गेल्या 
शतकांत तर इतके सिह होते कीं, जेथे जावें तेथें सिंह हे असावयाचेच. 
दिवसां ढवळ्या ते खेड्यापाड्यांत शिरून माणसासहि सहजीं उचलून नेत 
असत. रात्रीं वस्तीवर, जवळपासच कोठें तरी मोठयानें कण्हल्याप्रमाणे 
सिंहाचा आवाज ऐकूं यावयाचा. बंदुकीचा उपयोग सररहा होऊं लागल्या- 
पासून सिंहाच्या शिकारी वरच्यावर होऊं लागल्या व त्यामुळें अलीकडे 
आफ्रिकेंतहि सिंहः पुष्कळच कमी झाले आहेत. 
अबाधितः होत राहावी म्हणून अगदीं अलीकडे भारत सरकारनें काठेवाडांत 
बरेंच मोकळें रान राखून ठेवून सिंहाची जोपासना होत राहण्याची योजना 
केली आहे. 
अ. ज.आ. श्रे. ५ 

सिंह हा प्राणी शरिरातें बराचे मोठा असतो. शिकारीत (नाकापासून 
'डोंपटीच्या' टोंकापर्यंत) नऊ नऊ फूट लांवीचे सिंह हमेशा सांपडतात; 


चित्र १६ : सिह (मादी आणि नर). 


दहा साडेदहा फूट लांबीचा एखादा प्राणी मिळाल्याचेंहि कधीं कधीं ऐक 
येतें. पूर्ण वाढ झालेल्या प्राण्याचें वजन पांचशें पौंडांच्या आंत बाहेर असतें. 
सिंहाचा चेहंरां वाटोळा असून कपाळ मोठें रुंद व संपाट असतें. सिंह 
दिसण्यांतच मोठा भव्य व रुबावदार प्राणी दिसतो. त्याच्या चेहऱ्यावर 
त्याची राजसवृत्ति दृग्गोचर होते. सिंहास पकडूनः पिजऱ्यांत कोंडून- ठेवलें 
तरी त्याच्या एकंदर रुवाबांत-फरक पडत नाहीं. सिंहांचा रंग भोंवंतालच्या 
जंगलाच्या परिस्थितीशी समरस होऊन जाईल असा, मळकट पिवळा 
किवा खाकी असतो. त्याचें शेपूट छांब असून शेपटाच्या शेवटास केसांचा 
गोंडा असतो. सिंह खुशींत आला असतां तो आपली गोंडेदार शेपटी 
जमिनीवर आपटतोः सिंहाच्या मानेवर लांब लांब केंस असतात. त्याला 
# आयाळ" “म्हणतात. आयाळ फकत नरालाच असतें, मादीला असत 
नाहीं. आयाळ हें नराचें वैभव आहे. जंगलापेक्षां पिजऱ्यांत आयाळाची 


ESS SCSI ve CE 


पशूंचा राजा ६७ 


'वाढ जास्त होते. मादीसाठों नरानरांमध्ये जेव्हां लडाई जुंपते तेव्हां 
आत्मसंरक्षणाथे नराला आयाळाचा उपयोग होतो असें म्हणतात. सिंहाची 
कंबर बरीच वारीक असते. मनुष्यांत स्त्रीच्या वारीक कमरेला सिंहाच्या 
कमरेची उपमा देतात. स्त्रीच्या सोंदर्यलक्षगांपैकी, “ सिंहकटी ” हें एक 
सौंदर्याचे लक्षण समजल जात 
सिंहास उजेड फार मानवत नाहीं. तो दिवसां, भर दपारीं दाट 
झाडींत किवा गहेंत झोंप घेत पडन राहतो; व अंधार पडं लागला, किवा 
रात्र झाली म्हणजे एक प्रकारचा आवाज काढीत बाहेर पडतो. त्याच्या 
या आवाजाने जिराफ, झेब्रा, हरिण वर्गरे जंगलांत उघड्यावर राहणारे 
गणी घावरून सेरावैरा पळूं लागतात. सिंह कधीं कधीं इतक्या मोठचानें 
ओरडतो कीं, त्याच्या ओरडण्याचा आवाज मेघांच्या गडगडाटाप्रमाणें 
असतो. या त्याच्या ओरडण्याने जंगलच काय पण ' नभोभंडळसुद्धां 
दणाणून जातें. त्याच्या अशा ओरडण्याला , “ गजना” म्हणतात. 
“ सिंहाची गर्जना” हा शब्दप्रयोग मराठी भाषेंत महशरच आहे. 
सिंहांच्या गर्जनेनें झेब्रा, हरिणच काय पण इतर अनेक वन्यपशु गर्भगळित 
होतात. केवढा हा त्याचा दरारा! सिंहास “ वनराज * ही संज्ञा दिली 
आहे ती सार्थच आहे. सिह उठल्या सुटल्या गर्जना करीत, नाहीं; तसेंच तो 
उपाशी पोटींहि गर्जना करीत नाहीं. सटठीसहामाशींच तो गर्जना करतो. 
देनंदिन जोवनक्रमांत मोठयाने कण्हेल्याप्रमाणें तो-आवाज काढतो. 
सिंहाचे दांत त्याच्या हिन वृत्तीस साजेसे असेच असतात. त्याचे सुळे 
मोठे व बळकट असतात. या सुळयांच्या जोरावरच तो मांस फाडून खातो. 
सिंहाच्या नख्या फार तीक्ष्ण असतात. मांजराप्रमाणें त्याला आपल्या नख्या 
आंत (पंजांत)- बाहेर घेतां येतात. सिंहाच्या अंगीं इतकी ताकद असते कीं 
तो आपल्या ताकदीच्या जोरावर, आपल्या पंजाच्या तडाक्यानें रेडा, बैल 
मारून त्यास आपल्या जबड्यांत धरून कित्येक कदम सहज लोळवीत नेतो. 
सिंहाच्या अंगीं इतकी जबरी ताकद जरी असली तरी आपलें भक्ष्य 
चोरट्या पावळांनीं, लपून छपून -मिळविण्याकडेच त्याची प्रवृत्ति असते 
सिंह पाणवट्याच्या सन्नि, एखाद्या ज्ञांकराच्या आडोशाला. दवा 
बरून. लपून वसतो, व एखादें सावज, पाणवठ्यावर पाणी पिण्यास आलें कीं, 

तें पाणी पिण्यास वांकतें न वांकतें तोंच त्याच्या मानगुटीवर अचूक उडी 
घालतो. सिंह माणसावरहि झांप टाकण्यास मागेंपुढें पहात नाहीं. परंतु हैं 
त्याचें कृत्य खाद्य मिळविण्यापाठीं नसून ते मानवाबद्दळूच्या नैसगिक 
भीतीच्या भावनेनें तो करतो. एखाद्या वेळीं तीब्र उपासमारीनेंहि तो हें 
करीत असेल, नाहीं असें नाहीं. सिंहास कोणत्याहि प्राण्याचें मांस चालतें. 
पिंजऱ्यांत बाळगलेल्या सिंहास मांस खावयास घालीत असतां त्यास धीर 
निघत नाहीं. पिजऱ्याच्या फटींतून पंजानें मांस ओढून घेण्यासाठीं त्याची 
सारखी धडपड चालू असते. ही क्रिया त्याच्या हिन वृत्तीचेंच योतक होय. 
सिंहीण दरवर्षी विते. दर खेपेला तिला तीन-चार पिलें होतात. हीं 
सर्वच जगतात असें नाहीं. बांलपणीं पिलांच्या अंगावर पुसट काळे ठिपके 
असतात, ते मोठेपणीं नाहींसे होतात. सिंहिणीची वीण जंगलाप्रमाणें 
पिंजन्यांतहि होते. हिची पिलांवर फार माया असते. जंगलांत भक्ष्य 
मिळविण्यासाठीं जेव्हां ती बाहेर पडते तेव्हां आपलीं पिलें गवताखालीं, 
काडयाकाटक्यांखालीं झांकून ठेवण्याची ती खबरदारी घेते. पिलें बालपणीं 
फार खेळकर असतात. सिंहाच्या पिलास बालपणापासूनच प्रेमानें वागविले 
_ तर तें माणसाळल्याप्रमाणें वागतें. सिंहाच्या पिलास “छावा ” म्हणतात. 
सिहाची पूर्ण वाढ होण्यास पांच वर्ष लागतात. सिंहाची वाढ पूर्ण झाली, 
किंवा सिंह वयांत आला म्हणजे त्याच्या अंगच्या (क्रूरपणाच्या) नैसगिक 
भावना जागृत होऊन उचंबळूं लागतात. सिंहाच्या अंगच्या सौजन्याच्या 
कांहीं गोष्टी आपल्या ऐकण्यांत येतात व कांहीं वाचनांतहि येतात. असें 
असलें तरी सिंह हा हिस्र पशु आहे. त्याच्या नैसगिक भावता केव्हां जागृत 
होतील याचा नेम नसतो. है 
सिंहास आपुलकीनें, ममतेनें वागविल्यास तो माणसावर सहसा 
उलटत नाहीं. “ अन्द्रोक्लीज्‌ आणि सिंह” ही गोष्ट महशूरच आहे. सिंहास 
अगदीं लहानपणापासून बाळगून, ममतेनें वागविळें असतां तो चांगलाच 
मागसाळतो. सिंह माणसाळल्याच्या कांहीं कांहीं गोष्टीं कधीं कधीं आपल्या 
ऐक्रिवांत येतात. अशाच पैकीं एक-दोन गोष्टी नुकत्याच प्रसिद्ध झालेल्या 
आहेत. पैकीं एक अशी :--आफिरकेंतील केनियाच्या जंगल खात्यांत जॉर्ज 
अंडमूसन्‌ नांवाचे एक अधिकारी होते. केनियाच्या दक्षिण सरहद्दीवर ते 

कामावर असतां एका सिंहाने त्यांना थोडाफार उपद्रव दिला. त्याची 
नराची--शिकार करावयाची म्हणून अडम्‌सनने त्यावर गोळी झाडली. पण 
या खटाटोपांत नर पळून जाऊन मादीच कामास आली. ही मादी नुकतीच 
व्यालेळी असून तिला तीन लहान लहान पिलें होतीं. अँडॅम्‌सनच्या पत्नीनें ही 
अनाथ अर्भेकें घरीं आणून बाळगलीं. पिलें जसजशीं मोठीं होऊ लागलीं तसतसे 
त्यांना बाळगणें, त्यांची जोपासना करणें फार त्रासाचें व खर्चाचें होऊ 
लागलें. तेव्हां पिलें सहा महिन्यांची झाल्यावर, त्यांतल्या त्यांत जास्त लळा 
लागलेले पिलं ठेवून घेऊन बाकीची दोन पिलें हॉलंडमध्ये रॉटरडेंम्‌ येथील 
प्राणिसंग्रहालयाकडे अंडे मसननें पाठवून दिलीं. पुढें पुढे हें प्रेमानें बाळगून ठेवलेळें 
पिलं मोठें झालें. त्याला खाण्यासाठीं रोज शिकार करून आणावी लागे. 
(त्यावर नजरही ठेवावी लागे). ही आपत्ति टाळण्यासाठी, व सिहास पोटभर 
खावयास मिळावें म्हणून त्याला अँडेंमुसन वरचेवर जंगलांत नेऊन मोकळा 
सोडी. पण तो चार-दोन दिवसांनीं नेमका परत येई. हा प्राणी मोठा झाला 
तरी जंगलांतील आपल्या जातभाईत मिसळून रमून न जातां अडॅमसन 
यांजकडे, त्यांना न विसरतां, वरचेवर परत येई. अंडमसन्‌ जोडप्यानें केनिया 
जेव्हां सोडला तेव्हां या सिंहाची व त्यांची ताटातूट ज्ञाली. 

जर्मनीमध्येंहि एका बाईनें असाच एक सिंह बाळगलेला होता. तो 
कुत्याप्रमाणें त्या बाईच्या सहवासांत नेहमीं मोकळाच हिंडत व वावरत असे. 
सकंशींतून सिंहाची कसरत दाखविण्यासाठी म्हणून सिंह पिजऱ्यांतून 
मुद्दाम बाळगलेले असतात. कलकत्ता, बंगलोर, मुंबई, पुरणे इत्यादि अनेक 
मोठमोठया शहरीं हे प्राणी प्राणिसंग्रहालयांत किवा शिकारखान्यांत 
बाळगलेले पहावयास सांपडतात. जर्मनीतील स्टेलिंगेन्‌ येथील शिकार- 
खान्यांत, तसेंच. इंग्लंडमध्यें लंडन नजीकच्या विप्सनेड येथील प्राणि- 
संग्रहालयांत सिंह मोकळे सोडलेले आहेत. त्यांच्या प्रचंड आवाराभोंवतीं 
लोखंडी गजांचें कुंपण घातलेलें नाहीं, तर या प्राण्याची उडी न जाईल 
एवढाल्या रुंदीचे खंदक त्यांच्या आवाराभोंवतीं खोदलेले आहेत. 

सिह व वाघ लहानपणापासून एका पिजऱ्यांत एकत्र ठेवलें असतां ते 
गोडीगुलाबीनें एकत्र राहिलेले आपणांस कधीं कधीं पहावयास सांपडतात. 
अशा वेळीं या प्राण्यांत वर्णसंकरहि कधीं कधीं घडून येतात. लंडन येथील 

शिकारस्कान्यांत सिहिणीला वाघापासून पिछें झाल्याचें वृत्त अनेकांच्या 
कानीं पडलें असेलच. या पिलांना -टायलॉन्‌ (77।०7) असें नांव दिलें होते - 


ed ४०0: 


चित्र १७ : जर्मन बाईनें बाळगलेला सिह. 

तसेंच बडोदे येतील शिकारखान्यांत वाघिणीला सिंहापासून पिलें झालीं 
होती. या पिलांना लायगर (7/६०) असें म्हणत. हीं पिले अनेकांनी 
प्रत्यक्ष पाहिलोहि असतील. बडोदे येथील शिकारखान्यांतील हे व इतरहि 
बरेच प्राणो सत १९३२ च्या महापुरांत सांपडून नाश पावले. अगदीं 
अलीकडे चार-पांच वर्षांपूवी येथील ग्रेट रॉयल सर्कस मध्यें बाळगलेल्या 
बाघिणीला सिहापासून पिले -- लायगर -- झाल्याचें एकिवांत आहे. 
पिजऱ्यांत कोंडलेल्या प्राण्यांत क्वचित्‌ प्रसंगीं अशा विचित्र लीला घडन 
आलेल्या जरी पहावयास सांपडत असल्या तरी निसर्गात असे वर्णसंक राचे 
प्रकार सहसा आढळून येत नाहींत 


सिंहाच्या अंगावर बालपणी काळे ठिपके असतात म्हणून वर 
सांगितलेंच आहे. यावरून सिह, वाघ, चत्ता, मांजर हे सर्व एकाच वंशाचे 
प्राणी आहेत असें अनुमान बांधतां येतें. प्राणिशास्त्रज्ञांच्या मतें फार प्राचीन 
काळीं सिह हा घनदाट अरण्यांत राहात व वावरत असल्यामुळें तेथील तशा 


पशूंचा राजा ७१ 


परिस्थितीशीं समरूप होऊन जाण्यास त्याच्य़ा अंगावर चित्त्याच्या अंगा- 
वरील ठिपक्यांप्रमाणें ठिपके असणें जरूरीचें होतें. पुढें कालान्तरानें झेब्रा, 
हरिण वगैरे उवड्यावर वावरणार्‍या प्राण्यांच्यामाग) भक्ष्यार्थं सिंह दाट 
झाडींतून बाहेर पड्न गवताच्या, झुडपांच्या, जंगलांत उघड्यावर पुष्कळसा 
वावरूं लागला व पुढें त्याच राहंणीला तो सरावळा. मग अशा त्याच्या 
उघड्यावरील राहणीला अंगावरोल ठिपक्याचें प्रयोजनच उरले नाहा 
अर्थात ते कालान्तरानें हळूहळू नाहींसे होऊन आजकालचा सिंह जगांत 
वावरू लागला आहे. 


¢: 
तपरवीं सम्बारों 

सर्व साधारणपणें सोयीस्कर अशी परिस्थिति साधून जीवन 
कंठीत राहणें हा सामान्य व धोपट मार्ग खरा, पण हा 
सामान्य मार्ग सुद्धां आक्रमत राहणें कित्येक जीवितांना 
शक्‍य होत नाहीं. कित्येकांना विपन्नावस्थेंत राहून, भोंवतालच्या खडतर 
परिस्थितीशीं झगडून, त्यांतून आपला मार्ग काढून, टिकून राहणें प्राप्त होतें. 
अशा प्रकारें खडतर परिस्थितींतही जीवन आनंदांत जगून काढणें ही गोष्ट 
प्राण्यांतच दिसून येते असें नाहीं, तर वनस्पतींतही अशीं उदाहरणें कोठे 
कोठें दिसून येतात. जमीन चांगली सुपीक, पाणी हवें तितकें अथवा भरपूर, 
हवा आणि ऊन भरपूर व सोयीची, असें असल्यावर वनस्पतींचा योगक्षेम 
उत्तम प्रकारें चालण्यास प्रत्यवाय कोणता असणार! परंतु निसर्गात अशी 
परिस्थिति सवंत्र असतेच असें नाहीं. कांहीं ठिकाणीं जमीन वाईट, तर 
कांहीं ठिकाणीं पाण्याची टंचाई, कोठें हवामान गैरसोयीचें, तर कोठें दुसऱ्या 
आवश्यक अशा गोष्टीचा अभाव असे प्रकार निसर्गात अनेक ठिकाणीं दिसून 
येतात. अशा परिस्थितींतहि, विपन्नावस्थेंतहि कांहीं कांहीं वनस्पती आपलें 
जीवन आनंदानें कंठीत असलेल्या आढळतात. एवढेंच नव्हे तर कांहीं कांहीं 
बनस्पती निसर्गावरही मात करून राहतात. 
जमीन ( माती ) असली-तर' असली, नसली तर नसली, वेळ प्रसंगीं 
खडकांवर सुद्धां; पाणी मिळाले तरी वहावा न मिळालें तरी वहावा, पाण्याच्या 
अगदीं अल्पांशावरसुद्धां; हवा अतिशय तीव्र कडक उन्हाळयाची तरी किवा 
अतिशय थंड हिम वर्षावानीं झपाटलेली असली तरी तशाही परिस्थितींत, 
कांहीं कांहीं वनस्पती उगवून येऊन आपला योगक्षेम व्यवस्थितपणे पार 
पाडीत असलेल्या आढळून येतात. खडतर परिस्थितींत राहून, जीवना 


तपस्वी सग्वारो ७३ 


आवश्यक अशा गोष्टींच्या अल्पांशावरच गरज भागवून किवा त्यांचा शक्य 
तितका त्याग करून राहणाऱया वनस्पतींची ही वृत्ति प्रशंसनीय, वाखा णण्या- 
सारखी नाहीं असें कोण म्हणेल? मानवांतील तपस्वी अथवा योगी तरी 
काय करतात? ते सर्व सुखोपभोग व तदनुषंगिक वस्तूंचा त्याग करून, 
अगदीं अनिर्वाह्म अशा गरजांवर भागवून आपली तपस्या सुखासमाधानाने 
आचरीत राहतात, नव्हे काय? अशा प्रकारची त्यागी वृत्ति वनस्पति- 
सृष्टींतही कांहीं वनस्पतींच्या ठायीं असलेली दिसून येते. वनस्पतींत दिसून 
येणाऱ्या अशा वृत्तीमुळेच अशा वनस्पतींना आम्ही “तपस्वी वनस्पती ” 
अशी संज्ञा वापरण्याचें योजिले आहे. 

वरील प्रकारें त्यागी अथवा सन्यस्त वृत्तीने राहणाऱ्या अनेक लहान 
मोठया वनस्पती या भूतलावर आढळतात. अशा प्रकारें आपली जीवन-यात्रा 
चालवून सुखासमाधानानें रहात असलेली “निवडुंग ” ही वनस्पति आपल्या 
देशांत सर्वत्र आढळते. ती अनेकांच्या चांगल्या परिचयाचीहि आहे. निवडूंग 
पुर्वी आपल्याकडे महाराष्ट्रांत तरी सर्वत्र सेरार्वेरा पसरून, फोफाऊन वाढत 
असे. तो इतका कों, त्याचा फैलाव असह्यच होऊं लागला, व मग ही वनस्पति 
नाहींशी करण्यास अनेक उपाय योजनाहि अवलंबिल्या जाऊं लागल्या. आज 
पांच-पन्नास वर्षांत या वनस्पतीचें महाराष्ट्रातून जवळ-जवळ उच्चाटनच 
झालेले आहे. निवडंगाची एकंदर राहणी, त्याची शरीरघटना, त्याचा 
विस्तार, इ. गोष्टी ध्यानांत घेतां था वनस्पतीची “विचित्र वनस्पतींत” 
गणना करण्यास मुळीच हरकत नाहीं. विपन्नावस्थेंत सुद्धां सुखासमाधानाने 
राहून आपली जीवनयात्रा पार पाडण्यांत या वनस्पतीची दुसरी कोणतीहि 
वनस्पति वरोबरी कछं शक्रणार नाहीं. प्राप्त परिस्थितीशी जमवून या 
वनस्पतीनें आपली शरीररचना बनवून घेतली आहे. मुळाची वाढ व विस्तार 
अगदीं थोडा, उगवून येण्यासाठी व वाढीला लागण्यासाठीं जरूर तर खड- 
काचा सुद्धां आधार, पाणी अल्पांशानें सुद्धां जें काय मिळेल त्यावरच संतुष्ट 
राहुन, एवढेंच नव्हे तर जें अल्पसे मिळेल तेंहि शक्‍यतों शरीरांत सांठवन 
ठेवण्याची तयारी व योजना, ग्राढोरांपासून त्रास पोहोंच नये म्हणन शरी- 
रावर कांट्यांचें आवरण किवा चिलखत, इतकें सर्व असून फळ मात्र गोड 
रसाळ, तांबूस रंगानें आकर्षक. अशा नाना तर्‍हेच्या योजना, व विचित्र प्रकार 

या निवडुंगाच्या अंगीं असलेळे आढळतात. या निवडुंगाला “ फताडयाः 
निवडुंग" असें म्हणतात. 

निवडुंगांचे अनेक प्रकार व. अनेक जाती आहेत. अगदीं लहानशा? 
वाटोळ्या. गरगरीत गेदाप्रमाणे असणारे प्रकार, वोटाएवडयाच लांब वः 
लहानशा चिमुकल्या प्रकारांपासून तों दीपमाळेप्रमाणें उंच उंच, उभेच्या 
उभे वाढणारे प्रकार, «वर वर्णन केले तशा प्रकारचे तळहाताप्रमाणें 
_ फताङया आकाराचे पेरीं असलेले, पेर्‍्या पेऱ्यांना धारा असलेले, त्रिधासै, 
चौधारी वगैरे प्रकार, असे एक ना दोन. अनेक प्रकार निवडंगांत दिसून 
येतात. अशा या विचित्र, निग्रही, त्यागी वनस्पतींमध्ये सुद्धां कांहीं कांहीं 
प्रकार फारच प्रचंड किवा राक्षसी असून ते या भूतलावर कोठें कोठे अवतीर्ण 
होऊन तेथें स्थायी झालेले आढळतात. निवडुंगाच्या व्यक्तिव्यक्तींत कमी 
जास्त फरक आढळून आले, जातीजातींत थोडेफार भेद असले तरी सर्वांची 
शरीररचना स्थूलमानानें शास्त्रीयदुष्टया एकाच धर्तीवर आधारलेली असते. 

निवडुंगाच्या जातींत सेच्यूस ( ७८८७७ ) नांवाचें एक कुल आहे. 
या सेऱयूस कुलांत आमच्या तपस्वी वनस्पती जन्म घेतात. निवडुंगाच्या 
या प्रकाराला सग्वारो (53४090) किवा सुवारो (५७३77०) असें 
नांव आहे. इतर निवड़ंगांप्रमाणें हेहि उष्णकटिबंधांत राहणारे आहेत. 
यांना उष्ण हवा मानवते. उत्तर. अमेरिकेंतील मेक्सिको देशांत, तसेंच 
त्याच्याच उत्तरेला असलेल्या अमेरिकन संयुक्त संस्थानांतील (यनायटे ड स्टेटस्‌) 
टेक्सस, अरिझॉना सारख्या कांहीं संस्थानांत यांचा प्रादुर्भाव बराच आहे. 

उत्तर अमेरिकेंतील संयुक्त संस्थानें सर्वात पुढारलेली. तेथे सर्वच 
कांहीं प्रचंड, अवाढव्य असावयाचें ! व म्हणूनच कों काय या निवडुंगांनींही 
तीच जागा पसंत करून, तेथें ठाण मांडून, आपलें बस्तान वसविले 
आहे. मेक्सिकोच्या उत्तरेला असलेल्या युनायटेड स्टेटसूपेकीं टेक्सस्‌ व 
अँरिज्ञॉना या संस्थानांत तर सग्बारोंची प्रचंड वसाहतच आहे. अँरिज्ञॉना 
संस्थानांत टस्कन्‌च्या- पूर्वेकडे सुमारें पंधरा मैलांवर असलेल्या सान्टा 
केटॅलिना नांवाच्या डोंगर उतरणीला सुमारें नव्याण्णव चौरस मैल भरेल 
एवढें थोरलें प्रचंड, घनदाट असें निवड़ंगाचें अरण्य आहे. याच अरण्यांत 
आमच्या तपस्वी सम्वारोंनीं वस्ती करून जवळ जवळ साठ .हजार एकर 


तपस्वी सग्वारो _ ७५. 


भरेल एवढी थोरली प्रशस्त जागा व्यापली आहे. समुद्रसपाटीपासून 
साडे आठ हजार फूट उंच असलेल्या या डोंगरावर साडेचार हजार फूट 
उंचीपर्यंत सग्वारोंनीं आपली वस्ती थाटली आहे. यापेक्षां जास्त उंची- 
वरील हवामान व वातावरण, सग्वारो हे मूळचे उष्ण कटिबंबांतील 
असल्यामुळें, यांना मानवत नसावें व म्हणून या डोंगराच्या वरील 
विभागांत यांची वस्ती झालेली 

"दिसत नाहीं. 

निवडुंग म्हटला म्हणजे कक 

कांट्यांच्या पूंजक्यांनीं माख- 
लेला वनस्पतीचा प्रकार 
आपल्या डोळयांपुढ उभा 
राहतो. इतर वनस्पतींत किवा 
झाडांत दिसून येतो तसा 
खोडाफांद्यांचा लहान मोठा 
पसारा, पानाफुलांचाः संभार 
वगैरे प्रकार निवडंगांत कांहींच 
दिसत नाहींत. परंतु सम्वारोंत 
तसें नसतें. सम्वारो हे जातीने 
निवडंगांत मोडत असले तरी 
झरिरानें यांचीं भलीं मोठीं 
झाडेंच असतात. सम्वारोच्या 
झाडांना दोन दोन, तीन तीन 
फूट व्यासाचा बुंधा किवा खोड 
असतें. त्याच्या फांद्याही तशाच 
दीड दोन फूट व्यासाच्या 
जाडीच्या असून त्या दहा 
दहा, पंधरा पंधरा फूट लांब 
असतात. ह्या झाडांची सर्व 
साधारण उंची चाळीस चित्र १८ : सग्वारो. 

पन्नास फुटांपर्यंत भरते. साऊ साठ, सत्तर सत्तर फूट उंचीची प्रचंड 
किंवा राक्षसी झाडेंहि वरीच आढळतात. एका मोठयाशा झाडाचें 
वजन आठ दहा टन सहजीं भरतें. एवढीं मोठीं प्रचंड निवडुंगाचीं झाडें 
अखिल जगांत दुसरीकडे कोठेंहि असलेलीं आढळत नाहींत. 


सग्वारोंच्या झाडांचा रंग पिवळट हिरवा, पोपटी, किवा फिकट 
हिरवा असतो. शेंडयाचा भाग कोंवळा असल्याकारणानें, हवेचीं छिद्रेंहि 
तेथें बरीच असतात म्हणून, व कोंवळया कोंवळया काट्यांचे पूंजकेहि | 
तेथें बरेच जमलेले असल्यामुळें, तो वरचा भाग जरासा पांढुरका दिसतो. 
सर्वारोचें खोड सुमारें वीस पंचवीस फूट उंचीपर्यंत वाढत गेलें म्हणजे 
त्याला धुमारे फुट्‌ं लागतात व येथूनच फांद्यांचा उगम होतो. भोंवताळच्या 
परिस्थितीमुळे फांद्यांच्या वाढींत एकसूत्रीपणा न राहतां त्या विचित्रपणें 
वेड्यावांकड्या वाढतात. कधीं कधीं त्या विचित्र आकृत्याहि धारण 
करतात. असें झालें म्हणजे त्या ज्ञाडांचें तें एकंदर दृश्य थोडेफार विचित्र 
किवा चमत्कारिक दिसतें. सम्वारोचें झाड दहा बारा फूट उंचीचें झालें म्हणजे 
त्याच्या शेंड्याला फड्या निवडुंगाच्या फुलांप्रमाणें बदामी रंगाचीं भरगच्च 
फुलें येतात. हीं झाडें एप्रिल मे महिन्यांत बहरतात. यांचीं फळेहि 
फड्या निवडुंगाच्या बोंडांप्रमाणेंच किरमिजी रंगाचीं असून पिकल्यावर 
तीं रसाळ व मधुर लागतात. 


सग्वारोचो वाड हळहळ, धिम्मे धिम्मे, सावकाशपणें होते. अगदीं 
चिमुकल्या अशा बियांपासून हीं ज्ञाडें खडकाळ जागेंत उगवून येतात. पहिल्या 
पांच वर्षात यांची वाढ लिबाएवढींच होते. अशा वेळीं तीं भोवतालच्या 
लहान मोठ्या दगडांच्या समूहांत गडप झालेलीं किवा गरफटलेली 
असल्यामुळें सहजीं नजरेस येत नाहींत. यांचीच पुढे हळूहळू, थोडी थोडी 
वाढ होत जाऊन सुमारें वीस पंचवीस वर्षांनीं किवा कधीं कधीं तीस 
पस्तीस वर्षानींसुद्धां एक अगदीं छोटेखानी झाड तयार होतें. पाणी 
अगदींच अल्पांशानें मिळणार, तसेंच खडकाळ जागेंत अन्न तरी कोठून व 
कितीसें मिळणार ? मग सग्वारोंच्या झाडांची झपाटयाने वाढ तरी कशाच्या 
जोरावर होणार? त्यांची सालीना इंच दोन इंचांइतकी वाढ होते. पूर्ण वाढ 

होण्यास साहजिकच बराच कालावधि लोटावा लागतो, हैं निराळें सांगणें नकोच. 
या झाडांच्या वाढींत इतर वनस्पतीप्रमाणे निरनिराळया ऋतुंत किवा प्रतिवर्षी 
थरावर थर चढून शरिरांत म्हणजे झाडांच्या जाडींत किवा लठ्ठपणांत 
भर पडत नाहीं व मग अशा थरांच्या अभावामुळे इतर वनस्पतींत मोजतां येते 
त्याप्रमाणें या वनस्पतींचें आयुष्यमान मोजतां येत नाहीं. तरीपण ऑरिझॉनाच्या 
जंगलांतील आज मितीस हयात असलेलीं सग्वारोचीं झाडें अडीच अडीचरां, 
तीन तीनशे वर्षांची तरी सहज असावींत असें शास्त्रज्ञांचे म्हणणें आहे. 


सग्वारोंचें जंगल लहान मोठ्या दगडाधोंड्यांनीं भरलेले, खडकाळ, 
नव्हे निव्वळ खडकाचेंच झालेलें आहे. तेथे जमीन अथवा माती कशी ती नाहींच. 
तेथें पाऊसहि अगदीं अल्प, कल्पनेपेक्षांहि फार थोडा, सालीना अवघा इंच 
दोन इंच इतकाच पडतो. हा पाऊस तेथील उन्हाळयाच्या प्रारंभीं (म्हणजे 
सप्टेंबर आक्टोबर महिन्यांत) पडला कीं झालेच. लगेच हीं झाडें टवटवीत 
हिरवीगार दिसूं लागतात. 


भर उन्हाळ्यांत हवेमध्ये आर्द्रांश मुळींच नसतो, त्यामुळें झाडांचा जो 
कांहीं थोडा फार ओला, मांसल भाग असावयाचा तोहि सुकून जातो व झाड 
वाळून एखाद्या खारकेभ्रमाणें सुरकतून जाते. अशा परिस्थितींत झाडाच्या 
आंतील हीर (कठीण काष्ठ भाग) जवळ जवळ येऊन तें झाड मिटलेल्या छत्री- 
प्रमाणें दिसूं लागतें. पाऊस अथवा पाण्याचे थेंब अंतराळांतून येऊन वर पडले 
असतां ते या हिरांच्यामाग, किवा हिरांमधून बनणाऱ्या पन्हाळचांवाटें 
थेट झाडाच्या बुंध्यापर्यंत खालीं जातात, व तेथें ते झाडास शोषून घेण्यास 
सांपडतात. अशा या विचित्र योजनेनें पाऊस जरी अगदीं अल्प पडला तरी 
झाडास त्यामानानें बरेंच पाणी मिळूं शकतें. अशा रीतीनें मिळालेले हें पाणी 
हीं झाडें एखादे वेळीं अशाशाप्रमाणें इतकें शोषून घेतात कीं त्यांचें शरीर फुगून 
तट्ट होतें व कीं कधीं तर जागोंजागीं तडकून फुटण्याच्याहि बेतांत येतें. _ 


वृद्ध जुनाट सग्वारोंची मृदुकाया वठत जाऊन ( वृद्धापकालीं ) 
तिच्यांत छत्रीच्या सांगाड्याप्रमाणें नुसते हीरच (काष्ठतंतू) राहिलेले असतात 

ज्ञाडाच्या वरच्या -वाजूला त्याच्या विस्तारानुसार हे हीर दूर पडलेल 
असतात, तर खालच्या वाजूछा अथवा बुडाज्ञीं .ते अगदीं जवळ 
जवळ आलेले असतात. अशा- 
मुळे झाडाचा एकंदर देखावा 
खराट्याप्रमाणें दिसतो. अशा 
जीर्ण व अस्थिपंजरावस्थेत हें 
झाड कित्येक वर्षे काढतें. 
सम्वारो झाडाच्या 
खोडाचा मृदू मांसल भाग 
चोंचीनें टोंकरून, भोंकें पाडून 
त्यांत पक्षी आपलीं घरटीं 
तयार करतात. घरट्याच्या 
तोंडाला लवकरच कड धरूं 
लागते. घरट्यासाठीं पाड- 
लेलो हीं भोके झाडांत 
दीर्घकाळ तशींच राहुन 
जातात. भोके पाडून त्यांत 
चित्र १९ : सग्वारो (वठलेछे). घरटं करून राहणारे मूळचे 
पक्षी घर सोडन केव्हांच गेलेले असतात. पण' पुढे किवा नंतर भोंकांतून 
चुबडें येऊन राहिलेलीं कधीं कधीं आढळतात. 
सग्वारो हे तपस्वी मूळचे जंगली किवा रानटी आहेत हैं निराळे सांगणें 
_ नकोच. प्राचीन काळीं अमेरिकेतील मूळचे पापेगो' जातीचे रेड्‌ इन्डियिन्‌ 
लोक जंगलांतून वास्तव्य करून असत. ते यो झाडांचा अनेक प्रकारें उपयोग 
करून घेत. या झाडाचे मोठमोठाले जाडे जाडे हीर काढन ते आपल्या झोंपड्या 
"पालं वगेरेंच्या आढ्या पाख्यांसाठीं वापरीत. याचें काळे तुळतुळीतः बीं गोळा 
करून, तें दळून त्याच्या पिठाच्या भाकरी करून खात. या झाडांचीं पिकलेलीं 
होंडे जमा करून त्यांतील मधुर रस काढून तो सरबत म्हणून पीत; किवा 
तो आंबवून त्याची दारू बनवून त्यावर ताव मारीत. . अजनहि पापेंगो रेड 
इन्डियन्स या रसाचा मुरंबा, जेली वर्ग रे तयार करून मोठया ओवडीनें खातात 

उत्तर अमेरिकेंतील संयुक्त संस्थानांत किवा युनायटेड स्टेटसूमध्यें 
सग्वारोंनीं आपलें ठाण फार प्राचीन काळापासून: मांडलेले आहे. पंधराव्या 
शतकांत धाडशी स्पेनिश लोक सुवर्णलालसेनें दर्यावर दूर दूरच्या, लांब 
लांबच्या सफरी काढीत. अशांत त्यांनीं दक्षिण अमेरिकाहि यांठली होती ही 
गोष्ट जगजाहीरच आहे. अशाच खटाटोपांत कांहीं स्पॅनिअडंस्‌ मेक्सिकोंतून 
वर उत्तरेकडे सुवर्णशोधार्थ भटकत असतां त्यांना हे प्रचंड, विचित्र तपस्वी 
प्रथम जंगलांत भेटले. सम्वारो हें नामाभिधान स्पॅनिश लोकांनींच त्यांना 
दिलेलें आहे. 

तपंस्व्याप्रमाणे राहणारे असे त्यागी प्रचंड (सग्वारो) निवडुंग अखिल 
“जगांत दुसरीकडे कोठेंहि नाहींत. 


टो 

पथ्बीच्या पाठीवर इस्रायल देश अथवा पॅलेस्टाईन ही 
एक विचित्र व रहस्यमय अशी भूमि आहे. आपल्या 
वागणकीनें, सौजन्यानें व शिकवणीनें सवे पारिचिमात्यांना 
मोहिनी मंत्र घालून स्थिस्ती धर्माचें वेड लावणारा येशू स्थिस्त त्याची 
पॅलेस्टाईन ही कर्मभूमि मसलमानी धर्माचा संस्थापक महमंद पेगंबर 
याला रमण्यास बराच वाव मिळाला तो या भूमींतच. यहुदी अथवा ज्यू 
लोकांचें मळ व प्रमुख देवस्थान तें या भूमींतच. यहुदी लोक युरोप खंडांत 
सर्वत्र पसरलेले होते. रशियांत व जर्मनींत तर एके काळीं यांची वस्ती फार 
होती. हे लोक जात्याच मोठ हुशार, द्विमान व मेहनती आहेत. पण 
त्यांना मानाचें स्थान कोठेच नव्हतें. हिटलर जर्मनीचा प्रणेता झाल्यावर 
दुसऱ्या महायुद्धाच्या प्रारंभीं, त्यानें जर्मनींतील ज्यू लोकांची अमानुष पणें 
कत्तल केली. बर्‍याच ज्यू लोकांनीं इतर देशांकडे विशेषतः इंग्लंड, अमेरिके- 
कडे धांव घेतली. दुसऱ्या महायुद्धानंतर ज्यू लोकांचा प्रश्‍न इंग्रजांच्या पुढे 
प्रामुख्यानें उभा राहिला. त्यावेळीं ईजिप्त, अरबस्तान वगेरे मध्यपूर्वेतील 
अनेक देश इंग्रजांच्या वर्चस्वाखाली होते. तेव्हां त्यांनीं अरबस्तानचा पॅलेस्टा- 
इन हा भाग स्वतंत्र राज्य स्थापनेसाठीं ज्यू लोकांना परस्पर बहाल केला. 
ज्यू लोकांनीं आतां तेथें आपला जम बसवून न भूतो न भविष्यति अशा अनेक 
सुधारणा घडवून आणल्या आहेत. पॅलेस्टाइन्‌ हा प्रदेश मूळचा अरब लोकांचा. 
तेव्हां अरब व ज्यू लोकांचा पॅलेस्टाईनबाबतचा लढा चालू असलेला 
जगजाहीरच आहे. 
एतिहासिक व राजकीयदृष्ट्या पेलेस्टाईन्‌ ही जशी रहस्यमय भूमि 
आहे, तशीच ती भौगोलिक दुष्ट्याहि विचित्र भूमि आहे. पॅलेस्टाईन्‌च्या 

नैसगिक मांडणींत दिसून येते इतकी तफावत व इतका विचित्रपणा जगाच्या 
पाठीवर इतरत्र कोठें तरी दिसून येत असेल का नाहीं शंकाच आहे. भूपृष्ठाच्या 
या विभागाच्या घडामोडींत इतकी विलक्षण घालमेल किवा उलथापालथ 
होऊन गेली आहे कीं, वर वर पाहणारास जरी त्याचें कांहीं महत्त्व वाटलें नाहीं 
तरी विचारान्तीं या विचित्र व विलक्षण घडामोडींबद्दल अचंबा व कुतूहळ 
वाटल्याशिवाय रहात नाहीं 

पॅलेस्टाईनच्या पश्चिम बाजूकडे भूमध्यसमुद्रासारखा अफाट समद्र 
पसरलेला आहे. तो पाठीशीं घालून पूर्वकडे जसजसे जावें तसा तसा त्या त्या 
विभागांतील प्रदेश निर्जल व वालुकामय टेंकड्यांनीं विभूषित केलेला आढळून 
येतो. दक्षिण दिशेकडे वळावें तर सेनाईचें रण लागतें, व उत्तरेकडे दृष्टि 
फेंक्रावी तर लेबानमूमधील डोंगरांच्या रांगा पसरलेल्या दिसतात. पेंलेस्टाई- 
नच्या भूपृष्ठाचा विचार केला असतां परिचिमेकडे भूमध्यसमुद्राच्या किनाऱ्या- 
लगत असलेली जमिनीची चिचोळी पट्टी काय दिसून येते तेवढीच. पूर्वेकडे 
कांहीं अंतर तुडवून गेल्यावर जार्डन नदीचें प्रचंड खोरें दृष्टीच्या टप्प्यांत 
येतें. हें खोरें समुद्रसपाटीपासून इतकें खोल खचलेले आहे कीं, तितका खोल, 
खालीं गेलेला भूविभाग पृथ्वीच्या पाठीवर दुसरीकडे कोठेंहि आढळत नाहीं. 
या खोऱ्याचा नीच बिदु समुद्रसपाटीपासून १३१२ फूट खालीं आहे. या 
खोऱ्यांत शिवाय एक प्रचंड तळे आहे. या तळयाचें बूड अथवा तळ अर्थात 
याच्याहि खालींच असणार! हा तळ १२८० फूट खोलीवर लागतो. म्हणजे 
येथील जमिनीचा पृष्ठभाग समुद्रसपाटीपासून एकंदर २५९२ फूट खोल 
गेलेला आहे. निसर्गाची ही घटना अतक्यं व विचित्रच नाहीं तर काय? 


या खोऱ्यातून जॉर्डन नदी वाहात जाते. जार्डन नदी समुद्रसपाटी- 
पासुन तीन हजार फूट उंचीच्या “ हर्मन्‌ ” नांवाच्या डोंगरांत उगम पावते. 
शेवटीं समुद्राला जाऊन मिळण्यासाठीं ती एकंदर ४३१२ फूट खोलीवर 
खालीं उतरत येते. सव्वाचार हजार फुटांपेक्षांहि जास्त असलेला हा उतार 
ती हळूहळू, थोडा थोडा, संथपणें उतरत येते असें थोडेंच आहे? ही 
नदी गंगा, ब्रह्मपुत्रा, अमेझॉन्‌, नाईल वगेरे नद्यांप्रमाणें दोन दोन, तीन तीन 
हजार मेल लांबीचा प्रवास करणारी नदी नाहीं. हिचा एकंदर प्रवासच 
अ. ज. आ. श्रे. ६ 

अवघा-पांच सहाशे मैलांचा एवढ्याशा लहानशी प्रवासांत तिळा इतकें 
चार सव्वाचार हजार फुटांपेक्षांहि खोल खालीं उतरत यावें लागतें. ती 
अर्थातच मोठमोठया, खोलखोल उड्या मारीत येणार ! तिच्या मार्गात 
लहान मोठीं तळींहि लागतात. त्यांतून मार्ग काढीत काढीत शेवटीं ती थाच 
खोऱ्यांत असलेल्या एका भल्या मोठया, प्रचंड अशा तळचांत आपलें 
जीवनसर्वस्व ओतते. 

` जार्डन नदी ज्या तळ्याला जाऊन मिळते तें तळे फार मोठें आहे. 
याची लांबी चाळीस मैल 
व रुंदी दहा मैल भरते. 
हें तळें चारी बाजूंनीं 
जमिनीने वेढलेले आहे. 
इतर तळचांप्रमाणें यांत 
गोडे पाणी असत नाहीं. 
यांतील पाणी नुसतें खारें 
आहे असें नव्हे तर तें 
अगदीं खारटढोण आहे. 
इतका खारटपणा इतरत्र 
आढळणार्‍या दुसर्‍या 
कोणत्याही खाऱ्या 

पे पाण्यांत आढळत नाहीं. 
चित्र २० : खोल तळें (मृत समुद्र) या तळ्यांतील पाण्यांत 
भोगोलिक ठिकाण. खारांचा अंश इतका 


विपुल किंवा अमाप आहे कीं त्यांत साधें जीवजिवाणूं तर जगत नाहींतच 
पण जन्मजात खार्‍या पाण्यांतीलच राहणीला सरावलेले, मुरलेले मासेसुद्धां 
या तळ्याच्या पाण्यांत जगत नाहींत. 

भौगोलिक परिस्थितीप्रमाणे येथील हवामानाचें तंत्रहि तितकेंच 
विचित्र असतें. पॅलेस्टाईन मध्यें दोन ऋतु किवा हंगाम दिसून येतात. एक 
कोरडा ठणठणीत, कडक असा उन्हाळा, व दुसरा मधून मधून पावसाने 
थोडीफार धूळ भेट दिलेला, थंडगार असा हिवाळा. आपल्याकडील प्रमाणें 

तिकडे वर्षाकाल किवा पावसाळा कसा तो नसतोच. आपल्या भारता- 
प्रमाणें पॅलेस्टाईन्‌ हा देश अफाट पसरलेला, विस्तीर्ण असा मुलूख नाहीं. 
तो अतिशय लहान, अगदीं चिमुकला असा देश आहे. तरी एवढ्याशा 
लहानशा चिमुकल्या जागेंत सुद्धां पावसाची वर्तणूक आपल्याकडील 
प्रमाणेच, थोडीफार विचित्र असलेली दिसून येते. या चिमुकल्या देशाच्या 
उत्तरेकडे सालाला सुमारें दहा इंच पाऊस पडतो, तर थोडया अंतरावर 
दक्षिणेकडे त्याचें प्रमाण अवघें पांचच इंच असलेलें आढळतें. या देशांतून 
मोठमोठया नद्या वाहतात असें नाहीं, हें वर सांगितलेंच आहे. येथील 
नद्यांना उन्हाळ्यांत पाणी चढतें. नद्यांच्या उगमस्थानाकडील प्रदेशांतील 
बर्फ वितळूं लागलें म्हणजे या नद्यांना पूर येतो, व त्या दुथडी भरून वाहूं 
लागतात. एरवीं त्यांत पाणी कोठून व कसें येणार ! या नद्यांचे पाणी 
जागोंजागीं वागाइतासाठीं खेचून घेतलें जातें, व त्यामुळें पुढें समुद्रांत 
नेऊन ओतण्याइतकें पाणी या नद्यांच्या पात्रांत बारामास रहात नाहीं. 
पॅलेस्टाईन्‌च्या भूमींत वरीलप्रमाणे आढळून येणारा विचित्रपणा 
हा तेथें मूलतःच होता असें नाहीं. फार प्राचीन काळीं, आज जेथें 
जार्डन नदीचें खारे आहे त्या जागीं भला मोठा उंचसा पठार होता, 
व जेथें आज खार्‍या पाण्याचें तळें दिसतें त्या जागीं भला मोठा समुद्र 
होता. पण कालाच्या ओघांत या प्रदेशावर निसर्गाचा कोप झाला 
व तेथें एवढी प्रचंड घडामोड घडून आली कीं, तशी घडमोड पृथ्वीच्या 
पाठीवर इतरत्र कोठेंहि झालेली ऐकिवांत नाहीं. असें सांगतात कीं, 
इ. स. पूर्वी पंधराशें वर्षाच्या सुमारास एक अतिप्रचंड असा भूकंप होऊन 
गेला. त्याच्या तडाकयांत उत्तरेकडील काळ्या समुद्रापासून तों दक्षिणे- 
कडील आफिरकेंतील न्यायासाळंड्पर्यंतचा विस्तीर्ण असा भूप्रदेश सांपडला, 
त्यानंतरही पुढें अठराशें साडेअठराशें वर्षांनीं वरीळप्रमाणेंच भूकंपाची 
दुसरी एक भली मोठी लाट उसळून आली व तींतहि न भूतो न भविष्यति 
अशी येथें उलथा पालथ होऊन गेली. या दोन तडाक्यांत अथवा उलाढालीत 
झाली एवढी उलथापालथ कोणत्याहि उलाढालींत पृथ्वीच्या पाठीबर 
आजतागायत घडून आलेली नाहीं. त्या काळीं उदयास आलेली, व 
भरभराटलेलीं अनेक मोठमोठीं शहरें या उलथापालथींत नामशेष झालीं. 

एवढेंच नव्हे तर सार्‍या मध्य-आशियाची सर्व संस्कृति व संपत्ति या 
आंदोलनांत पार नष्ट होऊन रसातळाला गेली. 

प्राचीन काळीं पेलेस्टाईनमध्ये भूमध्य समुद्राप्रमाणेंच एक भला मोठा 
समुद्र होता. तेथील यहुदी लोक याला “थाम्‌ हमिझ्रा” किवा पूर्वेकडील 
समुद्र म्हणून संबोधीत असत. वर सांगितलेल्या भूकपांच्या आंदोळनानें 
या समुद्राालील जागा खचून खालीं गेली; तो समुद्र चारी वाजूंनीं 
जमिनीने वेढला गेला व त्याचें एक प्रचंड तळेंच बनलें. या समुद्राच्या 
आसपासची परिस्थिति अगदीं शुष्क, कोरडी, हवेचें उष्णतामान विशेष 
कडक, वर्षाकाल अगदीं अल्प, व त्यांतही अवर्षणें इ. अनेक कारणांनीं 
येथील (भूप्रदेशावरील) समुद्राच्या पाण्याचें बाष्पीभवन फार जोरांत व 
झपाटयाने होत राहून, त्याचें पाणी आटत जाऊन त्याचा विस्तारही कमी 
कमी होत जात तो .आज आहे त्या परिस्थितीला येऊन पोंहोंचला आहे. 
नवलाची व नमूद करून ठेवण्यासारखी गोष्ट म्हणजे अगदीं अलीकडे-- 
गेल्या पन्नास साठ वर्षांत--या कोंडलेल्या समुद्राचा परिघ वाढत असलेला व 
त्यांतील पाणीहि पूर्वीच्या पाणसळीच्या थोडेसें वरच आलेलें दिसून येत आहे. 


चित्र २१: शरीर पाण्यावर आपोआप तरंगते. 


या समुद्राच्या पाण्याचें बाष्पीभवन फार झपाटयाने होत राहिल्याने 
पाण्याची घनताहि बरीच वाढली आहे. पोहोण्यासाठीं म्हणन आंत उतरावें 
तों त्यांत तरंगून राहण्यासाठी खटपट अशी मींच करावी लागत नाहीं 
शरीर आपोआप पाण्यावर तरंग लागतें; पाय पाण्यांत खालीं नेण्याचा 
मुद्दाम प्रयत्न केला तरी ते खालीं जातच नाहींत. ते वर वरच येऊं 

पाहतात. या पाण्यांतील खारांचें प्रमाणहि वाढत वाढत तें जवळ जवळ 
पंचवीस टक्क्यांपर्यंत येऊन ठेपलें आहे. हें पाणी चवीला अतिशय कडू व 
स्पर्शाला अगदीं बुळबुळीत लागतें. समुद्राच्या खार्‍या पाण्यांत आनंदानें 
वावरगारे व राहणारे मासे या तळयाच्या पाण्यांत जगू शकत नाहींत, मग 
इतर जीव-जिवाणूंचें काय? असें असल्यानें या समुद्राला मृतसमुद्र 
(D९१4 ९) असेंच अन्वर्थक नांव पडून गेलें आहे. 
मूतसमुद्राच्या आसमंतांतील एकंदर परिस्थिति मनाला हुरूप आणणारी, 
उत्साहवर्धक अशी नाहीं व ती तशी नाहीं, यांत आश्‍चर्य वाटण्यासारखे असें 
कांहीं नाहीं. त्यांतच तेथील स्थानिक लोकांनीं व प्रवाशांनी येथील 
परिस्थितीचीं वर्णेनें इतकीं भडक, अतिरंजित रंगवून प्रसारित केलीं 
आहेत कीं, या तळयाचें मृतसमुद्र हें नांव ज्याच्या त्याच्या मुखीं कायमचे 
बसून गेलें, व त्या प्रदेशांत नव्याने जाऊं पाहणाऱ्यांचा हुरूपहि मावळून 
गेला. असें असलें तरी सृष्टिसौंदर्याच्या दृष्टीनें किवा कलात्मक दृष्टीनें 
पाहतां तेथील देखावा एकंदरींत विशेष सूंदर व रमणीय असाच आहे, 
असें कित्येक कलावंत सांगतात. हिवाळ्यांत तेथील हवामान फारच छान, 
बहारीचें असतें. इकडे आपण उन्हाळ्यांत महाबळेश्वर, माथेरान, उटकमंड, 
मसुरी, नैनिताल, सिमला वगेरे ठिकाणीं जसें मुद्दाम हवा पालटण्यासाठी 
म्हणून जातों त्याचप्रमाणें तिकडे दक्षिणेकडील लोक या विभागांत मुद्दाम 
हवा पालट करण्यासाठीं जातात. 
मनुष्यप्राणी हा जात्याच बुद्धिमान, खटाटोपी व उद्योगत्रिय आहे. 

निसर्गनिमित गोष्टी असतात तशाच त्या घेऊन त्यांवर संतुष्ट राहणें त्याच्या 
बुद्धीला पटत नाहीं. निसर्गाची दालनें खोलून, त्यांतील प्रमेये उकलून पाह- 
ण्याच्या खटाटोपांत तो सदैव गर्क झालेला असतो. विजेचा शोध, रेडिओ 
विमानांचा आकाशांतील ध्वनीलाहि मागें टाकणाऱ्या वेगानें संचार, सागरां- 
तून पाणबुडयांचा(सबमरीनचा) सुळसुळाट, रेडरची करामत, टे लिव्हिजनचें 
दिव्यदर्शन, अगुशक्तीचा मयासुर इत्यादि एकापेक्षा एक वरचढ, मनाला थक्क 
करून सोडणारे असे अनेक प्रकार मनुष्यानें आपल्या बुद्धिमत्तेनें व उद्योगाने 
अस्तित्वांत आणून सोडले आहेत. समुद्राच्या पाण्यांतील मिठाचा शोध अशाच 
उद्योगांत लावून त्यानें प्राणिमात्रास उपकृत करून ठेवलें आहे. समुद्राचय 

पाण्यांत सर्वसाधा रणपणें साडेतीन टक्के मिठाचा किवा क्षारांचा अंश असतो, 
असें त्यानें प्रयोगान्तीं काढलें आहे. क्षारांचें हें प्रमाण स्थल-काल-परत्वें 
डेंफार बदलतें. उत्तर-्ष्वाकडील बर्फमय अशा परिस्थितींतील बाल्टिक 
समुद्राच्या पाण्यांत क्षाराचा अंश अवघा तीन-दशाँश टक्के इतकाच असतो, 
तर अमेरिकेंतील ऊठा संस्थानांतील खाऱ्या पाण्याच्या तळयांत क्षारांचे प्रमाण 
तेवीस टक्क्यांपर्यंत गेलेले आढळतें. मृतसमुद्राच्या पाण्यांतहि हें प्रमाण बावीस 
पूर्णाक आठ-दशञांश ते पंचवीस (२२:८ ते २५) टक्क्यांइतकें आढळून आलें 
आहे. क्षारांचे प्रमाण अवघें तीन-साडेतीन टकके असतां समुद्राच्या पाण्यातून 
मीठ काढन घेऊन तें आपल्या कारणीं लावून घेण्यासाठीं मनुष्यप्राणी सारखा 
आटापीट करीत असतो, तर तेवीस टक्के किवा पाण्याच्या जवळ जवळ चवथ्या 
हिइशाइतका विपुल खार निसर्गाने पुरविला असतां तो काढ्न घेऊन आपल्या 
उपयोगाला पुरेपूर आणल्याशिवाय मनुष्यप्राणी स्वस्थ कसा बसणार ! 

वर वर्णन केल्याप्रमाणें मृतसमुद्र हा वेराण, उजाड, निर्जन अशा 
भविभागांत पडन राहिला असल्याकारणानें तो शतकान्‌शतकें अनू ल्लेखित, 
उपेक्षिलिला, आबाळलेला व दुळंक्षिलेला असा राहून गेलेला होता. अशा उजाड 
प्रदेशांत जाण्याची, वावरण्याची व सूखसमाधानानें चार दिवस काढण्याची 
अगदीं अलीकडेपर्यंत सोयच नव्हती, साधनेंही नव्हतीं. अशी विचित्र परिस्थिति 
असतां तेथें जावयाचें तरी कशाला ! अशा प्रदेशांत जाण्याचीच जेथें मुश्किल तेथें 
समुद्राच्या पाण्यांतील क्षारांकडे लक्ष तरी देणार कोण? परंतु अलीकडे पूर्वीची 
स्थिति राहिलेली नाहीं. मोटारीनें, विमानानें अशा प्रदेशांतून सुद्धां प्रवास 
करणें शक्य व सुलभ होऊन, दैनंदिन जीवनक्रमहि सुखसोयीनें चाळू ठेवण्याची 
अनेक साधनें आतां उपलब्ध झालेलीं आहेत. शिवाय दिवसेंदिवस जीवन- 

कलहही अधिक तीब्र होत जाऊन, लोकांच्या गरजा वाढत आहेत. असें 
असल्याकारणानें मनुष्यप्राण्याचें लक्ष या मृतसमुद्राच्या पाण्यांतील क्षाराच्या 
अमाप सांठयाकडे वेधलें गेलें, यांत नवल तें काय ? 

इ. स. १९२६ सालीं “नोव्होमाइस्की” नांवाच्या एका रशियन 
इन्जिनिअरला या मृतसमुद्राच्या पाण्यांतील क्षार रासायनिक रीत्या शोधण्याची 
जिज्ञासा झाली. या पाण्यांतील क्षार काढून त्यांवर किफायतशीर व्यापार करतां 
येईल, अशी त्याची कल्पना होती, व त्या अनुरोधानें तो उद्योगालाहि लागला. 

होता. त्याच्या या प्रयत्नाकडे तें एक शास्त्रीय संशोधन, एक नवीन उपद्व्याप 
खटाटोप या पलीकडे कोणी लक्ष दिलें नाहीं. इ. स. १९११ सालीं नोव्होमाइ- 
स्कीनें प्रत्यक्ष जाग्यावर जाऊन हें क्षार काढून घेण्याचें काम जारीनें हातीं 
घेतलें होतें. पण इतक्यांत पहिलें महायुद्ध (१९१४-१८ चें) सुरू झालें 
व त्याचें हें काम मागे पडलें. असें झालें असलें तरी या युद्धाने एक प्रकारची 
इष्टापत्तीच घडवून आणली. या महायुद्धांत इंग्लंड व त्याचीं मित्र राष्ट्र 
(रशियासुद्धां) यांना पालाश अथवा पोटॅश ( P०६ ) या रासायनिक 
द्रव्याची, व त्यापासून मिळणाऱ्या खताची वाण फार तीव्रतेने भासूं लागली 
होती. पालाश हें द्रव्य (युद्धोपयोगी) दारूगोळचासाठीं फार उपयुक्त व जरू- 
रीचें असतें. या महत्त्वाच्या द्रव्याचा पुरवठा जर्मनींतूनच सर्वत्र होत असे 
जर्मनींत स्टासफटं येथील खाणींत हें विपुल सांपडतें. पालाश हा फार महत्त्वाचा 
पदार्थ खरा; पण तो पडला जर्मनींत, शत्रृराष्ट्रांत! युद्ध सुरू होतांच 
पालाशचा पुरवठा बंद पडून इंग्लंडच्या व मित्र राष्ट्रांच्या नाडयाच आंखडल्या 
गेल्या. सांपडेल तेथून व मिळवतां येईल त्या मार्गानें पालाद मिळविण्याचे 
आटोकाट प्रयत्न चाल झाले. पण अशा खटपटीनें अनेक राष्ट्रांची लढाईच्या 


कामाची भक थोडीच भागणार ! पालाशच्या तुटवडचानें - मित्रराष्ट्र अगदीं 
. जेरीस आलीं होतीं 


इ. स. १९१८ सालीं पहिलें महायुद्ध संपलें. पॅलेस्टाईन हा देश ब्रिटि- 
शांच्या देखरेख वहिवाटीखालीं आला; व ब्रिटिशांचे लक्ष या अनुल्लेखित 
ब उपेक्षिलेल्या मतसम॒द्राकडे वळले. सन १९२१ सालीं नोव्होमाइस्कीनें या 
समद्राच्या पाण्यांतील क्षार काढून घेण्याचे एकमेव हक्क व सवलती मिळवि- 
ण्याची खप खटपट केली; पण त्यांत त्याला यश आलें नाहीं. पुढें लवकरच 
इंग्रजांनीं तिकडे लक्ष पुरविण्याचें ठरवून इ.स. १९३१ सालीं या समुद्राच्या 
उत्तर बाजूला समुद्राच्या पाण्यांतील क्षार काढून घेण्यासाठीं एक कारखाना 
उभारण्यांत आला. 

मृतसमुद्राच्या पाण्यांत तेवीस टक्कयांहूनहि अधिक क्षार आहेत म्हणून 
वर सांगितलेंच आहे. मृतसमुद्राचें पाणो म्हणजे अनेक क्षारांचा संपृक्त रसच 
किवा पाकच आहे. या क्षारांत मिठाशिवाय पालाशचे क्लोराईड किवा 
कार्‌नेलाईट्‌ (९72०), ब्रोमिनचे क्षार वगैरे बऱ्याच विपुल प्रमाणांत 

असलेले आढळून आले आहेत. या संपृक्त रसांतीळ पाण्याचे बाष्पीभवन करून 
तें काढून टाकलें म्हणजे अर्थात्‌ नुसते क्षार खालीं किवा मागें राहतात. निर- 
निराळ्या उष्णतामानाला पाकांतील निरनिराळे क्षार पथक पथक करून घेतां 
येतात. या योजनेवरच या पाण्यांतील क्षार काढन घेण्याची उभारणी केलेली 
आहे. पॅलेस्टाईनमध्यें हवेचें उष्णतामान जात्याच तीब्र असतें. त्यामळें मत- 
समुद्राच्या पाण्यांतील क्षार काढून घेण्यासाठीं सूर्याच्या प्रखर तापाचाहि 
साध्या मिठागरांत फायदा घेतात त्याप्रमाणें फायदा घेऊन तेथील 
कारखान्यांत योजना आंखली आहे. या पाण्यांतील साधे मीठ तर प्रथम काढून 
घेतातच, पण मीठ पृथक्‌ होऊन तें काढून घेतल्यावर पालाशचे व ब्रोमिनचे 
क्षार माग राहतात, ते निरनिराळया उष्णतामानाला पृथक करून काढून 
घेतात. मीठ तयार करणें हा येथील कारखान्याचा मख्य उद्देश नसून 
पालाशचे व ब्रोमिनचे क्षार काढून घेणें हा मुख्य उद्देश आहे, व त्यासाठींच 
सर्वं योजना उभारलेल्या आहेत. 

मृतसमुद्राच्या पाण्यांतील क्षार काढून घेण्यासाठीं पहिला कारखाना 
इ. स. १९३१ सालीं निघाला हें वर सांगितलेच आहे. यांत प्रथम नसतें 
ब्रोमिनच काढीत असत; पण पुढें लवकरच पालाश व पालाशचे क्षार या 
कारखान्यांतून बाहेर पडूं लागले. पुढें थोडयाच दिवसांनीं म॒तसमद्राच्या 
दक्षिण बाजूकडे असाच एक भला मोठा प्रचंड कारखाना उभारण्यांत आला 
हा कारखाना एवढा प्रचंड आहे कीं, समुद्राच्या पाण्याचें बाष्पीभवन 
करण्यासाठीं लागणाऱ्या वाफ्यांनींच या कारखान्याची वीस हजार एकर 
एवढी जमीन व्यापली आहे. या कारखान्यांत तयार होणाऱ्या पालाश, ब्रोमिन 
व त्यांचे क्षार यांनीं अवघ्या दहा-वीस वर्षांतच जगाच्या उलाढालीत फारच 
मोठी कान्ति घडबून आणली. हा कारखाना अगदीं आधनिक व यच्चयावत 
अशा यंत्रसामुग्रीचें व स्थापत्याचें नमुनेदार असें एक प्रतीक तर आहेच; 
* पण विशेष आइचर्याची, ध्यानांत घेण्यासारखी गोष्ट म्हणजे राजकीय भांडण 
भांडणारे, एकमेकांवर गोळ्या झाइन घातपात, खन वगरे बिनदिक्कत 


करणारे एकमेकांचे शत्रु, यहुदी व अरब हे येथें एकत्र येऊन खेळीमेळीनें 
काम करीत असलेले आढळतात. 

इ. स. १९१४-१८ च्या महायुद्धांत पालाश व त्यापासून मिळणारें 
खत यांचा तुटवडा मित्र राष्ट्रांना ( इंग्लंड, फ्रान्स, अमेरिका इ. ) चांगलाच 
जाणवला होता म्हणून वर सांगितलेंच आहे. तसाच प्रकार कमी-जास्त 
प्रमाणांत दुसऱ्या महायुद्धांतहि झाला असता; परंतु मृतसमुद्राच्या पाण्यापासून 
मिळणाऱ्या या संपत्तीनें मित्र-राष्ट्रांची ओढाताण झाली नाहीं; त्यांची अब्रू 
बचावली गेली. दुसऱ्या महायुद्धाला सुरुवात होईपर्यंत पालाश व त्याचें खत 
बऱ्याच मोठ्या प्रमाणांत, पूर्वीप्रमाणेच जमंनीकडून पुरविले जात होतें. 
इ. स. १९३९ च्या सप्टेंबरमध्यें या युद्धाला सुरुवात झाली व जर्मनीकडून 
होणारा हा पुरवठा बंद पडला. कांहीं थोडाफार माल चोरून मारून येत 
होता; पण डंकर्कच्या लढाईनंतर तोहि येण्याचें बंद झालें. पालाशचें खत 
मुळींच मिळेनासे झालें. इंग्लंडमध्यें तर अन्नाचा तुटवडा पडून हलाखीची 
स्थिति डोकावूं लागली. अन्नाचा पुरवठा होण्यासाठीं इंग्लंडमधील एकर अन 
एकर जमीन लागवडीखाली आणण्याचे व उत्पादन वाढविण्याचे आटोकाट 
प्रयत्न चालू होते; पण पीक चांगलें येण्यास जरूर असलेलें पालाशचें खत 
नाही तर उत्पादन वाढणार तरी कशाच्या जोरावर ? बरें, पालाशचें खत 
आणणार तरी कोठून? पण तीहि अडचण एन वेळीं दूर झाली. मृतसमुद्राच्या 
पाण्यापासून मिळणारे पालाशचें खत एन वेळीं ग्रेटब्रिटनमध्यें जाऊन पडलें 
-व ग्रेट ब्रिटनचीच काय पण सर्व मित्रराष्ट्रांची अब्रू बचावली. सन १९४१ 
सालीं एकट्या ग्रेट ब्रिटनलाच काय पण वसाहतींनासुद्धां मृतसमुद्राच्या 
क्षारांतील पालाश खताचा पुरवठा होऊं लागला. पालाशप्रमाणेंच ब्रोमिनचें 
ब्रोमाईंड हें फोटोग्राफीसाठी फार उपयुक्त असतें हें सवंश्रुतच आहे. ग्रेट 
ब्रिटनला व वसाहतींना लागणाऱ्या खतांपैकीं ऐशीं-पंचाऐशीं टक्के खत, व 
त्रोमाईडपेकीं एकंदर गरजेच्या जवळ-जवळ नव्याणव टकके ब्रोमाईड हीं 
मृतसमुद्रावरील कारखान्यांतून पुरविलीं जात होतीं. याशिवाय इतर 
दुसरे क्षार व त्यांपासून तयार होणारीं रसायनें यांचा पुरवठा केला जात 
होता तें निराळेंच. 


मृतसमुद्राच्या कांठच्या ओसाड रणांत या कारखान्यांतील कामकरी 
लोकांसाठी घरें व तदनुषंगिक सुखसोयी, बाग-बगीचे, उद्याने, क्रीडांगणे वगैरे 

गोष्टी यच्चयावत्‌ पुरविलेल्या आहेत. तेथील ओसाड, वैराण, निर्जन अशा 
जगांत मनृपष्यप्राप्यानें आपल्या हुन्नरीच्या, दीर्घोद्योगाच्या व वृद्धिमत्ते च्या 
जोरावर कारखाने उभारून, जगांतील अनेक ठिकाणच्या लोकांच्या गरजा 
पुरवून ते भरभराटीला आणून सोडले आहेत. ुर्लक्षिलेल्या ठिकाणांतील 
मातीमोल होऊन दडून राहिलेली संपत्ति खेचून बाहेर काढली तर आहेच; 
पण याही पलीकडे ऑस्ट्रेलियासारख्या पृथ्वीच्या दुसऱ्या टोकाला असलेल्या 
ठिकाणाहुन माती वाहून आणून ती या खारठाणाच्या जागीं पसरून तेथे उत्तम 
पैकीं भाजीपाल्याचे मळे, फळझाडांचे बागवगीचे थाटवून या ओसाड, निर्जन 
अरण्याचें खरोखरीचें नंदनवनच बनवून सोडलें आहे. या बगीच्यांतून, मळचां- 
तून तयार होणारा भाजीपाला, फळफळावळ तेथील कारखान्यांतील व स्थानिक 
लोकांनाच पुरविली जातात असें नसून तेथून जवळची, खुद्द जरुसलेमची 
बाजारपेठहि त्यांनीं भरून, समृद्ध करून सोडली आहे. 

मृतसमुद्राच्या पाण्यांत ही किती तरी अलोट संपत्ति सांठलेली आहे. हा 
समुद्र चारी बाजूंनीं जमिनीने वेढलेला, कोंडलेला-आहे, यास जॉर्डन नदी येऊन 
मिळते. ही नदी सुमारें सहाशें मैल लांबीच्या भूपुष्ठावरून वाहत येते तेव्हां 
अर्थातच पृथ्वीच्या पृष्ठभागांतील क्षार तिच्या पाण्यांत विरघळून येतात. 
जॉर्डन नदी दररोज पासष्ट लक्ष टन पाणी या मूतसमुद्रांत आणून ओतते. 
पॅलेस्टाईन हा देश कडक उष्णतामानासाठीं प्रख्यातच आहे. तेथें सूर्याच्या 
तापानें रोजीं येऊन पडणाऱ्या या पाण्याचें बाष्पीभवन फार झपाटचानें होत 
राहतें, व पाण्यांतील क्षारांचें प्रमाण वाढत जाऊन ते क्षार या मृतसमुद्रांत 
आपोआप सांठत जातात. असा हा प्रकार कित्येक शतकांनुशतकें चालू आहे. 
या समुद्रांत एकंदर तीन खर्व (तीन हजार कोटी) टन भरेल, इतका खार 
आधींचाच साठविलेला आहे; त्यांतच पुन्हां पंचाऐशीं टन खारांची प्रतिदितीं 
भर पडत असते. नसते पालाशचेच क्षार एक अब्ज पन्नास कोटी टन भरतील 
इतके आहेत. याशिवाय ब्रोमाईडचे क्षारही जवळ-जवळ पंचाएँशीं लक्ष टन 
भरतील असा अंदाज आहे. पालाश, पालाशचें खत, ब्रोमिन व या दोहींचे 
क्षार आजच्या परिस्थितींत किती मोलाचे व जरुरीचे आहेत, हें निराळें 
सांगणें नकोच. दुलंक्षिलेल्या जागीं केवढी ही अफाट संपत्ति ! 


खोल तळें ९१ 


ज्या समुद्रांत जीव-जीवाणु मासेसुद्धां जगणें शक्‍य नाहीं, व म्हणून 
ज्यास “ मृतसमुद्र ” हें नामाभिधान प्राप्त झालें आहे,व जो अगदीं अनुल्ले- 
खित, उपेक्षित व अगदीं मातीमोल समजला जात होता, तोच आज त्यांतील 
नैसगिक संपत्तीने मानवी जीवनाच्या उत्कर्षास उपयुक्त व बहुमोल ठरला 
आहे हें केवढें तरी आश्चर्य ! पृथ्वीच्या पाठीवर, इतक्या खोलीवर असलेले 
विस्तारांत इतकें प्रचंड, व बहुमोल अशा क्षारांनीं लादलेलें तळें सार्‍या. 
जगांत दुसरीकडे कोठेहि नाहीं. 

इसवी सनापूर्वी सुमारें तीन हजार वर्षापुर्वीचा इजिप्शि- 
अन लोकांचा इतिहास सुवर्णाक्षरांनीं लिहून ठेवण्यासारखा 
आहे. त्या काळीं या लोकांची संस्कृति व वैभव फार 
-उच्च दर्जाला गेलेलीं होतीं. त्यांच्या साम्राज्याचा विस्तार त्या कालाच्या 
मानानें बराच मोठा झालेला होता, व इजिप्त देश फार सुसंपन्न बनलेला 
-होता. राजा हा ईश्वराचा अंश असतो, अशी भावना जशी आपणांकडे 
प्रचलित आहे तशीच ती त्या काळीं इजिप्शिअन लोकांतही प्रचलित होती. 
इजिप्तच्या राजाला त्या काळीं “ फारोवा ” म्हणत. फारोवा हा सूर्याचा 
-अंश असतो असें इजिप्शिअन लोक मानीत. फारोवांच्या अनेक घराण्यांनीं 
इजिप्तवर राज्य केलें व त्यांच्या अमदानींत इजिप्तची सर्वागीण प्रगति व 
-भरभराटही होत गेली. 
जिवंतपणीं मनुष्यास राहण्यास जसें घर लागतें तसें मृत्यूनंतरही 
त्यास विश्रान्ति घेण्यास थडगे असावें लागतें, असा त्या काळीं इजिप्शिअन 
-लोकांचा समज असे. या समजुतीनुसार त्या काळचे फारोवा आपापलीं 
थडगीं आपल्या हयातीतच बांधून ठेवीत. त्या काळीं सर्व बांधकाम माती- 
`विटांतच करीत असत. वांधकामांत दगड वापरण्याचे त्या वेळच्या लोकांस 
माहीतही नव्हतें. पुढें अनेक कलांची जसजशी प्रगति होत गेली तसतसें 
शिल्पकलेचेंहि पाऊल पुढें पडत गेलें. दगड घडविण्याची कला 
पाथरवटांना अवगत झाली, व दगडाचें बांधकाम शक्‍य कोटींतील आहे, 
असें वाटूं लागलें. अशा प्रकारें कालाच्या ओघांत स्थापत्यशास्त्रांत व शिल्प- 
कलेत थोडी फार प्रगति झाली खरी; परंतु दगडाचे वांधकाम करणें फार 
-आयासाचें व खर्चाचे पडत असल्यामळे तें सामान्य जनतेच्या 


पिरॅमिड ९३: 


आटोक्याबाहेरचेंच असे. ते फक्त धनिक लोक व राजेरजवाडेच करूं 
जाणत. पुढें पुढें फारोवांनीं आपलीं थडगीं दगडांतच बांधून काढलीं. 

त्या काळच्या थडग्यांची बांधणी एका विवक्षित प्रकारची, कोन-- 
शंकूच्या आकारची, करीत असत. अशा विवक्षित प्रकारें बांधलेल्या रचनेला 
पिरॅमिड असें म्हणतात. गणित शास्त्रांत व स्थापत्य शास्त्रांत अश्या 
आकाराच्या, कोनशंकूच्या रचाईला पिरंभिड्‌ ही संज्ञा वापरण्यांत येते 
खरी; परंतु सर्वसामान्य जनतेला पिरॅमिड म्हटलें म्हणजे इजिप्त 
देशांतील हें जुनें पुराणें थडगेंच डोळ्यांपुढे प्रत्यक्ष उभे राहतें. अशा या 
प्राचीन काळच्या थडग्यांचा इतिहासहि पण तसाच आहे. त्यो काळीं 
प्रचलित असलेल्या कलेच्या मानानें, उपलब्ध असलेल्या शास्त्रीय 
ज्ञानाच्या मानानें, त्यावेळच्या मानवी बुद्धीच्या विकासाच्या मानानें 
मनृष्यप्राण्याच्या शक्तीच्या किवा त्याच्या अंगीं असलेल्या बळाच्या 
व हुन्नरीच्या मानानें पाहिलें तर हे पिरॅमिड असे कांहीं अचाट, 
कौशल्यपूर्ण, व शास्त्रशुद्ध बांधलेले आहेत कीं, प्राचीन काळचीं जीं 
“सप्त दिव्ये? (9९४९ \०॥९7ऽ) म्हणून सांगितली आहेत, त्यांत 
यांची गणना प्रामुख्यानें केलेली आढळते. आधिभौतिक शास्त्रांत जसजशी 
झपाटचानें प्रगति होत गेली तसतसा या दिव्यांतील दिव्यपणा लोपत 
गेला हें खरें; तथापि पिरॅंमिड्सनीं स्थापत्यांत सिळविलेले स्थान बरीक 
अजूनहि अढळ, कायम राखलेले आहे. 

फारोवांनीं आपलीं थडगीं म्हणून हीं पिरेंमिडस्‌ इजिप्तमध्ये बांधून 
ठेवलीं, या गोष्टीस आज उणापुरा पांच हजार वर्षाचा काल लोटून गेलेला 
आहे. जो देश एके काळीं सुसंस्कृत, सुसंपन्न व वैभवशाली म्हणून समजला 
जात असे, तो काळाच्या ओवांत मागे पडला. अगदीं अलीकडे मात्र तो 
खडबडून जागा झाला आहे. कालाचा अशा तर्‍हेनें जरी इजिप्तवर हात 
फिरला गेला असला तरी मध्यपूर्वेकडील लिबिया च्या वालुकामय प्रदेशांतील, 
नाईल नदीच्या सुपीक खोऱयांतील, व इजिप्त देशाच्या राजधानीच्या 
परिसरांतील पिरॅमिडस्‌ इजिप्शियन लोकांच्या एके काळच्या संस्कृतीची, 
वैभवाची, तसेंच त्यांच्या बृद्धिमत्तेची व अचाट करामतीची साक्ष देण्यास 
पूर्वी होतीं तशीच तीं आजही ठाक उभीं आहेत. 

नाईल नदीवरील इजिप्तच्या “ कायरो ? या राजधानी नजीकच गीझ 
(Gh) येथे बांधलेले थडगे अथवा पिरेमिड्‌ हें सर्वात मोठें पिरॅमिड्‌ आहे. 
पफारोवांच्या चवथ्या घराण्यांतील पहिल्या फारोवानें हें प्रचंड थडग स्वतः- 

पिरामिड 
चित्र २२: पिरेमिड्‌. 
साठीं म्हणून बाधून काढलें. या राजाचें खुफ (£५५९५) असें नांव होतें 
याला चिओप्स (९९०५) असेंहि म्हणत. या राजानें इ. स. पूर्वी २८९८ 
ते २८७५ पर्यंत इजिप्तवर राज्य केलें. याच्या कारकीर्दीत नांव घेण्यासारखी 
विशेष अशी कोणती गोष्ट घडली असेल तर ही एवढी एकच होय. हें थडगे 
बांधून सुमारें पांच हजार वर्षे लोटत आलीं. या फारोवानें वांधविलेलें हें 
“थडगे अथवा पिरॅमिड फारच प्रचंड आहे. यानें तेरा एकर जागा व्यापली 
आहे. या थडग्याचा आकार कोनशंकसारखा आहे. अशी इमारत बांधण्यासाठीं 

बडांत तिचा पाया चौकोनी घ्यावा लागतो. तसा तो घालून वरील इमारत 
जसजशी वर चढत जाते तसतशी ती निमुळती होत जाते. पायांतील चौर- 
साच्या एका बाजूची लांबी ७६८ फूट धरलेली आहे. या पिरॅमिड्ची उंची 
४६८ फट भरते. कालाच्या ओघांत, हवा पाण्याच्या माऱयानें या पिरॅमिड्चा 
गेंडा झिजन पडन गेला आहे. व आज तेथें वारा चौरस फुटांचा एक चौथ- 
राच बनन गेलेला आहे. अशामुळें या पिरॅमिड्ची सध्यांची उंची ४५१ फूट 
भरते. या पिरॅमिडच्या एका उतरणीची लांबी ६१२ फूट भरते 

या प्रचंड थडग्याच्या आंत, गाभर्‍्याकडे जाण्यासाठीं, उत्तरेच्या बाजूनें 
एक वाट किवा गुंफा राखलेली आहे. आंत हवा येण्यासाठीं दक्षिणेच्या बाजूला 
दोन झरोकीं राखलेली होतीं; परंतु त्यांपैकीं एक आजला बुजून गेलेले आहे 
थडग्याच्या गाभाऱयांत ३४ फट लांब, ३७ फूट रुंद व १९ फूट उंच असें 
एक दालन राखलेले असून त्यांत चिओप्स अथवा खुप्फू फारोवाचें शव 
उबलेलें आहे. हें दालन अशा जागीं राखण्यासाठीं बांधकामांत भले मोठे, 

चंड असें वजतंडाचे (72०९) फरस वापरलेले आहेत. गाभाऱ्यांतील 

या दालनाळा लागून २८ फूट उंच व १५५ फूट लांब असा एक बोळ 
किंवा गॅलरीहि ठेवलेली आहे. गाभाऱयांत दालन राखण्यासाठीं जो वज्बतुंड 
कापरला आहे त्याचे फारच मोठमोठे दगड अथवा फरस उपयोगांत आणले 
आहेत. या प्रत्मेक फरसाचें वजन ५४ टनांइतकें असून, प्रत्येक फरस २७ 
फट लांब, ६ फट रुंद व ४ फूट जाड अशा मापाचा आहे. ही प्रचंड बांधणी 
सर्वथा चुन्याच्या दगडांत (९ $००९) केलेली अथवा उभारलेली आहे. 
या पिरॅमिडच्या रचाईत प्रत्येकी अडीच अडीच टन वजनाचे असे तेहतीस 
लक्ष दगड वापरण्यांत थाले असले पाहिजेत, असे आंकडे शास्त्रज्ञांनी गणित 
करून काढले आहे. एवढे मोठे असंख्य किवा लाखावारी दगड वापरण्यात 
आले आहेत ही गोष्ट सांगणें जितकें सोपें आहे तितकेंच तें प्रत्यक्षांत 
वापरणे अवघड आहे खास. 

इजिप्तच्या उत्तरेकडील प्रान्तांतील खाणींतून हे मोठमोठे दगड खोदून, 
ते खाणींतून बाहेर काढून, तरफांवर वालून, तेथून सुमारें सहाशे मैल दूर 
असलेल्या नाईल नदींतून वाहून आणून पिरॅमिड्च्या बांधकामाच्या जागेवर 
नुसते आणून टाकावयाचे, एवढेंच नव्हे तर तेथें ते मोजमापांत घडवून, माठून 

तयार करावयाचे व नंतर इमरतींत वापरण्यासाठी म्हणून वर वर चढवा- 
वयाचे वगैरे हीं कामें किती कल्पनातीत अवघड असलीं पाहिजेत, हें सांगणें- 
सुद्धां कठीण आहे. ज्या काळीं सुरुंग लावणें शक्‍य नव्हते, एवढेच नव्हे तर 
सुरुंगाची दारू कशी ती माहीत नव्हती, आपण अलोकडे वापरतों अशीं दुसरी 
कोणतींहि साधनें उपलब्ध नव्हतीं, नव्हे माहीतहि नव्हती, अशा फार प्राचीन 
काळीं, ही गोष्ट प्रत्यक्ष कृतींत उतरावयाची म्हणजे केवढा खटाटोप, किती 
आयास, व किती अलोट परिश्रम पडले असतील याची कल्पनासुद्धां करणें 
सोपें नाहीं. 

सदहूं पिरेमिड्चे अभूतपूर्व असे हें काम सुरू करण्यापूर्वी, त्यासाठीं 
लागणारा चुना, दगड वगेरे सर्व माळ-मसाला जाग्यावर आगून टाकण्यासाठी 
नाईल नदीच्या तीरापासून तों गीझापर्थंतचा सुमारें सहाशे मेल लांबीचा रस्ता 
प्रथम चांगला घट्ट, टणक करून घ्यावा लागला. या व अशा प्रकारच्या पूर्व- 
तयारीलाच दहा वर्ष लोटून गेलीं. खुद्द पिरेंमिड्‌ बांधण्याचें काम तर सतत 
वीस वर्षे चाललें होतें. या कामासाठीं वर वर्णन केल्याप्रमाणें मोठमोठे प्रचंड 
दगड जाग्यावर येऊन पडल्यावर तेथें ते मापांत घडवून, माठून मग ते बांध- 
कामासाठी उपयोगांत आणावे लागत. इमारत बांधतां बांधतां ती जसजशी वर 
वर चढत जाई तस तसे हें दगडहि वर वर चढवावे लागत. परांच्या बांधणें 
त्या काळीं माहीतहि नव्हतें. या कामासाठीं विहिरीवर जसे मोटवण तयार 
करतात, त्याच प्रमाणें विटामातीच्या मोठमोठया चढणी (किवा पहाड) 
प्रथम तयार करून घेत, व नंतर या चढणीवरून दगड वर वर ढकलून अथवा 
ओढून चढवून नेत. माल वर चढविण्यास परांच्या बांधणें त्या काळीं ठाऊकच 
नव्हते तर मग कप्प्या (?७]।९४5), याऱ्पा (07९5) वर्ग रे माल चढविण्या- 
साठीं सध्यां उपयोगांत आणलीं जाणारीं साधनें, अथवा यान्त्रिक योजना वाप- 
रण्याचें तर नांवच नको. अशा पहाडांच्या किवा चढणींच्या कामीं वापरण्यांत 
आलेल्या असंख्य दगड विटांचे, तसेंच दगड घडवितांना निघालेल्या तुकड्या 
कपाऱ्यांचे प्रचंड ढीग अथवा डोंगर अजूनही, इतकीं शतकें लोटून गेलीं तरी 
पिरॅमिड्च्या जवळपासच कांहीं थोडया अंतरावर पडून राहिलेले आढळतात. 
हैं प्रचंड, अवाढव्य काम बांधून पुरें करण्यास गवंडी, पाथरवट, कारागीर, 
मजूर इत्यादि सुमारें एक लाख कामगार सतत तीस वर्षे खपत होते. 

पिरॅमिड्ची दगडाची रचाई पुरी झाल्यावर त्यावर चुन्याची चट अथवा 
गिलावा दिलेला होता. परंतु कालाच्या ओघांत, हवापाण्याच्या माच्यानें 
आज तो निघून गेलेला आहे. 


पिरॉमिड्ची ही अशी हकीकत वाचल्यावर, त्या कालची साधन-सामुग्री, 
हत्यारें पात्यारें, स्थापत्यशास्त्राचें ज्ञान, शिल्पकलेची प्रगति, इत्यादि गोष्टी - 
लक्षांत घेतां हे पिरॅमिड्‌ त्या काळीं बांधून काढणें म्हणजे मारुतीने द्रोणागिरी 
( पर्वत ) हातावर घेऊन शेंकडों मैल अंतरावर वाहून नेला होता, या रामा" 
यणांतील गोष्टीची, किवा तशाच एखाद्या अचाट, अगम्य अशा पौराणिक 
कथेची आठवण झाल्याशिवाय रहात नाहीं. सदहे पिरॅमिड्‌ हे वर वर्णन 
केल्याप्रमाणें खरोखरीच बांधून काढलें असेल, का आपल्या इतर (पौराणिक) 
गोष्टींप्रमाणें हें पिरॅमिड अशा प्रकारें बांधून काढल्याची एक काल्पनिक कथा 
असेल, अशीहि शंका किचित्‌ काळ मनाला चाटून गेल्याशिवाय रहात नाहीं. 
पण हें दृश्य प्रत्यक्ष डोळ्यांपुढें “ चक्षुवे सत्यम्‌ ” म्हणून उभें असल्यावर 
रामायणांतल्या मारुतीप्रमाणें मानवालाहि अचाट गोष्टी कधीं कधीं करून 
दाखवितां येतात, याबद्दल मनाची खात्री पटल्याशिवाय रहात नाहीं. 


पिरॅमिडच्या प्रचंड रचनेचा नुसता विचार डोक्यांत येतांच त्या कामीं 
खपणाऱ्या शिल्पकारांच्या, व स्थापत्य-विशारदांच्या बुद्धिमत्तेची, त्यांच्या चातु- 
र्यांची, त्यांच्या दूरदशित्वाची, त्यांच्या धोरणाची, स्थापत्यांतील कौशल्याची 
वगैरे अनेक गोष्टींची कमाल मर्यादा आपल्या मन:चक्षूंपुढें उभी राहते व 
आपली मति अगदी दिङमूढ बनून जाते. याहिपेक्षां विशेष अचंबा वाटण्या- 
सारखी गोष्ट म्हणजे, अशा पुरातन कालीं एवढें थोरलें प्रचंड काम अव्याहत 
तीस वर्षे चालवून तें तडीस नेण्यास त्या काळच्या लोकांच्या अंगीं केवढी अचाट 
कर्तबगारी, चिकाटी, धोरण व किती तरी वाखाणण्यासारखा उरक असला 
पाहिजे ! 

या प्रचंड कामाप्रीत्यर्क लागणारे अमाप श्रम व खटाटोप, निर- 
निराळया व्यवसायाच्या, धंद्याच्या, व कलेच्या लक्षावधी कामकर्‍यांचा मेळावा 


4. करून, त्यांना एकत्र आणून, त्यांना सांधिक पद्धतीनें काम करावयास लावन 

त्यांना नीट वागवून, त्यांच्याकडून काम करून घेऊन तें तडीस नेण्याचें 
कसब, करामत.व धडाडी इत्यदि गुण त्या कामांवर असलेल्या धुरिणांत किती 
उच्च प्रतीचे वसत असले पाहिजेत याची यथातथ्य कल्पना तरी करतां येईल 
कां नाहीं शंकाच आहे.. या अभूतपूर्व व अवाढव्य कामाची शास्त्रशुद्ध मांडणी 
व रचना, तें पुरें करण्यासाठीं योजाव्या लागणाऱ्या अनेक युक्त्या योजना, तें 
शेवटास नेण्यास लागणारी धमक, धडाडी, चिकाटी इत्यादि अनेक गोष्टींचा 
विचार करतां मति अगदीं गुंग होऊन जाते. असा हा केवळ मनुष्याच्या श्रमानें, 
त्याच्या हिकमतीच्या जोरावर वांधलेला पिरॅमिड आजहि, पांच हजार वर्षा- 
नंतर सुद्धा, “अखिल जगांत श्रेष्ठ” असाच गणला जात आहे. 


११ : 
वनस्पर्तीतील ठोन राक्षस 


कुकर 


आपल्य! मनाला एकदम न पटणारे, मनाच्या ठराविक 
बांधणीस धक्का देणारे, असंभाव्य वाटणारे, आइचर्यानें 
चकित करून सोडणारे, अतिप्रचंड किंवा फार मोठे 
असे कांहीं विचित्र प्रकार आपल्या नेहमींच्या परिचयाच्या गोष्टीच्या 
ठिकाणीं आढळून अथवा दिसून आल्यास आपण अशा गोष्टीला राक्षसाची 
उपमा देतो, राक्षस म्हणतो. मग असे प्रकार मानवी सृष्टींत असोत किवा 
पशुपक्ष्यांच्या साम्राज्यांत असोत. मनुष्यरूपांत असलेल्या राक्षसांच्या 
अनेक गोष्टी पोथ्यापुराणांतून सांगितलेल्या आपणांस वाचावयास मिळतात, 
ऐकावयास सांपडतात. आपल्या मनाच्या सामान्य ठेवणीस धक्का देणारे, 
आश्चर्याने चकित करून सोडणारे असे हे प्रकार मानवांत, पशु- 
पक्ष्यांत सांपडतात तर ते वनस्पति-सृष्टींतहि असावयास पाहिजेत; कां 
नसावेत! तसें ते असणें अगदीं साहजिक व शकय आहे. मानव, 
पशू, इ. प्राणी हालचाल करतात, जगोंजागीं जा ये करूं शकतात त्यामुळें 
त्यांतील हे प्रकार सहज आपल्या नजरेस येतात; पण वनस्पतींत तें शक्‍य 
असूं शकत नाहीं. वनस्पती या एका ठिकाणींच स्थायी असतात, 
डांबलेल्या असतात. त्यामुळें त्यांच्यांत असे हे प्रकार क्वचित्‌ कोठे 
असलेच तर ते आपल्या दृष्टीपथांत सहसा येऊं शकत नाहींत, व 
त्यांबददळची फारशी माहितीहि उपलब्ध होऊं शकत नाहीं. तरी आम्हीं 
प्रस्तुत वनस्पतींतील अशा दोन राक्षसी प्रकारांची अथवा राक्षसांची 
माहिती येथें थोडक्यांत देण्याचें योजिले आहे. 

४ (१) 

दक्षिण अमेरिका खंडांतील ब्राझिल नांवाच्या प्रदेशांतून, जगांत 
सर्वात लांब अशी झॅमेज्ञान्‌ नांवाची नदी वाहात जाते. ही नदी जशी 
खूप लांब आहे तसा तिचा पसाराहि खूप मोठा, विस्तीर्ण आहे. ही 
नदी म्हणजे एक केवळ जलजालच आहे. या नदीच्या आसमंतांत 
शेंकडोशें मँलपर्यंत मनुष्यवस्ती कशी ती सांपडतच नाहीं. जगांत कोठेंहि 
सांपडणार नाहीं एवढें सुमारें २३०० मैल लांब व १००० मैल रंद 
असें विस्तीर्ण व घनदाट अरण्य तिच्या आवाक्यांत पसरलेले आहे. 
दुसरीकडे कोठेंहि सांपडत नाहींत अशा अनेक वनस्पती या नदीच्या 
कक्षेतील अरण्यांत विखुरलेल्या आहेत. या अरण्यांतच आमच्या दोन 
राक्षसांपैकीं एक राक्षस सुखानें वस्ती करून आहे. अमेज्ञॉन्‌ नदीच्या 
कक्षेत येणारा ब्रिटिशूगिआना या नांवानें ओळखला जाणारा दक्षिण 
अमेरिकेचा जो एक विभाग आहे तेंच आमच्या या राक्षसाचें मूलस्थान _ 
होय. राक्षस म्हटला म्हणजे, वर आधींच सांगितल्याप्रमाणें, त्याच्या 
अंगीं कांहीं तरी, कोणते तरी गुण प्रचंड प्रमाणांत, आपल्या नेहमींच्या 
समजुतीला धक्का देणारे असे असावयास पाहिजेत. तसेंच पाहिलें तर 
आमचा राक्षस तेथील एका अगदीं कोमल, लुसलुशीत, प्रक्गतीनें 
अगदीं नाजूक अशा (कमळाच्या जातीच्या) वनस्पतीच्या पानांत पानाचें 
प्रचंड रूप धारण करून राहिला आहे. 

वनस्पतींत आपण मोठमोठीं पानें हमेशा पाहतों, नाहीं असें नाहीं. 
आपल्या नेहमींच्या परिचयाचें केळीचेंच पान पहा. तें बरेंच मोठें, सात- 
आठ फूट लांब व दीड-दोन फूट रुंद असतें. तें फार नाजूक असून 
वाऱ्याला तर मुळींच टिकूं शकत नाहीं. वाच्यानें फांटून त्याच्या तेव्हांच 
चिंधड्या होतात. तें पान असें राहातच नाहीं. ताडाचेंहि पान तसेंच. 
तें मोठे व राकट असते, पण तें सलग नसून आधींच फांटलेलें असतें. 
नारळीचें पान तर फार मोठें, दहा बारा फूट लांब व पांच सहा फूट रुंद 
सहज असतें. तरी तें सलग, एक जिनसी असत नाहीं. तें अनेक बारीक 
बारीक पानांचें मिळून झालेलें असतें. (अशा पानास संयूक्त पान असें 
म्हणतात.) वर नमुन्यादाखल सांगितलेली चार-दोन पानें मोठीं खरीं; 

पण तीं ज्या झाडांना येतात तीं झाडेंहि मोठींच असतात. पण आमच्या 
राक्षसाचें तसें नाहीं. त्यानें रूप घेतलेलें प्रचंड मोठे पान सलग, एक 


चित्र २३ : राक्षसी कमळ. 


जिनसी असून तें सर्व बाजूंनीं सारखें, कोठेंहि न विभागलेले, कोठेंहि न 
फाटलेले असें असतें. आकारांत व मोठेपणांत ते पाहाणाराला थक्क करून 
सोडील एवढें मोठें असतें. बरें, हें जरी इतकें प्रचंड मोठें असलें तरी तें 
कमळ या नांवाला शोभेसें नाजूक, कोमल अशा वनस्पतीला धरलेले 
असतें. कमळ किती कोमल, किती नाजूक असतें हें सांगण्यास नकोच. 
कमळ ही जलांत राहणारी वनस्पति आहे. बहुतेक सर्व जलवनस्पती 
आपल्या पानांफुलांनीं पाण्यावर तरंगणाऱ्या असतात. कमळ ही वनस्पती- 
सुद्धां पाण्यांत तरंगणारी असून तिचीं पानें पाण्याच्या पृष्ठभागावर तरंगत 
पसरलेलीं असतात. साधारणतः कमळाचें पान झाडाच्या जाती पोटजाती- 
नुरूप सुमारें नऊ इंचांपासून तों दीड दोन फूट व्यासाचें असतें. पण कमळाच्या 
पानांत राक्षस शिरल्यावर तें तसेंच कसें राहील? तें राक्षसी होणारच. आमच्या 
या राक्षसी कमळाचीं पानें इतर कमळांच्या पानांप्रमाणेंच वाटोळीं, पाण्यावर 

तरंगणारीं अशींच असुन त्यांचा व्यास राक्षसी, सहा सहा, सात सात फुटांइतका 
सहज भरतो. आठ आठ फूट व्यासाचीं सुद्धां पानें कधीं कधीं आढळतात, 
नाहीं असें नाहीं. या प्रचंड पानांच्या कडा थोड्या आंत वळलेल्या असतात. 
त्यामुळें तीं एखाद्या मोठ्या, प्रचंड थाळ्याप्रमाणे किंवा उंसाचा रस कढ- 
विण्याच्या उथळ काहिलीप्रमाणें दिसतात. या पानांचा रंग इतर कमळाच्या 
पानाप्रमाणेंच वर हिरवागार व खालीं, पाण्यालगतच्या अंगाला, फिकट हिरवा 
किंवा पोपटी असतो. या पानांच्या शरीररचनेंत लहान लहान हवेच्या पोकळ्या 
ठेवलेल्या असतात. त्यामुळें त्याला पाण्यावर तरंगून राहण्यास सोपें जातें. 
साध्या, मामुली वाच्यानें किवा पाण्याच्या हेलकाव्यानें हीं पानें सहसा फाटत 
नाहींत, यांच्या अंगीं इतका चिवटपणा, इतकी ताकद असते कीं, याच्यावर एखादें 
अगदीं लहान, दहा बारा पौंड वजनाचें मूल बसविलें असतां तें मूल एखाद्या 
नावेत बसल्याप्रमाणें अगदीं निर्धास्तपणे व सुखानें बसून राहूं शकतें. सामान्य 
कमळाप्रमाणें या राक्षसी कमळालाहि फुलें येतात. हीं फुलें सुद्धां अर्थात 
फार मोठीं, फूट सब्वाफूट व्यासाची असतात. आकाशांत चंद्राच्या कला जस- 
जशा वाढत जातील तसतशी हीं फुलें उमलत जातात. राक्षसी कमळाची ही एक 
जातच आहे. या जातीचीं कमळें दक्षिण अमेरिकेंतील अमेझॉन नदीच्या 
आसमंतांत असलेल्या प्रदेशांतील तळयांमधून, डबक्यांतून व तशाच पाण्याच्या 
दुसऱ्या संचयांतून सुखानें रहात असलेलीं सांपडतात. 


लंडन येथील जगद्विख्यात अशा “क्यू” उद्यानांत हें राक्षसी कमळ 
तळयांत सुखांत, चेनींत तरंगत असलेलें प्रस्तुत लेखकाने प्रथमच पाहिलें. 
अलीकडे तें बऱ्याच ठिकाणीं वास्तव्य करीत असलेलें पहावयास सांपडतें. हल्लीं 
मुंबई येथील राणीच्या बागेत हें राहत असलेलें पहावयास सांपडतें. वनस्पति- 
शास्त्रांत या राक्षसाचें नांव “ब्हिकटोरिआ रेजिआ ” (Victoria Regia) 
असें आहे. एवढीं मोठीं प्रचंड पानें असलेली कमळाची जात जगांत दुसरी नाहीं. 


(२) 


आशियाचें आग्नयेला “इन्डोने शिआ” नांवाचें एक राष्ट्र आहे. हें राष्ट्र 
जावा, सुमात्रा वगैरे अनेक बेटांचें झालेलें आहे. आग्नेय आशियांतील हीं बेटे; 

फार प्राचीन असून तीं नेहमीं, वारमास, वनश्रीनें नटलेलीं, थाटलेलीं असतात, 
या बेटांत जितकी विपुल व विविध प्रकारची वनस्पति-संपत्ति सांपडते तितकी 
ती इतरत्र क्वचितच आढळते. इतर वनस्पतींवरोबर या बेटांतून कांहीं 
कांहीं विचित्र वनस्पतीहि आढळतात. या वेटांच्या समूहापेकीं सुमात्रा 
नांवाच्या बेटांत आमचा दुसरा राक्षस अशाच एका विचित्र वनस्पतींत 
शिरून फुलाचें रूप धारण करून राहिला आहे. 

फूल हा शब्द उच्चारतांच त्याचा नाजूकपणा, कोमलपणा, मोहक- 
पणा, लहानपणा इत्यादि अनेक, मानवी मनाच्या कोमल भावनांना छेडणारे 
गुण डोळांपुढें उभे राहतात. वरील प्रकारच्या गुणांचा आपल्या नित्याच्या 
जीवनव्यवहारांत कोठेंहि संदर्भ आला तर त्याला फुलाचीच उपमा देतात. 
अशा प्रकारचा गुणसमुच्चय एके ठिकाणीं असलेले अगदीं साधे, सामान्य असें 
पारिजातकाचेंच फूल पहा! तें किती तरी नाजूक असतें, सांगण्यासच नको. 
नुसता हात लावण्याचा अवकाश, कीं लगेच तें कोमजलेंच. रंग तरी किती 
मोहक ! पाकळ्या पहाव्या तर दुधासारख्या पांढऱ्या शुभ्र, अगदीं आकाशां- 
तील चांदण्याप्रमाणें. पण दांडा ! पोंवळयालाहि लाजवील अशा तांबड्या 
रंगाचा व अत्यंत कोमल. गंध तरी किती आल्हादकारक ! एखादें छोटेसें 
पारिजातकाचें झाड परसांत असलें तर सकाळींच तें आपल्या फुलांच्या सुगं- 
धानें सर्व अंगण दरवळून सोडतें. असे सर्वागीण गुण या एकटया लहानशा 
फुलांत सांठवलेले असतात. पण अज्ञाच एखाद्या फुलांत राक्षसानें प्रवेश केला 
तर! शरीरानें तें प्रचंड झाल्यावर हे सवं गुण त्यांत तसेच राहतील असें 
कोणी सांगावें ? त्यांत फरक पडणारच ! 


फूल मोठे राक्षसी झालें तरी तें होऊन होऊन किती मोठें होणार! 

आपल्या नेहमींच्या पाहण्यांतील मोठ्यांतील मोठें फूल म्हणजे “ सूर्यफूल.” तें 
साधारणपणें दहाबारा इंच व्यासापर्यंतचें असलेले आढळतें. पण तसेंच पाहिलें 
तर तें एकुलतें-एक असें फूल नसून तो अनेक लहान-लहान फुलांचा समुच्चय 
असतो. अशा फुलाला “संयुक्त फूल” म्हणतात. आणखीहि दुसरी कांहीं 
अशीं मोठीं फुलें असतील, नसतील असें नाहीं. सुमात्रा बेटांत एक प्रकारची 
अळूची (4५/७०१) एक जात आहे. त्या जातींतील एका शाखेच्या 

झाडाला (Amorphophallus titanum ) 


चित्र २४: फुलोऱ्याला आलेला 
अमारफोफायलस्‌ टिटॅनम्‌ कळा. 

सोट फुटून त्यावर तें 
फुलोऱ्याला येण्याचें वेळीं एक भला 
मोठा दांडा येऊन त्याला हिरव्या 
रंगाची पोय धरते. ही पोय सहा सात 
फुटांपर्यंत लांब असून तिच्या आंतील 
पुष्पसंभारही सहा सात फूट लांबीचा 
असतो. योय हिरवी असते खरी पण 
आंतील दांडयाचा भाग जांभळट 
किवा अंजिरी रंगाचा असतो. हा 
पुष्पसंभार एकंदर पाहतां राक्षसी 
दिसतो खराच; पण तो अनेक फुलांचा 
बनलेला असतो. फुलाचें रूप धारण 
केलेल्या आमच्या राक्षसाचें तसें नाहीं. 
तें एकटें फूल राक्षसी आहे. 
आमच्या या राक्षसी फुलाचा व्यास 
तीन साडेतीन फुटांइतका (एक मीटर 
इतका) सहज असतो. त्याचा परिघ 
तर सुमारें दहा फुटांपर्यंत भरतो. 
केवढें प्रचंड फूल हें | बरें, फूल म्हटलें 
म्हणजे तें अगदीं नाजूक, हलकें असा- 
वयास पाहिजे ना! पण आमच्या 
राक्षसी फुलाचें वजन सुमारें पंधरा 
पौंड इतकें भरतें. या फुलाची एकेक 
पाकळी दीड-दीड इंच जाडीची असून, 
रुंदीला ती फुटापेक्षांहि जास्त भरते. 


पाकळ्यांचा रंग साधारणपणें विटकरीच्या रंगासारखा विटका तांबूस असून 
त्यांवर पिवळट रंगाचे बारीक बारीक फोड आल्यासारखे दिसतात. 
फूल (पुरते) उमलण्याच्या आधीं, पाकळयांनीं बनलेला फुलाचा पेलासुद्धां 
एक फुटापेक्षा जास्त रंद असून त्याच्या कडांना केसर, मध्यभागीं जाड व 

लिवलिवित अशी परागधारिणी व तंतू असतात. फूल एकंदरींत चांगलें 
भरदार दिसतें. त्याला कुजलेल्या अथवा सडलेल्या मांसाभ्रमाणें गंध सुट- 
लेला असतो. याचा दरवळ इतका दूरवर पसरतो कीं, त्या वासानें खूप 
दुरदूरचे किडे त्यावर धांवून येतात. 


चित्र २५: रेफ्लीशिया अर्‍्नोल्डीचें फूल. 


एवढें प्रचंड, व वजनानेंहि जड असें फूल प्रसवणारें व वागविणारें 
झाडही मग तसेंच मोठें अगडबंबच असावयास पाहिजे असें आपणांस वाटलें 
तर त्यांत आश्चर्य मुळींच नाहीं. पण वस्तुस्थिति मात्र अगदीं उलट असते. 
ज्या झाडाला हें फूल धरतें तें हें झाड अगदीं किरकोळ, अगदीं क्षुद्र असतें. 
तें बारीक बोटाएवढया जाड दोरीसारख्या खोडाचें बनलेलें असतें. हें खोड 
जमिनींत वेलीच्या मुळचाभोंवतीं पसरलेलें असतें. आमचें राक्षसी फुलाचे हें 
झाड ज्या वेलींसारख्या वनस्पतिभोंवती गुंडाळून राहतें त्या आंश्रयदात्या 
वेलीच्या मुळांतूनच स्वतःसाठी, बांडगुळासारख्या परोपजीवि वनस्पतीप्रमाणे 
अन्नरस शोषून घेऊन आपला योगक्षेम चालविते. ही परोपजीवी वनस्पतीच 

होय, हें निराळें सांगणें नकोच. सबंध वर्षभर दुसर्‍याच्या जिवावर मजा मारून, 
त्याचेंच अन्न शोषून घेऊन, खाऊन-पिऊन पुष्ट झाल्यावर .या झाडाच्या 
जाडशा सालींतून एक फुलाचा कळा बाहेर पडतो. हा पुढें मोठा होत होत 
कोबीच्या कांद्यासारखा जमिनीवर पसरलेला दिसूं लागतो. कळा बाहेर पडल्या- 
वर, तो मोठा होत होत तीन महिन्यांनीं उमलून फुलाचें रूप धारण करतो. हें 
राक्षसी फूल फार दिवस टिकत नाहीं. याच्या पाकळ्या लवकर गळून पडतात 
व आंतील पिडदलांचा गाभाच तेवढा मागें राहतो. या पासून पुढें फळ बनतें: हें 
जड, राक्षसी फूल अर्थातच जमिनीलगतच लागलेले असतें, व तेथेंच तें वाढतें. 
मूळ झाडाच्या देठांतच फूल पेलून धरण्याचा जोम नाहीं, तर फुलाची वर 
उभारणी तरी कशाच्या जोरावर होणार? व ते उंचशा परिस्थितींत पेललें 
तरी कसें जाणार? सुमात्रा बेटांतील लोक या राक्षसाला “ कुरूबट ” या 
नांवानें ओळखतात. वनस्पतिशास्त्रांत याला “ रेफूलीशिआ अर्‌नोल्डी ” 
(Rafflesia Arnoldi) असें नांव आहे. एवढें थोरलें प्रचंड, राक्षसी फूल 
अखिल जगांत दुसरें नाहीं. 


११: 
विंहंगमाँचा सम्राह 

पृथ्वीच्या पाठीवर राहाणाऱ्या प्राण्यांत पक्षी हा मोठा 

अजब प्राणी आहे. पशू फकत जमिनीवरच राहतात, 

मासे फक्त पाण्यांतच वावरतात, पण पक्षी हवेंत 
स्वैर संचार करून जमिनीवरहि तितक्याच स्वैरपणे वावरत असतात. पशू 
व पक्षी हे दोघेहि पाण्यांत बुड्या घेऊन कांहीं काळ कंदूं शकतात, 
परंतु हवेंत फक्त पक्ष्यांनाच संचार करतां येतो. हवेचें अधिराज्य 
जणूं फकत पक्ष्यांनाच दिलेलें आहे. पक्षी हा शब्द उच्चारतांच त्याचा 
हवेंतील संचार एकदम मनःचक्षूपुढें उभा राहातो. हवेंतील संचार हाच 
पक्षिवर्गाचा विशेष होय. पक्ष्यांच्या या विशिष्ट गुणावरून त्यांना 
विहंगम असें अन्वर्थक नांव दिलेलें आहे. पक्ष्यांत श्रेष्ठत्व मिळवावयाचें 
तर विहंगमाचे गुण उच्चतम अशा पायरीला गेलेले असले पाहिजेत. तसें 
नसल्यास पक्ष्यांतील श्रेष्ठपद कसें लाभणार ? पक्षिवर्गात आफिरकेंतील 
शहामृग, आस्ट्रेलियांतील इम्यू, दक्षिण अमेरिकेंतील जी हे पक्षी फारच 
मोठे व बलवान्‌ असे पक्षी आहेत. शहामृग पक्षी अनेकांनी प्रत्यक्ष 
पाहिला असेलच. एवढा मोठा दुसरा पक्षीच नाहीं. हा आपली मान 
वर करून जेव्हां उभा राहतो तेव्हां याची उंची सात आठ फूट 
सहज भरते. पळण्यांतहि हा मोठा पटाईत आहे. द्विपाद प्राण्यांत 
पळण्याच्या कामीं याची बरोबरी कोणी करूं शकत नाहीं. याच्या अंगीं 
ताकदहि कांहीं कमी नसते. लाथांच्या तडाख्यानें हा शत्रूस सहज लोळवितो. 
असें असलें तरी याला कोणी पक्षिश्रे्ठ म्हटलें आहे काय ? मुळींच नाहीं. 
पक्ष्याचा मुख्य नैसगिक गुण जो हवेंत उड्डाण करण्याचा तोच याच्या 
अंगीं असत नाहीं. याला हवेंत उडतांच येत नाहीं तर याला पक्ष्यांतील 

-श्रेष्ठपद कोण देणार ? बरें, दुसरे असेहि कांहीं पक्षी आहेत कीं, हवेंत 
भराऱ्या मारण्यांत त्यांचा हातखंडा असतो. हवेंतील उड्डाणांत व भराऱ्या 
मारण्यांत त्यांची बरोबरी कोणींहि करूं शकत नाहीं. हे पक्षी शेंकडों नव्हे 
हजारों मैल हवेतून सहज उड्न जातात. अँलबेट्रॉस, पेट्रेल, इ. पक्षी तर 
तासच्या तास, दिवसच्या दिवस हवेतच तरंगत असतात. अॅलूबेट्रास पक्षी 
हवेंत गिरक्या घेत झोंपाहि काढतो असें म्हणतात. हा पक्षी आकारानेंहि 
कांहीं लहान नसतो. हा शरिरानें तीन फूट लांब असून याच्या पंखांचा 
विस्तार ते पसरल्यावर दहा बारा फूट तरी सहज भरतो. याच्या 
इतके प्रचंड पंख सबंध पक्षिवर्गात दुसर्‍या कोणत्याहि पक्ष्याला असत नाहींत. 
हा मासे खाऊन सदैव दर्यावरच राहातो. इतका पटाईत दर्यासारंग हा 
असला तरी पक्ष्यांचे पुढारीपण याच्याकडे थोडेंच येतें ! तें येण्यास 
अवश्य असे गृणश्रेष्ठत्व याच्या अंगीं असत नाहीं. शत्रूशी चार हात 
करण्याची हिमत, धाडस, वेडरवृत्ति व पराक्रम हे गुण ज्याच्या अंगीं असतील 
तोच श्रेष्ठ पदाला चढणार ! पक्षिवर्गात असा गुणसम्‌च्चय फक्त एकाच 
पक्ष्याच्या अंगी सांपडतो, तो म्हणजे गरुड पक्षी. 

सर्व पक्ष्यांत गरूड पक्षी गृणांनीं श्रेष्ठ समजला जातो. याला “ पक्ष्यांचा 
राजा ” असें म्हणतात. गरुडाच्या अंगीं असलेल्या श्रेष्ठ गृणांमुळेंच कीं 
काय, भगवान्‌ विष्णूंनीं त्याची आपल्या रथाच्या जागीं योजना केली 
असल्याचें पुराणांत सांगितलें आहे. गरुडाला “ विष्णुरथ” असें नांवही 
दिलेलें आढळतें. याच्या अंगचे प्रभावी गुण मनुष्यप्राण्यानें फार प्राचीन 
कालापासूनच ओळखलेले दिसतात. या पक्ष्याच्या अंगीं असलेल्या गुणांमुळे 
म्हणा, अगर इतर अन्य कारणांमुळे म्हणा, या पक्ष्याबद्दल मनुष्यप्राण्याच्या 
मनांत कौतुकाची, आदराची, पराक्रमाची व श्रेष्ठत्वाची भावना फार 
प्राचीन कालापासूनच उत्पन्न झालेली दिसून येते. भगवान विष्णंचें वाहन 
म्हणून हा पक्षी हिंदुलोकांत पूज्य मानला जातो. इसवी सनापूर्वी 
रोमन साम्राज्यशाहींत रोमच्या निशाणावर पराक्रमाचे द्योतक म्हणून 
गरुडाचेंच चिन्ह असे. त्यांच्यांतील प्रमुख सेनानींच्या शिरटोपावर 
गरुडाचीच प्रतिमा बसविलेली असे. एकेकाळी अमेरिकेंतील संयक्त 
स्थानांच्या राष्ट्रीय ध्वजावर गरुड फडकत असे. आधुनिक काळांत 

सुद्धां सुमारें चाळीस पंचेचाळीस वर्षापूर्वी जमंनीसारख्या बलाढय 
राष्ट्राच्या ध्वजावर गरुडच विराजमान झालेला कित्येकांच्या डोळचांपुढें 
असेलच. जमंनीचा शेवटचा बादशहा “कँसर बुलियम्‌” याच्या मुकुटावर 
गरुडाचीच प्रतिमा असलेली अनेकांना माहीत असेलच. 


अखिल जगांत गरुड पक्षी एकच आहे असा आपल्याकडे तरी कित्येकांचा 
समज आहे, पण तो खरा नव्हे. गरुडपक्षी मनुष्यप्राण्याच्या संपर्कापासून फार 
दूर, अगदीं एकाकी रहात असल्यामुळें ते अगदीं तुरळकच आढळतात. गरुड 
पक्ष्यांचें एक स्वतंत्र कुलच आहे. यांत बरेच प्रकार असतात. कांहीं गरुड 
समुद्रकाठींच राहतात. ते व दुसरे कांहीं गरुड समुद्रांतील माशांवर उपजी- 
विका करून असतात. कांहींना झाडावरील माकडेंच खाण्यास आवडतात. 
अमेरिकेंत एक प्रकारचे गरुड सांपडतात, त्यांना टकल्या गरुड म्हणतात. 
आफिरका व हिंदुस्थान या देशांत ससाण्याप्रमाणें दिसणारे कांहीं गरुड आढळ- 
तात. सर्वाच्या आदरास पात्र झालेल्या व सर्वात बलाढय असलेल्या गरुडास 
सुवर्ण-गरुड (5०0८० ॥०४।९) असें म्हणतात. सुवर्ण-गरुड सोनेरी रंगाचा 
असतो असें नाहीं. याचा रंग सर्वसाधारणपणे काळसर तपकिरी असतो 
याच्या मानेवरील पिसाऱ्यांत व माथ्यावरील चार दोन पिसांत सोनेरी रंगाची 
झांक मारते एवढेंच. वर सांगितल्याप्रमाणें गरुड पक्ष्याच्या प्रकारांत सुवर्ण- 
गरुडच मोठा पराक्रमी असतो म्हणून आम्ही त्याचीच माहिती येथें देत आहों. 


सर्वसाधारण विहंगमांत गरुड पक्षी हा बराच मोठा असतो. याची 
लांबी सुमारें तीन फूट असते. नरापेक्षां मादी जरा मोठीच असते. हा 
पंख पसरून जेव्हां हवेंत तरंगतो तेव्हां याच्या पंखांचा विस्तार सात फुटां- 
इतका भरतो. याचे पंजे मनुष्याच्या पंज्यांएवढे मोठे आसतात. याची चोंच 
मोठी तीक्ष्ण व बळकट असते. हिला शेंड्याला हुकाप्रमाणें बांक असतो. 
तिचा खाद्य फाडून खाण्यास त्यास फार उपयोग होतो. याचे पाय फार 
बळकट व ताकदवान असतात. याच्या पायाला विलक्षण जोरदार व तीक्ष्ण 
अशा नख्या असतात. यानें पायांत धरलेले सावज सहसा सुटावयाचेंच नाहीं. 
याचें पहिलें व मागील बोट फार प्रभावी असतें. याच्या पायावर इतर हिस्र 
पक्ष्यांप्रमाणेंच अगदीं पावलांपर्यंत पिसांचे आवरण असतें. 

गरुडाची नजर फार तीक्ष्ण असते. अतिशय उंच अज्ञा ढगांत नजरे- 
आड तरंगत राहून आपल्या तीक्ष्ण नजरेनें हा जमिनीवरील सावज सहज 


ET 

हेरून रोखतो. जमिनीवर एखादें सशाचें पोर, चिमुकले करड, हरणाचें 
'तान्हें पाडस वगेरे दिसतांच आकाशांतून एखादा तारा कोसळून पडावा 
त्याप्रमाणें किवा एखादा तीर वेगानें सूं 55 करीत अवचित यावा 
त्याप्रमाणें, इतक्या उंचीवरून एकदम येऊन तो रोखलेल्या सावजावर 
अचूक झांप टाकतो, व डोळचाचें पाते लवतें न 'लवतें तोंच त्यास 
आपल्या पायांच्या तीक्ष्ण नख्यांनीं पकडून दोन तीनशें फूट उंचीवर सहज 
-उचलून नेतो. गरुडाच्या झेपेचा तडाखा इतका प्रखर व तीव्र असतो कीं, 

नुसत्या झेंपेच्या तडाख्यानेंच विचारें सावज गतप्राण होऊन जातें. “ गरुड 
झेंप ? हा शब्दप्रयोग विख्यातच आहे. कधीं कधीं वरून एकदम झांप न टाकतां 
तो अगदीं जमिनीवर येऊनही शिकार करतो. तो आपली शिकार : लपून 
छपून, चोरून मारून न करतां अगदीं उघडयावर, गवताच्या, झुडपांच्या 
माळावर अथवा पठारावर राजरोस करतो. 

बळानेंहि हा पक्षी कांहीं कमी नसतो. कोंकरूं, करड, हरणाचें पाडस 
आपल्या पायांत धरून त्यास दोन तीनशें फूट उंचीवर अंतराळीं हा सहज घेऊन 
जातो. मनुष्यप्राण्याच्या लहान तान्ह्या बालकासही उचलून आपल्या 
'वरट्यांत नेल्याच्या गोष्टीं कधीं कधीं आपल्या वाचनांत येतात. त्याच्या 
झेंपेच्या तडाख्याने प्राणी गतप्राण झाला नाहीं व उचलन नेतांना तो धडपड 
करूं लागला, हातपाय जोरजोरानें झाडून सुटण्याचा प्रयत्न करूं लागला तर 
गरुड पक्षी त्यास इतक्या उंचीवरून सरळ खालीं खडकावर वगेरे ठिकाणीं 
टाकून देतो. इतक्या उंचीवरून पडल्यावर अर्थात्‌ त्याचा कपाळमोक्ष होतोच. 
तो प्राणी खालीं पडतो न पडतो तोंच गरुडपक्षी लगेच मागाहून येऊन त्यास 
उचलून वर घेऊन जातो. सावज हातचें निसटलेंच तर गरुडपक्षी त्याची 
फिकीर करीत नाहीं. तो त्याचा पाठलाग करीत नाहीं. तो दुसरें सावज रोखतो 
गरुडपक्षी खारी अथवा खाड्याहि पकडतो. गरुडाचें व सापाचें हाडवैर 
सर्वश्रुतच आहे. जमिनीवर, गवतांत किवा झाडाझुड्पांत एखादा वळवळ: 
णारा साप गरुडाच्या तीक्ष्ण नजरेंतून सहसा सुटत नाहीं. साप दष्टीस पडतांच 
गरुडास चेव येतो म्हणतात. इतक्या उंचीवरून न्याहाळून त्यावर अचक झेंप 
टाकून, त्याला आपल्या पायांत पकडून उचलून तो वर उंच जागीं घेऊन 
जातो व तेथें त्याचा फडशा पाडतो. अशा या त्याच्या कृत्यावरून गरुडाला 
“पन्नगाशन”, “नागान्तक” अशींहि नांवें दिलेलीं आहेत. शिकार मारली कीं 
ती सोईस्कर अशा ठिकाणीं नेऊन तेथें ती तो संथपणें फाडन खातो 

गरुड हा फार धीट व शूर पक्षी आहे. तो आपली ताकद अजमावली 
जाईल अशा शिकारीवरच धाड घालतो. दीनदुबळचाच्या वाटेस तो सहसा 
जात नाहीं. घरट्यांतील आपल्या पिलांचें रक्षण करतांना हा मनुष्यावरहि 
चाळ करून जाण्यास मागपुढ पहात नाहीं. याचें घ्ाणेंद्रिय तीक्ष्ण असतें 
याला मनुष्याचा वास तेव्हांच येतो. हा मनष्यप्र एण्यापासून दूर व सावध राहतो 

गरुडपक्षी बहुतेक सर्वकाळ गगनांत भराऱ्या मारण्यांत, गिरक्या 
खात राहण्यांत व शिकार करण्यांत दंग असतो. हवेवर आपलें पंख व दोंपूट 
पुरेपूर पसरून तो दीर्घ काल हवेंत तरंगत राहतो. 

अतिशय उंच अशा मेघाच्छादित आकाशांत वावरण्यांत व तरंगत 
राहण्यांत त्याला मोठी मजा वाटत असावी. तो उभ्या दिवसांत आपल्या 
घरट्याकडे फिरकत नाहीं. आलाच तर शिकार मारून ती आपल्या पिल्लांना 
खाऊं घालण्यापुरतांच व तोहि दिवसांतून एकदोन वेळ तेवढाच येतो. बाकीचा 
सर्व वेळ तो बाहेर हवेवरच तरंगत काढतो. उंच उंच ढगांत जाऊन गिरक्या 
मारणे, सावज दिसतांच ती राप्रमाणें झेंप घेणें इत्यादि विमानविद्येत आपण 
अलीकडे पाहातों तसले प्रकार हा पक्षी जात्याच पुरेपूर अवलंबितो. अंत- 
रिक्षांतील व्यापारांत गरुडपक्ष्माची बरोबरी कोणीच करूं शकणार नाहीं. हा 
आकाशांतील जणूं काय अनभिषिक्त राजाच आहे अशा भावनेनें वागतो. या 
त्याच्या गुणांवरून त्याला “खगेश्वर” असेंहि नामाभिधान प्राप्त झालेलें आहे. 

विणीचा हंगाम जवळ आला कीं गरुडपक्षी ( साधारणपणें जानेवारी 
महिन्यांत ) घरटें बांधावयास लागतात. घरट्याची जागा अगदीं एकान्तांत 
मनृष्यप्राण्याच्या संपर्कापासून फार दूर, दुर्गम अशा खोल दरीच्या, कडथा- 
च्या अगदीं कांठावर, टोंकावर, जमिनीपासून पुष्कळ उंच, सुमारें हजार 
पंधराशें फूट उंचीवर, अशी निवडलेली असते. घरटें अगदीं उघडयावर 
कड्याच्या टोंकालळा खडकाचाच थोडासा आडोसा घेऊन, खडकावरच- 
कधीं कधीं झाडावरहि-घातलेलें आढळतें. इतर पक्ष्यांप्रमाणें गरुडपक्षी 
दर वेळेला नवें घरटे बांधीत नाहींत, कित्येक वेळा जूनेंच घरटे दुरुस्त 
करून तें उपयोगांत आणतात. हिवाळयांत हे पक्षी घरट्यासाठीं काडया- 
काटक्या, लांकूडफांटा गोळा करण्यास सुरुवात करतात. माणसाच्या 
मनगटा एवढाल्या जाड जाड काटक्या किवा लांकडेंसुद्धां हे पक्षी आपल्या 
चोचींतून धरून घरट्यांकडे वाहुन नेतात. या काडया-काटकया गोळा कर- 
ण्यास हे मैलच्या मैल दूर भराऱ्या मारतात. अशा वेळीं ते स्वतःसही विसरून 
जातात. कधीं-कधीं यांच्या घरट्यांत एखादा मोठा गाडा भरेल इतकीं लांकडें 
जमा झालेलीं आढळतात. घरटे बांधण्याचे काम दोन पावणे दोन महिने 


( मार्चच्या मध्यापर्यंत ) चालूं असतें. घरटे बांधून झालें म्हणजे मादी त्यांत 
दोन अंडीं घालते. 

गरुड पक्ष्याचीं अंडीं साधारणपणें मध्यम आकाराचीं, वाटोळीं, पांढऱ्या 
रंगाचीं असून त्यांवर ठिपके, छिटे, डाग वर्गेरे बरेच असतात. अंडीं महिना 
दीड महिना उबवावीं लागतात, नंतर त्यांतुन (मे महिन्याच्या आरंभीं ) 
पिलें बाहेर पडतात. या पिलांच्या अंगावर मऊ मऊ पांढर्‍या परांचें आवरण 
असतें. तें लवकरच गळून जाऊन त्या जागीं दुसरें येतें. एक महिन्याने हेंहि 
जाऊन त्या जागीं पिसें येतात. या पिसांचा रंग उदी असतो. (पूर्ण वयांत 
आलेल्या पक्ष्यांचा रंग काळसर तपकिरी असतो.) हे पक्षी आपल्या 
लहानग्यांची जोपासना चांगल्या प्रकारें करतात. पिलांना खाद्य भरपुर देतात; 
या कारणांनीं त्यांची वाढ झपाटयाने होते. सुमारें अकरा आठवडयांनीं 
पिलें घरट्यांतून उडून बाहेर पडण्यास समर्थ होतात. 

पिलांच्या जोडींत बहुधा एक नर व एक मादी असते. बालपणीं बहीण 
आपल्या भावास त्रास देऊन, त्याच्याशीं भांडून, त्याला सतावून सळो का पळो 
करून सोडते. तिला खावयासही जास्त लागतें. आईची माया मुलीवर जास्त 
असते. नर ( पिलूं ) जात्याच धीरोदात्त, उदार, दिलदार असतो. तो हें 
सर्व निमूटपणे व आनंदानें सहन करतो. पिलें एक महिन्याचीं झाल्यावर 
मग आपापसांत भांडत नाहींत, तीं गृण्यागोविदानें एकत्र राहतात. पिलांचें 
खाणें घरटयांतच एकमेकांशीं न भांडतां शांतपणें होतें. हिस्र पक्ष्यांत अशी 
गोष्ट क्वचितच्‌ दिसून येते. 

खाद्य मिळविण्याचें कार्य नराकडेच असतें. आई घरट्याच्या आसपासच 
पिलांच्या सान्निध्यांत कोठें तरी वेळ काढते. नरानें शिकार मारून आणली कीं 
मादी ती फाडून आपल्या पिलांना खावयास देते. हा प्रकार फार दिवस 
चालत नाहीं. पिलांना स्वतःचे स्वत:स स्वतंत्रपणें मांस फाडन खाण्यास 
शिकवावयाचें असतें. एवढयासाठीं मातापितरें शिकार मारून घरट्यांत आणन 
टाकतात. प्रथम प्रथम पिले प्रयत्न करीत नाहींत, पण उपवास पडं लागतांच 
तीं साहजिकच आपल्या पोटाच्या उद्योगाला लागतात. इतर गोष्टींचीहि 
शिकवण अशाच प्रकारें माता आपल्या पिलांना देते. पिलांना शिक्षण देण्याचें 
काम मातेकडेच असतें. पिलांना उडण्यात शिकवावयाचें तर माता प्रथम 
'घरट्याभोंवतींच पिलांच्या नजरेच्या कक्षेत, घरट्याच्या आसपासच उड्डाण 
करते. ती प्रथम घरट्यांतुन थोडीशी दूर जाते, पुन्हां परत येते. असें बरेंच 
अ. ज. आ. श्रे. ८ 

'वेळां चाळू असतें. एकदम तुटलेल्या उंच कड्याच्या अंगदीं टोंकाला असलेल्या 
'घरट्यांच्या कांठावर येऊन मातेचें अनुकरण करण्यास पिले उत्सुक झालेलीं 
असतात, पण बराच वेळ त्यांना धीर होत नाहीं. पिलू लवकरचः बाहेर पडून 
'उडूं लागलें तर ठीक नाहींतर माता त्याला कड्यावरून ढकलून देते. अशा 
वेळीं खालीं खोल दरी व वरती अफाट मोकळें आकाश ! जिवाच्या भीतीनें 
उडण्याची धडपड, पराकाष्ठा करण्याशिवाय पिलाला गत्यंतरच नसतें. परंतु 
पिलाचा धीर खच्‌ देऊं नये व तें दमूनही जाऊं नये म्हणून जवळच कौतुकानें 
गम्मत पहात राहिलेली माता हळूंच उडत्या पिलाखालीं होऊन त्याला 
आपल्या पाठीवर घेते. अशा रीतीनें त्याला थोडा धीर, टेकू, व विसावा देऊन 
झाल्यावर ती आपलें अंग हळूच चोरून घेऊन निसटून दूर होते, व पिलू 


पुन्हां एकटे उडूं लागतें. अशा प्रकारें वाळकांचें शिक्षण मोठया बारकाईनें 
दक्षतेने, हिकमतीनें, व कुशलतेनें माता पोर पाडते 


खोल दरीच्या माथ्याळा, उभ्या तुटलेल्या उंच कड्याच्या अगदीं 
टोंकाशीं गरुड पक्ष्याचे एकटें (५०]।६००५) घरटें असल्यामुळें त्याचें भ्रमण 
व आसपासची त्याची टेहळणी आसपासच्या दऱ्याखोऱ्याच्या प्रदेशांवर चालू 
असते. दरींतून बाहेर पडतांना किवा डोंगर पठारावर उंचावरून जातांना 
हा पक्षी आकाशांतील एखाद्या विमानाप्रमाणेंच दिसतो. शिकार मारून 
हा घरट्याकडे घेऊन जातो तेव्हां वाटतें त्यापेक्षां तो फारच शीघ्र गतीनें 
जातो. शिकार घरट्यांत नेऊन पोहोंचविल्यावर तो क्षणभरच घरट्ाशीं 
बसून काढतो, किंवा विसावतो व पुन्हां हळूंच उडून जातो. 

हा फार मानी पक्षी आहे. यास पकडले असतां हा संतापून जातो व 
निसटून जाण्यासाठी आटोकाट धडपड करतो. याला पकडलें तर तें त्यास 
अपमानास्पद वाटतें. हा एकदां हातचा सुटला कीं पुन्हां माणसाच्या हातीं 
लागणें कठीण. पक्ष्यांचा राजाच तो ! त्याला मानखंडना कशी सहन होणार ? 
आपण वेध्य नसून व्याध आहों, ताबेदारीसाठीं नसून हुकूमशाहीसाठीं 
जन्माला आलेलों आहों अशी त्याची भावना असावीशी दिसते. ' बळी तो 
कान पिळी ' या न्यायानें, दऱ्या खोऱ्यावर, डोंगर पठारावर आपल्या परा- 
क्रमाच्या जोरावर राज्य करून सत्ता गाजविणार अशीच वृत्ति या गरुड 
पक्ष्याची असल्यास नवल नाहीं. इतका पराक्रमी पक्षी जगांत दुसरा नाहीं. 


१७: 
चीनचा प्राचीन तह 

इ. स. पूर्वी अडीचशे वर्षाच्या सुमारास त्सिन्‌ शा ब्हॉग्‌ 

टी (Tsin Shih Hwang 7१) नांवाचा राजा चीन 

देशावर राज्य करीत होता. त्या काळीं लोक रानटी 
चरिस्थितींत टोळयाटोळयांनीं राहात असत. आशिया खंडाच्या उत्तरेकडील 
प्रदेशांत त्याकाळीं हूण, तार्तरी जातीच्या रानटी लोकांचा प्रादुर्भाव 
बराच जास्त झालेला होता. या लोकांच्या टोळया निरनिराळया वस्त्यां- 
वर, वसाहतींवर, राज्यांवर वगेरे स्वाऱ्या करून लूटमार करीत असत. 
त्यामुळें शान्ततेनें नांदून राहणाऱ्या लोकांस, व त्यांच्या समाजव्यवस्थेच्या, 
राज्यव्यवस्थेच्या सुयंत्रिततणास फार उपद्रव पोहोचत असे. उत्तरेकडे 
असलेल्या चिनी शेतकऱ्यांस या लुटारू टोळयांनीं बराच काळ नुसते 
सळो का पळो करून सोडलें होतें. चिनी लोकांत त्या काळीं म्हणच पडली 
होती कीं “ दक्षिणेकडून वाघोबा आला तरी भिण्याचें कारण नाहीं, पण 
उत्तरेकडून पांखरूं आलें तरी सावध असलें पाहिजे.” या हूण लोकांची 
टोळधाड उत्तरेकडून उतरत उतरत पुढे मागें केव्हां तरी चीन देशावर 
येऊन धडकणार यांत शंकाच नव्हती. चीनचें साम्राज्यही त्या काळीं, 
त्या काळच्या मानानें, वैभवाच्या शिखरास पोहोंचलेलें होतें. अशा उपऱ्या 
लोकांच्या टोळ्यांचा उपद्रव आपल्या प्रजेस पोहोचू नये असें त्सिन्‌ 
शा व्हाँग टी राजास साहजिकच वाटत होतें. या रानटी लोकांच्या 
स्वाऱ्यांना वेळींच पायबंद कसा घालतां येईल, त्यांच्यापासून आपल्या 
प्रजेस उपसर्ग पोहोंचूं नये यासाठीं काय उपाययोजना करतां येतील 
इ. विचारांत राजा होता, त्यानें या हूण, तातँरी लोकांच्या स्वाऱ्यांना 
यायबंद घालण्याचा निश्‍चय केला. 

त्सिन्‌ शा व्हाँग्‌ टी राजा गादीवर आल्यावर त्यानें आपल्या 
राज्याची घडी नीट व्यवस्थित बसविली होती. पण त्याला ज्योतिषाने 
सांगितलें होतें म्हणतात कीं, हूण लोकांकडून तुझ्या राज्याची घडी 
विस्कटेल, तुझ्या राज्याचा र्‍हास होईल. मग काय? त्यानें हूण किवा 
तातंरी लोकांच्या स्वाऱ्यांना पायबंद घालण्याचा निशचयच केला. 
चिनी - साम्राज्याच्या उत्तरेच्या बाजूनें उपद्रव देणाऱ्या रानटी लोकांशीं 
प्रत्यक्ष सामना देष्यापेक्षां त्या दिशेला चांगली तटबंदी केल्यास कार्य- 
भाग साधेल असें त्याच्या मनानें घेतलें व हा बेत अमलांत आणण्याचें 
त्यानें ठरवूनही टाकलें. चिनी साम्नाज्याच्या सबंध उत्तर दिशेला 
तटबंदी ! हें काम काय सामान्य होतें ! हें .केवढेंतरी अजस्र, अचाट, 
अवाढव्य व किती तरी साहसाचें, खर्चाचें काम ! या साहसाची कल्पना करणें 
सुद्धां शक्य नाहीं. या साइसाचा कोणासहि अचंबा वाटल्यावाचून राहणार 
नाहीं. कोणीहि आइचर्यानें स्तंभितच होणार ! राजानें पूर्ण विचारान्ति 
बेत केलेला. तो तडीस नेण्याचा त्याचा निर्धार ज्ञालेलाच होता. असें 
सांगतात कीं, एके दिवशीं राजानें आपल्या साम्राज्याचा नकाशा आणण्यास 
फर्माविलें. नकाशा हातीं येतांच त्यावर नजर टाकून साम्राज्याच्या उत्तर 
दिशेला, अतिपूर्वेकडील टोंकाला पीतसमुद्रावर असलेल्या शान्‌ हाय्‌क्वान्‌ 
( Shan hikwan ) नांवाच्या गांवापासून तों पश्चिमेकडील कान्स व 
तुकंस्तानच्या निर्जल व निर्जन अशा रणापर्यंत, चिनी साम्राज्याच्या 
उत्तरेकडे या टोकापासून त्या टोकापर्यंत त्यानें एक रेघ मारली व “ही 
तटबंदीची रेपा, या रेपेवरहुकूम तटबंदी झालीच पाहिजे” असे उद्गारला. 

हा सुमारें दोन हजार मंलांचा लांबच्या लांब तट ! हा उभाराव- 
याचा म्हणजे काय लहान सहान काम थोडेंच होतें. एवढ्या थोरल्या 
प्रचंड लांबीच्या प्रदेशांत प्रचंड मोठमोठे डोंगर, खूप खोल खोल दऱ्या, 
मोठमोठी कोरडी ठणठणीत ओसाड अशीं रणे, वाळवंटें, मोठमोठीं विस्तीर्ण 
व घनदाट जंगलें अथवा अरण्ये, इत्यादि नानाप्रकारचे नैसगिक अडथळे 
असणारच. या टोकापासून त्या टोकापर्यंत, येथून तेथून तट उभारावयाचा 
तर ता अशा अनक प्रकारच्या दुर्गम अशा भागांवरून न्यावा लागणारच 
हें काम कितीतरी कल्पनातीत अवघड! कितीतरी सायासाचें, कितीतरी 

खर्चाचे ! पण राजाचा एकदां निश्‍चय झाला तो झाला. अशा कितीहि 
अडचणी आल्या, कितीहि संकटें आलीं तरी त्यांना . राजा दाद थोडीच 


चित्र २७ : चीनचा प्राचीन तट. 

देणार! राजाचें फर्मान सुटलें मग काय ? म्हणच आहे. “ राजा बोले आणि 
दळ हले.” लगेच सर्व चीनभर घामधूम सुरू झाली. केवढें थोरलें प्रचंड काम ! 
तें पार पाडण्यास किती तरी माणसें, कितीतरी अमाप श्रम, किती तरी 
अवाढव्य खर्च व कितीतरी काल लागावयाचा ! एखादी साधी योजना 
हातीं घेऊन ती पार पाडावयाची तर दोन दोन, तीन तीन राजांच्या 
हयातीहि त्याला पुऱ्या पडत नाहींत, हैं आपण पाहतोंच. मग ही तर केवढी 
थोरली अजस्र, अवाढव्य, अफाट योजना ! परंतु त्सिन्‌ शा व्हाँग टी 
हा राजा तसाच मोठा हुषार, धोरणी व निश्चयी होता. त्यांतच त्याला 
त्याच्या प्रजेच्या (चिनी लोकांच्या) अंगीं असलेल्या चिवटपणाची, चिकाटीची 
साथ मिळाली. मग कायः? त्यानें हा तट बांधून काढण्याचीं रूपरेषा आंखून 
तयार करून ती अमलांत आणण्याची अशी कांहीं योजना आंखली कीं 
एवढा दीड दोन हजार मैल लांबीचा प्रचंड तट पण त्यानें तो आपल्या 
स्वत:च्या हयातींतच बांधून पुरा करून घेतला. 

तट बांधून काढण्याचें मुक्रर होतांच त्यासाठीं लागणाऱ्या अनेक 
गोष्टींची जुळवाजुळव, जमवाजमव करण्यास सुरुवात झालो. देशांतील 

जागोंजागचे गुन्हेगार कंदी, परमुलखाचे धरलेले शत्रूचे युद्धकेदी, निर- 
निराळ्या रानवट लोकांचीं टोळकीं, वगैरे गोळा करून सुमारें अडीच लाख 
मजुरांचा मेळावा या कामासाठीं त्यानें गोळा करविला, व तो जागोंजागीं 
काम करण्यास म्हणून दोन हजार मेल लांबीवर पसरूनहि टाकला. 
या कामकऱ्यांच्या प्रचंड सेनासागराच्या पाठीशी चिनी साम्राज्याचें 
जरूर तेवढें द्रव्यबळ, साधनसामुग्री वगैरे सज्ज होती हें सांगण्यास नकोच. 
देशाच्या भौगोलिक परिस्थितिप्रमाणें व भूपृष्ठाच्या फरकांनुसार तटाचें 
बांधकाम करण्यासाठीं त्याचे सोयीप्रमाणे निरनिराळे विभाग पाडले होते. 
या प्रत्येक विभागांत त्या त्या विभागाच्या परिस्थित्यनुसार व बँशिष्ट्यां- 
नुसार जागोंजागीं निरनिराळे तळ तयार करून, त्या त्या विभागांतील 
कामकऱयांसाठीं, त्या त्या तळावर शिधासामुग्री, पाणीपुरवठा वगैरेची 
व्यवस्था करून दिलेली होती. अशाप्रकारे जागोंजागच्या बठ्या अथवा 
स्थायी कामावावत योजना आंखून व्यवस्था केली होती खरी, पण 
तेवढचानें थोडेच भागणार ! हें इतकें, एवढ्या लांबच्या लांब, मै लच्या मैल 
पसरलेले काम उरकण्यास वाहतूक व वाहातुकीचीं साधनेंहि तशीच 
अमोप लागणार! या कामासाठी गाढव, बैल, उंट वगैरे ओझ्याचीं जना- 
वरें कितीतरी लागावयाचीं ! हीं जनावरें तर इतकीं असंख्य जमा करून 
कामास लावलीं होतीं कीं, त्यांचीं मोजदाद करणेंहि शक्य नव्हतें. इतकें करून 
सुद्धां मूळ ठिकाणावरून पाठविलेला माल इच्छित स्थळीं किवा इच्छित 
तळावर नेमका पोहोंचेलच असें कोणी सांगावें ? अशी खात्री थोडीच 
होती. असें सांगतात कीं, सामानाच्या गोण्या शेंदोनशे बैलांच्या पाठीवर 
लादून त्या एखाद्या तळाकडे म्हणून पाठवाव्या तर त्यांतील एक दोनच 
गोण्या, व त्याहि चुकूनमाकून, योग्य मकाणाला अथवा तळाला जाऊन 
पोहोंचावयाच्या ! बहुतेक सर्व माल वाट चालींतच खर्च व्हावयाचा किवा 
लांबविलाहि जावयाचा? असें होई तरी एवढ्या प्रचंड लांबीवर पसरलेल्या 
कामकऱ्यांच्या जागोंजागच्या समुदायाला दाणागोटयाची, अन्न पाण्याची 
व इतरही गोष्टींची अडचण झाक्य तों भासूं न देण्याची खबरदारी घेतली 
जात होती. 

चिनी लोक जात्याच हुषार, चतुर, मेहनती, धाडसी व हुन्नरी असल्या- 
मुळें लांवून, बाहेरून, दाणागोटा आणून तो वसल्याजागीं फस्त करण्याएवजीं, 
त्यांनीं त्याच्या मुक्कामाच्या आसपास, जेथें जेथें म्हणून जमीन व पाणी. 
मिलें शक्‍य होतें तेथें तेथें जमिनीची नीट मशागत करून शेतीभाती करून, 
तिला आपल्या फायद्यासाठीं राववून घेतलें व शक्‍यतों सर्व मजुरांनीं आपापलें 
पोट बाहेरच परस्पर भागविलें. दोन हजार मैल लांबीचा तट उभारण्यात 
येणारी मुख्य व मोठी अशी ही अडचण वरील प्रकारें दूर होऊन ती परस्पर 
भागवली गेली. दाणागोटा, साधनसामुग्री वगैरे मुख्य मुख्य गोष्टींची: 
सोय व व्यवस्था अशा प्रकारें झाल्यावर मग काय? एवढा थोरला प्रचंड 
तट, पण तो अवघ्या पंधरा वर्षात बांधून तयार झाला. मेहनती, कष्टाळू, 
हुन्नरी लोक काम करूं लागले असतां कितीहि अडचणी आल्या, केवढे मोठ- 
मोठे अडथळे आले, कितीहि संकटें आलीं तरी ते त्यांना दाद न देतां, 
त्यांतूनहि मार्ग काढून आपलें काम कसें तडीस नेतात याचें हें एक बिन- 
तोड उदाहरण आहे. एवढ्या थोरल्या प्रचंड तटाच्या बांधकामासाठीं 
लागणारे दगड-मातीचे प्रचंड ढीगच्या ढीग, डोंगरच्या डोंगर इकडून 
तिकडे हलविण्याच्या, वाहून नेण्याच्या कामीं कामास आलेले अमोप 
मानवी कष्ट इत्यादि गोष्टींना तर जगाच्या इतिहासांत दुसरा दाखला 
मिळणेंच शक्य नाहीं. 

चीनच्या या प्रचंड तटास चीन देशाच्या अतिपूर्वेकडे असलेल्या 
पेकिंग या राजधानीपासून ईशान्येच्या बाजूला पस्तीस मैल अंतरावर 
पीत समुद्रकांठीं असलेल्या शान हाय्‌ क्वान्‌ नांवाच्या गांवांपाशीं 
प्रारंभ होतो. पूर्वेकडील या टोंकाशीं तटाची ही भित २५ फूट रंद, 
२० फूट उंच व वर ५ फूट पॅरेपेट असलेली, अगदीं उभी, सुळक्या- 
प्रमाणें पाण्यांतून वर आलेली दिसते. तेथून पुढें तीस पस्तीस मैल 
गेल्यावर हा तट सुमारें पांच हजार फूट उंचीच्या पहाडावर चढतो. डोंगर 
नुसता सुटेपणीं चढावयाचा तर किती आयास पडतात, किती कष्टाचें वाटतें ! 
हें तर इतकया उंचीवर बांधकाम करावयाचें ! अशा दुर्गम जागीं सुद्धां तट 
बांधलेला पाहिला म्हणजे मानवी धडाडीचे, निश्‍चयाचें मूतिमंत चित्रच 
डोळ्यापुढें उभें राहतें व मन आइचर्यानें थवक होऊन जातें. एवढ्या पांच 

हजार फूट उंचीला दगडमाती तरी कशी चढविली असेल व त्याहुनहि 
आश्चर्यं वाटण्यासारखी गोष्ट म्हणजे या कामासाठीं व कामकरी लोकांना 
पिण्यासाठी लागणाऱ्या पाण्याची तरतुद तरी किती व कशी केली असेल, 
अज्ञा बिकट जागीं उन्हातान्हांत कामकरी तरी काम कसें करीत असतील, 
त्यांना भाकर-तुकडा तरी कसा पोहोचवला जात असेल, या लोकांना तेथे 
कितीतरी अडचणींना व संकटांना तोंड द्यावे लागलें असेल, वर्ग रे नानाविध 
गोष्टीं मनापुढें उभ्या राहून मन अगदीं गोंधळून जातें. उंच डोंगरावर जों 
प्रकार तोच खालीं खोल दऱ्याखोऱ्यांव, कमी अधिक प्रमाणांत असणारच. 


भौगोलिक परिस्थितीप्रमाणें व भूपृष्ठाच्या फरकानुसार तटाच्या 
बांधणींतहि फरक पडलेले आढळून येतात. पूर्वेकडे पीत समुद्राशी या तटाची 
उंची पंचवीस फूट असून, बुडाशीं रुंदी पस्तीस फूट व माथ्याशीं ती वीस फूट 
धरलेली आहे. तेंच पर्चिमेकडे तुकंस्थानच्या सरहद्दीजवळ, जेथें या तटाचें 
जणूं शेपूटच येतें तेथें, याची उंची अवघी पांचच फूट असून बुडाशी रुंदी 
फकत दहाच फूट भरते. शिवाय या बाजूला जेथें जेथें निसर्गाचें संरक्षण 
असतें तेथे तेथे दगडमातीचे नुसते ढीगच रचून ठेवलेले आढळतात. 


या तटाच्या दोन्हीं बाजू दगड विटांची भक्कम रचाई करून बांधून 
काढलेल्या आहेत तर आंतून चिखलांत दगड बसवून त्याचें पुरण भरलेलें 
आहे. या तटाच्या माथ्यावरून, कित्येक मैल लांबपर्यंत दोन गाड्या जोडीनें 
सहजीं जाऊं शकतील, किवा सहा घोडे समांतरपणें धावूं शकतील इतकी 
रुंदी राखलेली आहे. या तटाची सरळ लांवी अठराशे मैल भरते; जागों- 
जागीं येणारे कोंपरे, बळणें, फांटे, (४०0७७) वगेरे जमेत धरले तर ही 
लांबी पंचवीसशें मेलांच्या घरांत सहज जाते. या तटांत जागोंजागीं बुरूज 
बांधून मोचे उभारलेले आहेत. हे वुरूज साधारणपणें सहासहाशें फूट 
अंतरावर बांधलेले आढळतात. प्रत्येक बुरूज म्हणजे एक छोटेखानी किल्लाच 
होय. हे बुरूज योग्य अशा माऱ्याच्या जागीं राखलेले असून, प्रत्येकावर 
परवराच्या सोईहि (9/४2] ९३८०४) करून ठेवलेल्या आहेत. उद्देश 
असा कीं, एखाद्या भागावर शत्रूचा हल्ला झालाच तर दुसऱ्या ठिकाणाहून 
चटदिशीं कुमक बोलावून घेतां यावी. 

तपूर्वेकडे, पीत समुद्राशीं सुरुवात झाल्यावर तेथून सुमारें हजार 

अकराशों मैल अंतरावर या तटाला पीत नदी ओलांडावी लागते. ही नदी 
दक्षिणवाहिनी असल्यामुळें चीनच्या पश्चिमेकडे संरक्षणाची ती एक निसः 
गनिंच योजना केलेली आहे. यामुळें पश्चिमेकडे भक्कम तट बांधण्याची 
तितकीशी जरूरी भासलेली नसावी. पश्चिमेकडील हा प्रदेश अगदीं ओसाड, 
निर्जन असा आहे. या भागांत तटाची उभारणी व आकार कमी कमी होत 
जातो व शेवटीं शेवटीं तर दगड मातीचे नुसते ढीगच रचलेले दिसतात. तेच 
पीत नदीच्या पूर्वेकडील विभाग हा चीनच्या साम्राज्यांतील भरभराटलेला व 
महत्त्वाचा प्रदेश. चीनची राजधानी जे पेकिंग शहर तें याच विभागांत मोडतें. 
या विभागांत वस्तीहि दाट आहे. या विभागाचे शत्रूपासून संरक्षण करणें ही 
अर्थातच महत्त्वाची व जरुरीची वाव होऊन बसते. तेव्हां साहजिकच या 
विभागांतील तटबंदीचा भाग विशेष भक्कम व काळजीपूर्वक बांधलेला असा- 
वयास पाहिजे व तसा तो बांधलेला. आहे. 

त्सिन्‌ झा व्हाँग टी राजानें एवढा थोरला प्रचंड तट आपल्या साम्प्राज्या- 
भोंवतीं बांधून काढून भगीरथालाहि मागें टाकलें, शंकाच नाहीं. साम्प्राज्याचें व 
प्रजेचें संरक्षण नुसता दगडमातीचा कोट उभारून थोडेंच होत असतें ! परचक्र 
येऊन शत्रु तटावर धडक घेऊं लागला तर त्याला तोंड देऊन, त्याच्याशीं दोन 
हात करून त्याला वठणीवर आणून परतून लावण्याचे जरूर ती शिवं दी, सैन्य . 
नको का? त्याची जरूर ही असणारच. त्सिन्‌ शा व्हाँग टी राजा आपल्या 
साम्राज्याच्या रक्षणासाठी नुसत्या दगडमातीच्या भितीवर अवलंत्रून राहण्या- 
इतका खळा खास नव्हता. साम्राज्याच्या रक्षणासाठी दोन हजार मेल 
लांबीचा भवकमसा तट बांधून का ण्याची त्याची योजना विशेष धाडसाची, 
विश्येष धोरणानें आखलेली, विशेष शहा णपणाची व कौशल्याची होती 
यांत शंका नाहीं. तरीसुद्धा वेळ प्रसंगी तट लढविण्यासाठीं शिबंदी उभार- 
ण्याची योजनाहि त्यानें मोठया दूर दृष्टीनें व हिकमतीनें आंखलेली होती. 

तट बांधण्यासाठी त्यानें आसपासच्या रानटी लोकांच्या टोळ्या जमा 
केलेल्या होत्याच. त्यांनाच त्यांच्या तळाच्या आसपासचा जमीन जुमला 
देऊन, घरदार, शेतीभाती करण्यास मोकळीक, वगेरे सवलती व मदत देऊन 
त्यांच्यांत आपुलकी उत्पन्न करून ठेवली होती. हैं त्याचें कृत्य विशेष धोरणाचे) 

व दूरदर्शीपणाचें होतें यांत शंका नाहीं. स्वतःचें घरदार झाल्यावर त्याचें 
रक्षण करण्यासाठीं जो तो जिवापाड धडपड करणारच. वेळ प्रसंगीं जान 
देऊनहि जिदगीचें रक्षण करणें हा मनुष्यस्वभावच आहे. या धर्मानुसारच या 
तटाला जागोंजागीं घरदार करून चिकटून राहिलेले लोक जिवावर उदार 
होऊन शत्रूंशी झुंजण्यास मागें पुढें पाहणार नाहींत हें त्या राजानें पुरेपुर 
जाणले होतें; व म्हणूनच त्यानें वरील योजनेनुसार जरूर ती शिबंदी अथवा 
सैन्य उभारछें होतें. जे लोक शिपाईगिरींत आधींच तयार होते त्यांना विशेष 
सवलती देऊन त्या त्या विभागाची संरक्षण करण्याची विशेष कामगिरी व 
जबाबदारी त्यांच्यावर सोंपविली होती. अशा प्रकारें प्रत्येक विभागागणिक 
शिबंदीची एक एक मोठी तुकडी तयार ठेवलेली होती. टेहळणीच्या प्रत्येक 
बुरुजावर तिरंदाज सुसज्ज राखलेले होते. सैन्यांतील लोकांना कवायत वगैरे 
नसे तेव्हां ते शेतीकडे वळत. अशा प्रकारें या राजाचें तीस लाख खडे 
सँन्य तयार होतें. 

तटाबाहेरच्या प्रदेशाशीं दळवळण ठेवण्यासाठी तटांत कित्येक ठिकाणीं 
खिंडी अथवा वाटा ठेवलेल्या आहेत. जेथे जेथें अशा वाटा ठेवाव्या लागल्या 
तेथें तेथे तटबंदी विशेष भक्‍कम करून, बुरूज उभारून, मोचे बांधून, वेळ 
पडल्यास त्या वाटा, खिंडी लढवून शत्रूला अडवून धरण्याची विशेष खबरदारी 
घेतलेली होती. तटांत जागोंजागीं चोरवाटाहि ठेवलेल्या आहेत. उत्तरेकडे 
जाण्यासाठी “ नाँकोची खिंड ” विख्यातच आहे. या खिडींतून मांगोलियांत 
व पुढें सँबेरियांत जाण्याचा रस्ता आहे. मांगोलियाच्या सरहद्दीला अस- 
लेला हा तटाचा भाग आज बराच ढासळलेला दिसत असला तरी मुळांत 
हा भक्कमच होता. तेराव्या शतकांत मांगोल लोक विशेष प्रबळ व प्रभाव- 
शाली होते. अशा काळीं या तटावर साम्राज्य रक्षणाचा विशेष भर असे. 
तेंच पुढें मांगोल लोकांचें वैभव नष्ट झालें, त्यांचा ऱ्हास झाला तेव्हां अर्थातच 
त्या बाजूनें चिनी साम्राज्याला धोका राहिला नाहीं. याचा परिणाम साहजिकच 
असा झाला कीं, त्या विभागांतील तटबंदीकडे दुर्लक्ष्य होऊन त्याची वेळों- 
वेळीं दुरुस्ती-डागड्जी नीट राखली गेली नाहीं व त्यामुळें तो भाग आज 
पडीक असलेला आढळतो. तरीपण एकंदरींत पाहतां तटाची निगा बरीच 
नीट राखलेली असावी. आज दोन हजार वर्षे होऊन गेलीं तरी नुसत्या 
दगडमातीची ही रचाई अजून चांगल्या स्थितींत असलेली आढळते. 

आज या प्रचंड तटाबाबत विचार करूं लागलों तर साम्राज्याच्या. 
संरक्षणार्थं याचा खरोखरी कितीसा उपयोग झाला असला पाहिजे असा 
प्रश्‍न साहाजिकच डोळ्यांपुढे उभा राहतो. परंतु ही भित ज्या काळीं बांधली 
त्या काळची संरक्षणाची योजना, सोयी, त्या काळच्या लढाईची पद्धत, रास्त्रे, 
आयुधें वगैरे गोष्टी लक्षांत घ्यावयास पाहिजेत व त्या ध्यानांत घेतां पर- 
चक्रापासून संरक्षण करण्याची ही योजना अप्रतीम अशीच होती असेंच म्हणावें 
` लागतें. त्या काळीं दोन विरोधी पक्षांत लढाई जुंपली कीं, त्यांत माणसाला. 
माणूस भिडून परशू, खड्ग, तलवार, धनुष्यबाण वगैरेंचा वापर होत असे. 
भित, तट, बुरूज वगेरे संरक्षणाचीं साधनें आतांप्रमाणें उडवून देण्याच्या तोफा 
सुरुंग वगैरे योजना त्या काळीं उपलब्ध नव्हत्या; मनुष्यास माहितहि नव्हत्या... 
त्या काळीं चीन हा देश आशियाची समृद्ध भूमि म्हणून समजला जात असे.. 
अशा ठिकाणीं लूटमारीस वाव पुष्कळ असणारच .रानटी लोकांच्या टोळ्यांच्या 
धाडी वेळोंवेळीं चीन देशावर येऊन आदळत असत. तेव्हां अशा टोळ्यांना 
पायबंद म्हणून या तटाची योजना अप्रतिम व यशस्वी होती यांत शंका नाहीं.. 

हा तट बांधून झाल्यापासून अनेक शतकें लोटून गेलीं, पण उत्तरेकडून 
चीनवर कोणीहि स्वारी केली नाहीं; किवा कोणी त्रास अथवा उपद्रव 
देऊं शकलें नाहीं. कालाच्या ओघांत, पुढें ही स्थिति तशीच टिकून राहिली 
नाहीं तें निराळें. काळ बदलला तसें युद्धशास्त्रांत फरक पडत गेले; लष्करी 
तंत्र बदलत गेलें. मोठमोठे योद्धे, प्रचंड सेनासागर बरोबर वागवून दुरदूरचे 
पल्ले गांठ लागले. अशा रीतीनें सर्वच स्थिति पार पालटून गेली. असे 
झाल्यावर नव्या जमान्यापुढें या तटाचा पाड काय व कसा लागणार ! 
इसवी सनाच्या तेराव्या शतकांत चेंगीजखानानें उत्तरेकडून चीनवर स्वारी 
करून तटाच्या आंत प्रवेश केला. तो अशा पालटलेल्या, सुधारलेल्या 
तंत्राच्या जोरावर. इ. स. १६४४ सालीं मांचू लोक तटास न जुमानतां 
आंत शिरले तेहि अशा नव्या तंत्राच्या सहाय्यानेंच ! तरी सुद्धां या मितीला 
खिंडार पाडून आंत घुसण्यास त्यांना कमी अधिक तीस चाळीस वर्षे धड- 
पड करावी लागली होती. आधूनिक कालांत तर या तटाचा लष्करी दृष्ट्या 
विचारसुद्धा करण्याचें कारण नाहीं. आधुनिक युद्ध-तंत्रांत कोणतीहि "जना 
घ्या, ती अभेद्य आहे असें म्हणणें चुकीचेंच नव्हे तर वेडेपणाचेंच ठरेल. 

मोठमोठया तोफांच्या गोळयांचा वर्षाव, विमानांच्या झेपी, बाँब गोळयांचा 
मारा यांच्यापुढे कोणती गोष्ट तशीच टिकून राहिली आहे ? अशा या 


अचाट साधनांपुढं फ्रान्स, जमेनींतील मंजिनो, मानरहाईम या सारख्या 
अभेद्य म्हणून बांधलेल्या तटबंदींच्या योजनांचा जेथें पाड लागला नाहीं 


तेथ या दगडमातीच्या रचाईचा विचार तरी कशाला ! कालाच्या ओघांत 
ब मानवाच्या बुद्धिचातुयनें व मेहनतीनें एकंदर परिस्थिति मूलतः पार 
'पालटून गेल्यावर या दगडमातीची गरजच उरली नाहीं. मग तिच्याकडे 
'पाहणार तरी कोण व कशाला? या भितीस आतां कांहींच महत्त्व 
राहिलें नाहीं. साहजिकच तिची अबाळ होऊन ती जागोंजागीं ढासळं पहात 
आहे. या भितीचे दगड आतां तेथील आसपासचे लोक दूसरीकडे बांधकामा- 
ठीं नेऊं लागले आहेत 

त्सिन्‌ शा व्हाँग टी राजानें हा तट आपल्या हयातीत बांधन काढला 
म्हणून वर सांगितलेंच आहे. या कामासाठी कित्येक लाख मजर त्यानें 
कामास लाविले होते. तसेंच या कामापायीं लाखो मजर कामास आले 
मृत्युमुखीं पडले. असें असलें तरी या तटानें किती तरी बहुमोल कामगिरी 
बजावली आहे. तटाचे उभारणींत एक सबंध पिढी जरी कामास आली 
असली तरी या तटाच्या उभारणीमुळें पुढील कित्येक पिढ्या चिनी 
साग्नाज्यात सुखाने राहूं शकल्या. ही काय लहानसान कामगिरी झाली ! 

काळाच्या ओघानुसार चीनच्या प्रचंड तटाचा, भितीचा आज जरी 
जहास होत असला, या तटाच्या बैभवास आज ओहटी जरी लागलेली 
असली, नव्हे तो आतां कुचकामी ठरला असला तरी हा तट चिनी लोकांची 
चिकाटी, दीर्घोद्योग हुशारी, कल्पकता, देशभक्ति इ. अनेक गणांचें वै शिष्टय- 
पुण असें स्मारक आहे. या तटाच्या प्रचंडपणाबहल खगोल शास्त्रज्ञांत अशी 
एक आख्यायिका आहे कीं, “चंद्रलोकावरून भलोकींचें जर कोणतें एखादे 
दृश्य नुसत्या डोळयांना दिसण्यासारखे असेल तर तो चीन देशाचा हा 
प्रचंड तटच होय. ” मनृष्यप्राण्यानें आपल्या हिकमतीच्या जोरावर बांधलेलें 
व जगाच्या इतिहासांत अजरामर होऊन राहिलेले असें हें एक दिव्यच नव्हे 


तर काय ? एवढा थोरला प्रचंड तट जगांत दुसरीकडे कोठेंहि नाहीं हैं 
"निराळें सांगण्यास नकोच 


rns 

पालोंमार येंथील वेध-शाळेंतीठ 
प्रचंड आरसा 


PRR dd 


आरसा हा जिन्नस आवालवृद्धांच्या चांगला परिचयाचा 

आहे. आपल्या दैनंदिन व्यवहारांत आपण वापरतों ते 

आरसे सर्वच सारखे असतात असें नाहीं. प्रत्येक 
आरशांत आपलें प्रतिबिब सारखेंच दिसतें असें नाहीं असा अनुभव अनेकांना 
असेलच. ही गोष्ट आरसा बनविण्याच्या कृतीवर अवलंबून असते. सपाट, 
नितळ, अशा कांचेच्या एका बाजूवर किवा पृष्ठभागावर जाड, पातळ, 
कमी, जास्त, बरा, वाईट पारा अथवा दुसरा एखादा प्रतिबिब देणारा पदार्थ 
जसा चढविला जातो, किवा त्याचें पाणी अथवा मुलामा जसा दिला जातो 
त्यावर आरशाचा बरावाईटपणा अवलंबून असतो. आपण नित्यव्यवहारांत 
वापरतों त्याशिवाय इतर कांहीं विशिष्ट प्रकारचें आरसे कांहीं कांहीं 
विशिष्ट कारणांसाठी मुद्दाम तयार केलेले असतात. शास्त्रीय उपकरणांत 
प्रकाश-परावरतंन ( 7९०६) करण्यासाठीं आरशाचा उपयोग करतात, ही 
गोष्ट अनेकांना ठाऊक असेलच . सूक्ष्मदर्शकांत किवा तशाच इतर शास्त्रीय 
उपकरणांत किवा यंत्रांत अशाच कारणासाठी आरशाचा उपयोग करतात. 
दुबिणींतून अंतर्गोल भिंगाच्या आरशाचा उपयोग करतात ही गोष्ट 
कित्येकांना ठाऊकही नसेल. दुबिणी दोन प्रकारच्या असतात. एका प्रकारांत 
भिगांनीं प्रकाश परिवर्तन (7९३०४०१) करून घेतात, तर दुसऱ्यांत तो 
परावर्तन करून घेतलेला असतो. या दुसऱ्या प्रकारांत आरशाचा उपयोग 
करतात. पहिल्या प्रकारांत पहावयाची वस्तु मोठी व प्रकाशमान असली 
तर तिचा वेध घेणें परवडतें, पण वस्तु लहान, फार दूंरवर असून ती मंद- 

प्रकाशित असली तर दुसऱ्या प्रकारची दुबिण वापरणे सोयीचें पडतें. या 
दुसऱ्या प्रकारांत वेध्यगोष्टीचे प्रकाश-किरण आरशांत घेऊन तेथून ते 
दुसऱ्या त्रिपाइवं लोलकावर (75) परावर्तने केलेले असतात. 
प्रकाश-किरण प्रथम आरशांत घेऊन मग ते परावर्तन करावयाचे तर 
यांत आरसा हाच भाग महत्त्वाचा ठरतो. आरसा जसा मोठा व प्रभावी 
असेल तशी त्याची प्रकाशकिरण घेण्याची ताकदही मोठीच असणार. याच 
तत्त्वानुसार दुबिणींतून मोठमोठया मगदुराचे आरसे वापरून खूप लांब- 
लांबच्या ताऱ्यांचे, तेजोपुंजांचे, तेजोमेंघांचे वेध घेतात. इ. स. १९३८ सालीं 
अशा प्रकारच्या दुबिणींतून फार प्रचंड--म्हणजे शंभर इंच व्यासाचा-- 
आरसा वापरून पांच हजार लक्ष प्रकाश-संवत्सर* मैल इतक्या अंतरा- 
वरील तेजोमेघांचे फोटो घेतल्याचें वाचकांच्या ऐकिवांत असेलच. खगोल- 
शास्त्रज्ञांच्या मतें हीच कारणमीमांसा पुढें लावळी तर एक वेळ अशी 
येईल कीं, खूप प्रचंड आरसा मिळणें शक्‍य झाल्यास त्याच्या साह्यानें 
आकाशांतील अगदीं खडान्‌ खडा माहिती प्रत्यक्षपणे उपलब्ध होण्यास 
प्रत्यवाय उरणार' नाहीं, अडचण पडणार नाहीं. 
प्रकाश-परावर्तंन करण्यासाठीं आरसा वापरलेली पहिली दुबिण विख्यात 
शास्त्रज्ञ “सर ऐझेंक्‌ न्यूटन्‌” यानें इ. स. १६६८ सालीं तयार केली. या दुविणींत 
एक इंच व्यासाचा आरसा बसविला होता. कांच बनविण्याची कला त्या काळीं 
उच्च, परिणत स्थितीला पोहोंचलेलीं नव्हती हें सांगणें नकोच. त्या कालीं 
कांच तयार करण्यास सेक्युलम्‌ (9९८८।५०) नांवाचा मिश्रधातु वापरीत 
असत. इ. स. १७४९ साली “ सर वुलियम्‌ हर्षल ” यानीं अठ्ठेचाळीस 
इंच व्यासाचा आरसा बनवून दुर्बीण तयार केली होती. सर हर्षल यांची कृति 
संशोधनानें परिणत व ज्ञानसंपन्न अशी असणारच; परंतु ती त्यांनीं कोणास कळूं 
दिली नाहीं. त्यांचें गुपित त्यांच्याजवळच राहून गेलें. त्यामुळें दुबिणीच्या 
बाबतींत पुढील पन्नास वर्षांत पाऊल पुढें पडलें नाहीं. प्रगति अशी झालीच 
नाहीं. इ. स. १८४५ सालीं अलं ऑफ रोजूनें आयर्लड्मध्यें फार मोठी दुर्बीण 
* एक प्रकाश-संवत्सर = दर सेकंदाला १८०,००० मेल या 
प्रकाशाच्या वेगानें एका संवत्सरांत अथवा वर्षात जेवडे मैल अंतर आक्रमून 


होईल तें. 


यालोमार येथील वेध-शाळेंतील प्रचंड आरसा -१२७ 


तयार करून घेतली व तिला लागणारा आरसा अगदीं नव्यानें व महत्प्रयासाने 
तयार करून घेतला. या आरशाचा व्यास सहा फूट होता व वजन चार टन 
होतें. पुढें इ. स. १८५६ सालीं स्टेनहिलू नांवाच्या शास्त्रज्ञाने सेक्युलम्‌च्या 
ऐवजीं कांच वापरण्याचें काढलें व तेव्हांपासून कांचेचे आरसे दुविणींतून 
वापरूं लागले आहेत. मिश्र. धातूच्या आरशांपेक्षां कांचेचे आरसे तेज ग्रहण 
जास्त चांगलें करून काम चांगलें देतात. 

इ. स. १८७९ सालीं दुविणींसाठीं कांचेचा पहिला आरसा तयार केला. 
तो ३६ इंच व्यासाचा होता. पुढें वीस पंचवीस वर्षांच्या अवधींत या कलेंत 
प्रगति होत होत इ. स. १९३८ सालीं शंभर इंच व्यासाचा आरसा तयार 
होऊन तो अमेरिकेंतील कॅलिफोनिया संस्थानांत “ मौंट बुइल्सन्‌” नांवाच्या 
बेधञ्ञाळेंतील दुबिणींत बसविलेला आहे. शंभर इंच किवा सुमारें साडे आठ 
फूट व्यासाचा दुबिणीचा आरसा ! केवढा तरी प्रचंड, नव्हे काय ? 

या शंभर इंच व्यासाच्या आरशाचा इतिहास मोठा आहे. जग- 

द्विस्यात खगोल-शास्त्रज्ञ डॉ. जार्ज हेल हे वरील “ मौंट वुइल्सन ” वेध- 

झाळेचे आद्य संस्थापक व प्रमुख कार्यकते होते. वयाच्या अवघ्या एकोण- 

तिसाव्या वर्षी हेल हे शिकागो विशवविद्यालयाच्या यकेस्‌ वेधशाळेचे 

प्रमुख ( D०८० ) म्हणून काम करीत होते. इ. स. १९०३ सालीं 

“मौंट वईलसन”” वेधशाळा स्थापन होतांच तेथें त्यांची नेमणूक झाली. तेथें 

डॉ. हेल यांना ६० इंच व्यासाचा आरसा बसविलेली दुबिण काम 

करण्यास मिळाली. यकस्‌ येथें ते प्रथम ४० इंच व्यासाच्या आरशाच्या 

दुबरिणीनें नभोमंडळांतील वेध घेण्याचें वगेरे काम करीत होते. त्या 

वेळीं त्यांना खगोलांतील जीं गढें उकलतां येत होतीं त्यापेक्षां आतां 

कितीतरी जास्त माहिती उपलब्ध होऊ लागून कोटयवधी, अब्जावधी 

मैलांवरील ताऱ्यांचे वेध घेण्यासच नव्हे तर त्यांचीं अनेक प्रमेये उकलण्यास . 
मदत होऊं लागली. तेथील वेध्यांचे रासायनिकरीत्या गुणधर्म काय 
असतील, उष्णतामान काय असेल, ते तेथें किती काल कंठीत असतील, 

फार दूरवर अंतराळीं दिसणाऱ्या अशा हजारों ताऱ्यांचे (500०४) 

एकमेकांमधील अंतर किती असेल, इत्यादि प्रकारें अनेक गोष्टींचा अंदाज 
बांधण्यास या दुबिणीची मदत झाली. 


१२८ अखिल जगांत आम्हींच श्रेष्ठ 


इतकी प्रगति दिसून आल्यावर त्यांतच समाधान मानून कोण व कसा 
बसणार! डॉ. हेल यांना या साठ इंच व्यासाच्या आरशापेक्षांहि मोठा आरसा 
असलेली दुबिण लाभली तर कितीतरी जास्त माहिती उपलब्ध होईल असें 
वाटूं लागलें. ते त्या दिशेनें खटपटहि करूं लागले. लवकरच त्यांना यशे येऊन 
जॉन हूक नांवाच्या गृहस्थानें जरूर तें द्रव्य-सहाय्यहि देण्याचें कबूल केलें, व 
डॉ. हेल यांनी शंभर इंच व्यासाचा आरसा तयार करून घेण्याचें ठरविलें. 
जरूर तें द्रव्य उपलब्ध झालें खरें; पण एवा आठ साडेआठ फूट 
व्यासाचा व पांच टन वजनाचा आरसा तयार करून देणार कोण? 
शेवटीं डॉ. हेल यांनीं फ्रान्समधील फारेस्ट ऑफ सेंट गोबिन्‌ येथील 
विख्यात कांच बनविणारास गळ घालून हें काम त्याच्या गळीं बांधलें 
व तें त्यानें अगदीं नाखुषीनें अंगावर घेतलें. शंभर इंच व्यासाचा 
आरसा ! त्यानें पहिली तबकडी ओतली तों तींत अनेक हवेचे बुडबुडे 
राहून गेल्याचें दिसून आलें. तबकडी फुकट गेली म्हणून त्यानें ती खताच्या 
ढिगांत पुरून टाकली. मग आणखी तीन तबकड्या ओतल्या; पण त्या 
तर पहिली पेक्षांहि वाईट ठरल्या. शेवटीं शंभर इंच व्यासाचा कांच तयार 
करणें अशक्य कोटींतील आहे असा शेरा मारून ही पहिलीच कांच 
उकिरडयांतून काढून कॅलिफोनिआकडे त्यानें रवाना करून दिली. डॉ. 
हेल यांनीं हीच तबकडी दुबिणींत बसवून घेण्याचें ठरविलें. करणार 
काय दुसरें ? पण खरें म्हणजे ही कांच ओतून झाल्यावर खताच्या 
ढिगाऱ्यांत पुरून ठेवल्यामुळे तिला संथपणें थंडावण्यास योग्य तें 
उप्णतामान व काळ मिळाला व ती तितकीशी सदोष राहिली नाहीं 
ही दुबिण इ. स. १९१८ सालीं तयार झाली व तेव्हांपासून 
सतत तीस वष ती काम देत होती. ही दुबिण म्हणजे एक अजब 
- चीजच हातीं लागली व आपले हात गगनाला लागले असे त्या वेळच्या 
शास्त्रज्ञांना वाटलें. या दुविणीच्या सहायानें विश्वांतील अनेक तेज:- 
पृंजांबद्दळ, तार्‍यांबद्दद कितीतरी माहिती उपलब्ध होऊन. तिनें .नभो- 
मंडळांतींल अनेक गोष्टींबद्दलच्या विचार प्रणालींत विलक्षण क्रांति 
घडवून आणली. या दुबिणीनें -तारकांचें अखिल विश्व टेहाळणें सोपे 
होऊन गेलें व खूप दूरदूरचे तारे, . तेजोमेव अगदीं. जवळ आल्यासारखे 


पालोमार येथील वेधशाळेंतील' प्रचंड आरसा 2: शर्ट 


झाले. यानें घेतलेल्या. वेधामुळेंच तेजोमेघ - (7८०४७८) हे मूळचे 
वायचे ढीग आहेत, का :आपल्या पंंथ्वीप्रमाणेंच अनेक ग्रहांचे टोळके 
अथवा जमाव आहे, हे आपणांपासून खरोखरीच दूर दूर,जात आहेत 
कीं काय़, तसेंच विख्यात शास्त्रज्ञ आइन्स्टाइन्‌च्या म्हणण्याप्रमाणे ही 
मधील पोकळी (95808) सपाट नसून वक्राकांर किवा कमानदार 
(००६४०4) आहे कीं काय, हे नेव्यूली सारखे असेच सवेत्र विखुरलेले 
राहाणार कीं काय वगैरे अनेक कूट प्रश्‍न नव्यानेंच उपस्थित होऊं लागले: 
या दुविणीच्या सहाय्यानें प्रकाश-ज्योतींचे फोटो घेणेंहि शक्‍य झालें. 
अणु (० ). बद्दलहि रसायनशास्त्रज्ज्ञ व विज्ञानशास्त्रज्ज्ञ यांच्या 
विचारसरणीवर वराच प्रकाश पडला - 
दूरदूरचे तेजोमेघ दृष्टीच्या आवाक्यांत आले खरे, परंतु गांठला हां 
टप्पा शेवटचाच, याच्या पलीकडे आतां कांहीं नाहीं असें खात्रीपूर्वक थोडेच 
सांगतां येऊं लागलें ? याच्याहि पलीकडे आणखी दूर अंतरावर आणखीहि 
कांहीं ज्योती नसतील कशावरून? या दुविणीमुळें खगोलाची रचना कशी' 
आहे, याचा नुसता कयास करणें शक्‍य झालें असें म्हटलें तर चालेल, पण तो 
कोठवर प्रसृत आहे याचा थांग खगोलशास्त्रज्ञांना अजून कोठें लागलेला 
आहे? शिवाय मुख्य मुद्दा जो विश्व प्रसृत होत आहे किवा नाहीं याचा 
निर्णय एवढ्या माहितीनें कोठें लागतो आहे? खगोलांतील अनेक प्रमेयें 
उकलण्यासाठीं हें प्रचंड यंत्र (दुर्बीण) उपयुक्त ठरलें खरें, पण 
त्यापासून निश्चित असे सिद्धान्त, ठराविक अनुमानें थोडीच बांघतां आली ?- 
तरी पण मिळालेल्या अनुभवाचा उपयोग अथवा फायदा असा झाला कीं: 
वरील अपस्थित झालेल्या अनेक गोष्टीचें, कूट प्रइनांचें, शंकांचें निरसन 
समाधान करून घ्यावयाचे तर प्रस्तूत उपलब्ध असलेल्या शंभर इंच व्यासाच्या 
आरझाच्या दुबिणीपेक्षांहि जास्त मोठ्या व प्रभावी अशा आरशाच्या 
दुविणीचें यंत्र वापरणें जरूर व इष्ट आहे, व त्यामुळें विशवांतील अनेक 
प्रमेये खोलवर उकलण्यास मदत होऊन, विश्‍वाची प्रसृति होत आहेः 
किवा नाहीं हें ठरविण्यास पुष्कळच मदत होण्यासारखें आहे असा विश्वास 
शास्त्रज्ञांस वाटं लागला 
अ.ज.आ.श्रे. ९ 


१३० अखिले जगांत आम्हींच श्रेष्ठ 


विइवाचीं प्रमेये उकेलण्याच्या प्रयत्नांत डॉ. हेल हे प्रामुख्यानें भाग 
घेतच होते. वरील प्रकारें उत्पन्न झालेले अनेक कूट प्रश्‍न सोडविण्याची त्यांची 
उत्सुकता उचंबळत होती. शंभर इंच व्यांसाच्या आरशाच्या दुबिणीपेक्षां 
मोठी दुर्बीण तयार करून घेण्याचा खटाटोप केला तर तो अगदींच वाया 
जाणार नाहीं, असें डॉ. हेल्‌ यांच्याप्रमाणे मोठमोठया दुसऱया शास्त्रज्ञांचेंहि 
मते पडलें व तशी प्रचंड दुर्बीण तयार करून घेण्याच्या कार्याची रूपरेषा 
आँखँग्यासाठीं एक संमिंतीही नेमली गेली. या कामासाठी लागणारें द्रव्यसहाय्य 
विख्यात्‌ दानशूर “ रॉकफेलर ” यांच्या ट्रस्ट फंडांतून देण्याचें “| इन्टर- 
नेंशनेल एज्युकेशन बोर्डाने ” कबूल केलें. या दुबिणींत दोनशें इंच व्यासाचा 
आरसा वापरण्याचें ठरलें, व त्यासाठीं लागणारी प्रचंड कांच ओतून 
देण्याचें अवघड काम “जनरल इलेक्ट्रिक कंपनीनें ” अंगावर घेतलें. तसेंच 
ही कांच ओतून तयार झाल्यावर ती घांसून तयार करण्याचें, त्यावर जरूर 
तो मुलामा अथवा पाणी चढविण्याचें, दुबिणीचा घोडा अथवा बैठक व 
इतर यंत्र-साहित्य वगैरे तयार करण्याचें काम “ कंलिफोनिआ इन्स्टिटयूट 
ऑफ टेक्नॉलजी ” या संस्थेकडे सोंपविण्यांत आलें. हीं सर्व कामे कांच 
ओतल्यापासून पुरीं होण्यास वारा वर्ष लागलीं. या कामाला सुमारें बारा 
लक्ष पौंड खर्च आला असें सांगतात. 


दोनशे इंच व्यासाची निर्दोष अशी कांच तयार करावयाची म्हणजे 
कांहीं लहान सहान सांघीसोपी गोष्ट नव्हे. एवढ्या मोठ्या व्यासाच्या कांचेची 
जाडीही तशीच धरावी लागणार! म्हणजे अर्थात्‌ तिचें वजनही तसेंच 
भरणार ! एवढी वीस टनाची कांच ओतावयाची तरी कशी? याला भट्टी 
तरी केवढी लागणार? हवेच्या उष्णमानाच्या आंदोळनाप्रमाणें कांचेंत 
आकुंचन प्रसरण या क्रिया घडून येणारच व असें झाल्यावर बिनचूक वेध तरी 
केसें घेतां येणार ? वर्गरे प्रकारचे अनेक महत्त्वाचे प्रश्‍न आधीं सोडविणें 
जरूर होतें. यासाठीं प्रयोग, चांचण्या (९७६७), संशोधन वगैरे अनेक गोष्टी 
करणें फारच जरूर होतें. हें पूवंतयारीचें सर्व काम न्यूयार्क संस्थानांतील 
“कॉनिंग्‌ ग्लास वर्क्स,” या कारखान्यांत सतत दोन वर्षे चाललेले होतें. या 
कामीं आकुंचन-प्रसरणाचे दोष टाळण्यासाठी साथ्या कांचेऐवजीं गारेची कांच 
वापरण्याची सूचना पुढें आली होती, मग पायरेवस (2,7८४) जातीची कांच 

वौपरण्यांचें ठरलें. साध्या कांचेच्या प्रसरणशीलतेंत उष्णमानाच्या आंदोलना- 
प्रभाणे जसे कमी जास्त फरक पडतात, तसे या प्रकारच्या म्हणजे पायरेक्स 
कांचेंत पडत नाहींत व फरक पडलेच तर ते अगदीं अल्प. शिवाय या 
काँचेंत सर्व लांबीच्या प्रकाशलहरी परावर्तन करण्याचाहि गुण आहे. कॉनिग्‌ 
ग्लास वक्‍्संमध्यें प्रयोगादाखल तीस इंच व्यासाची, साठ इंच व्यासाची, 
एकशेंवीस इंच व्यासाची अश्या कांचा तज्ञांच्या देखरेखीखालीं प्रथम ओतून 
पाहिल्या व हीं पहिलीं चांचणीचीं कार्में (४४४॥४) समाधानकारक ठरल्यावर 
मग दोनशें इंच व्यासाची कांच ओतण्यास घेतली. या कामावर “मेंक्‌ कौले” 
( M८ C2५।९५) या विद्वान्‌ इन्जिनीअर व विज्ञानशास्त्रज्ञाची नेमणूक 
करण्यांत आली होती. 

ही दोनशें इंच व्यासाची कांच तयार करण्यास प्रथम, चार मोठ्या 
खोल्या होतील एवढी; तीस फूट व्यासाची, उष्णताविरोधक विटांची (फायर 
ब्रिक्सची ) भट्टी बांधून काढावी लागली. ही भट्टी प्रथम नुसती तशीच 
तीन हजार अंश उष्णमानापर्यंत तापवून मग तिच्यांत कांच बनविण्यास 
लागणारा सुमारें चाळीस टन मालमसाला ओतला. नंतर ही भट्टी या माल- 
मसाल्याचा एकजीवी रांधा होण्यासाठीं २८००० 7 उष्णमानाला तीन आठवडे 
सतत तापत ठेवलेली होती. या अवघींत आंतील सवे मालमसाल्याचा रांधा 
बनन त्याचा एकजीव झालेला होता. ही कांच रविवार ता. २५ माच 
१ ९ ३४ रोजीं साच्यांत ओतण्यास घेतली. ओतकाम डॉ. मॅक्‌ कौले यांच्या 
हुकमतीखालीं चालू होतें. तरी कॉनिंग्‌ ग्लॉस वर्क्सचे प्रमुख “प्रो. होस्टेटर” 
हे स्वतः जातीनें हजर राहून देखरेख करीत होते. हें नुसतें कांच ओतण्याचें 
काम सुद्धां शास्त्रीयदृ ष्टया इतकें महत्त्वाचें होतें व एवढ्या प्रचंड कांचेच्या 
करामतीबद्दल शास्त्रज्ञांतही त्याबद्दल इतकें कुतुहल निर्माण झालें होतें कीं 
हें ओतकाम पाहण्यास जगांतील दूरदूरच्या देशांतून मुद्दाम लोक आले होते. 
एकंदर लोकसमुदाय सुमारें सहा हजार इतका जमला होता. हें काम प्रत्यक्ष 
पाहण्यास जगांतील सुप्रसिद्ध “ सर वुलियम ब्रेग्‌ ” सारखे अनेक नामांकित 
शास्त्रज्ञ हजारों मैलांवरून आले होते. एवढी प्रचंड कांच अवघ्या दहा 
तासांतच ओतून झाली. ओतण्याच्या क्रियेंतच किवा ओतकाम चालं असतांनाच 
कोठें तरी साच्यांत बिघाड झाल्याचें मॅक्‌ कौले यांच्या ध्यानांत आलें, पण 

चिम्मेपणानें हातीं घेतलेलें आपलें. काम पुरें होऊं दिलें व त्याच वेळीं दुसरी 
कांच ओतण्याचा त्यांनीं निर्णय घेतला. कांच ओतून झाल्यावर ती हळूं हळूं 
निवविणें हें क्रमप्राप्तच असतें. ही कांच हळूं हळूं निवत सतत सात महिने' 
ठेवली होती तरी ती पुरती थंड झालीच नव्हती. खऱ्या हिशेबाने 


® 

पाहिलें तर ही पुरती थंडावण्यास अकरा महिन्यांचा तरी अवधी देणें 
प्राप्तच होतें. पण दुसरी कांच ओतण्याचें ठरलेंच होतें, मग या कांचेकडे 
तितकेसें लक्ष कोण देतो ? दुसरी कांच ता. ४ डिसेंबर १९३४ रोजीं 
ओतण्यास घेतली व ती अवध्या सहा तासांतच ओतून झाली. ही योग्य 
प्रमाणांत थंडावण्यास वेळ देऊन ती थंडगार झाली व पुढे ही कांच समाधान- 
कारक ठरली. 

पहिल्या ओतलेल्या कांचेंत एक लहानसा खोलगा पड्न राहून गेलेला 
होता खरा, पण अनेक तज्ज्ञांच्या मतें तो नीट भरून काढतां येण्यासारखा 
होता, व हा दोप तितकासा मनांत घेण्यासारखा हि नव्हता. असें जरी होतें तरी 
न जाणों, दुविणीच्या कामांत--तिच्या कांटेकोरपणांत किवा बिनचकपणांत 
अगदीं अल्पसा जरी आयाब अथवा दोष राहिला तरी केलेला सर्व खटाटोप, 
मेहनत, द्रव्य वगैरे सवं व्यर्थं गेल्यासारखेंच व्हावयाचे ! शिवाय अंगीकृत 
कार्यात अल्पसा सुद्धां दोष राहूं देणें हें कंपनीच्या तज्ज्ञांच्या, तसेंच ग्लास 

वक्संच्या नांवालौकिकास कमीपणा आणण्यासारखेंच होतें; म्हणून दुसरी 
दोषरहित कांच ओतण्याचें ताबडतोब ठरलें. या एकेका कांचेला लाख लाख 
पौंड खर्च आला. यावरूनच हें काम किती प्रचंड, किती अवघड, किती 
जोखमीचें व किती खर्चाचें होतें याची थोडीफार कल्पना सहज येईलच. 

ही कांचेची तबकडी जेव्हां साच्यांत ओतली तेव्हां तिचा एकच एक 
- जाडाजुडा जड ठोकळा बनू नये व हाताळण्यास ती थोडीफार तरी हलकी 
जावी म्हणून ओततानांच तिच्या खालच्या अंगाला कमानी-कमानीची, 
(मधमाशांच्या पोळयासारखी) घराघरांची अथवा जाळीदार रचना राखून 
ओतली जाहे. या योजनेमुळें या तवकडीचें वजन बरेंच कमी म्हणजे वीस 
टन भरलें, नाहींतर तेंच चाळीस टनाइतकें सहज भरलें असतें. या तबकडीची 
जाडी सत्तावीस इंच असून तिच्या मध्याला एक चाळीस इंच व्यासाचें घर 
ठेवलेलें आहे. ही दोनशें इंच व्यासाची कांच ओतून तयार होतांच डॉ. हेल 
यांना तारेने कळविण्यांत आलें. या वेळीं डॉ. हेल वृद्धापकालामुळे थकलेले होते. 
डॉ. हेल यांच्या मनींची तीव्र आकांक्षा पुरी होऊन एके काळीं स्वप्नसृष्टीं- 
तील वाटणारी गोष्ट प्रत्यक्ष कृतींत किवा कतेव्यसृष्टींत अवतरल्या चें समाधान 
त्यांना लाभले. डॉ. हेल हे पुढें फार दिवस जगले नाहींत. ते पुढें चार 
वर्षांनींच निवर्तले. ही कांच बसविलेल्या दुबिणीला त्यांचेंच नांव देण्यांत आलें 
आहे. हिला “ हेल दुर्बीण” किंवा “हेल टेलिस्कोप ” असेंच म्हणतात. 

अमेरिकेच्या पूर्व बाजूकडील न्यूयॉक संस्थानांतील “ कॉनिग्‌ ग्लास 
वर्क्स” या कारखान्यांत तयार झालेली सुमारें सतरा फूट व्यासाची 
कांचेची ही तबकडी अमेरिकेच्या पश्चिम बाजूकडील कलिफोनिआ संस्थानां- 
तीळ पॅसेडिना येथील “ कॅलिफोनिआ इन्स्टिटयूट ऑफ टेक्नॉंलॉजी ” या 
संस्थेत घासून साफ करण्यासाठीं, मुलामा अथवा पाणी चढविण्यासाठी, 
दुविणींत बसविण्यासाठी वगेरे अनेक कार्यासाठी, पॅकवंद करून पाठवून 
देणें प्राप्त होतें. त्यासाठीं एक सांगाडा ( ०7३४९ ) मुद्दाम तयार करावा 
लागला. एवढी थोरली सतरा फूट व्यासाची कांच, जमिनीच्या मार्गानें, 
आगगाडीनें इतक्या लांबवर सुरक्षित कशी जाऊन पोहोचणार ! वाटेनें पुल 
बोगदे वगेरे अनेक अडथळे येणारच. तेव्हां सबंध खंडाला वळसा घालन, 
पनामा कालवा ओलांडून, दर्यामाग ती रवाना करावी लागली. केवढा हा 
उपद्व्याप व केवढा हा खटाटोप ! 

ही कांच घासून पॉलिश करून गुळगुळीत करण्याचें व ती अंतर्गोल 
करण्याचें काम पॅसेंडिना येथील इन्स्टिटयूटमध्यें इ. स. १९३६ सालीं सुरू 


चित्र २९ : कांचेच्या तळाची बाजू. 
(डॉ. मॅक्‌ कावले व प्रो. होसूटेटर तपासत आहेत.) 
झाळें व तें इ. स. १९३९ सालीं पुरें झालें. या घासणीच्या कामासाठीं 
चाळीस फूट लांब, तीस फूट उंच व शंभर टन वजनाचें असें एक स्वतंत्र 
यत्रच तयार केलें होतें. या यंत्राचा व्यास कांचेच्या तबकडी इतकाच 
म्हणज दोनशें इंचाचा घेतलेला होता. हें झिलई करण्याचें काम इतकें 

काळजीपूर्वक चाललें होतें कीं, दर आठवड्याला यांत फकत एकतृतीयांश 
इंच इतकीच घस होई. अशा रीतीनें कांच घासून तयार झाली तेव्हां 
सुमारें दोन टनाइतकाच कीस निघाला. तज्ज्ञांच्या मतें ही कांच इतक्या 
काळजीपूर्वक घासून अंतर्गोल केल्यावर त्यांत राहिलाच तर ब,ठठठ,ठठठ 
इतकाच दोष राहून जाईल. काय हा विनचूकपणा ! याला जगांत नव्हे, 
कल्पनेंत सुद्धां तोड सांपडणेंच नाहीं. 

प्रकाश परावतंन करावयाचें तर कांचेचें आरशांत रूपांतर करण्या- 
साठीं कांचेवर छळळळढठ ईंच जाडीचें पाणी चढविलें आहे. हा आरसा 
दुबिणीत जाऊन बसल्यावर त्यावर हवापाण्याचा परिणाम होऊं नये 
म्हणून एक अगदीं पात्तळसा, वळ टी इंच जाडीचा, गारेचा थर वर 
दिला आहे. यामुळें बाहेरील हवापाण्याची आरशावर क्रिया न होता तो 
निदान पंचवीस वर्ष तरी बिनचूक काम देत राहील अशी अपेक्षा आहे. 
हा आरसा सदरहू इन्स्टिटयूटमध्यें तयार होत असतां तेथेंच सत्तर फूट 
लांबीची व वीस फूट व्यासाची दुविणीची नलिका तयार होतच होती. ही 
दुबिण अनेक युकत्यांतीं व सोयींनीं सुसज्ज अश्ली तयार केलेली असणारच. 
तसेंच हा आरसा दुबिणींत बसविण्यासाठी तीन चतुर्थांश इंच जाडीची 
पोलादाची एक तबकडी दोन आंसावर फिरेल अशी तयार करून ठेवली 
होती. तसेंच दुबिणीची बैठक किंवा घोडाहि तयार होतच होता. हीं 
सर्व . कामें गेल्या महायुद्धापूर्वीच तयार होऊन हातावेगळीं व्हावयाची, 
परंतु महायुद्धाच्या परिस्थितीमुळे तीं तशीच राहून गेलीं. गेल्या महा- 
युद्धानंतर तीं पुरीं होऊन दुविणींतून मेघमंडळांतील तार्‍्यांचें, ज्योतीचे, 
तेजोमेघांचे वेध घेण्याला वगैरे इ. स. १९४८ सालापासून सुरुवात 
झालेली आहे. 

ही दुर्बीण अमेरिकेच्या परिचिमेकडील कॅलिफोनिआ संस्थानांत लॉस 
आन्जेलिसच्या दक्षिणेस सान्‌ डीगो ($०7 D० ) जवळच्या सत्तावनशें 
फूट उंच असलेल्या पालोमार (?4]0m27) नांवाच्या डोंगर पठारावर 
मुद्दाम वेधशाळा बांधून तेथें ती बसविली आहे. या दुबिणीचें वजन पांचशे 
टन भरते. इची नुसती बैठक अथवा घोडा तयार करण्यास बारा वर्ष लागलीं. 
“'क्वीन्‌ एलिझाबेथ” सारख्या चाळीस चाळीस हजार टनी प्रचंड आगबोटी 

अवघ्या दोन वर्षांत बांधून होतात ; “एम्पायर्‌ स्टेट बिल्डिग्‌” सारखी प्रचंड 
व गगनाला भिडणारी इमारतही दोन वर्षात बांधून उभी राहिलेली आपण 
पाहतों. पण ही दुर्बीण तयार करावयाची तर तिच्यासाठी इतके नामांकित 
व तज्ज्ञ इंजिनिअर, इतके मोठमोठे तज्ज्ञ शास्त्रज्ञ सतत खपत राहून सुद्धां ती 
तयार होण्यास बारा वर्षांचा कालावधि लागला ही आइचर्याचीच गोष्ट नव्हे 
काय ? पण यांत आश्‍चर्य तरी कसले ! दुर्बीण तयार करण्याचें काम जहाज 
किवा घर बांधण्याइतकें साधें व सोपें खास असत नाहीं. तें तितकेंच अवघड, 
जिकिरीचे, जोखमीचें व विनचूकपणाचें व महत्त्वाचें असतें. हा दोनशें इंच 
व्यासाचा दुविणींत बसविण्याचा आरसा तयार करावयाचा तर त्यासाठीं 
कोणत्या शास्त्राची जरुरी भासली नाहीं ?. व कोणत्या संशोधनाचा व 
कलेचा -उपयोग त्यांत झालेला नाहीं ? जगांतील श्रेष्ठ दर्जाच्या अनेक 
विख्यात शास्त्रज्ञांनी आपलें ज्ञानस्वस्व कारणीं लावून वनविलेले हें सर्वो- 
त्कृष्ट असें उपकरण किवा यंत्र. आहे. केवढी प्रचंड दुर्बीण ! केवढा प्रचंड 
'आरसा ! एवढा प्रचंड आरसा आज तरी जगांत दुसरा नाहीं: 


पै : 


गोल्डन्‌ गेंहवा झुलता पूल 

संयुक्त अमेरिकन संस्थानांच्या (युनायटेड्‌ स्टेट्सूच्या ) 
पश्चिम-किनान्याल्‍छा कॅलिफोनिआ नांवाचें संस्थान आहे- 
या संस्थानावर निसर्गाची बहाल मर्जी असावीसें दिसतें 
या संस्थानाच्या नैऋत्येकडील सरहद्दीवरून कोलेरेंडो ही विख्यात नदी 
वहात जाते. जगांतील अति मोठें असें बोल्डरचें धरण या नदीवरच वांधलेलें 
आहे. पॅलोमार येथील जगप्रसिद्ध वेधशाळाहि या संस्थानालाच लाभलेली 
आहे. त्यांतच सान्‌ फरान्सिस्कोच्या आखाताची निसगनिं भर टाकली आहे. 
या आखातांत जमीन-पठारावर ओकलंड्‌ नांवाचें औद्योगिक घडामोडीचें एक 
मोठें शहर व बंदर आहे. या आखाताच्या मुखाशीं असलेला जमिनीचा भाग 
दोन्हीं. बाजूंनीं भूशिराप्रमाणें समुद्रांत पुढे येऊन आखाताचें . मुख अगदींच 
लहान झालेलें आहे. या भूशिराच्या दक्षिणेकडील टोंकाला सान्‌ फ्रान्सिस्को 
नांवाचें एक बंदर आहे. सवे अमेरिकेंत हें अव्वल दर्जाचें बंदर असून तें दुसर्‍या 
क्रमांकाचें बंदर समजलें जातें. सान्‌ फ्रान्सिस्को आखाताच्या या लहानशा 
मुखाला “'गोल्डन्‌ गेट” अथवा सुवर्ण-द्वार असें नांव आहे. 
सान्‌ फ्रान्सिस्कोच्या पूर्वेकडील प्रदेशांत ओकलंडकडे जावयाचें तर 
मध्यें आलेलें हें आठ दहा मैल रुंदीचे आखात बोटीनें ओलांडून जावें लागतें. 
बरें, उत्तरेकडे जावयाचे तर गोल्डन्‌ गेट येथें समुद्र आडवा येतो. जमिनीच्या 
एका भागांतून अगदीं नजिकच्याच दुसर्‍या भागाकडे जावयाचे तर जहाजांतून, 
बोटींतून समुद्र ओलांडण्याचा खटाटोप करावा लागतो. ही अडचण दूर 
करण्यासाठीं, हा खटाटोप टाळण्यासाठी व नित्य व्यवहार सोग्रीनें, विनायासें 
उरकण्यासाठीं एकसंघी मागं असणें हैं केव्हांहि श्रेयस्करच ठरणार! अशी 
ही.अडचणं उद्योगप्रिय व सुधारलेले असे अमेरिकन लोक किती काळ काढूं 

शकणार ? हा आठ दहा मैलांचा समुद्र ओलांडग्यासाठीं त्यावर एक पूल बांधून 
काढण्याची प्रचंड योजना त्यांनीं आंखली व लवकरच सान्‌ फ्रान्सिस्कोचा 
जमिनीशीं दुवा जोडून देण्यांत आला. 

-सान्‌ फ्रान्सिस्कोजवळील गोल्डन्‌ गेटचा समुद्राचा भाग हा अगदीं 
निरुंद असा आहे. सान्‌ फ्रान्सिस्कोच्या आखाताच्या मुखाशीं गोल्डन्‌ गेटची 
रुंदी सर्वात कमी म्हणजे मैल सव्वा मेल किवा त्यापेक्षां थोडीशीच जास्त 
आहे. पण एवढ्याशा या जागेंत समुद्राचें पाणी बरेंच खोल आहे. कांहीं कांहीं 
भागांत तें तीनशें फुटांपर्यंत खोल असतें. येथील पाण्याला संथपणा असा 
मुळींच असत नाहीं. समुद्र खवळल्याप्रमाणें लाटांचा थयथयाट सारखा चालू 
असतो. समुद्रातून आखातांत शिरण्याचा पाण्याचा वेगही ताशीं कमींत कमी 
पांच (समुद्री) मेल असतो. ओहटीच्या लाटांची पुच्छगति तर याहूनहिं 
जास्तच असते. 

अशा या अवघड जागीं, पाण्याच्या दुर्दम्य अशा माऱयाला तोंड देऊन 
गोल्डन्‌ गेटचा पूल बांधून दक्षिणोत्तर भूप्रदेश खुष्कीच्या वाहतुकीला 
सोयीस्कर असा तयार करणें ही कांहीं साधी सोपी गोष्ट नव्हे. नेहमीं- 
प्रमाणें पाण्यांत खांब अथवा बुरूज उभारून मामुली पूल बांधून काढणें 
तर शक्यच नव्हतें. वरील प्रकारच्या अनेक अडचणी उल्लंघण्यास टांगत्या 
पुलाशिवाय दुसरी योजना शक्यच नव्हती. या लोंबत्या पुलाची कल्पना 
प्रथम “ जोसेफ स्ट्राऊस ” (92८55) नांवाच्या इंजिनिअरला इ.स. १९१९. 
सालीं सुचली. त्यानें प्लेनू, नकाशे वगैरे तयार करून ते (अमेरिकन) 
सरकारकडे पाठवूनहि दिले होते. परंतु त्या वेळीं ही योजना कित्येकांना 
अशकय कोटींतीलच वाटली व कित्येक दिवस ती तशीच पड्न राहिली 
होती. पण पुढें लवकरच इ. स. १९३० सालीं या योजनेप्रमाणे पूछ 
बांधण्याचें ठरलें व तो बांधून काढण्यांत आला. 

सान्‌फ्रान्सस्को व ओकलंड हीं भरभराटींचीं शहरें एकमेकांना 
संलग्न करणारा हा लोंबता असा आठ सव्वा आठ मैल लांबीचा पूल आहे. 
या पुलावरून वाहतूक अबाधित चालू राहावी म्हणून सर्व योजना यथासांग 


जशा पुरविलेल्या आहेत तसेंच या पुलाखालूनहि तेथील समुद्राच्या 
पाण्यांतून मोठमोठ्या जहाजांची वाहतूक, लढाऊ आरमारांची जा-ये 

पूर्वीप्रमाणेच निर्वेध चालू राहावी म्हणून या पुलाची समुद्राच्या पाण्याच्या 
पृष्ठमागापासूनची उंची तशीच म्हणजे दोनशें सोळा फूट राखली आहे. 
या सव्वा आठ मैलांत मध्येंच “ येरा ब्यूना” ( ४०१ उपया ) 
या चिमुकल्या बेटाचा या पुलाला आधार लाभलेला आहे. वाहतुकीचा हा 


चित्र ३० : गोल्डन गेटचा पुल. 

पुल लोंबता तर आहेच; पण शिवाय हा दुमजली आहे. खालचा मजला 
जड, अवजड मालमोटारी अथवा लॉत्या, लोकल गाड्या (आगगाड्या) 
वगैरेंच्या वाहतुकी साठीं बापरण्यांत येतो; तर वरच्या मजल्यावरून एकाच 
वेळीं सहा मोटारी अनायासे जा-ये करू शकतात. इतकया सोयी पुरवून तयार 
केलेला हा झुलता पूल वाखाणण्यासारखा तर आहेच; पण शिवाय अचंबा 
बाटण्यासारखाहि आहे. या पुलाची मधली अतिप्रचंड अशी लोंबती कमान 
पाहुन: तर मन आइचर्यानें थक्कच होऊन जातें. अशा तर्‍हेचा पूल आज तरी 
जगांत दुसरा नाहीं. 

गोल्डन्‌ गेटच्या या पुलाची एकंदर लांबी सहा हजार चारशें नव्वद 
फूट असून त्याला तीन कमानी आहेत. पैकीं कडेच्या दोन्ही कमानी प्रत्येकी 
अकराशे पस्तीस फूट लांबीच्या असून त्या एकीकडे जमिनीवर व दुसरीकडें 
पाण्यांत उभारलेल्या खांबांवर अथवा बुरुजावर टेकलेल्या आहेत. राहिलेल्या 


मधल्या, तिसऱ्या कमानीचीं टोंकें या दोन्हीकडच्या बुरुजावर टेकलेलीं 

असून ही कमान लोंबती अथवा झुलती आहे. ही एकटी कमानच बेचाळीसशों 
'फूट लांबीची आहे. एवढी प्रचंड, एकच एक अशी कमान जगांत दुसरीकडे 
कोठेंहि अजन तरी बांधलेली नाहीं. 

एवढी थोरली प्रचंड कमान लोंबती टाकावयाची, तर तिला लोंबती 
धरण्यास लागणारे दोरही तितकेच प्रचंड शक्तीचे पाहिजेत. तसेंच या दोरांचीं 
'टोंके अडकविण्यास किवा बांधण्यास लागणारे आधार अथवा खांब किवा 
डांबही तसेच भरभक्कम, अनेक धक्काधक्कींना दाद न देणारे असे पाहिजेत. 
नाहीं तर ही पाळणेवजा लोंबती कमान टिकाव धरणार कशाच्या आधारा- 
वर ! ही अडचण टाळण्यासाठीं कमानीच्या दोन्हीं टोंकाकडे सातशें शेहेचाळीस 
'फूट उंचीचे दोन प्रचंड असे लोखंडी मनोरे उभारले आहेत. या मनोऱयांवरून 
बारीक बारीक लोखंडी तारांचे वळलेले भले मोठे सोट टाकून त्यावर ही 
कमान लोंबती टांगलेळी आहे. वर सांगितल्याप्रमाणें समुद्रसपाटीपासून 
दोनशें पन्नास फूट उंचीवर ही एवढी थोरली कमान लोंबती राखावयाची 
तर तिला इतकया उंचीवर पेलून धरण्यास सातशें शेहेचाळीस फूट उंचीचे 
मनोरे अथवा खांब हे लागणारच. या लोंबत्या पुलाची रुंदी प्रशस्त व 
उंचीहि भरपूर, तेव्हां त्याच्या खालून समुद्रांतून आखातांत किवा बंदरांत 
जा-ये करण्यास जहाजांना मुळींच अडचण पडत नाहीं, प्रत्यवाय होत नाहीं. 

या प्रचंड अशा लोखंडी मनोऱ्याच्या पायाचे बुरूज किवा चवृत्रे समुद्रांत 
प्रथम भक्कम पाये घेऊन मगच त्यावर उभारले किवा बांधले आहेत. या 
-दोन बुरुजांपैकीं उत्तरेकडील बुरूज जमिनीलगत असून दक्षिणेकडील बुरुजाचा 
चवुत्रा जमिनीपासून अकराशे पंचवीस फूट आंत, समुद्रांत बांधून काढलेला 
आहे. या ठिकाणीं समुद्र फक्त साठ फूटच खोल आहे. हे चबुत्रे पाणसळीव र 
चब्बेचाळीस पंचेचाळीस फूट वर राहतील असे बांधलेले आहेत. 

प्रत्येक मनोऱ्याच्या बूडानें एकशें बावीस घनफुटांएवढी जागा व्यापली 
आहे. प्रत्येक मनोरा भल्यामोठ्या जाडजूड अशा सत्त्याण्णव चौकोनी लोखं- 
डाच्या टाक्या एकावर एक रचून, त्यांचे शेजारीं शेजारीं दोन स्तंभ उभारले 
असून, अशा दोन स्तंभांचा मिळून तयार केलेला आहे. या स्तंभांतील बुडाशीं 
असलेल्या टाक्या मोठ्या, त्यांवरील थोड्या लहान, पुन्हां त्यांवरील त्याहून 
थोड्या लहान अशा रीतीनें रचून मनोऱयाला निमुळता आकार आणलेला 

आहे. मनोऱ्याच्या टाक्या व त्यामुळें उभारलेले स्तंभ हे एकमेकांशीं रिव्हेटनीं 
( लोखंडी खिळ्यांनीं ) सांधलेले आहेत: या साठीं बारा लक्ष टन रिव्हेट 
लागले. अशा प्रकारें बनविलेले सातशे शेहेचाळीस फूट उंचीचे गगनचुंबिंत 
लोखंडी मन्नोरे व तेहि पुलासाठी ' म्हणून बांधलेले, जगांत. आज तरी 
दुसरीकडे कोठेंहि नाहींत. 


चित्र ३१ : झुलता पूल. वहातूक चालू आहे. 


पुलाच्या मधली प्रचंड अशी ही कमान लोंबती राहण्यास लोखंडी तारांचे 
वळून तयार केलेले सोट वापरलेले आहेत म्हणून वर सांगितलेंच आहे. या 
साठीं प्रत्येक बारीक तार एकशें शहाण्णव सहस्तांश (4555) इंच जाडीची 
अशा अडीचशे ते चारशें बहात्तर तारा एकांत एक गुंफून किवा वळून 


१४२ अखिल जगांत आम्हींच श्रेष्ठ 


प्रथमे त्यांचे बारीक बारीक दोर तयार केले; व अंसे एकसष्ट दोर पुन्हां 
एकत्र वळून त्यांचे हे भले भक्कम्‌ सोट बनविले आहेत. अशा प्रकारें तयारं 
केलेल्या एकेका सोटांत सत्तावीस हजार पांचशे बासष्ट इतक्या तारा गुंफल्या 
गेल्या आहेत. या दोन सोटांसाठीं एकंदर ऐशीं हजार मैल भरेल इतकी लांब 
तार लागली असें म्हणतात. हीच तार पृथ्वीभोंवतीं तीनदां संहज गुंडाळेतां 
आली असती. या प्रत्येक सोटाचा आंस साडेछत्तीस इंच किवा तीन फुटांहुन 
थोडा जास्तच भंरतो. एकेका सोटाचें वजन वीस हजार टन सहज भरेल. 

हा पूल भककमपणांत मुळींच कमी नाहीं. कसा असणार ! पुलाच्या 
नुसत्या मधल्या कमानीवर एकाच वेळीं जास्तीत जास्त जितकें वजन पडणें 
शक्‍य आहे त्याच्या अडीचपट तरी वजन सहज झैपूं शकेल, सहन करूं शकेल 
इतकी ताकद या कमानीच्या अंगीं ठेवली आहे. शिवाय ही लोंबती कमान 
तुफानी समुद्रांत नांदावयाची ! हिच्यावर तुफानी वाऱ्याचा मारा चाळू असा- 
वयाचा ! अज्ञा वाऱ्याचा मारा दर वन फुटास तीस पौंड या जोरानें जरी 
बसूं लागला तरी त्यास ती मुळींच दाद देणार नाहीं अशी खबरदारी तिच्या 
रचनेंत घेतलेली आहे. एवढेंच काय पण प्रत्यक्ष भूकंपाचा धक्का जरी 
बसला तरी या पुलाला कांहीं डर नाहीं असें तज्ज्ञांचे मत आहे. 

गोल्डन गेटच्या पुलाची रुंदी नव्वद फूट असून त्याच्या दोन्हीं बाजूंनीं 
पादचारी लोकांसाठीं दहा दहा फूट रुंदीचे पायरस्ते किवा फूटपाथ ( F००।- 
००77) राखलेले आहेत. या पुलावरून (वरच्या मजल्यावरून) एकदम सहा 
मोटारी भरधांव जाऊं शकतात. हा पूल बांधण्यास खर्च अतिशय आला; 
तेव्हां त्यावरील गाड्यांच्या वाहतुकीवर जकात वसविली आहे. पुलावरून 
जाणाऱ्या सहा मोटारींच्या सहा मार्गावर जकातीचीं नाकीं ठेवलेली असून 
प्रत्येक मोटारीमागे, प्रत्येक वेळीं, अर्धा डॉलर जकात द्यावी लागते. ही 
जकात वसूल करण्यासाठीं स्वयंचलित यंत्रांची योजना केलेली आहे. हा 
पूल बांधून काढण्यास तीन कोटी वीस लक्ष डॉलसं किवा एक कोटी पन्नास 


लक्ष पौंड इतका खर्च आला. हा पूल सन १९३६ च्या जूनमध्ये वाहतुकी- 
साठीं खुला झालेला आहे. 


१६ : 

रामायण, महाभारतांतील रावण कुंभकर्ण, बकासूर 
घटोत्कच वगैरेंच्या गोष्टी. ऐकण्याची व वाचण्याची 
| लहानपणीं मुलांना फार गोडी वाटते. पुराणांतील या 
कित्येक गोष्टी मोठ्या कौतुकास्पद तर कित्येक मोठ्या स्फूतिदायक असतात. 
कित्येक आइ्चर्यानें थक्क करून सोडणाऱ्या असतात, तर कित्येक भीतीनें 
गांगरून टाकणाऱ्या असतात. रावण कुंभकर्णाच्या गोष्टी वाचून मन गोंधळून 
जातें, तर बकासूर घटोत्कच वगैरेंच्या गोष्टींनी मनांत चलबिचल होते, 
पुराणांत वर्णन केल्याप्रमाणें असे राक्षस कधीं काळीं या भूतलावर खरोखरीच 
वावरत होते कीं नाहीं, अशी शंकाहि कधीं कधीं मनांत डोकावते. खुद्द 
मानवी जीवनाच्या घडामोडींत असे बडे राक्षस किंवा प्रचंड प्राणी कधीं 
काळीं खरोखरीच होऊन गेले असतील किंवा नाहीं हैं आज खात्रीपूर्वक 
जरी सांगंतां आलें नाहीं, तरी असें कांहीं बलाढय प्राणी अथवा -राक्षस 
एके काळीं भूतलावर राहात असले पाहिजेत असें अनुमान आज मितीसहि 
तसे कांहीं प्राणी अथवा राक्षस भूतलावर राहात आहेत, वावरत आहेत, 
त्यावरून काढलें तर चूक नाहीं. 
राक्षस म्हटला म्हणजे तो अमुक एक आकाराचा, अमुक एक प्रकारचाच 
असला पाहिजे असें थोडेंच आहे! महिशासूर हा म्हैस योनोंतील राक्षस होता, 
तर खर हा गर्दभयोनींतील राक्षस होता. मत्स्यावतारांतील राक्षस मत्स्य 
योनीतील होते असें आपलीं पुराणें व प्राचीन ग्रंथ सांगतात. सब्यांच्या काळांत 
सुद्धां मत्स्यलोकांत राहणारे व वावरणारे असे कांहीं कांहीं राक्षस आढळतात. 

मत्स्यलोकांत राहणारे हे राक्षस अर्थात जलांत स्वैर संचार करून 
असतात. ते जमिनीवर राहात नाहींत, वावरत नाहींत, येतहि नाहींत. जल- 
संचयांत हे बहुधा सर्वत्र आढळतात. मुख्यत्वेंकरून समशीतोष्ण कटिबंधांतीलः 
महासागरांत, समुद्रांत, सामुद्रधून्यांत, व कधीं कधीं मोठमोठया नद्यांच्या 
मुखाशींही संचार करीत असतांना हे दिसूनै येतात. यांच्या दूरच्या कांहीं कांहीं 
नातलगांनी व जातिबांधवांनीं उष्णकटिबंधांत येऊन कायमची वस्ती हि केलेली 
आहे. हैं ब्रह्मपुत्रा, इरावती, गंगा, यमुना वगरे नद्यांतूनहि वावरतांना कधीं 
कधीं दृष्टीस पडतात. हे शतकानुशतके पिढ्यान्‌ पिंढया जलसंचार करीत 
राहिल्याने यांची राहणी व अंगलट जलचर प्राण्यांप्रमाणे बनून गेलेली आहेत. 

हे राक्षस जलचर असले तरी शरिराची अंगलट व राहणी या शिवाय 
या प्राण्यांत व जलांत राहणार्‍या व वावरणाऱ्या माशांत साम्य असें मुळींच 
नाहीं. उलट या दोहोंत जमीनअस्मानाइतका फरक आहे. मासे आपली 
श्वसनक्रिया कल्ल्यांमार्फत (५) चालवितात तर हे राक्षस जमिनीवरील 
पशूंप्रमाणें फुफ्फुसांवाटे श्‍वासोच्छ्वास करतात. माशांना पाण्यांत विरघळलेला 
प्राणवायु अथवा ऑक्सिजन्‌ इवसनास पुरेसा होतो तर या राक्षसांना शवसना-- 
साठीं हवा घेण्यास वरचेवर पाण्याच्या पृष्ठभागावर यावें लागतें. मासे अंडी 
घालून आपला वंश विस्तार करतात तर हे राक्षस आत्मवत अर्भके प्रसवतात. 
माता आपल्या पिलाला सस्तन प्राण्यांप्रमाणे, स्तनपान देऊन वाढविते. वरील 
पुराव्यावरून पाण्यांतील है राक्षस मासे नसून सस्तन पशूच आहेत अशी 
खात्री बाळगण्यास मुळींच हरकत नाहीं. हा शोध प्राणिशास्त्रज्ञांना सुद्धां फार 
उशिरां, सुमारें तीनशे-साडेतीनशें वर्षापूर्वीच लागला आहे... 

मत्स्यलोकांतील हे राक्षस फारच प्रचंड असतात. यांतील मोठयां- 
तला मोठा प्राणी शंभर फूट लांब सहज भरतो. अशा कांहीं राक्षसांचें 
वजन शेंसवाशे टन सहज भरते. एकशें आठ फूट लांबीचा व एकशें- 
सदतीस टन वजनाचा प्राणी मिळाल्याचा दाखला मिळालेला आहे. 
हे प्रचंड शरिराचे प्राणी जसे सांपडतात तसेंच दहा पंधरा फूट लांबीचे 
लहानगे खुजेहि सांपडतात. या भूतलावर सध्यां हयात असलेल्या 
प्राण्यांत एवढाळे प्रचंड प्राणी आज तरी दुसरे नाहींत. या राक्षसांना 
खावयासहि खूपच लागतें. हे जलचर राक्षस समुद्रांतील लहान मोठे 

मासे, शंख, शिंपले, माखली इ. जलचर प्राणीच खातात. बकासुरा- 
प्रमाणें गाडेच्या गाडे अन्न हे रोज फन्ना करतात. एकेकाला रोजीं एक एक 
टन तरी खाद्य खाण्यास लागतें असा अंदाज आहे. पाण्यांत पोहतांना 
हे आपलें तोंड उघडें ठेवून पोहतात. साहजिकच समुद्रातील मासे 
तोंडांत शिरतात. तोडांत घास भरला म्हणजे ते तोंड मिटून घेतात: 
अशांत खाद्य गट्ट होतें व दाभाडांच्या कडांनीं पाणी बाहेर पडतें. 

या राक्षसांच्या शरिराची रचना मोठी विचित्र असते. हें इतर पशूं- 
प्रमाणें फुप्फसांवाटें इवासोच्छ्वास करतात. यांचें नाक माथ्यावर असतें 
व त्याला एकच द्वार किवा नाकपुडी असते. अशा या सोयीमुळे 
यांना आपलें सर्वच्या सर्व, प्रचंड धूड श्वास घेण्यासाठीं पाण्याबाहेर 
काढण्याची जरुरी पडत नाहीं. यांची श्वासनलिका घशांत न उघडतां ती 
परस्पर ३वसनेंद्रियासच जोडलेली असते. यामुळें या राक्षसांनी आ करून 
पाण्यांत डुबी घेतली तरी त्यांच्या फुप्फुसांत पाणी शिरत नाहीं. 
हे श्‍वासोच्छ्वास करतात तेव्हां त्यांच्या माथ्यावरील नसिकाद्वारांतून 
कारंजाप्रमाणें (तुषारांचा) उंच फवारा उडत असतो. याबाबत कित्येकांचा 
समज असा आहे कीं, हे राक्षस तोंडांत पाणी घेतात व तें माथ्या- 
वरील भोंकांतून कारंजाप्रमाणें जोरानें उडवून देतात. पण हा समज 
चुकीचा आहे. थंडीच्या दिवसांत आपण तोंडांतून वाफ सोडतो तेव्हां 
तिचे बाहेरील थंड हवेंत तुषार बनून पांढरे बाष्प बनलेले आपण पाहतों. 
या राक्षसाच्या माथ्यावरून उडणाऱ्या कारंजाच्या बाबत तीच गोष्ट 
घडून येते. हे राक्षस त्यांच्या माथ्यावरील द्वांरावाटें जेव्हां श्‍वास टाकतात 
तेव्हां या फुप्फुसांतील कढत हवेचे बाहेरील थंड हवेंत गोठून लगेच तुषार 
बनतात. या प्राण्यांची इवसनक्रिया त्यांच्या शरिराच्या व ताकतीच्या 
मगदुराप्रमाणें अर्थात जोरांत चालते; उच्छवासांत बाहेर पडणारी हवा 
सहजीच दहा पंधरा फूट उंचीला जाते व तेंच आपणांस कारंजे उडाल्याप्रमाणें 
दिसतें. या कारंजावरून या राक्षसांचा कित्येक वेळां समुद्रांत सुगावा लागतो. 

शरिराच्या मानानें यांच्या डोक्याचा भाग फारच मोठा असतो. डोकें 
हें धडास जणूं तसेंच, मानेशिवाय, जोडलेलें असतें. हे सस्तन पशू खरे; पण 

यांना मान कशी ती असत नाहीं. या प्राण्यांचे एवढें थोरलें प्रचंड धूड असलें 
तरी हे प्राणी हालचालींत मंद असत नाहींत. पाण्यांत हे फार चपळाईनें 
वावरतात. हे शरिरानें राक्षस खरे पण मनानें फार भित्रे असतात. हे 
निरुपद्रवीहि आहेत. पाण्याच्या पृष्ठभागाखालीं हे तासन्‌ तास सहज 
'राहुं शकतात. या राक्षसांच्या अंगांवर माशांप्रमाणें खबल्यांचे आवरण 
नसून सस्तन प्ांप्रमाणेंच जाड कांतडधाचें आवरण असतें. यांच्या 
अंगावर केंस असत नाहींत. हे उष्ण रक्ताचे सस्तन प्राणी किवा पशू 
सर्वकाळ पाण्यांतच राहात असल्याकारणानें, त्यांच्या शरीरप्रकृतीवर 
गार पाण्याचा दुष्परिणाम होऊं नये म्हणून कीं काय त्यांच्या अंगावरील 
कांतडीच्या आंतील अंगाला चार चार, पांच पांच इंच जाडीचा चरबीचा 
थर मुद्दाम पुरविलेला असतो. नाहीं तर अशा शीतनिवारक योजनेशिवाय 
शरिरांतील उष्णता कायम कशी राखली जाणार? यांचे डोळे अगदीं 
बारीक, चिमुकले असतात. कांहीं कांहीं प्राणी तर जवळ जवळ अंधच 
असतात. समुद्राच्या खाऱ्या पाण्यानें या चिमुकल्या डोळयांना इजा पोहोचू 
नये म्हणून अक्षुग्रंथींमार्फत एक प्रकारचा तेलकट रस यांच्या बुबुळा- 
वरून वाहात असतो. यांना बाह्यतः दिसणाऱ्या कानाच्या पाळी असत 
नाहींत; तरी पण पाण्यांतील आवाज यांना चटकन समजतो. यांना 
वास मुळींच येत नाहीं. 


हे राक्षस मूळचे सस्तन, चतुष्पाद खरे परंतु जळांतील राहणीमुळें 
यांना इतर चतुष्पादांप्रमाणें पायांचा उपयोग करण्याचें कारण मुळींच 
पडलें नाहीं, तेव्हां अर्थातच यांचे अवयव अथवा पाय लुप्तप्राय होऊन 
गेलेले आहेत. यांच्या पुढील पायांचें वलह्याच्या फलका प्रमाणें थापटण्यांत 
रूपान्तर होऊन तीं यांना शरीर तोलून धरण्यास व दिशा घेण्यास 
(३५९८४) उपयोगीं पडतात. मागील पायांचा तर बाह्यतः मागमूसही 
राहिलेला नाहीं. यांच्या शरिराच्या पिछाडीच्या टोंकाला, शेंपटीच्या जागीं 
दोन पंखेवजा अवयव (१५४) असतात. 


या पंखांच्या खालींवर होण्यानें या प्रचंड प्राण्यांस पाण्यांत वावरण्यास 
गति मिळते. यांच्या शरिराचा वर्ण वरून काळा असून, खालून तो फिक्का 

किवा पिवळटसर असतो. यामुळें यांचें पाण्यांतील वास्तव्य वरून अथवा 
खालून चटदिशीं दिसून येत नाहीं, किवा नजरेंत भरत नाहीं. 

हे राक्षस टनावारी खाद्य गट्ट करतात म्हणून वर सांगितलेंच आहे. 
यांना आपलें खाद्य पाण्याच्या निरनिराळया खोलीवर जाऊन मिळवावे 
लागतें. अशासाठी ते वेळोंवेळीं डुब्या घेतात. यांत ते किती खोलीवर 


जातात हें सांगणें कठीण आहे. कांहीं राक्षसांचें नरडें एवढें मोठे असतें 


चित्र ३२ : स्पमं देवमासा. 


कीं, त्यांच्या आटोक्यांत येतील तेवढे व तेवढाले मोठमोठे प्राणी ते सहजीं 
गट्ट करतात. मग अशांत सील मासा असो, किवा शाक माशासारखा 
मोठा व बलाढय मासा असो, किवा मनुष्यप्राणी असो. हे प्राणी जसेच्या 
तसेच गट्ट केले जातात. अशा या राक्षसांच्या तोंडांत बहुधा खालच्या र 
दाभाडांत पुष्कळ. दांत असून ते आंतल्या अंगाला घशाकड कललेले असतात. 
अशामळें खाद्य एकदां तोंडांत गेलें कीं, तें सहसा बाहेर निघत नाहीं, 
किंवा निसटत नाहीं. (कांहीं प्राण्यांत दोन्हीं दाभाडांत दांत असतात. ) 
दांतांचा उपयोग अन्न चावून खाण्याकडे होत नाहीं. दुसर्‍या प्रकारच्या 
कांहीं राक्षसांत घशाचें नरडें अगदीं बारीक, कांहीं इंचांत मोजण्याएवढेंच 
असतें. हे राक्षस शंख, शिंपले, झिंगे, माखली, लहान लहान मासे, इतर 
दुसरे बारीक बारीक जलचर प्राणी इ. गट्ट करून त्यांवरच उपजीविका. 
करून राहतात. यांच्या तोंडांत अथवा प्रचंड जबइचात दंंताणवजी हुंडोच्या 
लांब लांब, पातळशा पट्ट्या जाळीप्रमाणें (वरच्या दाभाडांतून लोंबत्या) 
बसविलेल्या असतात. या पट्ट्यांच्या आंतील अंगानें बारीक बारीक कांटेरी 

अवयव झिरमिळचाप्रमाणें लोंबत असून ते सारखे हलत असतात. राक्षसांच्या 
तोंडांतील अशा भिन्न रचनेवरून त्यांचे दोन गट पाडतां येतात. एक तोंडांत 
दांत असलेले राक्षस (59०77 ५४४७८) व दुसरा तोंडांत हाडांच्या पट्ट्या 
असलेले राक्षस (Whale-bone Whale). 


या राक्षसांना प्रत्येकी टनावारी खाद्य लागतें तर त्यासाठीं निसगनिं 
जणूं कोठारें (किवा बगीचे निर्माण करून) ठेवलेलीं असतात. निसर्गाची ही 
योजना मोठी गंमतीदार आहे ! वसन्तांत व उन्हाळ्यांत ध्रुव-प्रदेशांतील 
थंडगार वारे सागरावर इतरत्र वाहणाऱ्या उष्ण वाऱ्याशी मिसळतात व 
सागराच्या कांहीं विविक्षित भागांत योग्य तें उष्णमान तयार होतें. हें उष्ण- 
मान, सूर्याचा ताप अथवा तेज (7१/३१ ८००४५) व संवर्धनास योग्य 
असे समुद्रातील क्षार या सर्वांचा समुच्चय घडून आला, हीं सर्व योग्य 
प्रमाणांत जमून आली म्हणजे त्या भागांत सूक्ष्म वनस्पती व प्राणी यांचे 
जीवन चांगलें फोफावतें. अशा या सूक्ष्म जीवाणूंवर ताव मारण्यासाठीं व 
अंडीं घाळण्यासाठीं शंख, शिपलें वगेरे प्राण्यांचे थवेच्या थवे येऊन जमा 
होतात. मग अर्थात्‌ आमच्या राक्षसांचेंहि फावतें. उलट, हवामान बदललें, 
खाद्याचा तुटवडा पडूं लागला कीं हे राक्षस स्थलान्तर करतात. उन्हाळ्यांत 
(उत्तरेकडील व दक्षिणेकडील) आणखी वर अशा शीत जलाशयांत ते सरक- 
तात. तेथें खाद्याचीं कोठारें तोंपर्यंत भरून गेलेली असतात. हिवाळयांत 
तेथील पाणी गोठूं लागलें कीं, या राक्षसांचें खाद्य खालच्या थराला जातें. मग 
हे राक्षस येथून निघून उष्णकटिबंधाकडे धांव घेतात, व तेथें आपला चरितार्थ 
चालवून, वंशविस्तारही करतात. 
या राक्षसांची पिलें जातिपरत्वे लहान मोठीं असतात. कांहींत तीं 
मतःच दहा पंधरा फूट लांबीची असतात तर कांहींत तीं वीस पंचवीस 
फूट लांबीचीं भरतात. मातापितरांप्रमाणेंच हीं पिलें भूतलावरील सव 
पिलांत मोठींच असतात. एकेका पिलाचें वजनही तीन तीन हजार पौडां- 
ेक्षांहि जास्त भरते. हीं पिलें कमींत कमी सहा महिन्यांची होईपर्यंत 
तरी मातेच्या अंगावर स्तनपान करून राहतात. एवढ्याशा काळांत त्यांची 
वाढ दुपटीनें होते. आईची पिळांवर फार माया असते. मातुप्रेमांत हे 
प्राणी माणसालाहि हार जाणार नाहींत 

एवढे हे बलाढ्य राक्षस, मत्स्य लोकांत यांना शत्रु तरी कोण 
असणार ? या राक्षसांचा शत्रु कोणी असेल तर तो मनुष्यप्राणीच. दक्षिण 
व उत्तर गोलार्धात, स्वीडन, नांव, ग्रीनलंड वगेरे देशांचे लोक या राक्षसांचा 
त्यांच्या अंगांतील चरबीच्या सांठयाकरितां, हाडांकरितां व मासांकरितां 

संहार करतात. कांहीं पांचपन्नास वर्षांपूर्वी चार चार आठ आठ धाडसी 
लोकांचीं टोळकीं होडयांत बसून यांचा पाठलाग करीत व होडीला दोराने 
बांधून ठेवलेल्या माथलीवजा टोंक असलेल्या भाल्याची ( हारपून ) फेंक 
टाकन यांना मारीत. या झटापटींत यांचा संहार वेतानेंच होत असे. अलीकडे 
मात्र हे भाले (हारपून) बंदुकीच्या गोळीप्रमाणें किवा टारपेडो सोडतात 
त्याप्रमाणें तोफेच्या सहाय्यानें फेंकून मारण्याची सोय निघाल्यापासून, व 
भाल्याच्या माथली वजा असलेल्या तीक्ष्ण टोंकांत स्फोटक द्रव्य ठेवण्याची 
योजना करण्याचे माहीत झाल्यापासून यांचा संहार बहुधा हुकमी व झपा- 
ट्यानें होऊ लागला आहे. भाल्याच्या माथल्याचा यांच्या अंगावर आघात 
होण्याचाच अवकाश ! भाला (माथला) अंगांत रुततो किवा घुसतो न 
घुसतो तोंच आघातानें स्फोटक द्रव्याचा स्फोट होऊन या राक्षसाला 
भयंकर दुखापत होते, व त्यामुळें तो लवकरच प्राणास मुकतो. शिवाय 
पूर्वीच्या पद्धतींत हल्ला केलेले सवंच राक्षस हातीं लागत असत असे नव्हे. 
जेवढे पाण्यावर तरंगत पडतील तेवढेच सांपडावयाचे, हातीं लागावयाचे ! 
अलीकडे मात्र राक्षस ठार होतांच, मोटारीच्या चाकांत हवा भरतात 
त्याप्रमाणें यांच्या शरिरांत हवा भरून त्यांना तरंगत ठेवतात व संवडी- 
प्रमाणें त्यांचा फडशा पाडतात. 

ह्या राक्षसांची शिकार करावयास धाडस तर अव्वल दर्जाचें 
लागतेंच; पण त्यांत हुशारी, हुन्नर, कला, इत्यादि गुणही लागतात. राक्षस 
जखमी होऊन एकदां कां चवताळला म्हणजे शेपटीच्या तडाक्यानें तो 

(शिकाऱ्यांची) बोट पार उडवून देऊन फोडून टाकतो. यांची शिकार 
साधावयाची तर यांचीं पिलें पकडण्याचा प्रथम प्रयत्न करतात. पिलूं 
सांपडल्यावर त्याची आई सांपडण्याचा संभव फार असतो. माता आपलीं 
पिलें सदैव जवळच बाळगते. आधुनिक कालांत यांचा संहार झपाटसयानें 
व मोठ्या प्रमाणांत होऊं लागला होता. सन १९३७-३८ या एका सालां- 
तच एकट्या दक्षिण गोलार्धात शेहेचाळीस हजार राक्षसांचा संहार झाल्याची 
नोंद आहे. असा संहार चाळू राहिल्यास हे प्राणी भूतलावरून लवकरच 
नामशेष होतील यांत शंका नाहीं. अगदीं अलीकडे आंतरराष्ट्रीय करार 
होऊन या संहाराला थोडासा आळा वसला आहे. 

राक्षसाची शिकार केल्यावर त्याच्या अंगावरील कांतडें, त्याच्या 
शरिरांतील चरवी, मांस, हाडें इ. काढून घेतात. पूर्वी या सर्वं खटा- 
टोपास फार श्रम व फार काळ लागे. अलीकडे हीं कामें यांत्रिक योजनेने, 
थोडया आयासानें व जलद उरकतां येतात. एवढेंच नव्हे तर हीं सर्व कामें 
शिकारीला गेलेल्या जहाजावरच उरकण्याची तजवीज केलेली असते. हें 
जहाज एकदां सुसज्ज असें समुद्रांत हाकारलें कों, राक्षसाचा बळी घेण्या- 
पासून तो त्याच्या शरिराचे वर सांगितलेले निरनिराळे सर्वं भाग निर- 
निराळे व मोकळे करण्याची व त्यांपासून कांहीं कांहीं उपयुक्त पदार्थहि 
तयार करण्यापर््रचीं सर्वकार्ये समुद्रांत या जहाजावरच उरकलीं जातात. 

या राक्षसाच्या शरीराचा प्रत्येक भाग मनुष्यप्राण्याच्या दैनंदिन 
जीवन-क्रमास फार उपयुक्त असतो व तो मुबलक प्रमाणांत मिळूं शकतो. 
अशा पदार्थाची हे राक्षस म्हणजे एक जिवंत हलती-चालती खाणच होय. 
असा मोका हातीं येण्यासारखा असल्यास स्वस्थ कोण बसेल? मनष्यप्राणी 
त्याचा पुरेपूर फायदा घेणारच. है 

या राक्षसांच्या तोंडांतील हाडांच्या पट्टया लांब, पातळ व लवचिक 
असल्यामुळें व्यवहारांत त्यांचा फार उपयोग होतो. गेल्या शतकांत 
पाश्चिमात्य देशांतील स्त्रियांचा पेहराव--पोलका, झगा वगै रे--नीटनेटका/ 
प्रमाणबद्ध फुगीर असा रहावा म्हणून त्याच्या शिवणींत या पट्ट्या 
वापरीत. गळ्याची कॉलर नीट ताठ रहावी म्हणून त्यांतहि या पट्ट॒यांचे 
बारीक बारीक तुकडे अजूनहि वापरतात. पन्नास साठ वर्षांपुर्वी या पट्ट्या 

पंधरा ते वीस रुपये पौंड या दरानें मिळत असत. एका राक्षसाच्या तोंडांत 
अशा ३६० पट्ट्या असून त्यांतील सर्वांत मोठी पट्टी दहा बारा फूट लांब 
असते. शरिरांतील हाडांपासून जेली मिळते, शिवाय उपयुक्त असें खतहि 
तथार होतें. या राक्षसाच्या आकारमानाने त्यांच्या हाडांचे वजन १५०० 
पौंडापासून ३३०० पौंडापर्यत भरतें. अशा रीतीनें एका राक्षसाच्या नुसत्या 
हाडांपासूनच तीस ते साठ हजार रुपयांची कमाई होते. 

हाडांप्रमाणेंच या राक्षसांच्या अंगांतील चरवीहि फार उपयुक्त असते. 
दिव्यांत जाळण्याकडे, मेणबत्त्या करण्याकडे, साबण बनविण्याकडे या चरबीचा 
फार उपयोग होतो. सुमारें शेंदीडशें वर्षापूर्वी इंग्लंडमध्यें रस्त्यांतील दिव्यांना 
लागणारा गॅस या चरबीपासूनच तयार करीत. रंग, रोगणें करण्यांत, कांतडीं 
कमावण्यांत वगैरे अनेक कामीं ही चरबी उपयोगांत आणीत असत. अलीकडे 
औद्योगिक धंद्यांची वाढ व विकास फार झपाट्यानें होत गेल्यामुळें वरील 
कारणांकरितां ही चरबी आतां फारशी वापरीत नाहींत, पण तिच्यापासून 
« मार्गरीत” तयार करतात. मार्गेरीनचा खाण्याच्या तेलासारखा उपयोग 
होतो. लढाईच्या कामीं लागणारे “ ग्लिसरिन “ही या चरबीपासून 
मिळतें. एका राक्षसाच्या शरिरांत त्याच्या आकारमानाप्रमाणे ७० ते ९० 
पिपें चरबी सहज मिळूं शकते. हिला किमतहि अर्थात चांगली येते. कांहीं 
कांहीं जातीच्या ( Sperm ५५४०० ) राक्षसाचें डोकें फारच मोठें असतें 
म्हणून वर सांगितलेंच आहे. या डोक्याचा आकार जवळ जवळ पेटीवजा 
असतो व या पेटींत तेलानीं ( 89०07००८०५) भरलेली जणूं एक टाकीच 
ठेवून दिलेली असते. हा प्राणी पकडला म्हणजे याच्या डोक्यास नुसतें भोंक 
किंवा द्वार पाडण्याचाच अवकाश ! आंतील तेल बादलीनें काढून घेतां येतें. 
एका प्राण्यापासून सवंसात्रारणपणें दहा पंधरा पिपें तेल सहजीं हातीं लागतें, 
पूर्वी याचा मेणबत्त्या करण्याकडे उपयोग करीत आतां तें यंत्रांत वंगण 
म्हणून वापरतात. याच्या शरिरांतील कांहीं कांहीं ग्रंथींपासून ' हारमोन्स्‌ ' 
व कांहीं औषधेंहि तयार करतात, 

हाडें, चरबी अथवा तेल (896779०८४) व कांतडें या शिवाय या 
राक्षसापासून सुमारें चार टन तरी मांस सहज मिळतें. शिवाय कृत्रिम खतें 
मिळूं शकतात तीं निराळींच. पण वरील अनेक गोष्टींपेक्षा आश्चर्याची व 

महत्त्वाची गोष्ट म्हणजे हा राक्षस एकदां आजारी पडला असतां त्याच्या 
आंतड्यांत “अंबर तेल” (2०१७९६५) सांचतें व तें समुद्राच्या पाण्यावर 
तरंगतांना दिसून येतें. हें अंबर तेल ताजे असतें तेव्हां फार घाण मारतें. 
राक्षस मेल्यावर (तो आजारी असल्यास) त्याची आंतडीं या अंबर ग्रीसनें 
अगदीं चोंदून भरून गेलेलीं सांपडतात. या अंबर ग्रीसपासून अनेक सुगंधी 
पदार्थ तयार करतां येतात. अशामुळें या अंबर ग्रीसलाहि चांगली, एकेका 
औंसाला पन्नास पाऊणशे रुपयांपर्यंत, किमत येते. 

मत्स्यलोकांतील हे राक्षस म्हणजे फार प्रचंड प्रस्थ. या प्राण्या- 
एवढा प्राणी अवघ्या जीवसृष्टींत सांपडत नाहीं. हा खरोखरीचा “जीव 
श्रेष्ठच ' होय. हा राक्षस अनेक उपयुक्त व मौल्यवान पदार्थांची चालती 
बोलती खाणच असते. एकेका प्राण्यापासून कमाई तरी किती ! यांतील 
एक प्राणी जरी हातीं लागला तरी “ देव पावला ” असें वाटल्यास मुळींच 
नवल नाहीं, व म्हणूनच कीं काय या प्राण्याला “ देवमासा ” असें नांव 
पडलें आहे. इंग्रजी भाषेंत याला “ व्हेळ ” (॥2।९) असें म्हणतात. 

